


عزات سیریز

راک مہیڈ



منظر کلیم  
لیکھے

عشق سیریز

# راک مہیڈ

مکمل ناول

منظہر کلیم ایم اے

پاک گیٹ  
مُلثات

## یوسف برادرز

www.paksociety.com



# چند باتیں

محترم قارئین۔ سلام مسنون! عمران سیریز میں فور شارز کے سلسلے کا یہ نیا ناول ”راک ہیڈ“ آپ کے ہاتھوں میں ہے۔ فور شارز کا سلسلہ قارئین میں جس قدر مقبولیت حاصل کرتا جا رہا ہے۔ اس بنا پر اب قارئین کا مسلسل اصرار رہنے لگا ہے کہ فور شارز کے سلسلے کے ناول زیادہ سے زیادہ لکھے جائیں کیونکہ معاشرتی اور سماجی برائیوں کے خلاف فور شارز کی جدوجہد سے قارئین کے اندر بھی سماجی اور معاشرتی برائیوں کے خلاف جدوجہد کا جذبہ بڑھتا ہے۔ موجودہ ناول میں بھی فور شارز نے ایک ایسی ہی معاشرتی برائی کے خلاف جدوجہد کی ہے جس میں چند ضمیر فروش صرف دولت کے لالچ میں اپنے ہی ملک کی معیشت کو کھوکھلا کرنے کے درپے ہو جاتے ہیں۔ مجھے یقین ہے کہ یہ ناول بھی آپ کو ہر لحاظ سے پسند آئے گا۔ اپنی آراء سے مجھے ضرور مطلع کیجئے گا۔ لیکن ناول پڑھنے سے پہلے اپنے چند خطوط اور ان کے جوابات بھی ملاحظہ کر لیجئے۔

جھنگ صدر سے سہیل عباس صاحب لکھتے ہیں۔ ”آپ کے ناول مجھے بے حد پسند ہیں لیکن آپ سے ایک شکایت بھی ہے کہ آپ نے خاور جیسے ذہین ممبر کو اپنے ناولوں میں یکسر نظر انداز کر رکھا ہے۔ حالانکہ خاور میں بھی بے پناہ صلاحیتیں موجود ہیں اور وہ میرا اور میرے

اس ناول کے تمام نام، مقام، کردار، واقعات اور پیش کردہ پبلسٹرز قطعی فرضی ہیں کسی قسم کی جزدی یا کئی مطابقت محض اتفاقیہ ہوگی جس کیلئے پبلسٹرز میسنف پرنٹرز قطعی ذمہ دار نہیں ہوں گے۔

ناشران ————— اشرف قریشی

————— یوسف قریشی

ر ————— محمد یونس

ع ————— ندیم یونس پرنٹرز لاہور

ت ————— 50 روپے



دوستوں کا انتہائی پسندیدہ کردار بھی ہے۔ میری درخواست ہے کہ آپ خاور کو ہر ناول میں بھرپور انداز میں پیش کیا کریں بلکہ خاور پر کوئی علیحدہ ناول بھی لکھیں۔ مجھے امید ہے کہ آپ میری درخواست پر ضرور توجہ دیں گے۔“

محترم سہیل عباس صاحب۔ خط لکھنے اور ناول پسند کرنے کا بے حد شکر ہے۔ آپ کی شکایت اور درخواست دونوں سر آنگھوں پر۔ خاور واقعی صلاحیتوں کے لحاظ سے کسی سے کم نہیں ہے بلکہ خاور ہی کیا ٹیم کا کوئی ممبر بھی دوسرے سے کسی لحاظ سے کم نہیں ہے اور شاید یہی وجہ ہے کہ عمران کے لئے انتخاب مشکل ہو جاتا ہے۔ بہر حال میں کوشش کروں گا کہ آئندہ آپ کو اور آپ کے دوستوں کو شکایت پیدا نہ ہو۔ جہاں تک خاور پر علیحدہ ناول لکھنے کا تعلق ہے تو جیسے ہی خاور کی صلاحیتوں کے مطابق کوئی مشن سامنے آیا تو پھر یہ فرمائش بھی خود بخود پوری ہو جائے گی۔

توبہ ٹیک سنگھ سے حکومت علی نیازی صاحب لکھتے ہیں۔ ”آپ نے ناول مجھے اور میرے دوستوں کو بے حد پسند ہیں۔ خاص طور پر وہ ل جس میں تیز رفتار ایکشن کی بہتات ہوتی ہے۔ آپ بعض اوقات شن کے بغیر صرف سسپنس پر مبنی ناول لکھ دیتے ہیں جو ایکشن نہ کرنے والوں کو اچھے نہیں لگتے۔ اس لئے آپ سے درخواست ہے کہ آپ تیز رفتار اور مسلسل ایکشن پر مبنی ناول زیادہ سے زیادہ لکھیں۔“

محترم حکومت علی نیازی صاحب۔ خط لکھنے اور ناول پسند کرنے کا بے حد شکر ہے۔ اللہ تعالیٰ کا فضل و کرم ہے کہ میرے قارئین کا حلقہ بے حد وسیع ہے اور قارئین میں ہر عمر اور مختلف ذہنی سطح کے افراد شامل ہیں۔ مجھے یہ بھی معلوم ہے کہ میرے قارئین کی اکثریت ایکشن کو زیادہ پسند کرتی ہے۔ لیکن بے شمار قارئین ایسے بھی ہیں جو ایکشن کو بچکانہ پن قرار دیتے ہیں اور صرف سسپنس پر مبنی ناول پڑھنا زیادہ پسند کرتے ہیں اور مجھے تمام قارئین کا احترام کرنا پڑتا ہے اس لئے بعض اوقات ایکشن پسند کرنے والے قارئین کو شکایت پیدا ہو جاتی ہے۔ مجھے یقین ہے کہ جس طرح صرف سسپنس پسند کرنے والے قارئین آپ کی پسند کا احترام کرتے ہیں اسی طرح آپ بھی ان کی پسند کا احترام کریں گے۔ بہر حال میری کوشش رہے گی کہ ایسے ناول زیادہ سے زیادہ لکھے جائیں جن میں ایکشن اور سسپنس پسند کرنے والے قارئین بیک وقت لطف اندوز ہو سکیں۔

منظر گڑھ سے محمد دانیال ارشد صاحب لکھتے ہیں۔ ”آپ کے ناول بے حد پسند ہیں خاص طور پر ”بلا سٹنگ اسٹیشن“ تو بے حد پسند آیا ہے البتہ ایک شکایت ضرور ہے کہ عمران کا کردار اب ضرورت سے زیادہ سنجیدہ ہوتا جا رہا ہے۔ آپ ضرور اس طرف توجہ دیں تاکہ عمران کے کردار کی وہی چاشنی باقی رہے جو اس کے کردار کی خصوصیت ہے۔“

محترم محمد دانیال ارشد صاحب۔ خط لکھنے اور ناول پسند کرنے کا بے حد شکر ہے۔ آپ کے ساتھ ساتھ بے شمار قارئین نے بھی عمران کی

نجیدگی کو محسوس کرتے ہوئے یہی شکایت کی ہے لیکن شاید آپ نے اس بات پر غور نہیں کیا کہ عمران اور اس کے ساتھیوں کی کارکردگی کی شہرت اب اس قدر پھیل چکی ہے کہ اب عمران اور اس کے ساتھیوں کے مقابلے میں آنے والے مجرم اور سیکرٹ ایجنسیاں اپنی پوری تیاری کر کے آتی ہیں۔ اس طرح مقابلہ انتہائی سخت ہو جاتا ہے اور عمران کو مذاق کرنے اور مزاحیہ حرکتیں کرنے کا موقع ہی نہیں مل سکتا اور اس کی زیادہ توجہ مشن کی تکمیل پر ہی مرکوز رہتی ہے بہر حال میں کوشش کروں گا کہ عمران کو اس بات کا قائل کر سکوں کہ وہ مشن کو اپنے مخصوص انداز میں ہی مکمل کیا کرے۔ مجھے یقین ہے کہ آئندہ وہ آپ کو شکایت کا موقع نہ دے گا۔

اب اجازت دیجئے۔

والسلام

آپ کا مخلص

منظر کلیم ایم۔ اے

عمران نے کارفلیٹ کے سامنے روکی اور دروازہ کھولنے کے لئے وہ کار سے اتر کر گیراج کی طرف بڑھا ہی تھا کہ اسے سیڑھیوں کے اوپر کسی کی آہٹ سی محسوس ہوئی۔ یوں لگ رہا تھا جیسے اوپر کوئی موجود ہو۔ اس کا ہاتھ تیزی سے جیب کی طرف بڑھا۔

”کوئی کاررکی تو ہے۔ کوئی آیا ہے بیٹے“۔۔۔ اسی لمحے اسے اوپر بالکونی سے ایک کپکپاتی ہوئی سی آواز سنائی دی۔

”داوا وہ بڑے صاحب ہمیں ماریں گے تو نہیں“۔۔۔ ایک بچے کی تشویش بھری آواز سنائی دی تو عمران گیراج کی طرف جانے کی بجائے تیزی سے سیڑھیوں کی طرف بڑھا اور سیڑھیاں چڑھتا ہوا اوپر پہنچ گیا تو اس نے دیکھا کہ فلیٹ کا دروازہ بند تھا اور ایک بوڑھا آدمی جس کی چھوٹی سی سفید داڑھی تھی اور اس کے ہاتھ میں لاشمی پکڑی ہوئی تھی کونے میں دبا کھڑا ہوا تھا۔ اس کے چہرے پر شدید خوف کے

تاثرات موجود تھے۔ اس کی آنکھیں اس طرح آدمی بند اور آدمی کھلی ہوئی تھیں جیسے تیز روشنی میں چند ہی گئی ہوں۔ اس کی لاشی پکڑے ایک آٹھ نو سال کا بچہ بھی دبا ہوا کھڑا تھا۔ اس بچے اور بوڑھے دونوں کے جسموں پر لباس صاف ستھرا تھا لیکن لباس کی حالت بچہ خستہ دکھائی دے رہی تھی۔ بچے کے پیروں میں بوٹ بغیر جرابوں کے تھے البتہ ان بوٹوں کو اوپر سے اس طرح رگڑا گیا تھا کہ یوں لگتا تھا جیسے پرانے دور میں اس پر موجود پالش کو رگڑ رگڑ کر دوبارہ چکانے کی کوشش کی گئی ہو۔ بوڑھے کے پیروں میں سلپہر تھے۔ بچے کی چہرے پر بھی خوف اور پریشانی کے طے جلے تاثرات موجود تھے۔ عمران نے ایک نظر میں یہ سب کچھ دیکھ لیا تھا۔ سردی کی وجہ سے دونوں کے جسم ہلکے ہلکے کانپ رہے تھے کیونکہ ان کے جسموں پر سویٹیر یا گرم لباس قطعی موجود نہ تھا۔

”السلام علیکم ورحمۃ اللہ وبرکاتہ“ — عمران نے اوپر چڑھ کر مسکراتے ہوئے انتہائی نرم لہجے میں کہا اور اس کے اس طرح نرم لہجے میں سلام کرنے کا اس بوڑھے اور بچے دونوں پر انتہائی خوشگوار اثر نمودار ہوا۔ ان کے چہروں پر موجود خوف اور پریشانی کے تاثرات جیسے بھلخت غائب ہو گئے۔

”وعلیکم السلام آپ۔ آپ بڑے صاحب ہیں“ — بوڑھے نے رک رک کر اور قدرے سستے ہوئے لہجے میں کہا۔

”میں آپ کا بیٹا ہوں بابا جی۔ بڑا یا چھوٹا صاحب نہیں ہوں۔ یہ

میرا فلیٹ ہے لیکن آپ یہاں باہر سردی میں اس طرح کیوں کھڑے ہیں۔ آپ نے گھنٹی نہیں بجائی شاید ورنہ سلیمان آپ کو اندر بٹھاتا۔ یہاں تو بچہ سردی ہے“ — عمران نے حیران ہو کر کہا۔

”بب۔ بب۔ بیٹا۔ مگر۔ مگر میں تو بچہ غریب آدمی ہوں صاحب۔

میں تو بہت غریب ہوں جناب۔ میرا نام کرم دین ہے جناب اور یہ میرا پوتا آصف ہے۔ میرا اکلوتا بیٹا احمد علی جناب اللہ کی مرضی۔ وہ رکشہ چلاتا تھا جناب۔ دو سال پہلے رکشہ الٹ گیا اور میرے بیٹے کی گردن کی ہڈی ٹوٹ گئی۔ بس پھر ہم اور بھی غریب ہو گئے۔ میں بہت بوڑھا آدمی ہوں لیکن اب بھی میں کام تو کرتا ہوں۔ میں اور میرا پوتا اور میری بہو ہم باداموں کو توڑ کر ان کی گریاں نکالتے ہیں م۔ مگر مونگائی بہت ہے جناب۔ ہمارا گزارہ نہیں ہوتا۔ میری عینک ٹوٹ گئی تھی چھوٹے صاحب نے مجھے عینک دلا دی۔ لیکن جناب۔ میں بوڑھا آدمی ہوں۔ سڑک پار کرنے لگا کہ ایک آدمی مجھ سے ٹکرا گیا اور عینک گر کر پھر ٹوٹ گئی میرے پاس تو عینک لینے کے لئے پیسے نہیں ہیں میں پوتے کو ساتھ لے کر چھوٹے صاحب کے پاس آیا میں نے گھنٹی بجائی۔ چھوٹے صاحب باہر آئے مگر چھوٹے صاحب نے ہمیں دھتکار دیا۔ چھوٹے صاحب نے کہا کہ میں نے ٹھیکہ نہیں لے رکھا عینک بنوانے کا اور چھوٹے صاحب نے دروازہ بند کر دیا۔ میرا پوتا تو رونے لگ گیا وہ کہتا تھا کہ ہم واپس چلیں لیکن مجھے اس دکاندار نے جو ہم سے گریاں نکلاتا ہے بتایا تھا کہ چھوٹے صاحب کا بڑا صاحب بھی ہے اور بڑا

صاحب بہت اچھا آدمی ہے اس لئے میں یہاں رک گیا کہ شاید بڑے صاحب کو مجھ بوڑھے پر رحم آجائے اور میری عینک بن جائے ورنہ مجھے تو اب بالکل کچھ نظر نہیں آتا۔ میں تو اندھا ہو گیا ہوں عینک کے بغیر۔ بڑے صاحب خدا کی قسم میں نے جان بوجھ کر عینک نہیں توڑی۔ آپ کو خدا کا واسطہ بڑے صاحب۔ مجھ بوڑھے پر رحم کریں۔ مجھے عینک بنا دیں۔ میں وعدہ کرتا ہوں کہ اب میں اسے دھاگہ باندھ کر رکھوں گا۔ اب میں اسے نہیں توڑوں گا آپ مجھے نہ دھکاریں بڑے صاحب۔ خدا کے لئے بوڑھے پر رحم کریں۔ بوڑھے نے مسلسل بولتے ہوئے کہا اور آخر میں اس کی آنکھوں سے مسلسل آنسو بہنے لگ گئے اور اس نے دونوں ہاتھ عمران کے سامنے باندھ دیئے۔

”ارے ارے۔ آپ یہ کیا کر رہے ہیں بابا جی۔ آپ میرے والد کی جگہ پر ہیں لیکن یہ کیسے ہو سکتا ہے کہ آپ یہاں آئیں اور سلیمان آپ کو دھکار دے۔“ عمران نے تیزی سے آگے بڑھ کر بوڑھے کرم دین کے بندھے ہوئے دونوں ہاتھ اپنے ہاتھوں میں لیتے ہوئے کہا۔

”م۔م۔م۔ میں جھوٹ نہیں بول رہا صاحب۔ میں جھوٹ نہیں بنا رہا۔ آپ میرے پوتے آصف سے پوچھ لیں۔ میں جھوٹ نہیں بنا رہا۔ لیکن آپ چھوٹے صاحب کو کچھ نہ کہیں۔ ایسا نہ ہو کہ وہ دکاندار کو شکایت کر دے اور وہ ہم سے گریاں نکلوانا بند کر دے۔ تو ہم بھوکے مرجائیں گئے۔“ بوڑھے نے کانپتے ہوئے لہجے

میں کہا تو عمران نے بے اختیار ہونٹ بھیج لئے۔ اس نے مخصوص انداز میں دو بار کھٹی بجائی تو چند لمحوں بعد دروازہ کھلا اور سلیمان کی شکل نظر آئی۔

”آپ آگئے۔ اوہ۔ یہ ابھی تک یہیں کھڑے ہیں۔“ سلیمان نے عمران اور اس بوڑھے اور بچے کو دیکھتے ہوئے کہا۔

”تم نے انہیں دھکار دیا ہے اس قدر شدید سردی میں انہیں باہر کھڑے رکھا ہے۔“ عمران نے انتہائی سرد لہجے میں کہا۔

”وہ۔ وہ دراصل میں نے اسے عینک دلا دی تھی مگر اس نے توڑ ڈالی۔ وہ۔ وہ۔۔۔“ عمران کے لہجے اور چہرے پر ابھرے آنے والے تاثرات دیکھ کر سلیمان نے بری طرح گھبراتے ہوئے کہا۔

”تم سے بعد میں بات ہو گی۔ میں انہیں ساتھ لے کر جا رہا ہوں۔“ عمران نے غراتے ہوئے لہجے میں کہا اور پھر وہ بوڑھے کرم دین سے مخاطب ہو گیا۔

”آؤ بابا۔ آؤ میرے ساتھ۔ میں آپ کو عینک دلا دوں۔“ عمران نے بوڑھے کا بازو پکڑ کر اسے سیڑھیوں کی طرف لے جاتے ہوئے کہا۔

”اللہ آپ کو جزا دے گا بڑے صاحب۔ آپ کی آنکھوں کا نور سلامت رکھے گا بڑے صاحب۔“ بوڑھے نے مسرت سے کانپتے ہوئے لہجے میں کہا۔

”مجھے آپ پٹا کہیں گے۔ بڑے صاحب نہیں۔ ورنہ میں آپ سے

ناراض ہو جاؤں گا۔۔۔۔۔ عمران نے کہا اور اس کے ساتھ ہی اس نے جھک کر اس لڑکے کا بازو بھی پکڑ لیا جو مسلسل خاموش کھڑا ہوا تھا لیکن اس کے چہرے پر بیچارگی اور بے بسی کے تاثرات جیسے مجسم ہوئے نظر آ رہے تھے۔

”آؤ آصف بیٹے۔ آؤ۔۔۔۔۔ عمران نے کہا اور آصف کے چہرے پر اس طرح مسرت کے تاثرات ابھر آئے جیسے اسے یقین نہ آ رہا ہو کہ بڑا صاحب اسے بیٹا بھی کہہ سکتا ہے۔

”صاحب میں انہیں عینک دلا دیتا ہوں۔۔۔۔۔ سلیمان نے جلدی سے باہر آتے ہوئے کہا۔

”واپس جاؤ۔۔۔۔۔ عمران نے اسے بری طرح جھڑکتے ہوئے کہا اور سلیمان منہ لٹکائے وہیں کھڑا رہ گیا اس کے چہرے پر شدید پریشانی کے تاثرات ابھر آئے تھے لیکن اب اس میں ہمت نہ رہی تھی کہ وہ عمران سے مزید کوئی بات کرتا۔ بیڑھیوں سے نیچے آکر عمران نے کار کا دروازہ کھولا اور آصف کو فرنٹ سیٹ پر بٹھادیا۔

”آئیے باباجی۔ بیٹھیں۔۔۔۔۔ عمران نے کار کا عقبی دروازہ کھولتے ہوئے کہا۔

”بب۔ بب۔ بڑے۔ بب۔ بب۔ بیٹا۔ میں اور کار میں۔۔۔۔۔ بابا نے ایسے لہجے میں کہا جیسے اس کا خیال ہو کہ عمران نے شاید غلطی سے اسے کار میں بیٹھنے کا کہہ دیا ہو اور اگر وہ کار میں بیٹھ گیا تو عمران کہیں اسے دھتکار نہ دے۔

”یہ آپ کے بیٹے کی کار ہے باباجی۔ اس لئے آپ کا حق ہے کہ آپ اس کار میں بیٹھیں۔۔۔۔۔ عمران نے مسکراتے ہوئے کہا اور بابا کرم دین کا بازو پکڑ کر اسے عقبی سیٹ پر آرام سے بٹھایا اور پھر کار کا دروازہ بند کر کے وہ گھوم کر ڈرائیونگ سیٹ پر آکر بیٹھ گیا۔ فرنٹ سیٹ پر بیٹھا ہوا آصف کار کی چیزوں کو اس طرح دیکھ رہا تھا جیسے بچے ونڈر لینڈ پر پہنچ کر ہر چیز کو انتہائی حیرت اور دلچسپی سے دیکھتے ہیں۔ عمران نے کار سٹارٹ کی اور ساتھ ہی بیڑ بھی آن کر دیا دوسرے لمحے کار تیزی سے سڑک پر دوڑتی ہوئی آگے بڑھتی چلی گئی۔

”تمہیں بولنا آتا ہے آصف۔۔۔۔۔ عمران نے سائیڈ سیٹ پر بیٹھے ہوئے آصف سے مخاطب ہو کر کہا۔

”ہاں۔ ہاں۔ مم۔ مگر آپ تو بڑے صاحب ہیں۔۔۔۔۔ آصف نے

بڑے معصومیت بھرے لہجے میں کہا تو عمران بے اختیار ہنس پڑا۔

”تو کیا بڑے صاحب کے سر پر سینگ ہوتے ہیں اور تمہیں خطرہ ہے کہ اگر تم بولے تو بڑا صاحب تمہیں سینگ مار دے گا۔۔۔۔۔ عمران نے کہا تو آصف بے اختیار ہنس پڑا۔

”نہیں۔ دادا نے کہا تھا کہ تم نہ بولنا۔ کہیں بڑے صاحب ناراض نہ ہو جائیں۔۔۔۔۔ آصف نے اسی طرح معصوم سے لہجے میں کہا تو عمران ایک بار پھر ہنس پڑا۔

”تم مجھے بڑا صاحب نہیں کہو گے۔ انکل کہو گے۔ سمجھ گئے۔۔۔۔۔ عمران نے مسکراتے ہوئے کہا۔



”انکل۔ وہ کیا ہوتا ہے“ — آصف نے معصوم سے لہجے میں پوچھا۔

”میں تمہارے ابو کا بھائی ہوں اور تمہارے دادا کا بیٹا ہوں اور ابو کے بھائی اور دادا کے بیٹے کو انکل کہتے ہیں“ — عمران نے اسے سمجھاتے ہوئے کہا۔

”تو کیا آپ سچ سچ میرے انکل ہیں۔ میرے ابو کے بھائی ہیں اور میرے دادا کے بیٹے ہیں“ — آصف نے یقین نہ آنے والے لہجے میں کہا۔

”ہاں بیٹے سچ سچ“ — عمران نے کہا تو آصف بے اختیار خوشی سے اچھل پڑا۔ اس کے معصوم سے چہرے پر جیسے یلخت بے پناہ مسرت کا ایشارہ سا بننے لگ گیا۔ آنکھوں میں چمک سی آگئی تھی۔

”تھوڑی دیر بعد عمران نے کار ایک آپ سیل شاپ کے سامنے روکی اور پھر وہ بوڑھے کرم دین کو کار سے اتار کر اس کا بازو پکڑے دکان میں پہنچ گیا۔ آصف بھی ساتھ تھا۔

”آپ کے ہاں نظر چیک کرنے کا انتظام ہے“ — عمران نے کاؤنٹر بوائے سے مخاطب ہو کر کہا۔

”لیس سر۔ ہمارا علیحدہ شعبہ ہے اس کے لئے۔ جس میں کوالیفائیڈ ڈاکٹر صاحب چیک کرتے ہیں۔ جدید ترین کمپیوٹر مشینری ہے۔“ کاؤنٹر بوائے نے انتہائی مودبانہ لہجے میں جواب دیا۔

”کس طرف ہے“ — عمران نے پوچھا تو کاؤنٹر بوائے نے ایک

راہداری کی طرف اشارہ کر دیا۔ عمران بوڑھے کو بازو سے پکڑ کر ایک طرف بنی ہوئی راہداری میں آیا اور چند لمحوں بعد وہ واقعی ایک آفس نما کمرے میں موجود تھے جہاں ڈاکٹر اور مشینری موجود تھی۔ عمران نے بوڑھے کرم دین کی نظر چیک کرائی۔

”برسہاپے کی وجہ سے نظر خاصی کمزور ہے جناب۔ لیکن باباجی کی آنکھ میں کوئی بیماری نہیں ہے حالانکہ اس عمر میں اکثر پیچیدہ بیماریاں آنکھوں میں پیدا ہو جاتی ہیں“ — ڈاکٹر نے بابا کرم دین کا کارڈ بناتے ہوئے عمران سے کہا۔

”اللہ تعالیٰ بڑا رحیم و کریم ہے“ — عمران نے مسکراتے ہوئے جواب دیا اور پھر کارڈ پکڑے وہ بوڑھے کرم دین کو لئے واپس دکان میں آ گیا اور اس نے چار خاصے مضبوط اور قیمتی فریم پسند کر کے ان میں شیشے ڈالنے کا کہہ دیا۔ تھوڑی دیر بعد چار عینکیں تیار ہو گئیں تو ایک عینک عمران نے بابا کرم دین کو پہنائی تو بابا کرم دین اس طرح خوش ہو گیا جیسے کسی اندھے کو اچانک نظر آنے لگ جائے تو اس کا چہرہ مسرت سے کھل اٹھتا ہے۔

”تم۔ تم نے مجھے میرا نور واپس دلایا ہے بیٹے۔ اللہ تعالیٰ تمہاری آنکھوں کا نور قائم رکھے گا“ — بوڑھے نے مسرت سے کپکپاتے ہوئے لہجے میں کہا اور عمران نے مسکراتے ہوئے بابا کا شکریہ ادا کیا اور پھر بل دے کر وہ بابا اور آصف کو ساتھ لے کر دکان سے باہر آ گیا۔

اب بابا کرم دین خود ہی چلتا ہوا دکان سے باہر آ گیا تھا۔

”یہ تو مجھے پہلے سے بھی زیادہ اچھی طرح نظر آنے لگ گیا ہے۔ پہلے تو مجھے اس قدر صاف نظر نہ آتا تھا“۔ بابا کرم دین نے حیرت بھرنے لہجے میں کہا تو عمران سمجھ گیا کہ کم پیسوں کی وجہ سے نظر چیک نہ ہوئی ہوگی اور اندازے سے ہی عینک تیار کی گئی ہوگی اور ظاہر ہے کم پیسوں کی وجہ سے گھنٹا شیشے ڈالے گئے ہوں گے اس لئے بابا کو صاف نظر نہ آتا ہوگا۔

”ہم کہاں ہیں بیٹے۔ ہمیں راستہ بتا دو تاکہ ہم گھر پہنچ جائیں۔ یہ جگہ تو میں نے پہلے کبھی نہیں دیکھی“۔ بوڑھے کرم دین نے ادھر ادھر دیکھتے ہوئے کہا۔

”آپ کار میں بیٹھیں۔ میں آپ کے ساتھ آپ کے گھر جاؤں گا“۔ عمران نے کہا اور پھر انہیں کار میں بٹھا کر وہ آگے بڑھ گیا۔ پھر اس نے ایک بڑے ڈیپارٹمنٹل سنور کے سامنے کار روکی۔

”آپ لوگ بیٹھیں۔ مجھے کام ہے میں ابھی آتا ہوں“۔ عمران نے آصف اور بابا کرم دین سے کہا اور کار کا دروازہ کھول کر نیچے اترا اور ڈیپارٹمنٹل سنور میں داخل ہو گیا۔ اس نے وہاں سے اچھی خاصی خریداری کی اور چھوٹے بڑے خریداری کے پیکٹ لاکر کار کی ڈگی میں رکھ دیئے اور دوبارہ ڈرائیونگ سیٹ پر آکر بیٹھ گیا۔

”ہاں باباجی۔ اب بتائیں کہ آپ کا گھر کہاں ہے“۔ عمران نے عقبی سیٹ پر بیٹھے ہوئے بابا کرم دین سے مخاطب ہو کر کہا۔

”معصوم شاہ محلے میں“۔ بابا نے جواب دیا۔

”معصوم شاہ محلہ کہاں ہے“۔ عمران نے حیران ہو کر پوچھا۔ کیونکہ وہ یہ نام ہی پہلی بار سن رہا تھا۔

”بڑے ہسپتال کے پیچھے ہے بیٹے“۔ بابا کرم دین نے کہا تو عمران نے اثبات میں سر ہلا دیا۔

”ٹھیک ہے۔ اب میں سمجھ گیا ہوں“۔ عمران نے کہا اور کار آگے بڑھا دی۔ تھوڑی دیر بعد وہ جنرل ہسپتال کو کراس کر کے اس کے عقب میں پھیلی ہوئی آبادی میں پہنچ گیا۔ فرنٹ سیٹ پر بیٹھے ہوئے آصف نے اسے راستہ بتانا شروع کر دیا اور چند لمحوں بعد عمران ایک تنگ سی گلی کے سامنے پہنچ گیا۔

”اس گلی میں ہمارا گھر ہے انکل“۔ آصف نے کہا تو عمران نے مسکراتے ہوئے کار روکی اور پھر وہ نیچے اترا آیا بابا کرم دین بھی نیچے اترا آیا۔ باہر چھوٹی چھوٹی کئی دکانیں تھیں اور وہاں موجود سب لوگ حیرت سے عمران اور اس کی کار کو دیکھ رہے تھے۔ ان سب کے چہروں سے صاف محسوس ہو رہا تھا کہ اس گلی میں شاید سپورٹس کار پہلی بار داخل ہوئی تھی۔

”بیٹے۔ اب میں تمہیں کہاں بٹھاؤں۔ ہمارے گھر میں تو ایک ہی کمرہ ہے۔ بٹھانے کی تو کوئی جگہ ہی نہیں ہے“۔ بوڑھے کرم دین نے اہستائے پریشان ہوتے ہوئے کہا۔

”تو کیا ہوا بابا۔ میں تو آپ کا بیٹا ہوں۔ اسی کمرے میں بیٹھ جاؤں گا“۔ عمران نے مسکراتے ہوئے جواب دیا اور مڑ کر اس نے کار

کی ڈگی کھولی اور اس میں موجود چھوٹے بڑے پکٹ اٹھائے اور پھر ڈگی بند کر کے وہ آگے بڑھا۔ آصف اس دوران بھاگ کر شاید اپنی ماں کو ان کی آمد کے بارے میں بتانے گیا تھا۔ عمران بابا کرم دین کے ساتھ چلتا ہوا گلی میں داخل ہوا اور پھر وہ واقعی ایک کمرے کے سامنے پہنچ گئے۔ کمرے کے دروازے پر ایک پینا ہوا ٹاٹ پڑا ہوا تھا اور آصف باہر کھڑا ہوا تھا اس گلی میں سارے اسی ٹاٹ کے ہی کمرے تھے اور کمروں میں سے بچے اور عورتیں نکل کر حیرت سے عمران کو اس طرح دیکھ رہی تھیں جیسے عمران انسان کی بجائے کوئی عجوبہ ہو۔ جبکہ عمران ان کمروں، وہاں موجود بچوں اور عورتوں کی حالت دیکھ کر دل ہی دل میں شرمندہ سا ہو رہا تھا کہ یہاں لوگ اس قدر خراب اور خستہ حالت میں رہتے ہیں اور اسے اس کا علم تک نہ تھا۔ اس کے ہونٹ بھنج گئے تھے۔

”اکل اماں کہتی ہیں کہ آپ کو کہاں بٹھائیں گے“۔ آصف نے انتہائی پریشان سے لہجے میں کہا۔

”تمہاری اماں میری بہن ہے بیٹے آصف۔ اس لئے تم فکر نہ کرو۔ میں بھی تمہارے ساتھ اپنی بہن کے ساتھ کمرے کے فرش پر بیٹھ جاؤں گا“۔ عمران نے جان بوجھ کر اونچی آواز میں کہا تاکہ ارد گرد موجود عورتیں یہ بات اچھی طرح سن لیں اور اس نے دیکھ لیا کہ اس کا یہ فقرہ سن کر ارد گرد موجود عورتوں کے چہروں پر اطمینان بھری مسکراہٹ ابھر آئی تھی۔ اسی لمحے پردہ ہٹا اور ایک لاغر سی ادھیڑ عمر

عورت باہر آگئی۔

”آپ نے مجھے بہن کہا ہے اس لئے اب کوئی پردہ نہیں ہے۔ بھائی سے بہن کیسے پردہ کر سکتی ہے۔ آجائیں اندر آجائیں“۔ اس عورت نے مسکراتے ہوئے کہا اور پردہ ہٹا دیا۔ عمران سر نیچا کر کے اندر داخل ہوا۔ یہ ایک چھوٹا سا کمرہ تھا جس کے ایک کونے میں دو ٹوٹے پھوٹے صندوق پڑے ہوئے تھے۔ زمین پر چٹائیاں بچھا کر فرش بنایا گیا تھا اور دوسرے کنارے پر دو بستر بھی پڑے ہوئے تھے۔ بابا کرم دین اور آصف دونوں عمران کے پیچھے اندر آگئے اور پھر وہ سب وہیں فرش پر ہی بیٹھ گئے۔

”بہن۔ یہ میں اندازے سے تمہارے لئے کپڑے لے آیا ہوں۔ انہیں ایک بھائی کا تحفہ سمجھ کر قبول کر لو“۔ عمران نے دو بڑے بنڈل اٹھا کر آصف کی ماں کی طرف بڑھاتے ہوئے کہا۔ آصف کی ماں نے عمران کا شکریہ ادا کیا اور بنڈل پکڑ کر کھول لئے۔ لیکن بنڈل میں موجود لباس دیکھ کر اس کا چہرہ بے اختیار بچھ سا گیا۔

”یہ لباس میں کیسے پہن سکتی ہوں۔ یہ تو بہت قیمتی ہیں“۔ آصف کی ماں نے کہا۔

”تو کیا ہوا۔ بھائی کا تحفہ ہے“۔ عمران نے مسکراتے ہوئے

کہا۔

”بھائی صاحب۔ آپ تو یہ لباس دے کر چلے جائیں گے لیکن یہ لباس پہن کر میں یہاں کی عورتوں کی باتوں کا نشانہ بن جاؤں گی۔ یہاں

کوئی تسلیم ہی نہیں کرے گا کہ ہم جیسے غریبوں کو اتنا منگا لباس تجھے میں دینے والا بھائی بھی ہو سکتا ہے اس لئے میں انہیں نہیں پہن سکتی۔ ویسے آپ کا بیج شکر یہ۔۔۔ آصف کی ماں نے ہونٹ چباتے ہوئے کہا تو عمران نے بے اختیار ایک طویل سانس لیا۔ وہ آصف کی ماں کی بات کی گہرائی سمجھ گیا تھا۔ اسے دراصل اندازہ نہ تھا کہ یہ لوگ اس حد تک غربت کے ماحول میں رہتے ہوں گے۔

”یہ کمروہ آپ کا ذاتی ہے۔۔۔“ عمران نے کہا۔

”جی نہیں۔ کرائے پر ہے۔ چالیس روپے ماہوار کرایہ دیتے ہیں۔ ہم بڑے محلے میں رہتے تھے۔ وہاں آصف کے ابا کا اپنا تین کمروں کا مکان تھا لیکن رکشہ لٹنے کی وجہ سے وہ ٹوٹ گیا تھا اور رکشہ کے مالک نے ہم سے اس کی مرمت کی بھاری رقم مانگی۔ وہ بد معاش اور بااثر آدمی تھا۔ اس نے ہمیں دھمکی دی کہ اگر ہم نے رقم نہ دی تو وہ آصف کو اغوا کر کے کسی کے ہاتھ بیچ دے گا۔ ہمارے پاس اتنی رقم کہاں تھی چنانچہ اس نے ہمارے مکان پر رقم کے بدلے میں قبضہ کر لیا اور ہمیں وہاں سے نکال دیا۔ تب سے ہم یہاں رہتے ہیں۔“ آصف کی ماں نے آہستہ آہستہ اور دکھ بھرے لہجے میں جواب دیتے ہوئے کہا۔

”کتنی رقم مانگی تھی اس نے۔۔۔“ عمران نے پوچھا۔

”ساتھ ہزار روپے۔۔۔“ آصف کی ماں نے جواب دیا۔

”ساتھ ہزار روپے رکشہ کی مرمت پر خرچ تو نہیں ہو سکتے۔“

عمران نے ہونٹ چباتے ہوئے کہا۔

”رکشہ کا تو معمولی سا نقصان ہوا تھا جناب۔ لیکن اصل نقصان ا یہ ہوا کہ میرے سر سے میرا تاج ہٹ گیا۔ میرا خاوند مر گیا اور میرا لاوارث ہو گئی۔ آصف چھوٹا سا بچہ ہے جبکہ بابا کرم دین کو آپ دیکھ رہے ہیں۔ ہم سب اس کا کیا بگاڑ سکتے تھے۔ کمزوروں کی یہاں کوزہ بنتا ہے۔۔۔“ آصف کی ماں نے روتے ہوئے کہا۔

”رو نہیں بہن۔ سب ٹھیک ہو جائے گا۔ تم اب لاوارث نہیں ہو۔ مجھ جیسے بہت سے بھائیوں کی بہن ہو۔ یہ لباس بے شک ابھی مت پہنو لیکن اسے اپنے پاس رکھ لو۔ جلد ہی وہ وقت آجائے گا جب تم اسے فخر سے پہن سکو گی۔“ عمران نے آصف کی ماں کے سر پر ہاتھ رکھتے ہوئے کہا اور آصف کی ماں نے خاموشی سے لباس کے ڈبے عمران کے ہاتھ سے لے لئے۔

”آصف۔ یہ تمہارے لئے لباس ہے۔ کھلونے اور یہ گھڑی اور تم اب باداموں کی گریاں نہیں نکالو گے بلکہ سکول میں پڑھو گے۔“ عمران نے دو اور ڈبے اٹھا کر آصف کی طرف بڑھاتے ہوئے کہا تو آصف بے اختیار خوشی سے اچھلنے لگا۔

”اور بابا آپ کے لئے لباس اور جوتے۔“ عمران نے دو اور ڈبے اٹھا کر بابا کرم دین کی طرف بڑھاتے ہوئے کہا۔

”تم نے مجھے میری آنکھیں لوٹا دی ہیں۔ میرے لئے تو اتنا ہی بہت ہے۔ جب سے میرا جوان اکلوتا بیٹا ہلاک ہوا ہے مجھے اب لباس وغیرہ

ہے۔ اس مکان میں مجھے نے ہوٹل کا فالتو سامان رکھا ہوا ہے۔ اس کے استعمال میں وہ دکان ہے۔ میں دو روز پہلے وہاں سے گزری تھی۔ اس کے دروازے کا رنگ اب نیلا کر دیا گیا ہے۔ ایک ہی مکان ہے جس کا دروازہ نیلے رنگ کا ہے۔ آصف کی ماں نے جواب دیا۔

”ٹھیک ہے۔ بس اتنا کافی ہے۔“ — عمران نے کہا اور سلام کر کے وہ اس کمرے سے نکلا اور تیز تیز قدم اٹھاتا نگلی میں سے گزرتا ہو باہر موجود اپنی کار کی طرف بڑھنے لگا۔ چند لمحوں بعد اس کی کار تیزی سے آگے بڑھ کر مین روڈ کی طرف بڑھی چلی جا رہی تھی۔ ایک کھلی جگہ پر اس نے کار روکی اور پھر کار کے ڈیش بورڈ کے نیچے لگے ہوئے ٹرانسمیٹر پر اس نے ٹائیگر کی فریکوئنسی ایڈجسٹ کرنا شروع کر دی۔

”ہیلو ہیلو۔ عمران کالنگ۔ اور۔“ — عمران نے فریکوئنسی ایڈجسٹ کر کے ٹرانسمیٹر آن کرتے ہوئے کال دینا شروع کر دی۔

”ہیس ہاس۔ ٹائیگر اسڈنگ یو۔ اور۔“ — چند لمحوں بعد ٹائیگر کی آواز سنائی دی۔

”کہاں موجود ہو تم اس وقت۔ اور۔“ — عمران نے پوچھا۔

”ہوٹل مالا پار ہلز میں۔ اور۔“ — ٹائیگر نے جواب دیا۔

”سٹریٹل ہسپتال کے عقب میں مین روڈ پر ایک ریسٹوران ہے کنگ ریسٹوران۔ میں وہاں موجود ہوں تو فوراً پہنچ جاؤ۔ اور اینڈ آل۔“ — عمران نے کہا اور ٹرانسمیٹر آف کر کے وہ کار کا دروازہ کھول کر نیچے اترا اور پھر کار لاک کر کے قریب ہی موجود کنگ ریسٹوران کی طرف بڑھ

سے کوئی دلچسپی نہیں رہی۔“ — بابا کرم دین نے گلوگیر لہجے میں کہا اور اس کی آنکھوں سے آنسو ٹپ ٹپ کرتے لگے۔

”جس طرح میں آصف کی ماں کا بھائی ہوں اسی طرح آپ کا بیٹا بھی ہوں بابا جی۔ سب ٹھیک ہو جائے گا۔ آپ بس میرے حق میں دعا کر دیا کریں۔“ — عمران نے کہا اور پھر اٹھ کھڑا ہوا۔ اس کے اٹھتے ہی آصف کی ماں اور بابا کرم دین بھی اٹھ کر کھڑے ہو گئے۔

”آپ کے مکان کا پتہ اور اس آدمی کا پتہ کیا ہے جس نے اس مکان پر قبضہ کیا ہے۔“ — عمران نے کہا۔

”بھائی صاحب۔ خدا کے لئے کوئی ایسا کام نہ کریں جس سے بعد میں ہمیں اذیت ناک نتیجہ بھگتنا پڑے۔ وہ بد معاش اور کمینہ آدمی ہے اور ہم انتہائی کمزور اور بے بس ہیں۔ آپ تو چلے جائیں گے لیکن اس نے ہمارا جینا حرام کر دیا ہے۔“ — آصف کی ماں نے کہا۔

”ہن جب میں نے ایک بار کہہ دیا ہے کہ سب ٹھیک ہو جائے گا تو مجھ پر اکتھو کریں۔ وہ شخص آئندہ آپ کی طرف انگلی بھی نہ اٹھائے گا۔ اس بات کی میں آپ کو ضمانت دیتا ہوں۔“ — عمران نے انتہائی سنجیدہ اور ٹھوس لہجے میں کہا۔

”اس آدمی کا نام تو اعظم ہے لیکن لوگ اسے جھیمیا جھیمیا کہتے ہیں۔ دربار محلے میں اس کا ہوٹل ہے جسے مجھے کا ہوٹل کہتے ہیں۔ ساتھ ہی اس نے بہت سے رکشے بھی رکھے ہوئے ہیں جو وہ کرائے پر دیتا ہے۔ ہمارا مکان بھی دربار محلے میں بڑی مسجد کے بالکل سامنے

گیا۔ ریسٹوران چھوٹا سا تھا لیکن صاف ستھرا تھا۔ عمران ایک علیحدہ میز پر جا کر بیٹھ گیا۔ اسی لمحے ویٹر قریب آ گیا۔

”میرا ایک ساتھی آ رہا ہے وہ آجائے پھر آرڈر دوں گا۔“ عمران نے کہا تو ویٹر سر ہلاتا ہوا واپس چلا گیا۔ دس منٹ بعد ٹائیگر ریسٹوران میں داخل ہوا اور تیز تیز قدم اٹھاتا عمران کی طرف بڑھنے لگا اور پھر اس نے قریب آ کر بڑے مودبانہ انداز میں سلام کیا۔

”ہینٹو ٹائیگر“۔۔۔ عمران نے سلام کا جواب دینے کے بعد کہا اور ٹائیگر میز کی دوسری طرف کرسی پر بیٹھ گیا۔ اس کے چہرے پر حیرت کے تاثرات نمایاں تھے۔ اسی لمحے ویٹر آیا تو عمران نے اسے مشروبات لانے کا کہہ دیا۔

”آپ بچہ سنجیدہ نظر آ رہے ہیں باس۔ خیریت“۔۔۔ ٹائیگر نے ویٹر کے جانے کے بعد کہا۔

”دربار محلے کے بارے میں جانتے ہو“۔۔۔ عمران نے اس کے سوال کا جواب دینے کی بجائے انساوال کر دیا۔

”دربار محلہ۔ میں تو یہ نام ہی پہلی بار سن رہا ہوں“۔۔۔ ٹائیگر نے چونک کر کہا۔ اسی لمحے ویٹر مشروبات کی بوتلیں مٹی کلر ٹشو پیپرز میں لپیٹی ہوئی لے آیا اور اس نے ایک ایک بوتل عمران اور ٹائیگر کے سامنے رکھ دی۔

”سنو۔ درباز محلہ کہاں ہے۔ کیا تمہیں علم ہے“۔۔۔ عمران نے ویٹر سے مخاطب ہو کر کہا۔

”دربار محلہ۔ جی ہاں۔ یہاں سے قریب ہی ہے۔ یہ سڑک آگے جا کر مڑ جاتی ہے اور وہاں سے سڑک مشرق کی طرف جاتی ہے۔ یہ سڑک اسی درباز محلے میں ہی جا کر ختم ہوتی ہے“۔۔۔ ویٹر نے جواب دیا۔

”شکریہ“۔۔۔ عمران نے کہا اور ویٹر سر ہلاتا ہوا واپس چلا گیا تو عمران نے مختصر لفظوں میں ٹائیگر کو بابا کرم دین اور اس کے پوتے آصف سے ملاقات سے لے کر اس کے گھر جانے اور پھر واپسی تک سب کچھ بتا دیا۔

”اوہ۔ یہ تو انتہائی ظلم ہے باس۔ ایک تو ان کا آدمی مرا اور دوسرا ان کا مکان بھی چھین لیا گیا“۔۔۔ ٹائیگر نے ہونٹ چباتے ہوئے کہا۔

”ہاں۔ اور اب تم نے اس ظلم کا مداوا اس طرح کرنا ہے کہ اس اعظم عرف مجھ سے یہ مکان واپس لے کر بابا کرم دین، آصف اور اس کی ماں کے حوالے کرنا ہے۔ آصف کو کسی قریبی سکول میں داخل کرانا ہے اور ان لوگوں کے مستقل روزگار کا کوئی بندوبست کرنا ہے۔ یہ سب کام تمہارے ذمے ہیں۔ تم نے اس بارے میں مجھے باقاعدگی سے رپورٹ دینی ہے“۔۔۔ عمران نے کہا۔

”بالکل یہ کام میں کروں گا باس۔ مجھے یہ کام کر کے دلی مسرت ہو گی“۔۔۔ ٹائیگر نے جواب دیتے ہوئے کہا۔

”ان لوگوں کو کھل تحفظ ملنا چاہئے۔ ایسا نہ ہو کہ تمہاری کارروائی

کے بعد وہ بھیجا یا اس کے آدمی انہیں پریشان کریں۔ — عمران نے کہا۔

”آپ قطعی بے فکر رہیں باس۔ کسی میں یہ جرات ہی نہیں رہے گی کہ وہ میری بہن اور بابا کی طرف ٹیڑھی آنکھ سے بھی دیکھ سکے۔ میں ہر لحاظ سے ہر بات کا خیال رکھوں گا۔“ — ٹائیگر نے جواب دیا۔

”غریب لوگوں کے پاس سب سے قیمتی چیز ان کی عزت ہوتی ہے۔ اس لئے تمہاری تمام کارروائی اس انداز میں ہونی چاہئے کہ کسی کو آصف کی ماں کی طرف انگلی اٹھانے کی جرات نہ ہو سکے۔“ — عمران نے کہا۔

”میں سمجھتا ہوں باس۔“ — ٹائیگر نے اثبات میں سر ہلاتے ہوئے کہا۔

”جس گلی میں آصف اور بابا کرم دین رہتے ہیں اس گلی میں سارے ایسے ہی کمرے ہیں اور وہاں کے رہنے والوں کو میں نے دیکھا ہے وہ لوگ انتہائی عسرت زدہ زندگی گزار رہے ہیں۔ تم نے وہاں ان لوگوں کے بارے میں معلومات حاصل کرنی ہیں۔ ان میں سے جن لوگوں کو کسی بھی شکل میں امداد کی ضرورت ہو تم نے ان سب کی مدد کرنی ہے۔ اس سلسلے میں اگر تمہیں رقم کی ضرورت ہو تو تم جو فز سے رابطہ کر لیتا۔“ — عمران نے کہا اور بوتل ختم کر کے اس نے میز پر رکھی اور اٹھ کھڑا ہوا۔

”اس کی ضرورت نہیں پڑے گی باس۔“ — ٹائیگر نے بھی اٹھتے ہوئے کہا اور عمران سر ہلاتا ہوا کاؤنٹر کی طرف بڑھ گیا۔ اس نے کاؤنٹر پر بل ادا کیا۔ شپ دی اور پھر باہر نکل کر اپنی کار کی طرف بڑھ گیا جس کے ساتھ ہی ٹائیگر کی کار بھی موجود تھی۔ عمران نے اپنی کار کا دروازہ کھولا اور ڈرائیونگ سیٹ پر بیٹھ گیا جبکہ ٹائیگر سلام کر کے اپنی کار کی طرف بڑھ گیا۔ چند لمحوں بعد عمران کی کار آگے بڑھتی چلی گئی۔ مختلف سڑکوں سے گزرنے کے بعد وہ آفسرز کالونی پہنچ گیا اور تھوڑی دیر بعد اس نے کار سرعید الرحمن کی کوٹھی کے مین گیٹ پر روک دی۔ دوسرے لمحے گیٹ کھلا اور ایک ادھیڑ عمر آدمی تیزی سے اس کی طرف بڑھا۔

”سلام چھوٹے صاحب۔“ — ادھیڑ عمر آدمی نے قریب آ کر مسکراتے ہوئے کہا۔

”وعلیکم السلام۔ اماں بی کہیں گئی ہوئی تو نہیں۔“ — عمران نے مسکراتے ہوئے کہا۔

”جی نہیں۔ کوٹھی میں ہی موجود ہیں۔ بڑے صاحب بھی ہیں۔“ — ادھیڑ عمر آدمی نے مسکراتے ہوئے جواب دیا تو عمران سر ہلاتا ہوا کار آگے لے گیا۔ پورچ میں سرعید الرحمن کی ذاتی کار موجود تھی۔ عمران نے کار اس کے سائیڈ پر روکی اور پھر نیچے اتر کر وہ تیز تیز قدم اٹھاتا کوٹھی کے اندرونی حصے کی طرف بڑھ گیا۔ اس کا رخ اس کمرے کی طرف تھا جو اماں بی کے لئے مخصوص تھا۔ کمرے کا دروازہ

کھلا ہوا تھا۔ عمران نے اندر جھانکا تو اماں بی تخت پوش پر بیٹھی قرآن مجید کی تلاوت کرنے میں مصروف تھیں اور عمران واپس مڑ گیا کیونکہ اسے معلوم تھا کہ اماں بی جب تلاوت کر رہی ہوں تو وہ کسی قسم کی مداخلت قطعاً پسند نہیں کرتیں اس لئے اس نے سوچا کہ جب تک اماں بھی تلاوت سے فارغ ہو جائیں تب تک وہ ڈیڈی سے مل لے۔ کیونکہ ان سے ملاقات ہوئے بھی کافی عرصہ ہو گیا تھا۔ سرعبدالرحمن کا کمرہ علیحدہ تھا جسے انہوں نے آفس بھی بنایا ہوا تھا اور جہاں وہ بیٹھے رات گئے تک کام کرتے رہتے تھے۔ کمرے کا دروازہ بند تھا۔ عمران نے ہاتھ اٹھا کر دروازے پر آہستہ سے دستک دی۔

”یس کم ان“۔۔۔۔ اندر سے سرعبدالرحمن کی سخت آواز سنائی دی اور عمران دروازے کو دھکیل کر کھولتا ہوا اندر داخل ہو گیا۔ سرعبدالرحمن بڑی سی دفتری میز کے پیچھے بیٹھے ایک فائل کو پڑھنے میں مصروف تھے۔

”السلام علیکم ورحمۃ اللہ وبرکاتہ“۔۔۔۔ عمران نے اندر داخل ہوتے ہی انتہائی مودبانہ لہجے میں سلام کرتے ہوئے کہا۔  
 ”وعلیکم السلام۔ تم اس وقت“۔۔۔۔ سرعبدالرحمن نے سلام کا جواب دیتے ہوئے حیرت بھرے لہجے میں کہا۔

”تو کیا اپنے والدین کے گھر آنے سے پہلے مجھے وقت لینا پڑے گا یا اخبار میں اشتہار شائع کرانا پڑے گا“۔۔۔۔ عمران نے میز کی دوسری طرف رکھی ہوئی کرسی پر بیٹھتے ہوئے مسکرا کر کہا۔

”تمہیں نہیں لیکن ہمیں ضرور اخبار میں اشتہار دینا پڑے گا“۔ سر عبدالرحمن نے کہا اور عمران ان کے اس خوبصورت جواب پر بے اختیار ہنس پڑا۔

”آپ کا گلہ درست ہے ڈیڈی۔ لیکن کیا کروں کار جہاں دراز ہے۔ اس لئے آپ کو میرا انتظار کرنا پڑتا ہے“۔۔۔۔ عمران نے ہنستے ہوئے کہا۔

”لیکن کار جہاں سے تمہارا کیا تعلق۔ تم تو بیکار جہاں کی درازی کی بات کرو“۔۔۔۔ سرعبدالرحمن نے جواب دیا اور عمران ایک بار پھر سرعبدالرحمن کے تھکے اور گہرے جواب پر بے اختیار ہنس پڑا۔ آج شاید سرعبدالرحمن بھی موڈ میں تھے۔

”آپ اگر اس موڈ میں ہر وقت رہیں ڈیڈی تو پھر یہاں سے جانے کو کس کا دل چاہے گا“۔۔۔۔ عمران نے مسکراتے ہوئے کہا۔

”یعنی تم مسلسل بیکار رہو اور میں تمہاری بیکاری کا تاوان تمہیں ادا کرتا رہوں۔ سوری۔ میں اس کا قائل نہیں ہوں“۔ سرعبدالرحمن کا لہجہ بدل گیا تھا۔

”تاوان۔ کیا مطلب ڈیڈی“۔۔۔۔ عمران نے چونک کر پوچھا۔ وہ واقعی سرعبدالرحمن کی بات کا مطلب نہ سمجھ سکا تھا۔

”بیکاری کا تاوان۔ جس کے لئے تمہیں آج اچانک یہاں آنا پڑا ہے“۔۔۔۔ سرعبدالرحمن نے کہا تو عمران بے اختیار چونک پڑا۔

”اوہ۔ آپ تو واقعی روشن ضمیر ہو گئے ہیں۔ آپ کو تو اب





آپ قرآن مجید کی تلاوت کر رہی تھیں اور مجھے معلوم ہے کہ ایسے موقع پر آپ کسی قسم کی مداخلت پسند نہیں کرتیں اس لئے میں ڈیڈی کو سلام کرنے حاضر ہو گیا۔۔۔۔۔ عمران نے انتہائی مودبانہ لہجے میں کہا۔

”اوہ اچھا۔ آؤ میرے ساتھ۔ میں نے تم سے بہت سی باتیں کرنی ہیں۔ میں تو کئی روز سے سوچ رہی تھی کہ تمہیں فون کر کے بلاؤں۔“

اماں بی نے مسکراتے ہوئے کہا اور واپس مڑنے لگیں۔

”اوہ۔ خیر بہت اماں بی۔ ڈیڈی نے تو کچھ نہیں بتایا۔“ عمران نے کہا۔

”تمہارے ڈیڈی کو ان موٹی موٹی فائلوں سے نجات ملے گی تو انہیں کسی بات کا پتہ چلے گا۔ جب دیکھو یا دفتر ہوتا ہے یا دفتر کا کام۔“ اماں بی نے غصیلے لہجے میں کہا۔

”کیا ہو گیا ہے۔ کیا کوئی خاص بات ہو گئی ہے۔“ سر عبد الرحمن نے بھی چونک کر کہا۔

”تمہیں میں نے بتایا نہیں تھا کہ ثریا کا شوہر کسی کام سے ملک سے باہر کچھ عرصے کے لئے جا رہا ہے اور ثریا کی خواہش ہے کہ اس کے ساتھ جائے لیکن وہ مان نہیں رہا۔“ اماں بی نے آنکھیں نکالتے ہوئے کہا۔

”اوہ۔ یہ کون سی خاص بات ہے۔ میں نے اس سے فون پر بات کر لی ہے۔ اب ثریا اس کے ساتھ ہی جائے گی۔“ سر عبد الرحمن

نے جواب دیتے ہوئے کہا۔

”تو پھر مجھے کیوں نہیں بتایا۔“ اماں بی نے کہا۔

”بتایا تو تھا لیکن تم نجانے کن خیالوں میں مگن رہتی ہو۔“ سر

عبد الرحمن نے جواب دیتے ہوئے کہا۔

”تمہارا خیال ہے کہ اب میں خیالوں میں مگن رہتی ہوں۔ اب میری عمر ہے خیالوں میں مگن رہنے کی۔“ اماں بی کا پارہ پلکت بلند ہونا شروع ہو گیا تھا۔

”اماں بی۔ ڈیڈی کا مطلب ہے کہ آپ نیک خیالوں میں مگن رہتی ہیں۔“ عمران نے فوراً ہی بیچ بچاؤ کرانے کی کوشش کرتے ہوئے کہا کیونکہ اسے معلوم تھا کہ کمرہ ابھی میدان جنگ کا روپ دھار لے گا۔

”میں جانتی ہوں ان کا جو مطلب ہوتا ہے۔ بہر حال آؤ میرے ساتھ۔“ اماں بی نے کہا اور ایک بار پھر واپس دروازے کی طرف مڑ گئیں۔

”ڈیڈی میں ابھی حاضر ہوتا ہوں۔“ عمران نے سر عبد الرحمن کی طرف دیکھتے ہوئے کہا۔

”سوری۔ میں نے تمہارے قرض کا ٹھیکہ نہیں اٹھا رکھا۔“ سر عبد الرحمن نے سخت لہجے میں جواب دیتے ہوئے کہا۔

”کیا۔ کس قرضے کی بات کر رہے ہو۔“ اماں بی نے دروازہ کھولتے ہوئے مڑ کر کہا۔

”کچھ نہیں اماں بی۔ ایک ٹھیکیدار نے مجھ سے کہا تھا کہ ڈیڈی سے قرض لے کر دوں لیکن میں نے انکار کر دیا۔ ویسے ہی میں نے ڈیڈی سے بات کی تھی۔ آئیے“۔۔۔۔۔ عمران نے بات بتاتے ہوئے کہا۔

”قرض اور یہ دین گے حالانکہ کسی مجبور کو قرض حسنہ دینا ثواب کا کام ہوتا ہے آخر وہ اتنا مجبور ہوا ہو گا کہ قرض مانگ رہا ہے۔“ اماں بی نے کہا اور پھر دروازہ کھول کر باہر نکل گئیں۔

”ڈیڈی۔ مجھے یقین ہے کہ آپ چیک تیار کر رکھیں گے اب آپ خود سوچیں۔ آپ کے علاوہ میں اور کس سے رقم لے سکتا ہوں۔“

عمران نے کہا اور تیزی سے مڑ کر دروازہ کھول کر باہر نکل گیا۔ اسے معلوم تھا کہ پچاس لاکھ نہیں تو دو چار لاکھ روپے کا چیک تو بہر حال مل جائے گا اور اس کے لئے فی الحال اتنا ہی کافی تھا وہ یہاں آیا تو کسی اور مقصد سے تھا لیکن جب سر عبد الرحمن نے بیکاری کے تاوان کا ذکر کیا تو اس نے بھی ڈیمانڈ پیش کر دی۔

”بیٹو اور بتاؤ کہ کیا واقعی تم اپنے ڈیڈی سے کسی ٹھیکیدار کے لئے قرض لینے آئے تھے“۔۔۔۔۔ اماں بی نے اپنے کمرے پہنچتے ہی عمران سے پوچھا۔

”ارے نہیں اماں بی۔ میں تو آپ سے ملنے آیا تھا۔ وہ تو ایک بات تھی جو میں نے کر دی ورنہ اس ٹھیکیدار کا کام میں نے کسی اور سے کرایا تھا“۔۔۔۔۔ عمران نے جواب دیا تو اماں بی نے مطمئن انداز میں سر ہلادیا۔

”تم نے کافی عرصے بعد چکر لگایا ہے۔ میں نے فون کیا تھا تو سلیمان نے بتایا کہ تم ملک سے باہر گئے ہوئے تھے۔ تم ملک سے باہر کہاں جاتے ہو۔ کیا کرنے جاتے ہو“۔۔۔۔۔ اماں بی نے کہا۔

”اماں بی۔ ساری دنیا میں اسلام کی تبلیغ کی کوششیں کی جا رہی ہیں تاکہ کافروں کو مسلمان بنایا جاسکے اور نیک لوگ اس سلسلے میں باہر جا کر مسجدیں بنانے اور وہاں تبلیغ کرنے کا کام کرتے رہتے ہیں۔ بس کبھی کبھی وہ مجھے بھی ساتھ لے جاتے ہیں“۔۔۔۔۔ عمران نے جواب دیتے ہوئے کہا۔

”اوہ۔ پھر تو اچھا ہے۔ ورنہ میں تو سوچ رہی تھی کہ تم ان موئے کافروں کے ملک میں کسی اور چکر میں تو نہیں جاتے“۔۔۔۔۔ اماں بی نے مطمئن ہوتے ہوئے کہا۔

”اماں بی۔ آپ نے تربیت ہی ایسی کی ہے کہ اور کوئی چکر میرے قریب ہی نہیں آسکتا“۔۔۔۔۔ عمران نے کرسی سے اٹھ کر اماں بی کے قدموں میں بیٹھتے ہوئے کہا تو اماں بی کا چہرہ مسرت سے کھل اٹھا انہوں نے اس کے سر پر محبت سے ہاتھ پھیرنا شروع کر دیا۔

”اللہ تعالیٰ تمہیں ہمیشہ نیک کام کرنے اور نیک راستے پر چلنے کی توفیق دے۔ میں تو ہمیشہ یہی دعا کرتی رہتی ہوں“۔۔۔۔۔ اماں بی نے محبت بھرے لہجے میں کہا۔

”اماں بی۔ یہ تلقین آپ اس سلیمان کو بھی کر دیا کریں آج اس نے ایک ایسی بات کی ہے کہ میرا دل ہی نہیں چاہ رہا قلبیت پر جانے اور



اس بزدگ کے گھر جا کر اس کے بڑ پکڑ کر اس سے معافی مانگ لوں گا  
میں نے رو رو کر اللہ تعالیٰ سے بھی معافی مانگی ہے۔۔۔۔۔ سلیمان نے  
جواب دیتے ہوئے کہا۔

”ٹھیک ہے اگر تمہیں اپنی غلطی کا احساس ہو گیا ہے تو خیال  
رکھنا۔ اس بار تو تمہیں معافی مل سکتی ہے کیونکہ یہ تمہاری پہلی غلطی  
ہے آئندہ اگر تم نے ایسی غلطی کی تو زندہ زمین میں دفن کرادوں گی۔  
سمجھے۔ جاؤ۔۔۔۔۔ اماں بی نے کہا۔

”شکریہ بڑی بیگم صاحبہ۔ صاحب آپ بھی معاف کر دیں۔“  
سلیمان نے اماں بی کا شکریہ ادا کر کے عمران کی طرف مڑتے ہوئے  
کہا۔

”مجھے تو حیرت اس بات پر ہے کہ تم نے ایسی حرکت کی کیسے۔ آج  
سے پہلے تو تم نے کبھی ایسی حرکت نہ کی تھی۔“۔۔۔۔۔ عمران نے غصیلے  
لہجے میں کہا۔

”بس غلطی ہو گئی۔ مجھے خود پتہ نہیں کیسے غلطی ہو گئی آپ جب  
مجھے ڈانٹ کر واپس گئے تو مجھے اس وقت احساس ہوا کہ مجھے سے کتنی  
اور بھیا تک غلطی ہو گئی ہے میں شرمندہ ہوں صاحب۔“۔۔۔۔۔ سلیمان  
روتے ہوئے لہجے میں کہا۔

”ٹھیک ہے اگر تمہیں اس غلطی کا احساس ہو گیا ہے تو ٹھیک ہے۔  
میرا تو دل بھی تمہاری شکل دیکھنے کو نہ چاہ رہا تھا بہر حال جاؤ اور  
وہ خیال رکھنا۔۔۔۔۔ عمران نے ایک طویل سانس لیتے ہوئے

کہا۔

”شکریہ“۔۔۔۔۔ سلیمان نے کہا اور واپس مڑنے لگا۔

”سنو۔ ابھی فوراً واپس جانے کی ضرورت نہیں ہے۔ رات کا کھانا  
عمران ہمارے ساتھ کھا کر جائے گا اور تم نے بھی ہمارے ساتھ ہی کھانا  
کھانا ہے اور پھر تم دونوں اکٹھے چلے جانا۔۔۔۔۔ اماں بی نے اس بار  
محبت بھرے لہجے میں کہا۔

”جی بہتر بڑی بیگم صاحبہ۔۔۔۔۔ سلیمان نے جواب دیا اور پھر تیز  
تیز قدم اٹھاتا کمرے سے باہر نکل گیا۔

نعمانی اپنے فلیٹ میں بیٹھا ایک کتاب پڑھنے میں مصروف تھا کہ کال بیل کی آواز سن کر وہ بے اختیار چونک پڑا۔ اس نے کتاب بند کر کے ایک طرف موجود تپائی پر رکھی اور اٹھ کر دروازے کی طرف بڑھ گیا۔

”کون ہے“۔۔۔۔ نعمانی نے عادت کے مطابق دروازہ کھولنے سے پہلے پوچھا۔

”دروازہ کھولیں“۔۔۔۔ باہر سے ایک نسوانی آواز سنائی دی تو نعمانی بے اختیار چونک پڑا۔ اس نے جلدی سے کنڈی ہٹا کر دروازہ کھولا تو اس کے چہرے پر حیرت کے تاثرات ابھر آئے کیونکہ سامنے ایک نوجوان لڑکی کھڑی تھی جس کے چہرے پر انتہائی پریشانی کے اثرات نمایاں تھے۔

”میرا نام نائلہ رضا ہے۔ میں آپ سے تیسرے فلیٹ میں رہتی

ہوں۔ میرے شوہر کا نام احمد رضا ہے وہ سنٹرل بینک میں اسٹنٹ مینجر ہیں۔ ہماری شادی کو دو سال ہوئے ہیں۔ ابھی مجھے بینک کی طرف سے فون پر اطلاع دی گئی ہے کہ رضا کو پولیس نے جعلی کرنسی کے سلسلے میں گرفتار کر لیا ہے۔ میں بیچہ پریشان ہو گئی ہوں۔ میں آپ کو یقین دلاتی ہوں کہ رضا اس ٹائپ کا آدمی ہی نہیں ہے اگر وہ اس قسم کے کام کرتا تو ہم اس طرح کرائے کے فلیٹ میں نہ رہ رہے ہوتے۔ آپ بے شک ہمارے فلیٹ میں آکر دیکھ لیں کہ ہمارا کیا حال ہے ہم شریف لوگ ہیں اور صرف رضا کی تنخواہ میں گزارہ کرتے ہیں۔ میرے والد بھی بینک میں مینجر رہے ہیں ان کا دامن بھی ہمیشہ پاک صاف رہا ہے مجھے ساتھ والے فلیٹ میں رہنے والی ہمسائی نے بتایا ہے کہ آپ کے تعلقات پولیس سے ہیں۔ آپ برائے مہربانی میرے بے گناہ شوہر کو بچالیں۔ میں آپ کی منت کرتی ہوں“۔۔۔۔ لڑکی نے روتے ہوئے لہجے میں کہا اور بے اختیار دونوں ہاتھ جوڑ دیئے۔

”ارے ارے۔۔۔۔ یہ آپ کیا کر رہی ہیں اگر آپ کے شوہر واقعی بے گناہ ہیں تو میں آپ کی ضرور مدد کروں گا آپ میری بہن ہیں اور ساتھ ہی ہمسایہ ہونے کے لحاظ سے بھی آپ کا حق ہے کہ آپ کی تکلیف کو دور کروں۔ کس تھانے میں لے جایا گیا ہے رضا کو“۔۔۔۔ نعمانی نے نرم لہجے میں کہا۔

”فیڈرل ایجنسی کا تھانہ بتایا گیا ہے۔ اب مجھے تو معلوم نہیں کہ یہ تھانہ کہاں ہے“۔۔۔۔ نائلہ رضانے جواب دیتے ہوئے کہا۔

”اندر آجائیے۔ میں معلوم کرتا ہوں۔“ نعمانی نے ایک طرف ہٹتے ہوئے کہا تو نائلہ رضا اندر داخل ہو گئی۔ نعمانی نے دروازہ ویسے ہی کھلا رہنے دیا اور کرسی پر بیٹھ کر اس نے رسیور اٹھایا اور تیزی سے انکوآزی کے نمبر ڈائل کرنے شروع کر دیئے۔

”انکوآزی پلیز۔“ رابطہ قائم ہوتے ہی آپریٹر کی آواز سنائی دی۔

”فیڈرل ایجنسی کے کسی تھانے کا نمبر بتادیں۔“ نعمانی نے کہا تو دوسری طرف سے ایک نمبر بتا دیا گیا۔

”شکریہ۔“ نعمانی نے کہا اور رسیور رکھ دیا۔

”احمد رضا کس برانچ میں ہیں۔“ نعمانی نے نائلہ رضا سے پوچھا۔

”سنٹرل بینک کی کینٹ برانچ میں۔“ نائلہ نے جواب دیا تو نعمانی نے اثبات میں سر ہلا دیا اور پھر رسیور اٹھا کر آپریٹر کے بتائے ہوئے نمبر ڈائل کرنے شروع کر دیئے۔

”میں فیڈرل ایجنسی پوسٹ تھری۔“ ایک بھاری سی آواز سنائی دی۔

”سنٹرل بینک کینٹ برانچ سے جعلی کرنسی کے سلسلے میں اسسٹنٹ مینجر صاحب کو گرفتار کیا گیا ہے میں ان کا بھائی بول رہا ہوں۔ کیا آپ ناسکتے ہیں کہ انہیں کہاں رکھا گیا ہو گا۔“ نعمانی نے کہا۔

”آپ کون صاحب بول رہے ہیں۔“ دوسری طرف سے پوچھا

گیا۔

”میرا نام نعمانی ہے اور میں بزنس مین ہوں۔“ نعمانی نے

کہا۔

”یہ کیس سنٹرل پوسٹ کا ہے اور ملزموں کو وہیں لے جایا گیا ہو

گا۔“ دوسری طرف سے کہا گیا۔

”یہ سنٹرل پوسٹ کہاں واقع ہے۔“ نعمانی نے پوچھا۔

”اعظم روڈ پر۔“ دوسری طرف سے کہا گیا اور اس کے ساتھ

ہی رابطہ ختم ہو گیا۔

”آپ اپنے فلیٹ پر جائیں اور اس سلسلے میں جو کچھ مجھ سے ہو

سکتا ہے میں ضرور کروں گا لیکن آپ پڑھی لکھی خاتون ہیں اس لئے

اتنا تو بہر حال آپ کو بھی معلوم ہو گا کہ یہ انتہائی سنگین الزام ہے اس

لئے فوری طور پر تو رضا صاحب کی رہائی نہیں ہو سکتی۔ انکوآزی تو

بہر حال ہو گی لیکن میں آپ کو یقین دلاتا ہوں کہ اگر وہ واقعی بے گناہ

ہوئے تو ان کو آج بھی نہ آئے گی۔“ نعمانی نے کرسی سے اٹھتے

ہوئے کہا۔

”وہ وہ انہیں ماریں گے تو نہیں۔“ نائلہ رضا نے بھی کرسی

سے اٹھتے ہوئے کہا۔

”ارے نہیں بہن۔ یہ عام پولیس تھانہ نہیں ہوتا۔ فیڈرل ایجنسی

میں پڑھے لکھے لوگ ہوتے ہیں۔ وہ پوچھ گچھ کرتے ہیں مارتے وغیرہ

نہیں۔“ نعمانی نے کہا تو نائلہ کے چہرے پر قدرے اطمینان کے

”کیا میں آپ کے ساتھ نہیں جا سکتی۔ میں رضا سے ملنا چاہتی ہوں“۔۔۔۔۔ نائلہ نے کہا۔

”فوری طور پر تو شاید ایسا ممکن نہ ہو لیکن جیسے ہی ممکن ہو میں آپ کو ساتھ لے جاؤں گی۔ مجھے اس سلسلے میں کچھ کام تو کرنے دیں۔ میرا ایک دوست فیڈرل ایجنسی کے ہیڈ کوارٹر میں ایک اعلیٰ عہدے پر فائز ہے میں اس کے پاس جا کر اس سے تھانے فون کراؤں گا پھر آگے کام ہو گا“۔۔۔۔۔ نعمانی نے کہا۔

”بیحد شکر یہ۔ آپ نے واقعی بھائیوں جیسا سلوک کیا ہے۔ میں آپ کی احسان مند رہوں گی“۔۔۔۔۔ نائلہ نے کہا۔

”بھائی بھی کہہ رہی ہیں اور احسان کا بھی ذکر کر رہی ہیں۔ آپ بے فکر رہیں اللہ تعالیٰ اپنا فضل کرے گا۔ آپ کا فون نمبر کیا ہے مجھے بتا دیں میں فون پر آپ سے بات کر لوں گا“۔۔۔۔۔ نعمانی نے کہا تو نائلہ نے جلدی سے ایک فون نمبر بتا دیا۔

”اگر آپ کو فوری طور پر رقم کی ضرورت ہو تو مجھے بتا دیں کیونکہ اچانک اس طرح کے واقعات ہونے سے بعض اوقات بڑی پریشانی پیدا ہو جاتی ہے“۔۔۔۔۔ نعمانی نے کہا۔

”نہیں۔ آج آٹھ تاریخ ہے اور دو تاریخ کو تنخواہ ملی ہے۔ رضا پوری تنخواہ مجھے ہی لا کر دیتا ہے اور میں ہی خرچ کرتی ہوں“۔۔۔۔۔ نائلہ نے کہا تو نعمانی نے اثبات میں سر ہلا دیا۔ پھر نائلہ اس کا شکریہ ادا کر

کے جب واپس چلی گئی تو نعمانی نے ایک بار پھر رسیور اٹھایا اور نمبر ڈائل کرنے شروع کر دیئے۔

”یس فیڈرل ایجنسی ہیڈ کوارٹر“۔۔۔۔۔ رابطہ قائم ہوتے ہی ایک نسوانی آواز سنائی دی۔

”اسٹنٹ ڈائریکٹر حشمت خان صاحب سے بات کرائیں۔ میں ان کا دوست نعمانی بول رہا ہوں“۔۔۔۔۔ نعمانی نے کہا کیونکہ حشمت خان واقعی اس کا دوست تھا اور وہ ایک کلب میں اکثر شامیں اکٹھے گزارتے تھے۔ حشمت خان سیدھا سا دھا اور لمٹنار آدمی تھا۔ اس سے نعمانی کا تعارف بھی اسی کلب میں ہوا تھا اور پھر ان دونوں میں دوستانہ تعلقات بڑھتے چلے گئے۔ نعمانی نے نائلہ سے اس حشمت خان کے بارے میں بات کی تھی۔ گو آج سے پہلے اسے حشمت خان سے کوئی کام نہ پڑا تھا اور ان کی دوستی کلب تک ہی محدود تھی۔ نعمانی کو یقین تھا کہ اگر احمد رضا واقعی بے گناہ ہوا تو حشمت خان ضرور اس کی مدد کرے گا۔

”یس سر۔ ہولڈ آن کریں“۔۔۔۔۔ دوسری طرف سے کہا گیا۔

”ہیلو۔ حشمت خان بول رہا ہوں“۔۔۔۔۔ چند لمحوں بعد حشمت خان کی بھاری آواز سنائی دی۔

”نعمانی بول رہا ہوں“۔۔۔۔۔ نعمانی نے کہا۔

”ارے تم۔ خیریت۔ آج کیسے فون کیا ہے“۔۔۔۔۔ دوسری طرف سے حشمت خان نے انتہائی بے تکلفانہ لہجے میں بات کرتے ہوئے



کہا۔

”آج اتفاق سے ایک کام پڑ گیا ہے حشمت خان۔ میری رہائش جس فلیٹ میں ہے اس سے تیسرے فلیٹ میں ایک صاحب احمد رضا رہتے ہیں جو سنٹرل بینک کی کینٹ برانچ میں اسٹنٹ مینجر ہیں۔ میری تو ان سے واقفیت نہیں ہے کیونکہ میں تو اپنے بزنس کے سلسلے میں بیحد مصروف رہتا ہوں لیکن آج ان کی بیوی میرے پاس آئی۔ وہ بیچاری بیحد پریشان تھی۔ اس نے بتایا کہ احمد رضا کو فیڈرل ایجنسی والوں نے جعلی کرنسی کے سلسلے میں گرفتار کر لیا ہے جبکہ بقول اس کے احمد رضا اس ٹائپ کا آدمی ہی نہیں ہے۔ وہ میری چھوٹی بہن جتنی ہے اس لئے میں نے اس سے وعدہ کر لیا ہے کہ اگر احمد رضا واقعی بے گناہ ہے تو میں اس کی ضرور مدد کروں گا۔ میں نے معلوم کیا ہے کہ احمد رضا کو فیڈرل ایجنسی کی سنٹرل پوسٹ میں رکھا گیا ہے۔ میرا تمہارے علاوہ تو اس ایجنسی میں اور کوئی واقف نہیں ہے اس لئے تمہیں فون کیا ہے۔“

نعمانی نے پوری تفصیل بتاتے ہوئے کہا۔ نائلہ کے بارے میں اس نے جان بوجھ کر بہن کا لفظ استعمال کر دیا تھا تاکہ حشمت خان کوئی غلط مطلب نہ لے جائے۔

”میرا تو جعلی کرنسی سیل سے براہ راست کوئی تعلق نہیں ہے۔ اس سیل کا انچارج تو اسٹنٹ ڈائریکٹر طور ہے۔ انتہائی خزانہ آدمی ہے۔ بہرحال اس سے بات ہو سکتی ہے۔ تم کیا چاہتے ہو۔“ حشمت خان نے کہا۔

”صرف اتنا کہ مجھے اس احمد رضا سے سنٹرل پوسٹ میں ملاقات کی اجازت مل جائے تاکہ میں اپنے طور پر معلوم کر لوں کہ وہ کس حد تک اس کام میں ملوث ہے۔ اگر مجھے اندازہ ہو کہ وہ اس میں ملوث ہے تو میں اس کی بیوی سے معذرت کر لوں گا کیونکہ میں مجرم ٹائپ لوگوں سے بیدار ہوں لیکن اگر مجھے اندازہ ہو گیا کہ وہ واقعی بے گناہ ہے تو پھر تم سے مزید مشورہ کر لوں گا۔“ نعمانی نے کہا۔

”ٹھیک ہے۔ تم نے اچھا فیصلہ کیا ہے۔ سنٹرل پوسٹ کا انچارج انسپکٹر توفیق ہے۔ ویسے تو وہ بھی انتہائی خردماغ آدمی ہے لیکن بہرحال وہ ملاقات تو کرا دے گا۔ میں اسے فون کر کے کہہ دیتا ہوں۔ تم اسے میرا حوالہ دے دینا ملاقات ہو جائے گی۔“ حشمت خان نے کہا۔

”بیحد شکریہ۔“ نعمانی نے کہا۔

”کوئی بات نہیں۔ اگر واقعی تمہارا آدمی بے گناہ ہے تو میں خود بھی دلچسپی لے کر اس کی مدد کروں گا۔“ حشمت خان نے کہا اور پھر خدا حافظ کہہ کر اس نے رابطہ ختم کر دیا تو نعمانی نے رسیور رکھا اور پھر کرسی سے اٹھ کر ڈریسنگ روم کی طرف بڑھ گیا۔ تھوڑی دیر بعد ہی اس کی کار اعظم روڈ کی طرف بڑھتی چلی جا رہی تھی جہاں سنٹرل پوسٹ واقع تھی۔ اعظم روڈ پر پہنچ کر نعمانی نے سنٹرل پوسٹ کو تلاش کر لیا۔ یہ ایک کوچھی نما عمارت تھی۔ باہر فیڈرل ایجنسی سنٹرل پوسٹ کا بورڈ بھی موجود تھا۔ نعمانی کار اندر لے گیا۔ اندر ایک طرف باقاعدہ پارکنگ بنی ہوئی تھی جس میں آٹھ دس کاریں بھی موجود تھیں۔ نعمانی

نے کارپارنگ میں روکی اور پھر اسے لاک کر کے وہ استقبالیہ کی طرف بڑھ گیا۔ تھوڑی دیر بعد اسے انسپکٹر توفیق کے آفس پہنچا دیا گیا۔

”میرا نام نعمانی ہے۔ حشمت خان صاحب نے آپ کو فون کیا ہو گا۔“ نعمانی نے اندر داخل ہو کر میز کے پیچھے کرسی پر بیٹھے ہوئے ادریز عمر آدی سے مخاطب ہو کر کہا۔ اس آدی کا چہرہ ہی بتا رہا تھا کہ وہ انتہائی سخت مزاج آدی واقع ہوا ہے۔

”اوہ یس۔ میرا نام انسپکٹر توفیق ہے۔ آئیے تشریف رکھیے۔“ انسپکٹر توفیق نے اپنے طور پر نرم لہجے میں کہا لیکن اس کے باوجود اس کا لہجہ بہت سخت تھا۔ نعمانی میز کی سائیڈ پر پڑی کرسی پر بیٹھ گیا۔

”احمد رضا آپ کا کیا لگتا ہے۔“ انسپکٹر توفیق نے نعمانی کو غور سے دیکھتے ہوئے کہا۔

”ہماریہ ہے۔“ نعمانی نے جواب دیا۔

”کب سے ہماریہ ہے۔“ انسپکٹر توفیق نے کہا تو نعمانی بے اختیار مسکرا دیا۔

”آپ نے تو مجھ سے ہی تعینش شروع کر دی۔ میں نے ابھی چند ماہ لے ہی وہاں فلیٹ کرایہ پر لیا ہے اور ویسے بھی میں برنس کے معاملات میں انتہائی مصروف رہتا ہوں اس لئے ہمسایوں سے ملاقات کا وقت ہی میں ملتا۔ احمد رضا صاحب کو تو میں نے آج تک دیکھا بھی نہیں۔“

ی تھوڑی دیر پہلے ان کی اہلیہ میرے پاس آئی۔ اس نے شاید کہیں سے سن لیا تھا کہ میرے دوستانہ تعلقات حشمت خان سے ہیں۔ میں

نے اس سے وعدہ کیا ہے کہ اگر احمد رضا بے گناہ ہوا تو اس کی ضرورت مدد کی جائے گی۔“ نعمانی نے مسکراتے ہوئے کہا۔

”اور اگر وہ اس جرم میں ملوث پایا گیا تو پھر۔۔۔ انسپکٹر توفیق نے بھی مسکراتے ہوئے کہا۔

”تو پھر میں اس کی بیوی سے معذرت کر لوں گا۔ مجھے مجرموں سے کوئی دلچسپی نہیں ہے۔“ نعمانی نے جواب دیا تو انسپکٹر توفیق بے اختیار ہنس پڑا۔

”تو پھر تو بہتر یہی ہے کہ آپ اس کی بیوی سے معذرت ہی کر لیں کیونکہ احمد رضا مکمل طور پر اس سنگین جرم میں ملوث ہے اور میرا اندازہ ہے کہ وہ جعلی کرنسی تیار کرنے والی تنظیم کا سرغنہ ہے۔“ انسپکٹر توفیق نے انتہائی سنجیدہ لہجے میں جواب دیتے ہوئے کہا۔

”ہو سکتا ہے آپ کی بات درست ہو لیکن میں اپنے طور پر احمد رضا سے مل کر اندازہ لگانا چاہتا ہوں۔“ نعمانی نے کہا۔

”آپ اس سے کیا معلوم کریں گے۔“ انسپکٹر توفیق نے کہا۔

”یہی بات پوچھوں گا کہ وہ کس طرح اس چکر میں ملوث ہوا ہے اور کیا پوچھتا ہے۔“ نعمانی نے منہ بناتے ہوئے جواب دیا۔ اسے اب انسپکٹر توفیق کے انداز سے کوفت ہونے لگ گئی تھی۔

”تو آپ کا کیا خیال ہے کہ وہ آپ کو بتا دے گا کہ وہ واقعی ملزم ہے۔“ انسپکٹر توفیق نے اس انداز میں کہا جیسے نعمانی انتہائی احمق

آدی ہو۔

”ظاہر ہے وہ تو یہی کہے گا کہ وہ بے گناہ ہے لیکن انسان اپنے طور پر اندازہ تو لگا سکتا ہے“۔۔۔۔۔ نعمانی نے جواب دیا۔

”ٹھیک ہے۔ حشمت خان صاحب نے کہا ہے اس لئے میں آپ کی ملاقات کرا دیتا ہوں۔ ویسے میرا ذاتی خیال ہے کہ آپ اپنا وقت ضائع کریں گے“۔۔۔۔۔ انپکٹر توفیق نے کہا اور اس کے ساتھ ہی اس نے انٹرکام کارسیور اٹھایا اور دو نمبر پر بس کر دیئے۔

”سب انپکٹر یونس کو بھیجو میرے پاس“۔۔۔۔۔ انپکٹر توفیق نے سخت لہجے میں کہا اور رسیور رکھ دیا۔

”آپ کون سا بزنس کرتے ہیں“۔۔۔۔۔ انپکٹر توفیق نے رسیور رکھتے ہی دوبارہ نعمانی سے پوچھ گچھ شروع کر دی۔

”امپورٹ ایکسپورٹ“۔۔۔۔۔ نعمانی نے مختصر سا جواب دیا۔

”آپ کا آفس کہاں ہے“۔۔۔۔۔ انپکٹر توفیق نے دوسرا سوال کیا۔

”میں فری لانس ہوں۔ مال پارٹیوں سے بک کرتا ہوں۔ بینک میں ایل سی کھولتا ہوں اور مال روانہ کر دیتا ہوں۔ اسی طرح باہر سے مال ہ راست منگواتا ہوں اور یہاں مختلف پارٹیوں کو سپلائی کر دیتا ہوں۔ رابا قاعدہ کوئی آفس نہیں ہے“۔۔۔۔۔ نعمانی نے جواب دیتے ہوئے

”کس قسم کا مال آپ منگواتے اور فروخت کرتے ہیں“۔۔۔۔۔ انپکٹر توفیق نے کہا۔

”ہر قسم کا جس کی ڈیمانڈ ہو“۔۔۔۔۔ نعمانی نے جواب دیا اور پھر

اس سے پہلے کہ انپکٹر توفیق کوئی مزید سوال کرتا، دروازہ کھلا اور ایک نوجوان نے اندر داخل ہو کر انپکٹر توفیق کو سیلوٹ کیا۔

”ان صاحب کو لے جاؤ اور سیشل روم میں پہنچاؤ اور احمد رضا کو سیل سے نکال کر سیشل روم میں پہنچا دو۔ جب یہ ان سے ملاقات کر لیں تو اسے دوبارہ سیل میں پہنچا دینا“۔۔۔۔۔ انپکٹر توفیق نے آنے والے نوجوان سے مخاطب ہو کر کہا۔

”یس سر۔ آئیے سر“۔۔۔۔۔ سب انپکٹر یونس نے نعمانی سے مخاطب ہو کر کہا۔

”اور سنو۔ تم نے خیال رکھنا ہے۔ احمد رضا کو واپس سیل میں پہنچانے سے پہلے اس کی تلاشی لے لینا“۔۔۔۔۔ انپکٹر توفیق نے سب انپکٹر یونس سے کہا۔

”یس سر۔ میں سمجھتا ہوں“۔۔۔۔۔ سب انپکٹر نے جواب دیا تو نعمانی کا چہرہ ایک لمحے کے لئے تو آگ کی طرح تپ اٹھا کیونکہ وہ انپکٹر توفیق کی بات کا مطلب سمجھ گیا تھا لیکن پھر اس نے اپنے آپ کو کنٹرول کر لیا۔ وہ ایک بار اس احمد رضا سے مل لینا چاہتا تھا۔

”میں احمد رضا سے مل کر پھر آپ سے ملوں گا کیونکہ میرا خیال ہے کہ ابھی آپ کی انکوائری ادھوری ہے پھر ذرا تفصیل سے باتیں ہوں گی“۔۔۔۔۔ نعمانی نے اس بار سخت لہجے میں انپکٹر توفیق سے کہا اور پھر تیز تیز قدم اٹھاتا سب انپکٹر کے پیچھے کمرے سے باہر آ گیا۔ تھوڑی دیر بعد وہ ایک خاصے بڑے کمرے میں پہنچ گیا جہاں ایک میز اور اس

”سوری۔ میں باہر نہیں جاسکتا۔ آپ نے جو باتیں کہنی ہیں میرے سامنے ہی کریں گے۔“ سب انپکٹر نے جواب دیتے ہوئے کہا۔  
 ”تو پھر تشریف رکھیں۔“ نعمانی نے کہا تو سب انپکٹر جلدی سے ساتھ والی کرسی پر بیٹھ گیا۔

”تمہارا نام احمد رضا ہے اور تم سنٹرل بینک کی کینٹ برانچ میں اسٹنٹ مینجر ہو۔“ نعمانی نے کہا تو نوجوان نے کوئی جواب دینے کی بجائے صرف اثبات میں سر ہلا دیا۔

”میرا نام نعمانی ہے اور میں تمہارے فلیٹ سے تیسرے فلیٹ میں رہتا ہوں۔ میں ایک بزنس مین ہوں۔ تمہاری بیوی نالکھ میرے پاس آئی تھی اس نے مجھے بتایا کہ تمہیں جعلی کرنسی کے سلسلے میں گرفتار کیا گیا ہے اور میں تمہاری مدد کروں۔ ہمسایہ ہونے کے ناطے میں نے اس شرط پر حامی بھری ہے کہ اگر تم بے گناہ ہوئے تو ضرور تمہاری مدد کروں گا۔ سنٹرل ایجنسی کے ہیڈ کوارٹر میں اسٹنٹ ڈائریکٹر شہت خان میرے دوست ہیں۔ میں نے ان سے کہا کہ وہ میری تم سے ملاقات کرا دیں چنانچہ ان کی وجہ سے یہ ملاقات ہو رہی ہے۔“ نعمانی نے اپنے متعلق تفصیل بتاتے ہوئے کہا۔

”آپ نے مہربانی کی ہے جناب۔“ اس بار احمد رضا نے پہلی بار بات کرتے ہوئے کہا۔

”اب تم تفصیل سے بتاؤ کہ تم کس طرح اس سنگین جرم میں ملوث ہوئے ہو۔ سب کچھ تفصیل سے بتا دو۔“ نعمانی نے کہا۔

کے گرد چند کرسیاں رکھی ہوئی تھیں۔

”تشریف رکھیں صاحب۔ میں احمد رضا کو لے آتا ہوں۔“ سب انپکٹر نے کہا اور نعمانی کے اثبات میں سر ہلانے پر وہ تیز تیز قدم اٹھاتا کمرے سے باہر چلا گیا۔ اس کے جانے کے بعد نعمانی نے اس کمرے کا جائزہ لینا شروع کر دیا لیکن یہ عام سا کمرہ تھا اور اس میں سوائے اس میز اور کرسیوں کے اور کسی قسم کا کوئی فرنیچر نہ تھا البتہ ایک کونے میں لوہے کی دو بڑی بڑی الماریاں موجود تھیں جن کے پٹ بند تھے۔  
 تھوڑی دیر بعد دروازہ کھلا اور ایک درمیانے جسم اور درمیانے قد و قامت کا نوجوان اندر داخل ہوا۔ اس کا چہرہ زرد پڑا ہوا تھا۔ آنکھیں اندر کو دھنسی ہوئی دکھائی دے رہی تھیں۔ اس کا چہرہ سو جھا ہوا دکھائی دے رہا تھا۔ بال اس طرح پریشان تھے جیسے اس نے سالوں سے بالوں میں کنگھی نہ کی ہو۔ اس کے دونوں ہاتھ عقب میں بندھے ہوئے تھے۔ جسم پر گوپتلون قمیض تھی لیکن لباس اس طرح ملا ہوا تھا جیسے گھڑے سے نکال کر پہن لیا گیا ہو۔ اس نوجوان کے چہرے پر انتہائی خوف کے تاثرات نمایاں تھے۔

”بیٹھو۔ یہ صاحب تم سے ملاقات کے لئے آئے ہیں۔“ سب انپکٹر نے اسے بازو سے پکڑ کر میز کی دوسری طرف کرسی پر دھکیلتے ہوئے کہا اور نوجوان اس طرح کرسی پر بیٹھا جیسے کرسی کی سیٹ پر دکھار کانٹے لگے ہوئے ہوں۔

”آپ باہر جائیں۔“ نعمانی نے سب انپکٹر سے کہا۔

”جناب۔ بس لالچ نے اندھا کر دیا تھا“۔۔۔ احمد رضانے ساتھ بیٹھے ہوئے سب انسپکٹر کی طرف دیکھتے ہوئے کہا اور پھر سر جھکا لیا۔

”کب سے یہ کام کر رہے ہو“۔۔۔ نعمانی نے ہونٹ چباتے ہوئے پوچھا۔ اسے احساس ہو گیا تھا کہ سب انسپکٹر کی موجودگی کی وجہ سے وہ ایسی بات کر رہا ہے۔ شاید ان لوگوں نے اسے مجبور کر دیا تھا کہ وہ اقبالی بیان دے۔

”بہت عرصے سے جناب“۔۔۔ احمد رضانے اسی طرح سر جھکائے ہوئے جواب دیا لیکن اس کا لہجہ صاف بتا رہا تھا کہ وہ جو کچھ کہہ رہا ہے بوجہ مجبوری ہی کہہ رہا ہے۔

”اور کون کون شریک ہے اس جرم میں“۔۔۔ نعمانی نے کہا۔

”دس بارہ آدمی ہیں جناب۔ میں نے انسپکٹر صاحب کو نام بتا دیئے ہیں“۔۔۔ احمد رضانے جواب دیتے ہوئے کہا۔

”اوکے۔ ٹھیک ہے۔ تم فکر نہ کرو میں تمہاری ضمانت کرانے کا بندوبست کرتا ہوں“۔۔۔ نعمانی نے کہا اور کرسی سے اٹھ کھڑا ہوا۔

”جناب۔ اس کی ضمانت کیسے ہو سکتی ہے۔ یہی تو بڑا مجرم ہے“۔۔۔ سب انسپکٹر نے اٹھ کر مسکراتے ہوئے طنزیہ لہجے میں کہا تو

نعمانی نے اثبات میں سر ہلایا اور تیز تیز قدم اٹھاتا کرے سے باہر آ گیا۔ اب اس کا رخ انسپکٹر توفیق کے آفس کی بجائے پارکنگ کی طرف

ما۔ اس نے فیصلہ کر لیا تھا کہ اس خزانہ انسپکٹر کے چنگل سے اس

ریف نوجوان کو بہر حال نکالے گا۔ چند لمحوں بعد اس کی کار تیزی

سے اس بلڈنگ کی طرف بڑھی چلی جا رہی تھی جہاں صدیقی کا فلیٹ تھا۔ چونکہ اسے خیال آ گیا تھا کہ جعلی کرنسی کا یہ سکیڈل فورسٹارز کا کیس بن سکتا ہے اس لئے اس نے فورسٹارز کے چیف صدیقی سے فوری بات کرنے کا فیصلہ کر لیا تھا۔ تھوڑی دیر بعد وہ صدیقی کے فلیٹ کے بند دروازے پر موجود تھا۔ اس نے کال تیل کاٹن پریس کر دیا۔

”کون ہے“۔۔۔ اندر سے صدیقی کی آواز سنائی دی۔

”نعمانی“۔۔۔ نعمانی نے جواب دیتے ہوئے کہا تو دروازہ کھل گیا۔

دروازے پر صدیقی کھڑا مسکرا رہا تھا۔

”آؤ“۔۔۔ صدیقی نے ایک طرف ہنستے ہوئے کہا اور نعمانی اندر

داخل ہو گیا۔ سلام کیا اور پھر کرسی پر بیٹھ گیا۔

”خیریت۔ تمہارے چہرے پر کچھ ضرورت سے زیادہ ہی سنجیدگی نظر

آ رہی ہے“۔۔۔ صدیقی نے دروازہ بند کر کے واپس مڑتے ہوئے

کہا۔

”بیٹھو۔ میں تمہیں فورسٹارز کے لئے ایک نئے کیس کے بارے

میں بتانے آیا ہوں“۔۔۔ نعمانی نے کہا تو صدیقی چونک پڑا لیکن وہ

کچھ کہنے کی بجائے نعمانی کے ساتھ کرسی پر بیٹھ گیا تو نعمانی نے نائلہ

رضا کی آمد سے لے کر یہاں فلیٹ تک پہنچنے کی تمام روئیداد انسپکٹر

توفیق اور احمد رضا سے ہونے والی تمام گفتگو دوہرا دی اور ساتھ ہی اپنا

یہ آئیڈیا بھی بتا دیا کہ احمد رضا کو فیڈرل ایجنسی والے ٹریپ کر رہے

ہیں۔

”تمہارا مطلب ہے کہ اس جرم کے پیچھے کچھ بڑے ہاتھ ہیں اور انہیں بچانے کے لئے سارا ملبہ احمد رضا پر ڈالا جا رہا ہے۔“ صدیقی نے کہا۔

”ہاں۔ احمد رضا مجھے شکل و صورت سے سیدھا سا دھا آدمی لگتا ہے۔ اس کا چہرہ بتا رہا تھا کہ اس پر شدید بے رحمانہ تشدد کیا گیا ہے اور نجانے اسے کس کس طرح کی دھمکیاں دی گئی ہیں۔ اگر ایسا نہ ہو تا تو وہ سب انپکٹر ساتھ نہ بیٹھتا اور انپکٹر توفیق یہ نہ کہتا کہ میری ملاقات کے بعد احمد رضا کی باقاعدہ تلاشی لی جائے۔“ نعمانی نے کہا۔

”لیکن احمد رضا نے کچھ نہ کچھ تو کیا ہو گا تبھی تو وہ پھنسا ہے۔“ صدیقی نے کہا۔

”مجھے یقین ہے کہ اسے چارہ بنایا گیا ہے۔ ہو سکتا ہے کہ کسی وجہ سے بھید کھلنے پر ملبہ اس پر ڈال دیا گیا ہو۔ بہر حال یہ میرا آئیڈیا ہے لیکن میں چاہتا ہوں کہ اس سلسلے میں اصل حقائق سامنے آئیں۔“ نعمانی نے کہا۔

”تمہاری بات وزنی ہے نعمانی۔ لیکن اس کے لئے ضروری ہے کہ ملے اس احمد رضا کو سنٹرل ایجنسی کے پنجے سے نکالا جائے تب اصل نیقت سامنے آئے گی۔“ صدیقی نے کہا۔

”اس سے اعتراف جرم کرایا جا چکا ہے اس لئے اب اس کی انت تو ہوگی نہیں البتہ اگر تم کو تو خفیہ ریڈ کر کے اسے وہاں سے لاجا سکتا ہے۔“ نعمانی نے کہا۔

”نہیں۔ اس طرح وہ بے گناہ آدمی مزید پھنسا جائے گا۔ میرا خیال ہے ہمیں اس کے لئے فورسٹرز کو استعمال کرنا پڑے گا۔“ صدیقی نے کہا۔

”لیکن چیف نے تو منع کر رکھا ہے کہ سوائے شدید ترین ضرورت کے فورسٹرز کو سامنے نہ لایا جائے۔ پھر۔“۔۔۔ نعمانی نے کہا۔

”میں چیف سے بات کرتا ہوں۔۔۔۔ صدیقی نے کہا اور ریسپور اٹھا کر اس نے تیزی سے نمبر ڈال کرنے شروع کر دیئے۔

”۱۱ یکسو۔۔۔۔ رابطہ قائم ہوتے ہی ایکسو کی مخصوص آواز سنائی دی۔

”صدیقی بول رہا ہوں جناب۔ فورسٹرز کے سلسلے میں آپ سے ایک کام کی اجازت لینی ہے۔“ صدیقی نے مودبانہ لہجے میں کہا۔

”تفصیل سے بات کرو۔“۔۔۔ دوسری طرف سے خشک لہجے میں

کہا گیا تو صدیقی نے نعمانی کی بتائی ہوئی تفصیل دوہرا دی۔

”سنٹرل بینک کے اسٹنٹ مینجر کے ملوث ہونے کا مطلب ہے کہ انتہائی وسیع پیمانے پر جعلی کرنسی ملک میں پھیلائی جا رہی ہے تاکہ ملک کی معیشت کو شدید نقصان پہنچایا جاسکے۔ اس لئے تم نے اس سارے سلسلے کا فوری طور پر کھوج لگانا ہے۔ میں سرسلطان کو حکم دے دیتا ہوں کہ وہ اس اسٹنٹ مینجر کو تمہاری تحویل میں دیئے جانے کے احکامات اعلیٰ احکام سے حاصل کر لیں۔ لیکن تم نے پیشل فورس کے کارڈز استعمال کرنے ہیں۔ تم دس منٹ بعد مجھے پھر فون کرو

گے۔۔۔ دوسری طرف سے کہا گیا اور اس کے ساتھ ہی رابطہ ختم ہو گیا اور صدیقی نے رسیور رکھ دیا۔

”گڈ شو۔ اب مزہ آئے گا کام کرنے کا۔۔۔ نعمانی نے مسرت بھرے لہجے میں کہا۔

”چیف کی ذہانت واقعی بے مثال ہے۔ وہ ایک لمحے میں اس بھیانک سازش کی تہ میں پہنچ گیا ہے لیکن اب ہمیں انتہائی تیز رفتاری سے کام کرنا ہو گا۔ کیونکہ اب چیف کو ساتھ ساتھ رپورٹ بھی دینی پڑے گی۔۔۔ صدیقی نے کہا اور نعمانی نے اثبات میں سر ہلا دیا۔ پھر دس منٹ بعد صدیقی نے دوبارہ رسیور اٹھایا اور نمبر ڈائل کر دیئے۔

”ایکسٹو۔۔۔ دوسری طرف سے چیف کی مخصوص آواز سنائی دی۔

”صدیقی بول رہا ہوں جناب۔۔۔ صدیقی نے مودبانہ لہجے میں کہا۔

”سر سلطان کو میں نے ضروری احکامات دے دیئے ہیں۔ تم انہیں آفس میں فون کر کے پیشل فورس اور اپنا نام بتاؤ وہ تمہیں گائیڈ کریں گے۔۔۔ ایکسٹو نے سرد لہجے میں کہا اور اس کے ساتھ ہی رابطہ ختم ہو گیا تو صدیقی نے کریڈل دبایا اور پھر نون آنے پر اس نے تیزی سے نمبر ڈائل کرنے شروع کر دیئے۔

”پی اے نو سیکرٹری وزارت خارجہ۔۔۔ رابطہ قائم ہوتے ہی

ایک آواز سنائی دی۔

”پیشل فورس ہیڈ کوارٹر سے صدیقی بول رہا ہوں۔ سر سلطان سے

بات کرائیں۔۔۔ صدیقی نے کہا۔

”یس سر۔ ہولڈ آن کریں۔۔۔ پی اے نے مودبانہ لہجے میں

کہا۔

”ہیلو۔۔۔ چند لمحوں بعد سر سلطان کی بھاری اور باوقار آواز

سنائی دی۔

”میں صدیقی بول رہا ہوں سر۔ پیشل فورس سے۔۔۔ صدیقی

نے اس بار مودبانہ لہجے میں کہا۔

”ہاں۔ آپ ایسا کریں کہ فیڈرل ایجنسی کے ڈائریکٹر جنرل اعظم

خان سے فون پر بات کر لیں میں نے انہیں ضروری احکامات دے دیئے

ہیں وہ فوراً آپ کا مسئلہ حل کر دیں گے۔۔۔ سر سلطان نے جواب

دیا۔

”سز میں ان سے کس حوالے سے بات کروں۔۔۔ صدیقی نے

کہا۔

”پیشل فورس کے حوالے سے اور اپنا نام بتادیں۔ پھر آپ جیسے

کہیں گے ویسے ہی ہو گا۔۔۔ سر سلطان نے جواب دیا۔

”شکریہ سر۔۔۔ صدیقی نے جواب دیا اور کریڈل دبا کر نون

آنے پر انکواری کے نمبر ڈائل کرنے شروع کر دیئے۔

”انکواری پلیز۔۔۔ رابطہ قائم ہوتے ہی دوسری طرف سے

آواز سنائی دی۔

”فیڈرل ایجنسی کے ڈائریکٹر جنرل اعظم خان کا نمبر دیں۔“ صدیقی نے کہا تو دوسری طرف سے ایک نمبر بتا دیا گیا۔ صدیقی نے شکریہ ادا کیا اور کریڈل دبا کر ٹون آنے پر اس نے آپریٹر کا بتایا ہوا نمبر ڈائل کرنا شروع کر دیا۔

”پی اے ٹو ڈائریکٹر جنرل ایجنسی“ رابطہ قائم ہوتے ہیں ایک آواز سنائی دی۔

”سپیشل فورس کے ہیڈ کوارٹر سے صدیقی بول رہا ہوں۔ ڈائریکٹر جنرل سے بات کرائیں۔“ صدیقی نے بھی تھکمانہ لہجے میں کہا۔

”یس سر۔ ہولڈ آن کریں۔“ دوسری طرف سے کہا گیا۔

”ہیلو۔ اعظم خان بول رہا ہوں۔“ چند لمحوں بعد ایک سخت سی آواز سنائی دی۔

”سپیشل ہیڈ کوارٹر سے صدیقی بول رہا ہوں۔ سر سلطان نے ابھی آپ سے بات کی ہوگی۔“ صدیقی نے سپاٹ لہجے میں کہا۔

”اوہ یس۔ فرمائیے۔ آپ کیا چاہتے ہیں۔“ ڈائریکٹر جنرل نے چونک کر جواب دیتے ہوئے کہا۔

”فیڈرل ایجنسی کی سنٹرل پوسٹ نے جعلی کرنسی کے سلسلے میں سنٹرل بینک کینٹ برانچ کے اسٹنٹ مینجر احمد رضا کو گرفتار کیا ہوا ہے۔ ہم فوری طور پر احمد رضا اور اس سلسلے کا تمام ریکارڈ اپنی تحویل میں لینا چاہتے ہیں لیکن یہ سب کچھ اچانک ہونا چاہئے۔ وہاں کے عملے

کو اس کا علم تحویل میں لینے سے پہلے کسی صورت میں بھی نہیں ہونا چاہئے۔“ صدیقی نے کہا۔

”پھر تو مجھے خود وہاں جانا پڑے گا۔ آپ ایسا کریں کے میرے آفس آجائیں ہم یہاں سے اکتھے چلیں گے۔“ ڈائریکٹر جنرل نے کہا۔

”نہیں۔ آپ کے آفس سے وہاں فوری اطلاع ہو جائے گی۔ ہم اس پوسٹ کے انچارج توفیق کے آفس سے آپ کو فون کر لیں گے۔ پھر آپ اسے حکم دے دیں۔“ صدیقی نے کہا۔

”ٹھیک ہے۔ میں اسی نمبر پر موجود رہوں گا اور آپ کی کال کا انتظار کروں گا۔“ ڈائریکٹر جنرل نے جواب دیا تو صدیقی نے اوکے کہہ کر رسیور رکھ دیا۔

”آؤ نعمانی۔“ صدیقی نے رسیور رکھ کر اٹھتے ہوئے کہا اور نعمانی بھی سر ہلاتا ہوا تھکڑا ہوا۔ تھوڑی دیر بعد وہ دونوں کار میں بیٹھے اعظم روڈ کی طرف بڑھے چلے جا رہے تھے۔ یہ کار نعمانی کی ہی تھی اور ڈرائیونگ سیٹ پر نعمانی ہی تھا۔ تھوڑی دیر بعد وہ سنٹرل پوسٹ کی عمارت میں داخل ہو گئے۔ انہوں نے کار پارکنگ میں روکی اور پھر دو دونوں نیچے اتر آئے۔

”سپیشل فورس کا بیج تمہارے پاس ہے۔ میرے پاس تو نہیں ہے۔“ اچانک نعمانی نے کہا۔

”ہاں ہے۔ آؤ۔“ صدیقی نے کہا اور پھر نعمانی صدیقی کو ساتھ لئے انکسپر توفیق کے آفس کی طرف بڑھ گیا۔



”انسپکٹر صاحب اندر موجود ہیں“۔۔۔۔۔ نعمانی نے باہر موجود چڑاسی سے مخاطب ہو کر پوچھا۔

”یس سر“۔۔۔۔۔ چڑاسی نے اس کے قدو قامت اور لباس سے متاثر ہوتے ہوئے کہا اور نعمانی نے دروازہ کھولا اور اندر داخل ہو گیا۔ صدیقی اس کے پیچھے اندر داخل ہوا۔ انسپکٹر توفیق کسی سے فون پر بات کرنے میں مصروف تھا۔ اس نے نعمانی اور صدیقی کو اندر آتے دیکھا تو رسیور رکھ دیا۔ اس کے چہرے پر شدید ناگواری کے تاثرات ابھر آئے تھے۔

”آپ صاحبان کو اطلاع دے کر اندر آنا چاہئے تھا۔ یہ دکان نہیں آفس ہے“۔۔۔۔۔ انسپکٹر توفیق نے درشت لہجے میں کہا۔

”یہ پبلک آفس ہے انسپکٹر صاحب۔ میرا نام تو آپ پہلے ہی جانتے ہیں۔ ان کا نام صدیقی ہے اور اب ہم تعارف بھی کرا دیں۔ ہمارا تعلق سپیشل فورس سے ہے“۔۔۔۔۔ نعمانی نے مسکراتے ہوئے کہا۔

”ہو گا لیکن میں کیا خدمت کر سکتا ہوں“۔۔۔۔۔ انسپکٹر توفیق نے بڑے لاپرواہ سے لہجے میں کہا جیسے سپیشل فورس کی اسے ذرا برابر بھی پرواہ نہ ہو۔

”ذرا فون مجھے دکھائیے۔ میں نے آپ کے ڈائریکٹر جنرل اعظم خان صاحب سے بات کئی ہے۔ انہوں نے کہا تھا کہ آپ کے آفس سے میں انہیں فون کروں“۔۔۔۔۔ صدیقی نے سنجیدہ لہجے میں کہا اور اس کے ساتھ ہی اس نے ہاتھ بڑھا کر خود ہی فون اٹھا کر اپنے سامنے کیا

اور رسیور اٹھا کر تیزی سے نمبر ڈائل کرنے شروع کر دیئے۔ انسپکٹر توفیق کے چہرے پر پہلی بار پریشانی کے تاثرات نمودار ہو گئے تھے لیکن وہ ہونٹ بھیج کر خاموش بیٹھا رہا۔

”پی اے ٹو ڈائریکٹر جنرل“۔۔۔۔۔ رابطہ قائم ہوتے ہیں ڈائریکٹر جنرل کے پی اے کی آواز سنائی دی۔

”سپیشل فورس کا صدیقی بول رہا ہوں۔ ڈائریکٹر جنرل صاحب سے بات کرائیں“۔۔۔۔۔ صدیقی نے حکمانہ لہجے میں کہا۔

”یس سر۔ ہولڈ آن کریں“۔۔۔۔۔ دوسری طرف سے جواب دیا گیا۔

”ہیلو“۔۔۔۔۔ چند لمحوں بعد ڈائریکٹر جنرل کی آواز سنائی دی۔

”میں صدیقی بول رہا ہوں۔ سپیشل فورس کا صدیقی۔ سنٹرل پوسٹ کے انچارج توفیق کے آفس سے“۔۔۔۔۔ صدیقی نے کہا۔

”رسیور انسپکٹر توفیق کو دیں“۔۔۔۔۔ دوسری طرف سے کہا گیا تو صدیقی نے رسیور انسپکٹر توفیق کی طرف بڑھا دیا۔ انسپکٹر توفیق نے جلدی سے رسیور پکڑ لیا۔

”سر۔ سر۔ میں انسپکٹر توفیق بول رہا ہوں سر“۔۔۔۔۔ انسپکٹر توفیق نے انتہائی مودبانہ لہجے میں کہا۔ اسی لمحے صدیقی نے سامنے پڑے ہوئے فون میں موجود لاؤڈر کاٹن پریس کر دیا۔

”انسپکٹر توفیق۔ سپیشل فورس کے آفیسران تمہارے آفس میں موجود ہیں۔ سنٹرل بینک کینٹ برانچ سے جعلی کرنسی کے سلسلے میں پکڑا

جانے والا ملزم فوری طور پر تم پیشل فورس کے حوالے کرو گے اور اس کی فائل بھی۔ اور سنو۔ پیشل فورس کے تمام احکامات کی تم نے اس طرح تعمیل کرنی ہے جس طرح تم میرے احکامات کی کرتے ہو۔ اگر مجھے اس سلسلے میں معمولی سی شکایت بھی ملی تو تم اپنا حشر آسانی سے سمجھ سکتے ہو۔۔۔ ڈائریکٹر جنرل نے انتہائی سنجیدہ لہجے میں کہا۔

”یس سر۔ حکم کی تعمیل ہو گی سر۔۔۔ انپکٹر توفیق نے جواب دیتے ہوئے کہا۔

”رسیور آفیسر صدیقی کو دو۔۔۔ ڈائریکٹر جنرل نے کہا تو انپکٹر توفیق نے رسیور واپس صدیقی کی طرف بڑھا دیا۔ اس کے چہرے پر ان دونوں کے لئے انتہائی مرعوبیت کے تاثرات ابھر آئے تھے۔

”یس۔ صدیقی بول رہا ہوں۔۔۔ صدیقی نے کہا۔

”صدیقی صاحب۔ میں نے انپکٹر توفیق کو ہدایات دے دی ہیں اگر وہ آپ کے احکامات کی تعمیل میں کوئی کمی کرے تو آپ اس کی اطلاع براہ راست مجھے دیں گے۔۔۔ ڈائریکٹر جنرل نے کہا۔

”ٹھیک ہے۔ شکریہ۔۔۔ صدیقی نے کہا اور اس کے ساتھ ہی اس نے رسیور کریڈل پر رکھ دیا۔

”جناب۔ جناب۔ میں معذرت خواہ ہوں جناب۔ اگر مجھ سے کوئی لٹھی ہو گئی ہو تو مجھے معاف کر دیں جناب۔۔۔ انپکٹر توفیق نے تقریباً رو دینے والے لہجے میں کہا۔

”انپکٹر توفیق۔ پہلے اس کیس کی فائل مجھے دیں۔۔۔ صدیقی

نے کہا تو انپکٹر توفیق نے میز کی درواز کھولی اور ایک فائل نکال کر اس نے صدیقی کی طرف بڑھا دی۔

”آپ کیا پناہ پسند کریں گے۔۔۔ انپکٹر توفیق نے انتہائی مودبانہ لہجے میں کہا۔

”ہم ڈیوٹی پر ہیں انپکٹر توفیق۔ آپ نعمانی کے ساتھ جائیں اور اس احمد رضا کو یہاں لے آئیں۔۔۔ صدیقی نے کہا۔

”میں اسے یہیں بلوا لیتا ہوں جناب۔۔۔ انپکٹر توفیق نے انٹرکام کی طرف ہاتھ بڑھاتے ہوئے کہا۔

”جیسے میں کہہ رہا ہوں ویسے ہی کرو۔ سمجھے۔ ورنہ تم سڑک پر جوتیاں چمکاتے نظر آؤ گے۔ تمہیں شاید معلوم نہیں ہے کہ پیشل فورس تمہارے ڈائریکٹر جنرل کے ہاتھوں میں بھی ہتھیاریاں ڈال سکتی ہے۔ ہم نے تو پھر تمہارا لحاظ کیا ہے۔۔۔ صدیقی نے کرحت لہجے میں کہا۔

”یس سر۔۔۔ انپکٹر توفیق نے کہا اور تیزی سے اٹھا اور دروازے کی طرف بڑھ گیا۔ نعمانی اس کے پیچھے چلتا ہوا کمرے سے باہر نکل گیا جبکہ صدیقی نے فائل کھولی اور اسے سرسری طور پر دیکھنے لگا۔ پھر تقریباً دس منٹ بعد دروازہ ایک بار پھر کھلا اور انپکٹر توفیق اور نعمانی کے ساتھ ایک نوجوان اندر داخل ہوا۔ اس نوجوان کا حلیہ بتا رہا تھا کہ اس پر بے پناہ تشدد کیا گیا ہے۔ صدیقی اسے دیکھتے ہی سمجھ گیا کہ یہی احمد رضا ہے۔ احمد رضا کے چہرے پر شدید پریشانی تھی لیکن اب

اس کے ہاتھ آزاد تھے۔

”نعمانی۔ تم انہیں ساتھ لے کر کار میں بیٹھو میں انپکٹر صاحب سے چند باتیں کر کے آ رہا ہوں۔“۔۔۔ صدیقی نے نعمانی سے مخاطب ہو کر کہا۔

”آؤ احمد رضا۔۔۔۔۔ نعمانی نے کہا اور واپس مڑ گیا۔ احمد رضا نے انپکٹر توفیق کی طرف دیکھا۔

”جاؤ اور جیسے یہ آفیسر کہہ رہے ہیں ویسے ہی کرو۔ اب تم ان کی تحویل میں ہو۔“۔۔۔۔۔ انپکٹر توفیق نے کہا تو احمد رضا واپس مڑا اور نعمانی کے پیچھے چلتا ہوا کمرے سے باہر نکل گیا۔

”انپکٹر صاحب۔ میں نے فائل سرسری طور پر دیکھ لی ہے اس کے علاوہ آپ اس کیس کے سلسلے میں کچھ بتانا پسند کریں گے۔“۔۔۔ صدیقی نے انپکٹر توفیق سے مخاطب ہو کر کہا۔

”ساری تفتیش تو مکمل ہو چکی ہے۔ اب صرف ہم نے اس پریس کو ٹریس کرنا تھا جہاں یہ جعلی کرنسی چھاپی جاتی ہے اور بس۔“۔۔۔ انپکٹر توفیق نے کہا۔

”اس بارے میں آپ کو کسی نے کچھ نہیں بتایا۔“۔۔۔ صدیقی نے کہا۔

”احمد رضا نے جن لوگوں کے نام لئے ہیں وہ سب اپنے اپنے ٹھکانوں سے غائب ہیں۔ ہمارے آدمی وہاں کی نگرانی کر رہے ہیں۔ ان میں سے کوئی بھی قابو میں آئے گا تو پریس کے بارے میں پتہ چلے

گا۔۔۔۔۔ انپکٹر توفیق نے بتایا۔

”اس احمد رضا کا کیا رول ہے۔“۔۔۔ صدیقی نے پوچھا۔

”جناب۔ یہ اس گینگ کا ممبر ہے۔ یہ جعلی کرنسی کی گڈیوں کو بینک میں موجود اصل نوٹوں کی گڈیوں سے بدل دیتا تھا۔“۔۔۔ انپکٹر توفیق نے بتایا۔

”یہ پکڑا کیسے گیا ہے۔“۔۔۔ صدیقی نے پوچھا۔

”ہمارے پاس مسلسل شکایات آرہی تھیں کہ اس بینک سے جو نوٹوں کی گڈیاں ڈیلیور کی جارہی ہیں لیکن بظاہر وہاں ایسی کوئی بات نظر نہ آتی تھی۔ یہ شخص انتہائی مہارت سے یہ کام کرتا تھا۔ چنانچہ میں نے اپنے طور پر وہاں نگرانی کا انتظام کیا اور پھر ہمارے آدمیوں نے اسے جعلی نوٹوں کی گڈی سمیت پکڑ لیا۔ یہ گڈی اس کی میز کی دراز میں موجود تھی۔ اس کے بعد معمولی سی پوچھ گچھ سے اس نے یہ سب کچھ بتا دیا۔“۔۔۔ انپکٹر توفیق نے جواب دیتے ہوئے کہا۔

”جعلی کرنسی پکڑی بھی گئی ہے۔“۔۔۔ صدیقی نے پوچھا۔

”جی ہاں۔ دس گڈیاں بڑے نوٹوں کی پکڑی گئی ہیں۔ یہ گڈیاں اس احمد رضا نے ایشیا بلڈنگ کے ایک کمرے میں چھپا رکھی تھیں۔ یہ اس کمرے کو میٹنگ روم کے طور پر استعمال کرتے تھے۔“۔۔۔ انپکٹر توفیق نے جواب دیا۔

”کہاں ہے وہ مال۔“۔۔۔ صدیقی نے پوچھا۔

”میں منگواتا ہوں سر۔“۔۔۔ انپکٹر توفیق نے کہا اور فون جو

صدیقی کے سامنے پڑا ہوا تھا اٹھا کر اپنے سامنے رکھا اور رسیور اٹھا کر اس نے دو نمبر پریس کر دیئے۔

”سب انسپکٹر یونس۔ احمد رضا کے ذریعے جو جعلی کرنسی پکڑی گئی ہے اس کا پیکٹ لے آؤ۔ فوراً“۔۔۔ انسپکٹر توفیق نے کہا اور رسیور رکھ دیا۔ چند لمحوں بعد دروازہ کھلا اور ایک نوجوان اندر داخل ہوا۔ اس کے ہاتھ میں ایک پیکٹ تھا۔ اس نوجوان نے سلام کر کے پیکٹ میز پر رکھ دیا۔

”اب جاؤ تم“۔۔۔ انسپکٹر توفیق نے اس نوجوان سے کہا اور وہ سلام کر کے مڑا اور واپس چلا گیا۔ صدیقی نے پیکٹ کھولا اور ایک گڈی نکال کر اسے غور سے دیکھنے لگا۔ یہ بڑے نوٹوں کی گڈی تھی اور انتہائی ماہرانہ انداز میں چھاپی گئی تھی اور کسی طرح بھی جعلی نظر نہ آ رہی تھی۔

”یہ کس طرح جعلی ہے“۔۔۔ صدیقی نے انسپکٹر توفیق کی طرف تہ ہوتے کہا اور انسپکٹر توفیق بے اختیار مسکرا دیا لیکن اس کی اہٹ میں طنز نمایاں تھا۔

”جناب۔ اس پر جو تصویر ہے اس کے کوٹ پر انگوٹھا پھیر کر دیکھیں آپ کو محسوس ہو گا کہ آپ نوٹ پر ابھری ہوئی لائنوں پر انگوٹھا رہے ہیں تو پھر نوٹ اصلی ہو گا اور اگر وہ جگہ ہموار ہو عام کانغذ کی تو پھر نوٹ نقلی ہو گا کیونکہ یہ ابھری ہوئی لائنیں ایسی مشین سے جاتی ہیں جو کسی جعل ساز کو میسر نہیں ہو سکتی“۔۔۔ انسپکٹر توفیق

نے کہا تو صدیقی نے نوٹ پر موجود تصویر کے کوٹ پر انگوٹھا پھیرا تو واقعی وہاں کانغذ ہموار تھا عام کانغذ کی طرح۔ صدیقی نے نوٹوں کی گڈی واپس پیکٹ میں ڈال دی۔

”ٹھیک ہے۔ یہ پیکٹ میں ساتھ لے جا رہا ہوں“۔۔۔ صدیقی نے اٹھتے ہوئے کہا۔

”ان کی رسید جناب“۔۔۔ انسپکٹر توفیق نے جھجکتے ہوئے کہا۔

”اپنے ڈائریکٹر جنرل سے رسید لے لینا ہو سکتا ہے کہ ہم یہ سب کچھ آپ کے ڈائریکٹر جنرل تک ہی پہنچادیں“۔۔۔ صدیقی نے کہا اور پیکٹ اور قائل اٹھا کر وہ تیزی سے مڑا اور کمرے سے باہر آ کر پارکنگ کی طرف بڑھتا چلا گیا۔

عمران نے کار ہوٹل عالیشان کی پارکنگ میں روکی اور نیچے اتر کر وہ ہوٹل کی عمارت کی طرف بڑھنے ہی لگا تھا کہ ایک ادھیڑ عمر آدمی ایک طرف سے نکل کر تیز تیز قدم اٹھاتا اس کی طرف بڑھنے لگا۔

”جناب۔ کیا آپ مجھے ایک منٹ دیں گے“۔ اس ادھیڑ عمر آدمی نے عمران کے قریب پہنچ کر کہا تو عمران بے اختیار ٹھک کر اسے دیکھنے لگا۔

”صرف ایک منٹ۔ لیکن یہ تو بہت کم وقت ہے۔ اتنے وقت میں اپنی بات بھی مکمل نہ کر سکیں گے“۔ عمران نے مسکراتے ہوئے کہا اور ساتھ ہی اس نے اسے سر سے پیروں تک بغور دیکھا۔

کے جسم پر پتلون اور شرٹ تھی لیکن لباس کی حیثیت بتا رہی تھی ہ متوسط طبقے کا آدمی ہے۔ اس کے چہرے پر بھی متوسط طبقے کے کو پیش آنے والی پریشانوں اور دباؤ کے اثرات موجود تھے۔ ویسے

اپنے انداز سے وہ خاصا پڑھا لکھا آدمی معلوم ہوتا تھا۔

”میرا مطلب یہ تھا جناب کہ میں آپ کا کم سے کم وقت لوں گا کیونکہ مجھے معلوم ہے کہ آپ بید مصروف آدمی ہیں“۔ اس آدمی نے مسکراتے ہوئے کہا۔

”یہ ہوائی کسی دشمن نے اڑائی ہو گی کہ میں مصروف آدمی ہوں۔ میرے ڈیڈی نے مجھے نکھٹو اور بیکار سمجھ کر گھر سے نکال دیا ہے۔ اگر میں مصروف ہوتا تو اس طرح ایک ماگے تاگے کے فلیٹ میں پڑا زندگی کے دن نہ گزار رہا ہوتا اس لئے کسی تکلف کی ضرورت نہیں ہے۔ اس دنیا میں صرف وقت ہی ایسی نعمت ہے جو میرے پاس وافر مقدار میں موجود ہے۔ آپ جتنا چاہیں وقت لے سکتے ہیں“۔ عمران نے مسکراتے ہوئے جواب دیا۔

”آپ فکر نہ کریں میں آپ سے کوئی مالی امداد طلب نہیں کروں گا بلکہ ایک پریشانی ہے اس کا حل آپ سے معلوم کرنا ہے“۔ ادھیڑ عمر نے کہا تو عمران بے اختیار مسکرا دیا۔

”پھر تو آپ واقعی سمجھ دار آدمی ہیں کہ آپ کو معلوم ہے کہ چیل کے گھونسلے میں گوشت نہیں ہوتا۔ آئیے میرے ساتھ۔ ہوٹل میں بیٹھ کر اطمینان سے بات ہو سکتی ہے“۔ عمران نے کہا اور ہوٹل کے مین گیٹ کی طرف بڑھنے لگا۔

”میرا نام اسد علی ہے اور میں دارالحکومت میں کھلونے فروخت کرنے والی سپر شاپ میں سپروائزر ہوں“۔ اسد علی نے ساتھ

چلتے ہوئے اپنا تعارف کرایا۔

”سپر شاپ میں پروانزر۔ بہت خوب۔ پھر تو آپ ڈبل سپر بلکہ سوپر ہوئے۔ ایک میرا دوست ہے سوپر فیاض اور دوسرے آپ ہو گئے۔ میرا نام یقیناً آپ جانتے ہی ہوں گے“۔۔۔۔۔ عمران نے مسکراتے ہوئے کہا تو اسد علی بے اختیار ہنس پڑا۔

”جی ہاں اور اتفاق سے میری پریشانی کا تعلق آپ کے دوست سوپر فیاض سے ہی ہے“۔۔۔۔۔ اسد علی نے کہا تو عمران چونک پڑا۔

”لیکن سوپر فیاض تو میرا خیال ہے اب بچہ نہیں رہا اس لئے اسے کھلونوں سے کیا دلچسپی ہو سکتی ہے“۔۔۔۔۔ عمران نے کہا تو اسد علی بے اختیار ہنس پڑا۔ اسی لمحے مین گیٹ کھول کر وہ دونوں ہوٹل کے ہال میں داخل ہو گئے اور پھر عمران اسد علی کو ساتھ لئے کونے کی ایک میز پر آکر بیٹھ گیا۔ ویٹر کو اس نے مشروبات لانے کا آرڈر دے گیا۔

”ہاں تو اسد علی صاحب۔ اب آپ کھل کر بتائیں کہ آپ کو کیا پریشانی ہے اور اس پریشانی کا تعلق سوپر فیاض سے کیسے ہے“۔۔۔۔۔ عمران نے مسکراتے ہوئے کہا۔

”میں نے جیسا کہ پہلے بتایا ہے کہ میں نواز لینڈ میں پروانزر۔ یہ سپر شاپ ارباب روڈ پر واقع ہے۔ میں گذشتہ بارہ سالوں سے اس کام کر رہا ہوں۔ پہلے میں وہاں سبز مین تھا اب پروانزر ہوں۔ شاپ کے مالک سیٹھ اسلم ہیں۔ ان کی دوسرے بڑے شہروں میں ادکانیں ہیں۔ ایک ہفتہ پہلے کی بات ہے کہ مجھے سیٹھ اسلم نے اپنی

کوٹھی پر طلب کیا۔ ان کی رہائش گاہ یہاں کی سب سے بڑی کالونی نشین کالونی میں ہے۔ میں وہاں گیا تو وہاں ان کے پاس سنٹرل انٹیلی جنس کے سپرنٹنڈنٹ فیاض اور ایک غیر ملکی جو غالباً ایکری می تھا موجود تھے۔ سیٹھ اسلم نے مجھے کہا کہ میں سوپر فیاض کو نواز لینڈ کے بڑے گودام میں لے جاؤں اور جو چیکنگ یہ کرنا چاہیں انہیں کرنے دیں۔ چنانچہ میں سوپر فیاض کی جیب میں بیٹھ کر انہیں گودام لے گیا۔ ہمارا گودام کافی بڑا ہے کیونکہ پاکیشیا کے تمام شہروں میں سپلائی کیا جانے والا مال یہیں جمع ہوتا ہے اور پھر یہاں سے آگے سپلائی کیا جاتا ہے۔ لیکن وہاں کھلونوں کی بند چٹیاں ہوتی ہیں۔ کھلا مال نہیں رکھا جاتا۔ گودام میں چار آدمی کام کرتے ہیں۔ ایک مینجر، ایک اسسٹنٹ مینجر، ایک اکاؤنٹنٹ اور ایک چڑاسی۔ سوپر فیاض نے گودام کا راؤنڈ نگایا اور پھر ایک پٹی کھولنے کا حکم دیا۔ چونکہ سیٹھ اسلم نے مینجر کو فون کر دیا تھا اس لئے مینجر نے سوپر فیاض کے حکم پر وہ پٹی کھول دی۔ اس میں غیر ملکی کھلونے پیکڈ تھے۔ سوپر فیاض صاحب کھلونے اٹھا اٹھا کر دیکھتے رہے پھر انہوں نے مجھے کہا کہ میں ان کے ساتھ ان کے ہیڈ کوارٹر چلوں کیونکہ وہ مجھ سے مزید پوچھ گچھ کرنا چاہتے تھے اور میں ان کے ساتھ ان کے ہیڈ کوارٹر پہنچ گیا۔ وہاں پہلے تو سوپر فیاض ادھر ادھر کی باتیں کرتے رہے۔ میرے متعلق تفصیلات معلوم کرتے رہے پھر انہوں نے کہا کہ اگر میں سیٹھ اسلم کے خلاف گواہی دوں کہ سیٹھ اسلم کھلونوں کی آڑ میں ہیروئن کا دھندہ کرتے ہیں اور میں چند ٹیکٹ

ہیروئن کے ان کے گودام میں جا کر رکھ دوں تو مجھے بہت بڑا انعام بھی دیا جائے گا اور مجھے سنٹرل انٹیلی جنس کا تجربہ بنا لیا جائے گا جس سے مجھے یہاں سے زیادہ تنخواہ ملے گی لیکن میں نے انکار کر دیا کیونکہ ایسا غلط کام میں نے زندگی بھر کبھی نہیں کیا اور نہ کرنا چاہتا تھا۔ ویسے بھی سیٹھ اسلم شریف آدمی ہے۔ ان کے متعلق کبھی اس قسم کی کوئی بات کسی سے سنی بھی نہ تھی۔ میرے انکار کے بعد پہلے تو سوپر فیاض مجھے لالچ دیتے رہے لیکن جب میں نے مسلسل انکار کئے رکھا تو انہوں نے مجھے دھمکی دی کہ وہ اس انکار کا مجھے مزہ چکھائیں گے اور پھر انہوں نے مجھے واپس بھیج دیا۔ پہلے تو میں نے سوچا کہ سوپر فیاض صاحب کی یہ بات جا کر سیٹھ اسلم کو من و عن بتا دوں لیکن پھر میں یہ سوچ کر خاموش ہو گیا کہ سوپر فیاض صاحب بھی بڑے افسر ہیں اور سیٹھ اسلم بھی بڑے آدمی ہیں جبکہ میں غریب اور ملازم آدمی ہوں۔ میں خواہ مخواہ مصیبت میں پھنس جاؤں گا اس لئے میں خاموش رہا۔ آج سے دو روز پہلے سیٹھ اسلم نے مجھے اپنے آفس میں کال کیا اور انہوں نے مجھے ملازمت سے فارغ کر دیا۔ میں نے جب اپنا تصور پوچھا تو انہوں نے صرف اتنا بتایا کہ انٹیلی جنس کے سپرنٹنڈنٹ فیاض نے میری شکایت کی ہے کہ میں نے سوپر فیاض کو سیٹھ اسلم کو گرفتار کرانے اور چھاپہ اٹنے کے لئے کہا ہے۔ میں نے اس پر ساری بات بتا دی لیکن سیٹھ اسلم نے میری بات پر یقین نہ کیا اور مجھے کھڑے کھڑے ملازمت سے رخصت کر دیا۔ میں بیحد پریشان ہوا۔ میں سوپر فیاض صاحب کی کوٹھی پر

گیا۔ میں نے ان کی منت سماجت کی لیکن انہوں نے مجھے جھڑک کر بھگا دیا۔ اب میں ہیروزگار ہوں۔ میری ایک بڑی بیٹی ہے اور مجھے سوائے اس کھلونے کے برنس کے اور کسی کام کا علم نہیں ہے۔ یہاں دارالحکومت میں تین چار اور کھلونوں کی دکانیں بھی ہیں۔ میں ان کے پاس ملازمت کے لئے گیا لیکن وہاں سے بھی انکار ہو گیا کیونکہ ان سب کو بھی سیٹھ اسلم ہی مال سپلائی کرتا ہے۔ وہ پاکستان میں فارن کھلونوں کے سب سے بڑے امپورٹر ہیں۔ میں پھر سوپر فیاض کے دفتر گیا لیکن سوپر فیاض صاحب نہیں ملے۔ ان کے چڑھاسی نے جب مجھے پریشان دیکھا اور پھر مجھ سے حال احوال پوچھا تو میں نے اسے ساری بات بتا دی۔ اس نے مجھے آپ کا پتہ دیا کہ آپ ہی میری پریشانی دور کر سکتے ہیں۔ میں آپ کے فلیٹ پر گیا لیکن وہاں آپ سے ملاقات نہ ہو سکی۔ یہاں سے قریب ہی میرا گھر ہے۔ میں اپنے گھر جا رہا تھا کہ میں نے آپ کی کار ہوٹل میں مڑتے ہوئے دیکھی چنانچہ میں ادھر آ گیا۔۔۔۔۔ اسد علی نے پوری تفصیل بتاتے ہوئے کہا۔ اس دوران مشروبات کی بوتلیں آگئی تھیں اور عمران ساتھ ساتھ مشروبات بھی سہپ کرتا رہا تھا جبکہ اسد علی بوتل ہاتھ میں پکڑے مسلسل بولتا ہی رہا تھا۔

”کیا تم نے پہلے میری کار دیکھی ہوئی تھی یا مجھے پہلے سے جانتے تھے“۔۔۔۔۔ عمران نے کہا۔

”جی ہاں۔ پہلی بار جب میں آپ کے فلیٹ پر گیا تھا تو آپ اس

وقت کار میں بیٹھ کر جا رہے تھے۔ میں نے آپ کو اور آپ کی کار کو دیکھا لیکن چونکہ میں آپ کو پہچانتا نہ تھا اس لئے میں میزھیاں چڑھ کر اوپر چلا گیا۔ وہاں آپ کے ملازم نے بتایا کہ آپ چند لمحے پہلے چلے گئے ہیں۔ تب مجھے آپ کا خیال آیا اور میرے پوچھنے پر آپ کے ملازم نے میرے خیال کی تصدیق کر دی اس لئے میرے ذہن میں آپ کی کار اور آپ کا چہرہ محفوظ تھا۔۔۔۔۔ اسد علی نے جواب دیا تو عمران نے اثبات میں سر ہلا دیا۔

”تو اب آپ کیا چاہتے ہیں۔ کیا سوپر فیاض، سیٹھ اسلم سے کہہ کر آپ کو نوکری پر بحال کرائے یا سیٹھ اسلم براہ راست آپ کو نوکری پر بحال کر دے۔۔۔۔۔ عمران نے کہا۔

”جب تک سوپر فیاض صاحب نہیں کہیں گے سیٹھ اسلم صاحب مجھے نوکری پر بحال نہیں کریں گے۔۔۔۔۔ اسد علی نے کہا۔

”کیا آپ یہ بات سوپر فیاض کے منہ پر کہہ سکتے ہیں کہ اس نے آپ پر دباؤ ڈالا کہ آپ سیٹھ اسلم کے خلاف جھوٹی شہادت دیں اور ہیروئن کے پیکٹ اس کے گودام میں چھپائیں۔۔۔۔۔ عمران نے اسد علی کو غور سے دیکھتے ہوئے کہا۔

”بالکل کہہ سکتا ہوں۔ آپ کے سامنے میں نے ایک لفظ بھی جھوٹ نہیں بولا۔ اب یہ اور بات ہے کہ سوپر فیاض یہ تسلیم کریں یا نہ کریں۔۔۔۔۔ اسد علی نے بڑے صاف لہجے میں کہا تو عمران نے اثبات میں سر ہلا دیا۔ عمران نے ویٹر کو اشارہ کیا۔

”فون یہاں لے آؤ۔۔۔۔۔ عمران نے ویٹر کے قریب آنے پر اس سے کہا۔

”یس سر۔۔۔۔۔ ویٹر نے اثبات میں سر ہلاتے ہوئے کہا اور واپس مڑ گیا۔ تھوڑی دیر بعد اس نے ایک کارڈ لیس فون پین لاکر عمران کے سامنے میز پر رکھ دیا۔

”آپ کو سیٹھ اسلم کے فون نمبر معلوم ہیں۔۔۔۔۔ عمران نے اسد علی سے پوچھا۔

”جی ہاں۔ وہ اس وقت اپنے آفس میں ہوں گے۔۔۔۔۔ اسد علی نے کہا اور فون نمبر بتا دیئے۔ عمران نے اسد علی کے بتائے ہوئے نمبر پر پین کر دیئے۔

”یس۔۔۔۔۔ ایک نسوانی آواز سنائی دی۔

”سیٹھ اسلم صاحب سے بات کرائیں۔ میں علی عمران بول رہا ہوں۔۔۔۔۔ عمران نے سنجیدہ لہجے میں کہا۔

”ہولڈ آن کریں۔۔۔۔۔ دوسری طرف سے کہا گیا۔

”ہیلو۔ میں سیٹھ اسلم بول رہا ہوں۔۔۔۔۔ چند لمحوں بعد ایک

بھاری سی آواز سنائی دی۔

”آپ نے شاید سپرنٹنڈنٹ فیاض کے منہ سے میرا نام سنا ہو۔ میرا نام علی عمران ہے۔۔۔۔۔ عمران نے کہا۔

”نہیں جناب۔ میں نے تو آپ کا نام سپرنٹنڈنٹ فیاض کے منہ سے نہیں سنا اور نہ ہی سپرنٹنڈنٹ فیاض صاحب سے میرا کوئی قریبی



تعلق ہے۔ بہر حال فرمائیے آپ نے کس مقصد کے لئے فون کیا ہے۔۔۔۔۔ دوسری طرف سے جواب دیا گیا۔

”لیکن قرہی تعلق نہ ہونے کی باوجود آپ نے سپرنٹنڈنٹ فیاض کی شکایت پر اپنے ایک پرانے ملازم اسد علی کو کھڑے کھڑے نوکری سے نکال دیا۔۔۔۔۔ عمران نے ہونٹ بھیچتے ہوئے کہا۔

”یہ میرا اپنا مسئلہ ہے جناب۔ میں اپنے ملازم کو چاہے کھڑے کھڑے نکال دوں یا بیٹھ کر نکال دوں۔ میں اس سلسلے میں کسی قسم کی مداخلت پسند نہیں کیا کرتا اور نہ میں اس سلسلے میں کسی کی سفارش مانا کرتا ہوں۔۔۔۔۔ دوسری طرف سے سپاٹ لہجے میں جواب دیا گیا اور اس کے ساتھ ہی رابطہ ختم ہو گیا۔ عمران نے ایک طویل سانس لیتے ہوئے فون آف کیا اور ایک بار پھر نمبر پریس کرنے شروع کر دیئے۔ اسد علی خاموش بیٹھا ہوا تھا۔

”فیاض بول رہا ہوں سپرنٹنڈنٹ سنٹرل انٹیلی جنس بیورو۔۔۔۔۔ رابطہ قائم ہوتے ہی سوپر فیاض نے اپنے مخصوص فاخرانہ لہجے میں کہا۔

”علی عمران بول رہا ہوں۔۔۔۔۔ عمران نے جواب دیا۔

”اوہ۔ اوہ تم۔ کہاں سے بول رہے ہو۔ میں نے تو تم سے فوری اور ضروری ملنا تھا۔ میں نے فلیٹ پر فون کیا تھا۔ تمہارے باورچی سلیمان نے کہا کہ تم موجود نہیں ہو۔۔۔۔۔ دوسری طرف سے سوپر فیاض نے انتہائی پر جوش لہجے میں کہا۔

”کیوں۔ خیریت ہے۔ کہیں ڈیڑی نے تو کچھ نہیں کہہ دیا۔ لیکن یہ

سن لو کہ ڈیڑی سفارش ماننے کے قائل نہیں ہیں۔۔۔۔۔ عمران نے مسکراتے ہوئے کہا۔

”تمہارے ڈیڑی صرف سفارش ہی نہیں مانتے اور بہت کچھ بھی نہیں مانتے۔ میرے پاس ایک کیس ہے جعلی کرنسی کا۔ لیکن اس کیس میں کوئی کلیو ہی نہیں مل رہا اور تمہارے ڈیڑی میری بات ہی نہیں مانتے۔ وہ کہتے ہیں کہ ہر صورت میں ملزم پکڑے جائیں۔ اب تم خود بتاؤ کہ میں کیا کروں۔ کیا راہ جاتے آدمیوں کو ملزم بنا کر ان کے سامنے پیش کر دوں۔ میں نے اس سلسلے میں تم سے ملنا ہے۔۔۔۔۔ سوپر فیاض نے کہا۔

”تو یہ تمہارے لئے کون سا انوکھا کام ہے۔ پہلے بھی تو تم نواز لینڈ کے سیٹھ اسلم کے ملازم اسد علی سپروائزر کو یہ آفر کر چکے ہو کہ وہ سیٹھ اسلم کے خلاف جھوٹی شہادت دے اور ہیروئن کے پیکٹ اس کے گودام میں چھپا دے اور جب اس نے تمہاری بات ماننے سے انکار کر دیا تو تم نے سیٹھ اسلم سے شکایت لگا کر اسے نوکری سے ہی نکلا دیا۔ اب بھی ایسا ہی کر لو۔ اسد علی اگر نہیں مانا تو کیا یہ ضروری ہے کہ اور لوگ بھی لالچ میں نہیں آئیں گے۔۔۔۔۔ عمران نے منہ ہناتے ہوئے کہا۔

”کیا مطلب۔ تمہیں ان سب باتوں کا کیسے علم ہوا۔ کیا تم قوم جنات میں سے تو نہیں ہو۔۔۔۔۔ سوپر فیاض نے حیرت بھرے لہجے میں کہا۔

”پہلے تم بتاؤ کہ کیا تم نے اسد علی سے یہ بات کی تھی“۔ عمران نے کہا۔

”ہاں۔ کی تھی۔ میں اس سینٹھ اسلم کو پھنسانا چاہتا تھا کیونکہ میرا خیال ہے کہ اس کا کوئی نہ کوئی تعلق جعلی کرنسی کے کیس سے ہے لیکن اس کے تعلقات بہت اوپر تک ہیں۔ صدر تک۔ اس لئے میں اسے صرف شک کی بنا پر گرفتار نہیں کر سکتا تھا اور جب تک وہ گرفتار نہ ہو اس سے پوچھ گچھ نہیں ہو سکتی۔ لیکن تمہیں ان سب باتوں کا کیسے علم ہوا“۔ سوپر فیاض نے کہا۔

”لیکن پھر تم نے اسد علی کی شکایت سینٹھ اسلم سے کیوں کی“۔ عمران نے غصیلے لہجے میں کہا۔

”میں نے تو اس سے اس سپروائزر کے بارے میں کوئی بات نہیں کی۔ صرف اتنی بات ہوئی تھی کہ سپروائزر اسد علی بہت کچھ جانتا ہے لیکن وہ بتانے سے انکاری ہے۔ اگر وہ زبان کھول دے تو بہت سے راز اوہن ہو جائیں گے اور یہ ہے بھی حقیقت“۔ سوپر فیاض نے کہا۔

”تمہیں معلوم ہے کہ سینٹھ اسلم نے تمہاری یہ بات سن کر اس سپروائزر اسد علی کو نوکری سے نکال دیا ہے اور اب وہ غریب دھکے کھاتا پھر رہا ہے۔ وہ تمہاری کوشی پر بھی آیا تھا لیکن تم نے اسے جھڑک کر بھگا دیا“۔ عمران نے کہا۔

”اوہ۔ تو وہ اسد علی تمہارے پاس پہنچا ہے۔ وہ واقعی آیا تھا لیکن

ظاہر ہے یہ سینٹھ اسلم کا اپنا معاملہ ہے۔ میں اس بارے میں کیا کہہ سکتا ہوں اور وہ میری بات کیوں ماننے لگا اور ایسے غرض مندوں کی نفسیات کا مجھے علم ہے کہ اگر انہیں ذرا بھی منہ لگایا گیا تو یہ لٹھ لے کر پیچھے پڑ جاتے ہیں اس لئے میں نے اسے جھڑک کر بھگا دیا تھا تاکہ وہ دوبارہ نہ آئے“۔ سوپر فیاض نے جواب دیتے ہوئے کہا۔

”لیکن تمہارے ان ہتھکنڈوں نے اسد علی کو تو بیروزگار کر دیا ہے۔ تمہیں اس کے بارے میں تو سوچنا چاہئے“۔ عمران نے کہا۔

”میں نے کسی کے بارے میں سوچنے کا ٹھیکہ تو نہیں لے رکھا۔ اسے کہیں نہ کہیں نوکری مل ہی جائے گی“۔ سوپر فیاض نے اپنی عادت کے مطابق صاف جواب دیتے ہوئے کہا۔

”تو پھر ایسا ہے کہ تم اس جعلی کرنسی والے کیس کے سلسلے میں بھی خود ہی سوچو۔ تمہیں بھی کہیں نہ کہیں سے کلیو مل ہی جائے گا“۔ عمران نے کہا۔

”ارے ارے۔ تم ناراض ہو گئے۔ اوہ سنو۔ میری بات سنو۔ اچھا وعدہ کہ میں اس کے لئے کچھ کروں گا“۔ سوپر فیاض نے اسے مٹاتے ہوئے کہا تو عمران مسکرا دیا۔

”تم فائل لے کر ہوٹل عالیشان آ جاؤ۔ میں یہاں موجود ہوں۔ یہیں ڈسکس کر لیں گے“۔ عمران نے کہا اور پھر دوسری طرف سے فیاض کی بات سنے بغیر ہی اس نے فون آف کر دیا کیونکہ اسے معلوم تھا کہ اب فیاض دوڑا آئے گا۔



”ہاں۔ ایک اہم رپورٹ دی تھی۔ میں نے فلیٹ پر فون کیا۔ چیف کو فون کیا۔ رانا ہاؤس فون کیا لیکن آپ سے ملاقات نہ ہو سکی تو ٹرانسٹیئر کال کر رہا ہوں۔ اور“ — ٹائیگر نے کہا۔

”میں ہوٹل عالیشان میں موجود ہوں۔ ہوٹل کے فون پر بات کر لو۔ اور اینڈ آل“ — عمران نے کہا اور ونڈ ہٹن پریس کر کے وہ ہاتھ روم کا دروازہ کھول کر باہر آ گیا۔ اسی لمحے اس نے مین گیٹ سے سوپر فیاض کو اندر داخل ہوتے ہوئے دیکھا۔ فیاض ہال میں داخل ہو کر ادھر ادھر دیکھ رہا تھا اور پھر جیسے ہی اس کی نظریں عمران پر پڑیں جو ہاتھ روم سے نکل رہا تھا وہ تیزی سے چلتا ہوا اس کی طرف بڑھا۔ اس نے ہاتھ میں بریف کیس پکڑا ہوا تھا لیکن عمران اس طرح اپنی میز کی طرف بڑھا چلا جا رہا تھا جیسے اس نے سوپر فیاض کو دیکھا ہی نہ ہو۔

”یہ تم نے آج ہوٹل میں ڈیرے کیوں ڈال رکھے ہیں“ — سوپر فیاض نے قریب آ کر مسکراتے ہوئے کہا۔

”اوہ۔ سوپر فیاض تم۔ آؤ آؤ۔ خوش آمدید۔ میں بھی بڑی دیر سے دعا مانگ رہا تھا کہ یا اللہ ایسا کوئی آدمی بجو اے جو کھانے کا بل بھی ادا کرے اور واپسی کا خرچہ بھی دے دے۔ شکر ہے اللہ نے مجھ جیسے گنہگار کی دعا اتنی جلدی قبول کر لی“ — عمران نے باقاعدہ اس طرح خوش ہوتے ہوئے کہا جیسے واقعی وہ یہی دعا مانگ رہا تھا اور اس دعا کے پورا ہو جانے پر خوش ہو رہا ہو۔

”کھانا بھی کھلا دوں گا اور واپسی کا خرچہ بھی مل جائے گا لیکن پہلے

میرا مسئلہ حل کرو“ — فیاض نے کہا اور بریف کیس کھول کر اس نے اس میں سے ایک فائل نکالی اور عمران کے سامنے رکھ دی۔

”کھانے کے وقت میں تو ابھی کچھ دیر ہے لیکن واپسی کا کرایہ تو تم ابھی دے سکتے ہو“ — عمران نے کہا۔

”مرو نہیں۔ وہ بھی مل جائے گا“ — فیاض نے غصیلے لہجے میں کہا۔

”لیکن تمہارے بریف کیس میں تو یہ فائل ہی ہے اور کچھ نہیں جبکہ میں خواستوہ یہ سوچ کر خوش ہو رہا تھا کہ بریف کیس بڑے بڑے نوٹوں سے بھرا ہوا ہو گا مگر اب تم واپسی کا خرچہ کیسے دو گے“ — عمران نے منہ بیاتے ہوئے کہا۔

”یہاں سے تمہارے فلیٹ تک ٹیکسی پچاس روپے لے لے گی اور پچاس روپے میری جیب میں آسکتے ہیں“ — فیاض نے کہا تو عمران نے اس طرح آنکھیں پھاڑیں جیسے فیاض نے کوئی انسانی بات کر دی ہو۔

”پچاس روپے واپسی کا کرایہ۔ یہ کیسے ممکن ہے۔ میں نے تو سنا ہے کہ آج کل کفن و دفن پر ہی بہت رقم خرچ ہوتی ہے۔ قبر کی زمین بھی خریدنی پڑتی ہے۔ گورنر کن بھی بڑا معاوضہ لیتے ہیں۔ پھر قلم خولانی، چہلم اور برسی پر بھی دیکھیں پکوانی پڑتی ہیں۔ تو الیاں کراٹا پڑتی ہیں۔ ظاہر ہے ان پر بھی بہت رقم خرچ آئے گی اور تم کہہ رہے ہو کہ پچاس روپے میں واپسی کا خرچہ پورا ہو جائے گا۔ یہ کیسے ممکن

ہے۔“ — عمران نے کہا تو فیاض بے اختیار ہنس پڑا۔  
 ”تو تمہاری واپسی دوسرے جہاں کی واپسی ہے کیا“ — فیاض  
 نے کہا۔

”ظاہر ہے ہر انسان فانی ہے۔ واپسی تو بہر حال ہونی ہی ہے آج  
 نہیں تو کل۔ اور عقل مند کہتے ہیں کہ آدمی کو کل کا سامان آج ہی کر  
 لینا چاہئے۔“ — عمران نے جواب دیا۔ ساتھ ساتھ وہ فائل کھول کر  
 اس کے صفحات پر بھی سرسری طور پر نگاہ ڈالتا جا رہا تھا۔  
 ”یہ سارے کام واپس جانے والا نہیں کر سکتا۔ پیچھے رہ جانے  
 والے کرتے ہیں اس لئے تمہیں فکر کرنے کی ضرورت نہیں ہے۔ یہ  
 کام میں کر لوں گا۔“ — فیاض نے کہا تو عمران نے چونک کر اس کی  
 دیکھا۔

”خود ہی تو کہہ رہے ہو کہ جانے والا یہ سارے کام نہیں کر سکتا  
 اور اب خود ہی کہہ رہے ہو کہ تم یہ کام کر لو گے۔“ — عمران نے  
 حیرت بھرے لہجے میں کہا تو فیاض بے اختیار چونک پڑا۔  
 ”کیا مطلب۔ تم میری بات کر رہے ہو یا اپنی۔“ — فیاض نے  
 نپیلے لہجے میں کہا۔

”تم مجھ سے عمر میں بڑے ہو اور عقل میں بھی۔ اب تم خود ہی  
 دوج لو کہ پہلے کون واپس جائے گا۔“ — عمران نے مسکراتے ہوئے  
 ما۔

”بکواس مت کرو۔ فائل دیکھو۔“ — فیاض نے غراتے ہوئے

کہا۔  
 ”یہ بکواس نہیں ہے سو پر فیاض۔ حقیقت ہے۔“ — عمران نے  
 کہا۔

”ہوگی حقیقت۔ لیکن نہ تم ابھی مر رہے ہو اور نہ میں۔ اس لئے  
 بکواس چھوڑو۔ تمہیں اگر ویسے ہی سو دو سو روپے کی ضرورت ہو تو  
 میں دے دوں گا۔“ — فیاض نے کہا۔

”واہ۔ تم واقعی حاتم طائی لگتے ہو۔ کیا سخاوت ہے۔ ماشاء اللہ۔  
 ماشاء اللہ۔“ — عمران نے کہا تو فیاض بے اختیار جھینپ کر رہ گیا۔  
 عمران نے فائل بند کی اور اسے اٹھا کر فیاض کے سامنے رکھ دیا۔  
 ”کیا ہوا۔ تم نے فائل کیوں بند کر دی۔“ — فیاض نے حیران ہو  
 کر کہا۔

”تو اور کیا کروں۔ بھوک کی وجہ سے مجھے لفظ ہی نظر نہیں آ  
 رہے۔“ — عمران نے منہ بناتے ہوئے کہا تو فیاض نے ویٹر کو اشارہ  
 کیا اور اس کے آنے پر اس نے کھانے کا آرڈر دے دیا۔  
 ”تم جیسی نیت کا بھوکا میں نے اور کوئی نہیں دیکھا۔ نہ تمہارا پیٹ  
 بھرتا ہے اور نہ نیت۔“ — فیاض نے غصیلے لہجے میں کہا۔

”بزرگ کہتے ہیں اول طعام بعد کلام۔“ — عمران نے کہا اور  
 فیاض نے بے اختیار ہونٹ بھیج لئے۔ تھوڑی دیر بعد ویٹر نے میز پر  
 کھانا لگا دیا اور عمران اور فیاض دونوں کھانا کھانے میں مصروف ہو  
 گئے۔ عمران یہاں آیا ہی لہجہ کرنے کے لئے تھا اس لئے وہ بڑے مزے

سے لچ کرنے میں مصروف تھا۔ فیاض بھی خاموشی سے کھانا کھا رہا تھا۔  
کھانا کھانے کے بعد عمران نے چائے منگوالی۔

”اب تو کھانا کھا لیا ہے۔ اب بولو۔ اس کیس کے سلسلے میں مزید  
کیا ہونا چاہئے“۔ فیاض نے کہا۔

”اس فائل میں آٹھ صفحات ہیں۔ اگر ڈیڑی انہیں ناکافی سمجھتے ہیں  
تو دس بارہ صفحات اور ٹائپ کر کے شامل کر دو۔ مسئلہ حل“۔ عمران  
نے چائے کی چسکی لیتے ہوئے کہا۔

”پھر وہی بکواس۔ سنجیدگی سے بات کرو۔ میں بید پریشان  
ہوں“۔ فیاض نے جھلائے ہوئے لہجے میں کہا۔

”سوپر فیاض اس فائل میں تو صرف اتنی سی بات موجود ہے کہ  
مارکیٹ میں جعلی کرنسی کے کئی کیس سامنے آئے ہیں اور فیڈرل بینک  
نے اس کا سخت نوٹس لیا ہے اور فیڈرل بینک کی طرف سے وزارت  
خزانہ کو لکھا گیا ہے کہ جعلی کرنسی چھاپنے والوں کو پکڑا جائے اور  
وزارت خزانہ نے یہ کیس سنٹرل انٹیلی جنس کو مارک کر دیا اور سنٹرل  
انٹیلی جنس کے ڈائریکٹر جنرل نے تمہیں مارک کر دیا اور تم نے  
انٹیکسٹروں کے ذمہ کام لگا دیا اور بس۔ اب بتاؤ کیا کروں۔ کیا زانچہ بنا کر  
تمہیں بتا دوں کہ فلاں پریس میں جعلی کرنسی چھپ رہی ہے جا کر چھاپہ  
مارو اور مجرموں کو پکڑ کر ڈیڑی کے سامنے لا کر کھڑا کر دو“۔ عمران  
نے کہا۔

”کیس سے کوئی کلیو ہی نہیں مل رہا۔ صرف ایک کیس کا پتہ چلا تھا

کہ فیڈرل ایجنسی کے انسپکٹر توفیق نے سنٹرل بینک کینٹ برانچ کے  
اسٹنٹ مینجر کو پکڑا تھا۔ اس نے اقرار جرم بھی کر لیا تھا لیکن اس  
سے پہلے کہ مزید کوئی پیش رفت ہوتی اسے سپیشل فورس والے لے  
گئے اور معاملہ ختم“۔ فیاض نے کہا تو عمران چونک پڑا۔

”تمہیں کیسے پتہ چلا کہ سپیشل فورس والے اس ملزم کو لے گئے  
ہیں“۔ عمران نے کہا کیونکہ اسے معلوم تھا کہ سپیشل فورس کے  
بیچ تو سیکرٹ سروس والے ہی استعمال کرتے ہیں۔

”مجھے انسپکٹر توفیق نے بتایا ہے۔ فیڈرل ایجنسی میں جعلی کرنسی کے  
سلسلے میں علیحدہ سیل بنا ہوا ہے۔ میں نے اس کیس کے سلسلے میں  
سرکاری طور پر فیڈرل ایجنسی کو لیٹر لکھا تھا کہ اگر ان کے پاس جعلی  
کرنسی کے ملزموں کے سلسلے میں معلومات موجود ہوں تو سنٹرل انٹیلی  
جنس کو اطلاع دی جائے۔ اس پر فیڈرل ایجنسی کی سنٹرل پوسٹ کے  
انسپکٹر توفیق نے مجھے فون کر کے یہ بات بتائی۔ اس نے کہا کہ اسے  
ڈائریکٹر جنرل صاحب نے ملزم اور فائل سپیشل فورس کے حوالے  
کرنے کا حکم دیا تھا اس لئے اس نے سپیشل فورس کے حوالے ملزم اور  
فائل کر دی لیکن نہ اسے معلوم ہے کہ سپیشل فورس کا ہیڈ کوارٹر کہاں  
ہے اور نہ مجھے۔ میں نے ڈائریکٹر جنرل کو فون کر کے ان سے سرکاری  
طور پر بات کی تو انہوں نے بتایا کہ انہیں سیکرٹری وزارت خارچہ  
سرسلطان نے خصوصی طور پر حکم دیا تھا اس کے بعد میں خاموش ہو گیا  
اور ظاہر ہے اب میں ان سے تو نہیں پوچھ سکتا تھا“۔ فیاض نے

کہا۔  
 ”لیکن اس انسپکٹر توفیق کو تو یہ معلوم ہو گا کہ مجرم کون ہے۔ اس کا گھر کہاں ہے۔ تم وہاں سے معلوم کر سکتے تھے۔“ — عمران نے کہا۔  
 ”میں نے اس سے پوچھا تو اس نے بتایا کہ مجرم کو بینک سے پکڑا گیا تھا اور اس کے پیچھے اس کے گھر والے آئے ہی نہیں اور نہ اس نے معلوم کرنے کی کوشش کی۔ البتہ میں نے ایک انسپکٹر کی ڈیوٹی لگائی کہ وہ بینک جا کر اس مجرم کے کوائف حاصل کرے۔ اس نے ابھی تک کوئی رپورٹ نہیں دی۔“ — فیاض نے کہا تو عمران نے ایک طویل سانس لیا۔

”اوکے۔ تم نے صرف کھانا کھلایا ہے اس لئے فی الحال اتنا ہی کافی ہے کہ میں نے اس کے جواب میں تمہاری یہ خشک باتیں سن لی ہیں۔ اب مجھے اجازت۔“ — عمران نے کہا۔

”تو تم اس کیس میں میری کوئی مدد نہیں کرو گے۔“ — فیاض نے غصیلے لہجے میں کہا۔

”کیا مدد کروں۔ تم بتاؤ۔“ — عمران نے مسکراتے ہوئے کہا۔  
 ”جعلی کرنسی کے مجرموں کا کلیو تلاش کرو۔ تمہارے ڈیڈی مسلسل بری جان کھا رہے ہیں کیونکہ فیڈرل بینک کو روزانہ رپورٹیں مل رہی ہیں کہ جعلی کرنسی کو منظم سازش کے تحت ملک میں پھیلا یا جا رہا ہے۔“ — فیاض نے کہا۔

”فیڈرل بینک والوں کو الہام ہوتا ہے۔ آخر کوئی نہ کوئی کیس تو

سامنے آیا ہی ہو گا۔ کوئی مجرم پکڑا گیا ہو گا۔ اس مجرم سے آگے کلیو مل سکتا ہے۔“ — عمران نے کہا۔

”مجرم نہیں پکڑے جا رہے۔ بینک میں جو گڈیاں نوٹوں کی آرہی ہیں ان میں سے اکثر نوٹ جعلی نکل آتے ہیں اور یہ نوٹ اس قدر ماہرانہ انداز میں چھاپے گئے ہیں کہ ان کا سوائے ماہروں کے عام آدمی کو پتہ ہی نہیں چلتا۔“ — فیاض نے کہا تو عمران چونک پڑا۔  
 ”یہ تو واقعی کوئی منظم اور گہری سازش ہو رہی ہے۔“ — عمران نے کہا۔

”تو پھر کچھ کرو۔“ — فیاض نے امید بھرے لہجے میں کہا۔  
 ”کاش یہ جعلی کرنسی والے مجھے مل جائیں تو میں ان سے لمبا چوڑا مال لے کر آغا سلیمان پاشا کا قرض تو اتار دوں۔ اب دیکھو مجھے ہوٹلوں میں بیٹھنا پڑتا ہے کہ کوئی اللہ کا نیک بندہ آئے گا اور مجھے کھانا کھلائے گا۔ پٹرول پمپ والوں نے بھی اب ادھار پٹرول دینا بند کر دیا ہے۔“ — عمران نے رو دینے والے لہجے میں کہا۔

”تو تم اپنے اس بھکاری پن سے باز نہیں آؤ گے۔“ — فیاض نے ہونٹ جھنجھتے ہوئے کہا۔

”بھکاری پن کا کیا مطلب۔“ — عمران نے چونک کر پوچھا۔  
 ”بھکاری ہی اس انداز میں پیسے مانگتے ہیں کہ گھر میں فاقہ ہے، پیٹ خالی ہے، بیوی بیمار ہے، بچے بھوک سے تڑپ رہے ہیں وغیرہ وغیرہ۔“ — فیاض نے کہا تو عمران بے اختیار ہنس پڑا۔

”تمہیں واقعی وسیع تجربہ ہے اس کام کا۔ میرا تو خیال ہے کہ تم خواجواہ ڈیڈی کی جھڑکیاں کھا رہے ہو۔ استعفیٰ دو نوکری سے اور یہی دھندہ شروع کرو۔“

عمران نے کہا تو فیاض کا منہ سرخ ہو گیا۔  
”تم جو یہ کام کر رہے ہو کیا یہ کافی نہیں۔ بولو کتنی بھیک چاہئے تمہیں۔“ فیاض نے کوٹ کی جیب سے بڑا اور بھاری سا بونہ نکالتے ہوئے کہا۔

”جتنی تم دے سکتے ہو دے دو۔ جب بھیک ہی لینی ہے تو پھر کتنی کیا۔ یہ تو بھیک دینے والے کی اپنی اوقات ہوتی ہے کہ وہ کتنی دے سکتا ہے۔“

عمران نے مسکراتے ہوئے کہا تو فیاض نے بونہ کھولا اور سو روپے والے نوٹوں کی ایک گڈی نکال کر اس نے عمران کے سامنے رکھ دی۔

”بس اتنی اوقات ہے تمہاری۔ چچ چچ۔ تمہیں تو خود مانگنے کی ضرورت ہے۔“

عمران نے گڈی اٹھاتے ہوئے کہا۔

”بکواس مت کرو۔ میں اب تمہاری اس عادت سے تنگ آ گیا ہوں۔“

فیاض نے کہا تو عمران نے ویٹر کو اشارہ کیا۔

”یس سر۔“ ویٹر نے قریب آ کر کہا۔  
”اس ہوٹل کے عقب میں ایک یتیم خانہ ہے۔ دیکھا ہوا ہے تم نے۔“

عمران نے کہا۔

”یس سر۔ قریب ہی ہے۔“

ویٹر نے جواب دیا۔  
”یہ لو گڈی اور جا کر یتیم خانے میں دے کر فیاض صاحب کے نام

کی رسید لے آؤ۔ جاؤ۔“

عمران نے گڈی ویٹر کی طرف بڑھاتے ہوئے کہا۔

”یس سر۔“

ویٹر نے گڈی لی اور تیزی سے مڑ گیا۔ فیاض کی حالت دیکھنے والی تھی۔

”یہ۔ یہ کیا حرکت تھی۔ اگر تمہیں ضرورت نہیں تھی تو کیوں مانگی تھی رقم۔“

فیاض نے کھا جانے والے لہجے میں کہا۔

”تم نے ایک محاورہ سنا ہوا ہے۔ حق را بہ حق دار رسید۔ یعنی جس کا حق تھا اس تک پہنچ گیا۔ اب مجھ سے بات کرو۔ اگر تم اس کیس میں میری مدد کرنا چاہتے ہو تو میری خدمات کا معاوضہ دینا پڑے گا کیونکہ میں سوشل فورس والوں کو جانتا ہوں اور میرے علاوہ اور کوئی نہیں جانتا۔“

عمران نے سنجیدہ لہجے میں کہا۔

”اوہ۔ اوہ۔ اگر ایسی بات ہے تو پلیز یہ کیس مکمل کرا دو۔ پلیز عمران۔ دیکھو تم میرے بہت اچھے دوست ہو۔ تم جیسے دوست پر تو مجھے فخر ہے۔“

فیاض نے انتہائی منت بھرے لہجے میں کہا۔

”میں تو بھکاری ہوں۔ بھیک مانگتا پھرتا ہوں۔ مجھ پر تمہیں کب فخر ہونے لگا۔“

عمران نے منہ بناتے ہوئے کہا۔

”ارے ارے۔ وہ تو میں نے مذاق کیا تھا۔ تم کیسے بھکاری ہو سکتے ہو۔ اگر تم ناراض ہو گئے تو میں اپنے آپ کو بھکاری کہہ دیتا ہوں۔

پلیز عمران۔“

فیاض نے رو دینے والے لہجے میں کہا۔  
”دیکھو تمہیں تنخواہ ملتی ہے اس لئے تم کام کرتے ہو۔ میں کس



لئے کام کروں۔ مجھے کیا ملے گا۔ اس لئے اب تو باقاعدہ ڈیل ہو گی۔ اگر منظور ہو تو بولو۔ میں اس کیس میں کام کرنے کے لئے پچاس لاکھ روپے لوں گا۔ پچیس لاکھ پیشگی اور پچیس لاکھ کام مکمل ہونے پر۔ اگر یہ معاوضہ منظور ہو تو نکالو پچیس لاکھ۔ ورنہ اپنی فائل اٹھاؤ اور دفتر جا کر بیٹھ جاؤ۔“ — عمران نے خشک لہجے میں کہا۔

”پچاس لاکھ۔ تمہارا دماغ تو خراب نہیں ہو گیا۔ میں نے یہاں نوٹ چھاپنے کی مشین لگا رکھی ہے یا میں رشوت خور ہوں۔ میری کمائی حرام کی ہے۔ بولو۔ کیا سوچ کر تم نے اتنی رقم بتائی ہے۔“ — فیاض نے انتہائی غصیلے لہجے میں کہا۔

”نہ تمہاری نوٹ چھاپنے کی مشین ہے اور نہ تم رشوت خور ہو اور نہ تمہاری کمائی حرام کی ہے۔ تم تو صرف اتنا کرتے ہو کہ جن ہونٹوں کو شراب فروخت کرنے کے لائسنس ملے ہوئے ہیں تم ان کے گودام چیک نہیں کرتے کہ کیا وہ اپنے کوٹے کے مطابق شراب فروخت کر رہے ہیں یا نہیں۔ جن گیم کلبوں میں لائسنس کے تحت جوئے کی مشینیں لگی ہوئی ہیں تم صرف یہ چیک نہیں کرتے کہ ان کو اجازت کتنی مشینوں کی ہے اور وہاں نصب کتنی مشینیں ہیں۔ اسی طرح کے دوسرے بے شمار بے ضرر دھندے ہیں اور انہی بے ضرر سے دھندوں کی وجہ سے پاکیشیا بینک کی مین برانچ کے بڑے دس لاکھ بڑے بڑے نوٹوں کی گڈیوں سے بھرے پڑے ہیں اور یہ لاکھ سلی فیاض کے نام پر ہیں اور بینک کے کاغذات کے مطابق ان میں سلی فیاض کی جیولری‘

اس کی آبائی اراضی کے کاغذات اور بچوں کے لئے اکٹھی کی جانے والی رقم موجود ہے اور بس۔ ویسے میرا خیال ہے کہ اگر ڈیڈی تک اس کی رپورٹ پہنچ جائے اور ڈیڈی کے حکم پر ایک لاکھ توڑا جائے تو یقیناً ایک لاکھ میں سے اور کچھ نہیں تو لاکھ روپے والی سو نہیں تو ستراسی گڈیاں ضرور ہی نکل آئیں گی اور پھر بیچاری سلی فیاض کو ڈیڈی کے سامنے وضاحت کرنی پڑے گی کہ اس قدر دولت اس نے کہاں سے لی ہے۔“ — عمران نے کہا تو فیاض کی آنکھیں حیرت سے پھیلتی ہوئی محاورہ تانیں بلکہ حقیقتاً کانوں تک پھیلتی چلی گئیں۔

”تم۔ تم انسان نہیں ہو۔ تم انسان ہو ہی نہیں۔ خدا کی پناہ۔ کچھ بھی کرو لو تمہیں پھر بھی معلوم ہو جاتا ہے۔ تم بتاؤ۔ بتاؤ مجھے کیا ہو تم۔“ — فیاض نے ہکلاتے ہوئے کہا۔

”بھکاری۔“ — عمران نے مسکراتے ہوئے کہا۔

”لغت ہے مجھ پر اور اس وقت پر جب میں نے تمہیں دوست بنایا تھا۔ تم تو میرے سب سے بڑے دشمن ہو۔ تم سے تو کچھ چھپایا ہی نہیں جا سکتا۔“ — فیاض نے دونوں ہاتھوں سے سر پکڑتے ہوئے کہا۔

”تو اب دوستی ختم کر دو۔ میں یہاں سے سیدھا ڈیڈی کے پاس چلا جاؤں گا اور مجھے معلوم ہے کہ آج کل حکومت نے قانون بنا رکھا ہے کہ جو ایسی دولت ٹریس کرائے گا اسے اس کا پانچ فیصد انعام میں دیا جائے گا اور یہ تو صرف ایک بینک کی ایک برانچ کے لاکرز ہیں ابھی

تو۔۔۔“ عمران نے مسکراتے ہوئے کہا۔

”اوہ۔ اوہ۔ خدا کے لئے خاموش ہو جاؤ ورنہ میں خودکشی کر لوں گا۔ بس ٹھیک ہے۔ آئندہ میرے باپ کی میرے دادا کی توبہ کہ تمہیں بھکاری کہوں۔ تم بھکاری نہیں ہو میں بھکاری ہوں۔ پلیز خاموش ہو جاؤ۔۔۔“ فیاض نے انتہائی بے بس سے لہجے میں کہا تو عمران مسکرا دیا۔

”تو پھر بتاؤ جعلی کرنسی والے کیس میں میری خدمات کا معاوضہ دیتے ہو یا میں جاؤں اور تم جانو اور تمہارا کام۔“ عمران نے کہا۔

”ٹھیک ہے۔ مجھے منظور ہے۔ لے لینا۔ تم اپنا معاوضہ لے لینا۔ لیکن سنو۔ آئندہ دوستی کا دعویٰ نہ کرنا۔“ فیاض نے یلکھت آکھیں نکالتے ہوئے کہا۔

”نہیں کروں گا۔ نکالو پچیس لاکھ۔“ عمران نے مسکراتے ہوئے کہا۔

”اب میرے بڑے میں تو پچیس لاکھ نہیں پڑے۔ دے دوں گا۔“ فیاض نے رو دینے والے لہجے میں کہا۔

”ٹھیک ہے۔ نکلو اگر اپنے دفتر میں رکھ لینا میں کل آکر لے جاؤں گا۔“ عمران نے کہا اور پھر وینٹر کو بل لانے کا کہا۔

”یہ قائل۔“ فیاض نے کہا۔

”اسے بریف کیس میں رکھ کر واپس لے جاؤ۔ چائے بنانے کے کام آئے گی۔“ عمران نے کہا۔ اسی لمحے وینٹر پلٹ میں بل رکھ کر

لے آیا۔ اس کے ساتھ ہی پلیٹ میں یتیم خانے کی طرف سے دس ہزار روپے عطیہ کی رسید بھی موجود تھی۔ عمران نے رسید اٹھا کر اسے غور سے دیکھا۔

”واہ۔ بہت خوب۔ نیک آدمی واقعی نیک ہوتے ہیں۔ کیا خیال ہے۔ یہ رسید ڈیڈی کو دے آؤں کہ دیکھیں آپ کے محکمہ کے سپرنٹنڈنٹ کتنے نیک فطرت انسان ہیں۔“ عمران نے مسکراتے ہوئے کہا تو فیاض نے جو پلیٹ میں تین بڑے نوٹ رکھ رہا تھا جھپٹ کر اس کے ہاتھ سے رسید چھین لی۔

”ارے ارے۔ یہ تو نیکی کا سرٹیفکیٹ ہے۔“ عمران نے کہا۔

”بکو اس مت کرو۔ تمہارے ڈیڈی تو ہلاک ہیں۔ انہوں نے رسید نہیں دیکھی۔ پہلے یہی پوچھنا ہے کہ اتنی رقم آئی کہاں سے۔“ فیاض نے جلدی سے رسید اپنی جیب میں ڈالتے ہوئے کہا اور عمران بے اختیار مسکرا دیا۔ تھوڑی دیر بعد وہ دونوں ہوٹل سے باہر آگئے۔ فیاض کی جیب ہوٹل کے مین گیٹ کے سامنے موجود تھی۔ ظاہر ہے وہ سنٹرل اٹھلی جنس کا سپرنٹنڈنٹ تھا۔ یہ تو اس کی توہین تھی کہ وہ جیب پارکنگ میں جا کر کھڑی کرے اور کسی میں اتنی جرات نہ تھی کہ وہ اسے مین گیٹ کے سامنے جیب پارک کرنے سے روکے۔

”کیا واقعی تم اس کیس پر کام کرو گے۔“ فیاض نے جیب کی طرف بڑھتے ہوئے کہا۔

”اگر کل تم نے آدھا معاوضہ دے دیا تو کام شروع کر دوں گا ورنہ

نہیں۔۔۔ عمران نے جواب دیا۔

”ٹھیک ہے۔ میں معاوضہ لے کر کل تمہارے فلیٹ پہنچ جاؤں گا لیکن یہ مشن مکمل ہونا چاہئے ورنہ تمہیں گولی بھی ماری جاسکتی ہے۔“  
فیاض نے کہا اور اچھل کر ڈرائیونگ سیٹ پر بیٹھ گیا۔ دوسرے لمحے جیب ایک جھٹکے سے سٹارٹ ہوئی اور پھر تیزی سے ٹرن لے کر مین گیٹ کی طرف بڑھ گئی اور عمران پارکنگ کی طرف بڑھنے ہی لگا تھا کہ ایک طرف سے ٹائیگر اس کی طرف بڑھنے لگا۔

”تم کب آئے۔ میں تو پریشان ہو رہا تھا کہ تم نے نہ ہی فون کیا اور نہ خود آئے۔“ عمران نے اسے دیکھ کر رکتے ہوئے کہا۔

”میں تو فوراً ہی آ گیا تھا لیکن سپرنٹنڈنٹ فیاض صاحب آپ کے پاس موجود تھے اور میں ان کے سامنے آپ سے بات نہ کر سکتا تھا اس لئے میں باہر کا رہا۔“ ٹائیگر نے جواب دیا۔

”کیا بات کہتی ہے تم نے؟“ عمران نے کہا۔

”آپ نے میرے ذمے جو کام لگایا تھا وہ تو ہو گیا لیکن اس ہوٹل والے بد معاش مہیمو سے مجھے ایک ایسی رپورٹ ملی ہے جو میں آپ تک پہنچانا چاہتا تھا اس ہوٹل والے کے رابطے ایک ایسے گروپ سے ہیں جو جعلی کرنسی کا منظم دھندہ کرتا ہے۔ میں نے سوچا کہ آپ سے پوچھ لوں۔ اگر آپ اجازت دیں تو میں اس ہوٹل والے سے اس بارے میں مزید پوچھ گچھ کروں۔“ ٹائیگر نے کہا۔ وہ دونوں چلتے ہوئے اب پارکنگ تک پہنچ چکے تھے۔

”کیسے معلوم ہوا کہ یہ دھندہ منظم طور پر ہو رہا ہے۔“ عمران نے چونک کر پوچھا۔

”میں نے اس کے کمرے کی ایک الماری میں جعلی کرنسی سے بھرا ہوا ایک بڑا سا بیگ دیکھ لیا۔ میں یہ بیگ دیکھ کر چونک پڑا کیونکہ وہ ہوٹل والا جس کا نام مہیمو ہے اس ٹائپ کا آدمی نہیں ہے کہ اتنی زیادہ تعداد میں جعلی کرنسی اس کے پاس موجود ہو۔ چنانچہ میں نے جب اس پر سختی کی تو اس نے بتایا کہ وہ اس گروہ کا درمیانی آدمی ہے اور جعلی کرنسی آگے سپلائی کرتا ہے۔ یہ جعلی کرنسی اس مہیمو کے مطابق دارالحکومت کا ایک بڑا بد معاش اسے سپلائی کرتا ہے اور اس کا وہ معاوضہ وصول کرتا ہے۔“ ٹائیگر نے جواب دیا۔

”لیکن تم نے یہ بات مجھ سے پوچھنے کی ضرورت کیوں سمجھی۔“ عمران نے کہا۔

”اس لئے کہ آپ اس قسم کے کاروبار کرنے والوں کے خلاف ایکشن نہیں لیتے لیکن میں نے جو کرنسی دیکھی ہے وہ اس قدر ماہرانہ انداز میں چھاپی گئی ہے کہ میرا خیال ہے کہ اس کاروبار کے پیچھے یقیناً غیر ملکیوں کا ہاتھ ہو گا عام سے مجرم اس قدر صاف جعلی کرنسی نہیں چھاپ سکتے۔ اس خیال سے میں نے بات کی ہے کہ ہو سکتا ہے کہ آپ اس سلسلے میں کام کرنے کا حکم دے دیں۔“ ٹائیگر نے کہا۔  
”فیاض یہاں میرے پاس آیا ہی اسی لئے تھا کیونکہ اس منظم سازش کی اطلاعات حکومت کو بھی مل رہی ہیں اور یہ کیس فیاض کے

ذمے لگایا گیا ہے لیکن اسے آگے بڑھنے کے لئے کوئی کلیو نہیں مل رہا تھا۔ اس کا کتنا بھی یہی ہے کہ کرنسی انتہائی ماہرانہ انداز میں چھاپی جا رہی ہے اور اہم بات یہ ہے کہ اسے عام انداز میں چلانے کی بجائے بینکوں کے ذریعے پھیلانے کی کوشش کی جا رہی ہے اور میں نے اس سے وعدہ کر لیا ہے کہ میں اس سلسلے میں اس کی مدد کروں گا کیونکہ اگر واقعی یہ کوئی منظم سازش ہے تو پھر لامحالہ اس سے پاکستان کی معیشت کو شدید نقصان پہنچ سکتا ہے۔“ — عمران نے کہا تو ٹائیگر کا چہرہ بے اختیار کھل اٹھا۔

”میں نے جب سے وہ جعلی کرنسی دیکھی ہے میں خود بھی اس سازش کا پتہ چلانے کے لئے بے چین ہو رہا تھا لیکن آپ کی اجازت کی بھی ضرورت تھی کیونکہ لامحالہ اس ہیمیمو سے ہی بات آگے بڑھنا تھی۔“ — ٹائیگر نے کہا۔

”ہیمیمو یقیناً چھوٹی مچھلی ہو گی تم نے کسی بڑے گمبھ کا سراغ لگانا ہے۔ تب ہی اس سازش کے نیچے ادھیڑے جاسکتے ہیں۔“ — عمران نے کہا اور کار کا دروازہ کھول کر اندر بیٹھ گیا۔

”لیس باس۔“ — ٹائیگر نے کہا اور سلام کر کے پارکنگ میں اپنی کار کی طرف بڑھ گیا۔

صدیقی اور نعمانی فائل اور اسٹنٹ احمد رضا کے ساتھ فور سٹارز کے ہیڈ کوارٹر پہنچ گئے۔ سارے راستے احمد رضا سر جھکائے خاموش بیٹھا رہا تھا اس کے انداز سے معلوم ہو رہا تھا کہ وہ ذہنی طور پر سمجھ رہا ہے کہ اسے کسی دوسری جگہ مزید تشدد کے لئے لے جایا جا رہا ہے۔ صدیقی اور نعمانی اس کی ذہنی حالت کو اچھی طرح سمجھ رہے تھے لیکن انہوں نے راستے میں اس سے اس لئے بات نہ کی تھی کہ اسے زبانی طور پر کچھ کہنا فضول تھا۔ انسپکٹر توفیق اور اس کے ساتھیوں نے اس پر بری طرح تشدد کیا تھا اس کے بعد ظاہر ہے وہ زبانی طور پر ان کی باتوں پر کیسے اعتبار کر سکتا تھا۔ اس لئے وہ بھی خاموش رہے تھے۔ ہیڈ کوارٹر پہنچ کر صدیقی اور نعمانی اسے کار سے اتار کر سٹنگ روم میں لے آئے۔ صدیقی نے ہیڈ کوارٹر کے ملازم کو احمد رضا کے لئے چائے لانے کا کہہ دیا۔

”نعمانی۔ اس کی بیوی کو بلا لیا جائے تاکہ احمد رضا صاحب کی تسلی ہو جائے کہ ہم اس کے دوست ہیں۔ دشمن نہیں ہیں۔“۔۔۔ صدیقی نے کہا تو احمد رضا بے اختیار چونک پڑا۔

”ٹھیک ہے۔ مجھے اس نے اپنے فلیٹ کا فون نمبر بتا دیا تھا۔“۔۔۔ نعمانی نے کہا اور اٹھ کر ایک طرف تپائی پر پڑے ہوئے فون کی طرف بڑھ گیا۔

”خدا کے لئے میری بیوی کو کچھ نہ کہو۔ میں تمہارے آگے ہاتھ جوڑتا ہوں۔ وہ معصوم عورت ہے۔ تصور وار میں ہوں مجھے بے شک مار ڈالو لیکن اسے کچھ نہ کہو۔ پلیز۔“۔۔۔ احمد رضا نے لکھتے صدیقی کے سامنے ہاتھ جوڑتے اور روتے ہوئے کہا اس کے چہرے پر انتہائی بے بسی کے تاثرات ابھر آئے تھے۔

”فکر مت کرو۔ تم خوفزدہ ہو۔ اس لئے ایسا سوچ رہے ہو۔ ہم تمہاری بیوی کو اس لئے بلا رہے ہیں۔ تاکہ تمہیں یقین آجائے کہ تم دوستوں میں ہو۔“۔۔۔ صدیقی نے اسے تسلی دیتے ہوئے کہا۔ اتنے نعمانی فون کرنے کے بعد واپس آکر بیٹھ گیا۔ اسی لمحے ملازم نے نئے کے کپ لا کر ان تینوں کے سامنے رکھ دیئے۔

”ان صاحب کی بیگم آرہی ہیں جیسے ہی وہ آئیں انہیں عزت و اہم سے یہاں لے آؤ۔ ان کا نام نانکھہ رضا ہے۔“۔۔۔ نعمانی نے م سے کہا۔

”بس سر۔۔۔۔۔ ملازم نے جواب دیا اور واپس چلا گیا۔

”چائے پیو احمد رضا۔“۔۔۔ صدیقی نے کہا۔

”م۔م۔ میرا دل نہیں چاہ رہا۔“۔۔۔ احمد رضا نے کہا۔

”دل نہیں بھی چاہ رہا۔ تب بھی پی لو۔ تمہارے ذہن پر اس وقت

شدید بوجھ ہے۔ چائے پینے سے اس میں کمی آجائے گی۔“۔۔۔ صدیقی نے اپنی پیالی اٹھاتے ہوئے کہا لیکن احمد رضا نے پیالی کی طرف ہاتھ نہیں

برسھایا۔ وہ خاموش سر جھکائے بیٹھا رہا۔ صدیقی اور نعمانی نے اس کی

حالت کے پیش نظر اس سے دوبارہ اس بارے میں کوئی بات نہیں کی۔

”اس قائل میں کیا ہے۔“۔۔۔ نعمانی نے صدیقی سے پوچھا۔

”احمد رضا کا بیان۔ جس میں اس نے اعتراف جرم کیا ہے کہ وہ

جعلی کرنسی کی سپلائی میں ملوث ہے ساتھ ہی ان افراد کے نام دیئے

ہیں۔ انسپکٹر توفیق اور سب انسپکٹر کی رپورٹس کہ انہوں نے کس طرح

نگرانی کر کے احمد رضا کو رنگے ہاتھوں پکڑا اور پھر انہوں نے بینک کے

ایک کمرے سے جعلی کرنسی برآمد کی۔ وغیرہ وغیرہ۔“۔۔۔ صدیقی نے منہ

بناتے ہوئے کہا۔ تقریباً آدھے گھنٹے بعد ملازم ایک نوجوان عورت کے

ساتھ اندر داخل ہوا۔

”صدیقی۔ یہ نانکھہ رضا ہیں۔ احمد رضا کی بیگم اور میری

ہمسائی۔“۔۔۔ نعمانی نے اس کے استقبال کے لئے اٹھ کر کھڑے

ہوتے ہوئے کہا تو صدیقی بھی اٹھ کھڑا ہوا۔ احمد رضا اس طرح نانکھہ کو

دیکھ رہا تھا جیسے اسے اس پر ترس آ رہا ہو۔

”احمد رضا۔ یہ تمہاری کیا حالت ہو رہی ہے۔ اوہ۔ اوہ۔ کیا پولیس

www.paksociety.com

نے تم پر تشدد کیا ہے۔“ نائلہ نے جلدی سے آگے بڑھ کر احمد رضا کا بازو پکڑتے ہوئے انتہائی پریشان سے لہجے میں کہا۔

”تم یہاں کیوں آئی ہو۔ اب یہ ظالم لوگ تمہارا بھی یہی حشر کریں گے۔ بھاگ جاؤ یہاں سے۔ بھاگ جاؤ۔ یہ انسان نہیں درندے ہیں۔“ احمد رضا نے یلکھت پیچھے ہوئے کہا۔ ایسے محسوس ہو رہا تھا جیسے اس پر ہڈیاں کا دورہ سا پڑ گیا ہو۔

”کیا کہہ رہے ہو۔ کیا تمہارے ذہن پر اثر ہو گیا ہے۔ یہ نعمانی صاحب ہیں ہمارے ہمسائے۔ جب مجھے بینک سے اطلاع ملی کہ تمہیں فیڈرل ایجنسی والے گرفتار کر کے لے گئے ہیں اور پھر کسی کو بھی معلوم نہیں تھا کہ تمہیں کہاں لے جایا گیا ہے تو میں پریشانی کے عالم میں نعمانی صاحب کے فلیٹ پر گئی۔ انہوں نے مجھے یقین دلایا کہ اگر تم بے گناہ ہو تو وہ تمہاری ضمانت کے لئے کوشش کریں گے اور پھر انہوں نے مجھے فون کیا کہ وہ تمہیں پولیس کے قبضے سے نکلوالائے ہیں لیکن تم انہیں اصل حالات نہیں بتا رہے۔ اس لئے میں آ جاؤں اور یکھو میں آگئی ہوں۔“ نائلہ نے رو دینے والے لہجے میں کہا۔

”یہ سب دھوکہ ہے۔ یہ اب ہمارے دوست بن کر ہم پر مصیبت کے پہاڑ توڑنا چاہتے ہیں یہ سب دھوکہ ہے۔ تم بھاگ جاؤ۔ خدا کے لئے تم بھاگ جاؤ۔“ احمد رضا نے رو دینے والے لہجے میں کہا۔

”ہن تم بیٹھو۔ ابھی تمہاری موجودگی میں ساری بات صاف ہوئے گا احمد رضا صاحب بیچہ خوفزدہ ہیں اس لئے یہ ایسا کہہ رہے

ہیں۔“ صدیقی نے نائلہ سے کہا تو نائلہ ہونٹ چباتی ہوئی احمد رضا کے ساتھ بڑی ہوئی خالی کرسی پر بیٹھ گئی۔

”احمد رضا صاحب۔ جب آپ نے اعتراف جرم کر لیا ہے تو پھر اس بات کی کیا ضرورت باقی رہ جاتی ہے کہ آپ کو دوست بن کر ٹرپ کیا جائے۔ یہ کام تو وہاں کیا جاتا ہے جہاں کوئی تشدد کے باوجود اعتراف جرم نہ کر رہا ہو۔“ صدیقی نے احمد رضا سے مخاطب ہو کر کہا تو احمد رضا بے اختیار چونک پڑا۔

”اوہ۔ اوہ۔ واقعی۔ مم۔ مم۔ مگر پھر آپ کون ہیں۔ پولیس والوں نے مجھے آپ کے ساتھ کیسے بھیج دیا۔ وہ تو کہہ رہے تھے کہ ابھی میری ضمانت نہیں ہوگی جب وہ اپنی مرضی کے سارے آدمی پکڑ لیں گے تو پھر وہ مجھے وعدہ معاف گواہ بنا کر چھوڑ دیں گے۔“ احمد رضا نے کہا۔

”میرا تعلق سپیشل فورس سے ہے۔ نعمانی صاحب میرے دوست ہیں۔ انہوں نے جب مجھے آپ کے متعلق بتایا تو میں نے اس معاملے میں دلچسپی لی کیونکہ ہماری فورس بھی جعلی کرنسی کے سلسلے میں کام کر رہی ہے چنانچہ میں نے اپنے چیف سے بات کی ہمارے چیف نے فیڈرل ایجنسی کے ڈائریکٹر جنرل کو حکم دیا کہ چونکہ جعلی کرنسی کا کیس سرکاری طور پر ہمارے پاس ہے اس لئے تمہاری فائل اور تمہیں ہمارے حوالے کر دیا جائے۔ اس پر وہ انسپکٹر توفیق مجبور ہو گیا اور ہم فائل اور تمہیں ساتھ لے کر یہاں آ گئے۔ اب تم نے مجھے سچ بتانا

ہے کہ کیا واقعی تم اس کیس میں ملوث ہو یا نہیں۔ جو کچھ سچ ہے وہ بتا دو اور یقین رکھو کہ اگر تم بے گناہ ہو اور ہمیں تمہاری بات کا یقین آ گیا تو تمہیں ابھی تمہاری بیوی کے ساتھ تمہارے گھر بھیج دیا جائے گا۔۔۔ صدیقی نے کہا۔

”جو کچھ سچ ہے رضا وہ بتا دو۔ مجھے یقین ہے کہ یہ غلط نہیں کہہ رہے۔۔۔“ نائلہ نے کہا تو احمد رضا نے بے اختیار ایک طویل سانس لیا۔

”سچ تو یہ ہے کہ میں حقیقتاً بے گناہ ہوں۔ اصل بات یہ ہے کہ ہمارے بینک کا ایک کیشیئر عبدالصمد اس کام میں کسی طرح ملوث تھا میں نے اسے اصل نوٹوں کی گڈیوں میں جعلی نوٹوں کی گڈیاں شامل کرتے پکڑ لیا اور وہ گڈیاں پھینک کر بھاگ گیا۔ میں نے مینجر کو رپورٹ کی تو مینجر نے کہا وہ تحقیقات کرائیں گئے۔ میں واپس اپنی سیٹ پر آ کر بیٹھ گیا۔ آدھے گھنٹے بعد انسپکٹر توفیق اپنے عملے کے ساتھ بینک میں آ گیا اور اس نے مجھے گرفتار کر لیا۔ وہ جعلی نوٹوں کی ایک گڈی ساتھ لے آیا تھا جو اس نے زبردستی میری میز کی دراز میں ڈال کر برآمدگی ظاہر کر دی اور پھر مجھے گرفتار کر کے تھانے لے آیا۔ میں نے جب احتجاج کیا تو مجھے انتہائی بے رحمی سے مارا گیا۔ انتہائی بے رحمی سے۔ مجھے کہا گیا کہ اب وہ مجھے کیشیئر عبدالصمد کو پکڑنے کا مزہ چکھائیں گے۔ انسپکٹر توفیق کے اسٹنٹ نے مجھے بتایا کہ کیشیئر عبدالصمد انسپکٹر توفیق کا بھتیجا ہے اور وہ بینک سے نکل کر سیدھا انسپکٹر

توفیق کے پاس آیا اور انسپکٹر توفیق نے جا کر مجھے پکڑ لیا۔ انہوں نے مجھے کہا کہ میں اعتراف جرم پر دستخط کروں لیکن میں نے کوئی جرم کیا ہوتا تو میں اعتراف کرتا اس پر انہوں نے مجھ پر ایسا خوفناک تشدد کیا کہ میری ذہنی حالت خراب ہو گئی۔ میرے جسم کی رگ رگ جیسے ٹوٹ گئی ہو۔ یہ ایسا خوفناک عذاب تھا کہ ناقابل برداشت تھا لیکن اس کے باوجود میں نے انکار کر دیا۔ انہوں نے مجھے دھمکی دی کہ اگر میں نے اعتراف جرم پر دستخط نہ کئے اور بڑے افسروں کے سامنے یہ بیان نہ دیا کہ میں نے اپنی رضامندی سے اعتراف کیا ہے اور میں واقعی جعلی کرنسی کیس میں ملوث ہوں تو وہ میری بیوی کو پکڑ کر تھانے لے آئیں گئے اور اسے سب کے سامنے بے عزت کریں گے اس دھمکی پر میں پاگل ہو گیا اور پھر میں نے ان کے سامنے ہتھیار ڈال دیئے۔ میں نے نہ صرف اس کاغذ پر دستخط کر دیئے بلکہ جیسے انہوں نے کہا ویسے ہی میں نے اپنا بیان ٹیپ کرا دیا۔ اس کے بعد اچانک وہ اسٹنٹ میرے پاس آیا۔ اس نے کہا کہ مجھ سے ملنے کوئی بڑا افسر آیا ہے اگر میں نے اس کے سامنے ان کے خلاف کوئی بات کی یا اعتراف جرم نہ کیا تو پھر میری بیوی نہ بچ سکے گی۔ اس کے بعد نعمانی صاحب کے سامنے مجھے لایا گیا اور وہ اسٹنٹ ساتھ بیٹھ گیا۔ اس لئے مجبوراً مجھے ان کی بتائی ہوئی بات دوہرائی پڑی۔ اس کے بعد دوبارہ نعمانی صاحب آئے اور مجھے ساتھ لے کر انسپکٹر توفیق کے کمرے میں پہنچے۔ وہاں آپ بھی موجود تھے۔ انسپکٹر توفیق جس طرح آپ سے پیش آ رہا تھا اس سے میں سمجھ

گیا کہ آپ بھی پولیس کے بڑے افسر ہیں اور شاید مجھ پر مزید تشدد کیا جائے گا۔ بس یہ ہے ساری بات۔۔۔۔۔ احمد رضا نے تفصیل بتاتے ہوئے کہا۔

”یہ ایشیا بلڈنگ میں کمرہ اور یہ جعلی کرنسی۔ اس کا کیا چکر ہے۔۔۔۔۔ صدیقی نے پوچھا۔

”مجھے کچھ بھی نہیں معلوم۔ مجھے تو بیک سے پکڑ کر اس بلڈنگ میں لایا گیا پھر مجھے باہر نہیں لایا گیا اور اب میں آپ کے ساتھ باہر آیا ہوں۔ ویسے بھی میں نے تو آج تک ایشیا بلڈنگ دیکھی تک نہیں۔۔۔۔۔ احمد رضا نے کہا۔

”اس کا مطلب ہے کہ انسپکٹر توفیق بھی اس جرم میں ملوث ہے۔۔۔۔۔ صدیقی نے کہا۔

”میں کیا کہہ سکتا ہوں جناب۔ جو بچ تھا وہ میں نے آپ کو بتا دیا اس سے پہلے نہ میں نے کبھی انسپکٹر توفیق کو دیکھا تھا اور نہ ہی کسی اور کو۔۔۔۔۔ احمد رضا نے جواب دیا اور پھر اس سے پہلے کہ مزید کوئی بات ہوتی اچانک فون کی کھنٹی بج اٹھی تو نعمانی اور صدیقی دونوں ہی بے اختیار چونک پڑے۔ صدیقی نے جلدی سے اٹھ کر رسیور اٹھا لیا۔

”بس۔۔۔۔۔ صدیقی نے کہا۔

”ارے میں نے فون تو فورسٹارز کے ہیڈ کوارٹر کیا تھا یہ سیشنل فورس کی سیشنل آواز کیسے سنائی دینے لگ گئی ہے۔۔۔۔۔ دوسری طرف سے عمران کی حیرت بھری آواز سنائی دی تو صدیقی بے اختیار

ہنس پڑا۔

”اس وقت یہ سیشنل فورس کا ہیڈ کوارٹر ہے عمران صاحب۔۔۔۔۔ صدیقی نے ہنستے ہوئے کہا۔

”اچھا۔ حیرت ہے۔ یعنی یہ ہیڈ کوارٹر نہیں بلکہ دکان ہے کہ ایک بورڈ اتارا اور دوسرا لگا دیا۔ بہت خوب۔۔۔۔۔ عمران نے کہا تو صدیقی ایک بار پھر بے اختیار ہنس پڑا۔

”آپ نے یہاں کیسے فون کیا اور آپ کو سیشنل فورس والی بات کا کیسے علم ہو گیا۔۔۔۔۔ صدیقی نے کہا۔

”مجھے اطلاع ملی ہے کہ سیشنل فورس، فیڈرل ایجنسی کی سنٹرل پوسٹ سے جعلی کرنسی کا ایک بڑا مجرم بلکہ سرغنہ لے اڑی ہے تو میں بڑا حیران ہوا کہ سیشنل فورس کا کام تو سڑکوں پر خراب ہو جانے والی کاروں کو دھکے لگانا تھا وہ جعلی کرنسی کے چکر میں کہاں پھنس گئی۔ میں نے بھی فیڈرل ایجنسی کی سنٹرل پوسٹ کے انسپکٹر توفیق کو فون کیا تو اس نے بتایا کہ فیڈرل ایجنسی کے ڈائریکٹر جنرل صاحب کے حکم پر اس نے سیشنل فورس کے دو افسروں صدیقی اور نعمانی کے حوالے وہ مجرم کر دیا ہے اور یہ دونوں کیس کی فائل بھی لے گئے ہیں تو میں سمجھ گیا کہ کیا واردات ہوئی ہے۔ چنانچہ میں نے تمہارے فلیٹ پر فون کیا تم وہاں نہیں ملے پھر نعمانی کے فلیٹ پر فون کیا تو وہ بھی غائب تھا پھر میں نے فورسٹارز کے ہیڈ کوارٹر فون کیا کہ ان کو یہ مشن دوں کہ وہ سیشنل فورس کے افسران کا سراغ لگائیں اور فورسٹارز کے ممبر تو ایک طرف



رہے فورسٹارز کا ہیڈ کوارٹر ہی اس قدر تیز ہے کہ اس نے فون سے پہلے ہی مشن مکمل کر لیا۔۔۔۔۔ عمران نے کہا تو صدیقی بے اختیار ہنس پڑا اور پھر اس نے نعمانی کے فلیٹ پر نائلہ رضا کے آنے سے لے کر اب تک کے حالات کی مختصر سی روئیداد سنا دی۔

”احمد رضا ابھی تک تمہاری تحویل میں ہے۔۔۔۔۔ عمران نے پوچھا۔

”ہاں۔ اس کی بیوی بھی یہاں موجود ہے۔ احمد رضا پر انتہائی بے رحمانہ تشدد کیا گیا ہے اور وہ ذہنی طور پر بید خوفزدہ تھا اس لئے ہم نے اس کی بیوی کو بھی بلا لیا کہ اسے یقین آسکے کہ ہم انپکٹر توفیق کی طرح کام نہیں کرتے اور اس نے جو تفصیل بتائی ہے اس کے مطابق اصل مجرم بینک کا کیشیئر عبدالصمد تھا جو انپکٹر توفیق کا بھتیجا ہے اور اس عبدالصمد کو بچانے کے لئے انپکٹر توفیق نے یہ سارا ملہ احمد رضا پر ڈال دیا ہے۔۔۔۔۔ صدیقی نے کہا۔

”میں وہیں آ رہا ہوں۔ پھر بات ہوگی۔۔۔۔۔ عمران نے کہا اور اس کے ساتھ ہی رابطہ ختم ہو گیا۔

”عمران صاحب خود آ رہے ہیں۔ میرا خیال ہے کہ وہ بھی جعلی کرنسی کے سلسلے میں ہی کام کر رہے ہیں۔۔۔۔۔ صدیقی نے واپس آ کر کرسی پر بیٹھے ہوئے نعمانی سے کہا۔

”اوہ۔ پھر تو یقیناً اصل مجرم سامنے آجائیں گے۔۔۔۔۔ نعمانی نے جواب دیا اور صدیقی نے اثبات میں سر ہلا دیا۔

”کون آ رہے ہیں۔۔۔۔۔ احمد رضا نے پریشان ہوتے ہوئے پوچھا۔

”علی عمران ایم ایس سی۔ ڈی ایس سی (آکن)۔۔۔۔۔ صدیقی نے مسکراتے ہوئے کہا۔

”پورا نام القاب سمیت بتاؤ۔ حقیر فقیر پر تقصیر۔ بیچ مدان بندہ نادان علی عمران ایم ایس سی۔ ڈی ایس سی (آکن)۔۔۔۔۔ نعمانی نے کہا تو صدیقی بے اختیار قہقہہ مار کر ہنس پڑا۔

”یہ آپ کے دوست ہیں۔۔۔۔۔ نائلہ نے پوچھا۔

”یہ صاحب دوستوں کے دوست ہیں اور دشمنوں کے دشمن۔ یہ سنٹرل انٹیلی جنس کے ڈائریکٹر جنرل سر عبدالرحمن کے اکلوتے صاحبزادے ہیں لیکن ایک چھوٹے سے فلیٹ میں اپنے باورچی کے ساتھ رہتے ہیں اور فری لانس ہیں مختلف کیسز میں حکومت ان کی خدمات حاصل کرتی رہتی ہے یہ سپیشل فورس کے لئے بھی کام کرتے ہیں اور حکومت کی ایک اور ایجنسی فورسٹارز کے لئے بھی۔ انتہائی ذہین اور تیز ترین آدمی ہیں لیکن بظاہر بڑے معصوم اور بھولے بھالے آدمی ہیں۔۔۔۔۔ صدیقی نے باقاعدہ عمران کا تعارف کراتے ہوئے کہا۔

”وہ۔ وہ مجھے تو کچھ نہیں کہیں گے۔۔۔۔۔ احمد رضا نے گہرائے ہوئے لہجے میں کہا۔

”ارے نہیں۔ ایسی کوئی بات نہیں بلکہ اگر وہ واقعی اس جعلی کرنسی کے کیس میں دلچسپی لے رہے ہیں تو پھر سمجھ لو کہ جو جو واقعی

اس چکر میں شریک ہے اس کی موت آگئی ہے اور جو بے گناہ ہے اس کے تو وہ سب سے بڑے محافظ ہیں۔ ان کے تعلقات اس قدر وسیع ہیں کہ اگر وہ چاہیں تو ملک کے صدر کو بھی یہاں بلا لیں۔۔۔۔۔ صدیقی نے کہا تو احمد رضا نے اثبات میں سر ہلا دیا۔

”اتنے بڑے آدمی ہیں لیکن رہتے فلیٹ میں ہیں۔ یہ کیسے ممکن ہے۔۔۔۔۔ نائلہ رضا نے حیران ہوتے ہوئے کہا۔

”عمران کی ذات کے ساتھ سب کچھ ممکن ہے بہن۔ وہ بس ایسے ہی آدمی ہیں۔ عجیب و غریب متضاد صفات کے مالک ہیں۔۔۔۔۔ نعمانی نے جواب دیتے ہوئے کہا اور نائلہ کے چہرے پر ایسے تاثرات پیدا ہو گئے جیسے اس کے دل میں عمران کو دیکھنے کا شدید اشتیاق پیدا ہو گیا ہو اور پھر تھوڑی دیر بعد باہر سے کار کے ہارن کی آواز سنائی دی۔

”عمران صاحب آگئے۔ آئیے ان کا پورچ میں استقبال کریں۔۔۔۔۔ صدیقی نے کہا اور کرسی سے اٹھ کھڑا ہوا۔ نعمانی بھی کھڑا ہو گیا۔

”کیا ہم بھی۔۔۔۔۔ نائلہ نے چونک کر پوچھا۔

”یہ آپ کی مرضی ہے۔ آپ چاہیں تو ہمیں رہیں چاہیں تو ساتھ آجائیں۔۔۔۔۔ صدیقی نے کہا تو نائلہ اٹھ کھڑی ہوئی۔

”آؤ رضا۔۔۔۔۔ نائلہ نے رضا سے مخاطب ہو کر کہا۔

”تم جاؤ۔ میں بیٹھا ہوں۔۔۔۔۔ احمد رضا نے دھیمے سے لہجے میں کہا۔

”ارے آؤ بھی سہی۔ یہ لوگ تو ہمارے ساتھ دوستوں اور بھائیوں

جیسا سلوک کر رہے ہیں اور تم اب بھی خوفزدہ ہو رہے ہو۔“ نائلہ نے رضا سے کہا اور بازو سے پکڑ کر احمد رضا کو اٹھا کر کھڑا کر دیا اور پھر دونوں چلتے ہوئے باہر پورچ میں آگئے جہاں اس وقت ایک نئے ماڈل کی خوبصورت سپورٹس کار رک رہی تھی۔ صدیقی اور نعمانی دونوں ہی پورچ میں کھڑے تھے وہ دونوں برآمدے میں ہی رک گئے اسی لمحے کار کا دروازہ کھلا اور نائلہ یہ دیکھ کر حیران رہ گئی کہ کار میں سے اترنے والا آدمی انتہائی وجیہہ ہونے کے ساتھ ساتھ انتہائی معصوم چہرے کا مالک تھا البتہ اس کی آنکھوں میں تیز چمک تھی۔

”واہ۔ یہ دو منزلہ استقبال۔ بہت خوب۔۔۔۔۔ عمران نے مسکراتے ہوئے کہا تو صدیقی اور نعمانی نے مڑ کر برآمدے میں کھڑے احمد رضا اور نائلہ رضا کو کھڑے دیکھا تو وہ دونوں بے اختیار ہنس پڑے کیونکہ واقعی استقبال دو منزلہ ہو رہا تھا۔ نعمانی اور صدیقی نیچے کھڑے تھے جبکہ نائلہ رضا اور احمد رضا اوپر برآمدے میں موجود تھے۔

”یہ احمد صاحب ہیں جو الپکڑ توفیق کے تشدد کا نشانہ بنے ہیں اور یہ ان کی بیگم ہیں نائلہ رضا۔۔۔۔۔ نعمانی نے مسکراتے ہوئے کہا تو عمران سر ہلاتا ہوا میڈیاں چڑھ کر اوپر پہنچا۔

”خوش قسمت آدمی پر کبھی کبھی یہ وقت بھی آجاتا ہے مسٹر احمد رضا۔ میرا نام علی عمران ہے۔۔۔۔۔ عمران نے احمد رضا کی طرف مصافحے کے لئے ہاتھ بڑھاتے ہوئے کہا اور ساتھ ہی اس نے سر جھکا کر نائلہ کو بھی سلام کر دیا۔

”مم۔ مم۔ میں کیسے خوش قسمت ہو سکتا ہوں جناب۔ مجھ پر تو عذاب ٹوٹ رہا ہے۔“ احمد رضا نے بڑے ڈھیلے سے انداز میں مصافحہ کرتے ہوئے کہا۔

”یہ میری بہن نائلہ کو اپنی بیوی بنا لینے کے باوجود ابھی تک خوش قسمتی سے انکار کر رہے ہو۔“ عمران نے مسکراتے ہوئے کہا تو نائلہ کا چہرہ بے اختیار کھل اٹھا اور احمد رضا کے چہرے پر بھی چمک سی آگئی لیکن وہ صرف مسکرایا اس نے کوئی جواب نہ دیا۔

”مجھے صدیقی نے جو کچھ فون پر بتایا تھا اس سے زیادہ مجھے آپ کی حالت دیکھ کر افسوس ہو رہا ہے لیکن آپ قطعی بے فکر رہیں آئندہ آپ کی طرف کوئی انگلی بھی نہ اٹھاسکے گا اور آپ پر تشدد کرنے والوں کو اس کا خمیازہ بھگتنا پڑے گا۔“ عمران نے احمد رضا کے کانڈھے پر دوستانہ انداز میں ہاتھ رکھ کر سنگ روم کی طرف بڑھتے ہوئے کہا۔

”وہ۔ وہ لوگ درندے ہیں جناب درندے۔ میں کبھی خواب میں بھی نہ سوچ سکتا تھا کہ انسان اس قدر ظالم بھی ہو سکتا ہے۔ میں نائلہ کی موجودگی میں تفصیل نہیں بتا سکتا۔ بس اتنا کہہ سکتا ہوں کہ یہ لوگ وحشی درندوں سے بھی بدتر ہیں۔“ احمد رضا نے کہا۔

”آپ کی حالت دیکھ کر پتہ چل رہا ہے بتانے کی ضرورت نہیں ہے۔“ عمران نے کہا اور پھر وہ سنگ روم میں آکر بیٹھ گئے۔

”عمران صاحب۔ آپ بھی جعلی کرنسی کے کیس میں دلچسپی لے رہے ہیں۔“ صدیقی نے کہا۔

”ہاں۔ مجبوری ہے۔ تمہیں تو معلوم ہے کہ میرا ایک ہی فنانسر ہے سوپر فیاض۔ اور وہ آج کل اس کیس پر کام کر رہا ہے اسی نے مجھے بتایا تھا کہ فیڈرل ایجنسی نے بینک کا آدمی پکڑا تھا جسے سیشن فورس کے آدمی لے گئے ہیں۔“ عمران نے کہا تو صدیقی اور نعمانی نے اثبات میں سر ہلا دیا۔

”فیاض صاحب نے کوئی خاص کلیو تلاش کر لیا ہو گا۔“ صدیقی نے کہا۔

”نہیں۔ اس کا کام ابھی آگے نہیں بڑھ رہا۔ لیکن اب ایک کلیو احمد رضا صاحب کے ذریعے سامنے آیا ہے عبدالصمد کیشیز والا۔ ادھر ٹائیگر بھی اس کیس کے سلسلے میں ایک اور رخ پر کام کر رہا ہے اس لئے مجھے یقین ہے کہ کوئی نہ کوئی صحیح لائن آف ایکشن مل جائے گی۔“ عمران نے کہا اور صدیقی اور نعمانی دونوں نے اثبات میں سر ہلا دیئے۔

”احمد رضا صاحب۔ یہ کیشیز عبدالصمد کتنے عرصے سے اس براؤنچ میں کام کر رہا ہے۔“ عمران نے احمد رضا سے مخاطب ہو کر کہا۔

”میں تو اسے جانتا بھی نہیں عمران صاحب۔ میں پہلے مین براؤنچ میں کام کرتا تھا صرف ایک ہفتہ پہلے میری ٹرانسفر کینٹ براؤنچ میں ہوئی ہے مجھے صرف اتنا معلوم ہے کہ وہ کیشیز ہے اور ایک ہفتے کے دوران اس سے صرف کام کے سلسلے میں باتیں ہوئی ہیں۔“ احمد رضا نے جواب دیتے ہوئے کہا۔

”نعمانی۔ تم احمد رضا اور ان کی بیگم کو ان کے فلیٹ چھوڑ آؤ۔ احمد رضا کی حالت ٹھیک نہیں ہے۔ انہیں آرام کرنا چاہئے۔ اور احمد رضا صاحب۔ آپ بے شک دو تین روز آرام کرنے کے بعد اپنی ڈیوٹی پر جائیں۔ وہاں اگر آپ سے اس سلسلے میں کوئی بات کرے تو آپ نے صرف اتنا کہنا ہے کہ آپ کی ضمانت ہو گئی ہے اور بس۔ مزید کسی سے کوئی بات نہیں کرنی“۔ عمران نے کہا اور احمد رضا ایک جھٹکے سے اٹھ کر کھڑا ہو گیا اس کے چہرے پر ایسے تاثرات تھے جیسے اسے یقین نہ آ رہا ہو کہ واقعی اسے گھر جانے کی اجازت مل گئی ہے۔

”کیا۔ کیا میں واقعی گھر جا سکتا ہوں“۔ احمد رضا نے حیرت بھرے لہجے میں کہا۔

”ہاں۔ تم آزاد ہو۔ تمہارے خلاف کوئی کیس نہیں ہے۔ کیوں صدیقی“۔ عمران نے صدیقی کی طرف دیکھتے ہوئے کہا۔

”بالکل عمران صاحب“۔ صدیقی نے کہا۔

”اوہ۔ اوہ۔ آپ کا بچہ شکر ہے۔ آپ لوگوں سے مل کر ایک بار پھر بیت پر یقین آنے لگ گیا ہے۔ ورنہ میرا تو یقین ہی اٹھ گیا۔ احمد رضا نے ایک طویل سانس لیتے ہوئے کہا۔

”آپ سب صاحبان کا بچہ شکر ہے۔ اللہ تعالیٰ آپ کو اس کی جزا کا“۔ نائلہ رضا نے کہا تو عمران بے اختیار ہنس پڑا۔

”ارے آپ اتنی بھی بڑی بوڑھی نہیں ہیں کہ اس طرح دعائیں شروع کر دیں“۔ عمران نے مسکراتے ہوئے کہا تو نائلہ رضا

بے اختیار ہنس پڑی۔

”آئیے“۔ نعمانی نے اٹھ کر کھڑے ہوتے ہوئے کہا اور پچھلے احمد رضا اور نائلہ رضا عمران اور صدیقی کو سلام کر کے نعمانی کے پیچھے چلتے ہوئے دروازے کی طرف بڑھ گئے۔

”عمران صاحب۔ میں چیف کو رپورٹ دے لوں پھر آپ سے باہوگی“۔ ان کے باہر جانے کے بعد صدیقی نے اٹھتے ہوئے کہا۔

”چیف کو رپورٹ۔ کس چیف کی بات کر رہے ہو۔ میں تو سمجھتا تھا کہ فورسٹارز کے چیف تم خود ہو۔ کیا اب کوئی نیا چیف پیدا ہو گیا ہے“۔ عمران نے حیرت بھرے لہجے میں کہا۔

”فورسٹارز کا چیف تو میں ہوں لیکن سپیشل فورس کا چیف ایکسٹو ہے۔ احمد رضا کو فیڈرل ایجنسی کے پانچ سے نکالنے کے لئے مجھے چیف سے بات کرنی پڑی۔ چیف نے سر سلطان کو حکم دیا، سر سلطان نے ڈائریکٹر جنرل سے کہا اور ڈائریکٹر فیڈرل ایجنسی نے انسپکٹر توفیق کو حکم دیا تو احمد رضا وہاں سے باہر آیا اس لئے اب چیف کو تو رپورٹ دینا پڑے گی“۔ صدیقی نے فون کی طرف بڑھتے ہوئے کہا اور عمران نے اثبات میں سر ہلا دیا۔ صدیقی نے رسیور اٹھا کر نمبر ڈائل کرنے

شروع کر دیئے۔

”۳۱ یکشنبہ“۔ رابطہ قائم ہوتے ہی دوسری طرف سے مخصوص

آواز سنائی دی۔

”صدیقی بول رہا ہوں جناب۔ بینک کے اسٹنٹ مینجر احمد رضا کو

میں اور نعمانی فیڈرل ایجنسی کی سنٹرل پوسٹ سے اپنی تحویل میں لے آئے تھے وہ بے گناہ محسوس ہوا ہے اصل میں مجرم اس بینک کا کیشیئر عبدالصمد تھانے اس احمد رضا نے گڈیوں میں جعلی نوٹ لگاتے ہوئے پکڑ لیا۔ وہ گڈیاں چھوڑ کر بھاگ گیا۔ احمد رضا نے بینک مینجر کو سب کچھ بتا دیا بینک مینجر نے تحقیقات کرنے کا وعدہ کیا اور پھر تھوڑی دیر بعد فیڈرل ایجنسی نے چھاپہ مار کر احمد رضا کو جعلی کرنسی کی گڈی خود ہی لا کر اس کی میز کی دراز سے برآمد کر کے گرفتار کر لیا اور اسے اپنی پوسٹ پر لے آئے وہاں اس پر انتہائی بے رحمانہ تشدد کیا گیا اور اس سے زبردستی اعتراف جرم کرایا گیا جبکہ بقول احمد رضا اسٹنٹ سب انسپکٹر نے اسے بتایا کہ کیشیئر عبدالصمد اس انسپکٹر توفیق کا بھتیجا ہے اور عبدالصمد بینک سے سیدھا انسپکٹر توفیق کے پاس پہنچا اور انسپکٹر توفیق نے جا کر فوراً ہی احمد رضا کو پکڑ لیا۔ عمران صاحب بھی سپرنٹنڈنٹ فیاض کی وجہ سے اس کیس میں دلچسپی لے رہے ہیں کیونکہ یہ کیس سنہ 1977ء میں اٹلی جنس بھی ڈیل کر رہی ہے۔ عمران صاحب نے بھی احمد سے بات چیت کی ہے اور انہوں نے اسے واپس گھر جانے کی ادے دی ہے۔ عمران صاحب نے بتایا کہ ان کا شاگرد ٹائیگر بھی اور رخ پر اس جعلی کرنسی کے سلسلے میں ہی کام کر رہا ہے۔ صدیقی نے بغیر کسی تمہید کے ساری تفصیل بتاتے ہوئے

لی کرنسی کا کیس انتہائی اہم ہے۔ تم فوراً راز کے تحت اس

کیس پر باقاعدہ کام کرو۔۔۔ دوسری طرف سے چیف نے سرد لہجے میں کہا اور اس کے ساتھ ہی رابطہ ختم ہو گیا۔ صدیقی نے ایک طویل سانس لیتے ہوئے رسیور رکھ دیا۔

”چیف نے آپ کے اس کیس پر کام کرنے کا کوئی نوٹس ہی نہیں لیا۔۔۔ صدیقی نے واپس آ کر کرسی پر بیٹھتے ہوئے کہا۔

”وہ کیسے نوٹس لیتا۔ اسے چیک جو دینا پڑ جاتا۔ اب اس کا کام مفت ہو جائے گا۔۔۔ عمران نے مسکراتے ہوئے جواب دیا تو صدیقی بے اختیار ہنس پڑا۔

”عمران صاحب۔ اب تو اس کیس پر باقاعدگی سے کام کرنا پڑے گا۔۔۔ صدیقی نے چند لمحے خاموش رہنے کے بعد سنجیدہ لہجے میں کہا۔

”کس لائن پر کام کرو گے۔۔۔ عمران نے مسکراتے ہوئے کہا۔

”یا تو اس انسپکٹر توفیق کو اس کے گھر سے اغوا کر کے یہاں لایا جائے یا پھر اس عبدالصمد کو۔ فی الحال تو یہی دو آدمی سامنے ہیں۔۔۔ صدیقی نے کہا۔

”یہ دونوں چھوٹی چھیلیاں ثابت ہوں گی۔ صرف کیرئیر ہیں۔ میں تمہیں ایک لائن آف ایکشن دیتا ہوں۔ نواز لینڈ کھلونوں کی ایک سپر شاپ ہے اس کا مالک ہے سیدھے اسلم۔ وہ گذشتہ چار پانچ سالوں کے اندر یکفخت امیر ہو گیا ہے تم اسے چیک کرو۔ لیکن خیال رکھنا اس کے خلاف ہمارے پاس کوئی ثبوت نہیں ہے صرف ایک اندازہ ہے اس

لئے ایسا نہ ہو کہ وہ بے گناہ ہو اور تم بھی اس کے ساتھ وہی سلوک شروع کر دو جو انسپکٹر توفیق نے بیچارے احمد رضا کے ساتھ کیا ہے۔۔۔۔۔ عمران نے مسکراتے ہوئے کہا۔

”آپ کو سیٹھ اسلم پر کیسے شک ہے۔۔۔۔۔ صدیقی نے کہا تو عمران نے ہوٹل عالیشان میں اس کے سپروائزر اسد علی سے ملاقات اور پھر اس سے ہونے والی بات چیت کی تفصیل بتادی۔

”لیکن جب فیاض نے آپ کو خود بتایا ہے کہ وہ صرف اسے ٹریپ کرنے کے لئے یہ سب کچھ کر رہا تھا تو پھر اس پر کیسے شک ہو سکتا ہے۔ دارالحکومت میں تو لاکھوں ایسے لوگ ہوں گے جو کاروبار چل جانے پر سالوں میں امیر بن گئے ہوں گے۔۔۔۔۔ صدیقی نے کہا۔

”سوپر فیاض اتنا احتق آدمی نہیں جتنا ہم اسے سمجھتے ہیں۔ اسے لانا کہیں نہ کہیں سے کوئی کلیو ملا ہو گا لیکن چونکہ سیٹھ اسلم کے تعلقات بہت اوپر تک ہیں اس لئے فیاض اپنے بچاؤ کے لئے اسے

ٹریپ کرنا چاہتا تھا۔ لیکن جب ایسا نہیں ہو سکا تو وہ اصل بات بھی چھپا لیا ہے تاکہ کل کو اس پر کوئی حرف نہ آئے۔ بہر حال چیکنگ میں تو وہی حرج نہیں ہے۔ تم اس کا ٹیلی فون ٹریپ کراؤ۔ اس کے ملنے جلنے

لوں کی نگرانی کراؤ۔ اگر وہ کسی نہ کسی طور ملوث ہو گا تو کوئی نہ کوئی ت سامنے آ جائے گی اور اگر کوئی بات سامنے آگئی تو پھر اس پر ہاتھ لا جا سکتا ہے۔ وہ کسی حد تک بڑی مچھلی ثابت ہو سکتا ہے۔۔۔۔۔ عمران

نے کہا۔

”ٹھیک ہے۔ میں اس کا بندوبست کرتا ہوں لیکن آپ کا کیا پروگرام ہے۔۔۔۔۔ صدیقی نے کہا۔

”بقول سوپر فیاض فیڈرل بینک کو مسلسل شکایات مل رہی ہیں کہ بینکوں کی گڈیوں سے جعلی نوٹ نکل رہے ہیں لیکن انہوں نے کسی

خاص کیس کو سنراٹھیلی جنس کو ریفر نہیں کیا۔ میرا خیال ہے کہ فیڈرل بینک بینکوں کی ساکھ بچانے کے لئے معاملات کو اوپن نہیں کر رہا

کہ، نکلے اگر یہ خبر پریس میں آجائے تو ملک میں معاشی طوفان آجائے گا اور بینکوں پر سے لوگوں کا اعتماد ختم ہو جائے گا اور ساتھ ہی کرنسی پر

سے بھی اور اس کا نتیجہ تم جانتے ہو۔۔۔۔۔ عمران نے کہا۔

”تو آپ کا خیال ہے کہ وہ اس بارے میں کچھ نہ کچھ جانتے

ہیں۔۔۔۔۔ صدیقی نے کہا۔

”ہاں۔ میرا خیال یہی ہے۔ فیڈرل بینک کا ایک ذمہ دار افسر میرا

واقف ہے میں اسے ٹولنا چاہتا ہوں۔ ہو سکتا ہے کہ کوئی اہم کلیو مل

جائے۔۔۔۔۔ عمران نے کہا اور صدیقی نے اثبات میں سر ہلا دیا۔

ٹیلی فون کی گھنٹی بجتے ہی میز کے پیچھے ریوالونگ کرسی پر بیٹھے ہوئے ایک اڈیٹر عمر آدمی نے ہاتھ بڑھا کر رسیور اٹھالیا۔

”ہیس“۔۔۔ اس اڈیٹر عمر آدمی نے سرد لہجے میں کہا۔

”رابرٹ بول رہا ہوں باس۔ آپ کو ایک اہم رپورٹ دینی ہے“۔۔۔ دوسری طرف سے کہا گیا۔

”آجاؤ“۔۔۔ اڈیٹر عمر آدمی نے کہا اور رسیور رکھ دیا۔ اس کی پیشانی پر شکنیں سی ابھر آئی تھیں پھر تقریباً پندرہ منٹ بعد دروازے پر دستک کی آواز سنائی دی۔

”ہیس۔ کم ان“۔۔۔ باس نے کہا تو دروازہ کھلا اور ایک مقامی نوجوان اندر داخل ہوا اس کے جسم پر سوٹ تھا اور انداز اور چال سے وہ کوئی کھلاڑی لگ رہا تھا۔ اس نے اس اڈیٹر عمر باس کو سلام کیا اور پھر میز کی دوسری طرف رکھی ہوئی کرسی پر بیٹھ گیا۔

”ہاں۔ اب بتاؤ کیا اہم رپورٹ ہے“۔۔۔ باس نے اسے غور سے دیکھتے ہوئے کہا۔

”باس۔ سیشل فورس ہمارے خلاف حرکت میں آچکی ہے۔“ اس نوجوان جس کا نام رابرٹ تھا نے کہا تو باس بے اختیار چونک پڑا۔

”سیشل فورس۔ کیا مطلب۔ اس نام کی تو کوئی ایجنسی پاکستان میں نہیں ہے“۔۔۔ باس نے حیرت بھرے لہجے میں کہا۔

”کوئی خفیہ ایجنسی لگتی ہے۔ اسی لئے تو مجھے خطرہ محسوس ہو رہا ہے“۔۔۔ رابرٹ نے کہا۔

”تفصیل بتاؤ“۔۔۔ باس نے ہونٹ چباتے ہوئے کہا۔

”باس۔ فیڈرل ایجنسی کی سنٹرل پوسٹ کا انچارج انسپکٹر توفیق کا بھتیجا ہمارا خاص آدمی ہے۔ عبدالصمد یہاں کے سنٹرل بینک کی کینٹ برانچ میں کام کرتا ہے ہمارے پلان کے مطابق وہ بینک کی نوٹوں کی گڈیوں میں جعلی نوٹ لگاتا تھا کہ اچانک اس بینک کے اسسٹنٹ مینجیر احمد رضانے اسے رنگے ہاتھوں پکڑ لیا۔ عبدالصمد وہاں سے فرار ہوا اور سیدھا اپنے چچا انسپکٹر توفیق کے پاس پہنچ گیا۔ انسپکٹر توفیق کو بھی ہم نے خرید لیا ہوا ہے اس لئے انسپکٹر توفیق نے وہاں چھاپہ مارا اور اس احمد رضا پر جعلی کرنسی ڈال کر اسے گرفتار کر لیا اور پھر اس سے اعتراف جرم کرا کر چند نام اس کے اعتراف جرم میں ڈال دیئے۔ جو ہمارے عام سے آدمی تھے اور انہیں منظر سے ہٹا دیا۔ انسپکٹر توفیق کا مقصد صرف اتنا تھا کہ اس طرح عبدالصمد بھی بچ جائے گا اور اس کی

کارکردگی بھی بن جائے گی کہ اچانک سپیشل فورس کے دو آدمی اس کے آفس پہنچے اور پھر اس کے ڈائریکٹر جنرل کا فون آ گیا کہ احمد رضا اور اس کی فائل سپیشل فورس کے حوالے کر دی جائے۔ یہ سب کچھ اس قدر اچانک ہوا کہ انسپکٹر توفیق کچھ بھی نہ کر سکا اور سپیشل فورس والے اس احمد رضا اور اس کی فائل لے کر چلے گئے۔ انسپکٹر توفیق نے مجھے اطلاع دی میں نے ڈائریکٹر جنرل کے آفس میں موجود اپنے آدمیوں سے حالات معلوم کئے تو معلوم ہوا کہ اسے سیکرٹری وزارت خارجہ سر سلطان نقوی سے رابطہ کر کے ایسا کرنے کا حکم دیا تھا اب ظاہر ہے احمد رضا سے انہوں نے اصل بات معلوم کر لینی تھی اس لئے میں نے فوری طور پر عبدالصمد کو ہلاک کرا دیا اور اس کا روڈ ایکسیڈنٹ ظاہر کرا دیا اس طرح یہ لائن تو بند ہو گئی لیکن مجھے خطرہ محسوس ہو رہا ہے کہ کہیں یہ سپیشل فورس ہمارے کلیو پر نہ چل نکلے اس لئے میں نے سوچا کہ آپ کو رپورٹ دے دوں۔۔۔۔۔ رابرٹ نے کہا۔

”وزارت خارجہ کا تو کسی ملکی خفیہ فورس سے بظاہر کوئی تعلق نہیں ہو سکتا ان کا تعلق تو خارجہ معاملات سے ہی ہو گا لیکن یہ تو واقعی معلوم کرنا پڑے گا کہ یہ سپیشل فورس کیا ہے کیونکہ ہم تو اپنا میجر آپریشن عنقریب کرنے والے ہیں۔۔۔۔۔“ باس نے ہونٹ چباتے ہوئے کہا۔

”باس اگر آپ حکم دیں تو اس سیکرٹری کو انوا کر کے اس سے معلومات حاصل کی جائیں۔۔۔۔۔ رابرٹ نے کہا۔

”احتمق ہو گئے ہو۔ اتنے بڑے افسر ہاتھ ڈالنے کا مطلب ہے کہ پورے ملک کی ایجنسیاں ہمارے خلاف حرکت میں آجائیں گی۔ ہمیں کوئی اور طریقہ استعمال کرنا پڑے گا۔۔۔۔۔“ باس نے کہا۔

”پھر آپ چیف باس کے نوٹس میں یہ بات لے آئیں۔ وہ یقیناً اس کا کلیو معلوم کر لیں گے۔۔۔۔۔ رابرٹ نے کہا۔

”نہیں۔ ایسے چھوٹے چھوٹے معاملات چیف باس کے نوٹس میں نہیں لائے جاسکتے بہر حال ٹھیک ہے تم جاؤ۔ میں کسی نہ کسی ذریعے سے اس بارے میں معلومات حاصل کرتا ہوں۔۔۔۔۔“ باس نے کہا تو رابرٹ اٹھ کھڑا ہوا اس نے سلام کیا اور تیزی سے واپس مڑ گیا۔ جب وہ کمرے سے باہر نکل گیا تو باس نے ہاتھ بدھا کر فون کا رسیور اٹھایا اور تیزی سے نمبر ڈائل کرنے شروع کر دیئے۔

”نوائز لینڈ۔۔۔۔۔ رابطہ قائم ہوتے ہی ایک نسوانی آواز سنائی دی۔

”سیٹھ اسلم سے بات کرائیں میں سیٹھ سلامت بول رہا ہوں۔۔۔۔۔“ باس نے رعب دار لہجے میں کہا۔

”جناب سیٹھ صاحب آج اپنی رہائش گاہ پر ہی ہیں ان کی طبیعت ٹھیک نہیں ہے۔ آپ وہاں کال کر لیں۔۔۔۔۔“ دوسری طرف سے کہا گیا۔

”اچھا۔۔۔۔۔“ باس نے کہا اور کریڈل دبا کر اس نے ہاتھ ہٹایا اور پھر ٹون آ جانے پر اس نے ایک بار پھر تیزی سے نمبر ڈائل کرنے



شروع کر دیئے۔

”اسلم لاج“۔۔۔۔۔ رابطہ قائم ہوتے ہی ایک مروانہ آواز سنائی

دی۔

”سیٹھ اسلم سے بات کرائیں۔ میں سیٹھ سلامت بول رہا ہوں“۔۔۔۔۔ باس نے کہا۔

”ہولڈ آن کریں جناب“۔۔۔۔۔ دوسری طرف سے کہا گیا۔

”سیٹھ اسلم بول رہا ہوں“۔۔۔۔۔ چند لمحوں بعد ایک بھاری سی آواز سنائی دی۔

”سیٹھ سلامت بول رہا ہوں۔ سیٹھ اسلم“۔۔۔۔۔ باس نے کہا۔

”آپ۔ خیریت۔ کیسے فون کیا“۔۔۔۔۔ دوسری طرف سے حیرت بھرے لہجے میں کہا گیا۔

”مجھے اطلاع ملی ہے کہ سیشنل فورس ہمارے پیچھے لگ گئی ہے۔ کیا تم اس بارے میں کچھ جانتے ہو“۔۔۔۔۔ باس نے کہا۔

”سیٹھ فورس۔ یہ کون سی ایجنسی ہے۔ میں نے تو اس کا نام بھی نہیں سنا“۔۔۔۔۔ سیٹھ اسلم نے حیرت بھرے لہجے میں کہا۔

”اس کا تعلق سیکرٹری وزارت خارجہ سے ہے کیا تم ان کے آفس سے اس بارے میں کچھ معلوم کر سکتے ہو“۔۔۔۔۔ باس نے کہا۔

”اوہ نہیں۔ آج تک اس آفس سے کبھی واسطہ ہی نہیں پڑا اور نہ کبھی ضرورت پڑی ہے لیکن ہوا کیا ہے“۔۔۔۔۔ سیٹھ اسلم نے کہا۔

”فون پر یہ بات نہیں بتائی جاسکتی۔ ملاقات ہونے پر ذاتی طور پر

بتاؤں گا۔ میرا تو خیال تھا کہ تم اس بارے میں لازماً کچھ نہ کچھ یا تو جانتے ہو یا معلوم کر لو گے“۔۔۔۔۔ باس نے کہا۔

”وزارت تجارت اور وزارت خزانہ میں تو میرے آدمی ہیں۔ تم کہاں سے بول رہے ہو“۔۔۔۔۔ سیٹھ اسلم نے کہا۔

”اپنے آفس سے“۔۔۔۔۔ باس نے کہا۔

”او کے۔ میں معلوم کرتا ہوں ایک گھنٹے بعد فون کروں گا۔“

دوسری طرف سے کہا گیا اور باس نے او کے کہہ کر رسیور رکھا اور اٹھ کر عقبی دیوار میں موجود دروازے کی طرف بڑھ گیا۔ اس نے

دروازے کو دھکیل کر کھولا اور دوسری طرف موجود ریٹائرنگ روم نما کمرے میں داخل ہو گیا۔ دروازہ خود بخود اس کے عقب میں بند ہو گیا۔ باس نے دروازے کے ساتھ لگے ہوئے سوئچ پینل کے نچلے حصے

پر موجود ایک چھوٹے سے بٹن کو پریس کیا اور سرور کی تیز آواز کے ساتھ ہی دروازے پر ایک فولادی چادر چھت سے اتر کر زمین میں

غائب ہو گئی۔ باس آگے بڑھا اور اس نے دائیں ہاتھ پر موجود دیوار کے ایک حصے پر دایاں ہاتھ رکھ کر اسے مخصوص انداز میں دبایا اور پھر

ہاتھ اٹھا کر اس نے بائیں ہاتھ عین اس جگہ پر رکھا اور پھر اسے بھی مخصوص انداز میں دبا دیا۔ اس کے ساتھ ہی سرور کی آواز کے ساتھ

دیوار درمیان سے پھٹ کر سائڈوں میں غائب ہو گئی۔ وہاں اب دیوار کے اندر ایک سیف نظر آنے لگ گیا۔ باس نے اس سیف کے

درمیانی حصے میں پہلے کی طرح پہلے اپنا دایاں ہاتھ اور پھر بائیں ہاتھ رکھ





بھی نکریں مار مار کر مطمئن ہو جائے گی۔ رابطے مکمل ہو جانے کے بعد اچانک فاسٹل مشن مکمل کیا جائے گا۔ چیف باس چاہتے ہیں کہ پورے پاکیشیا میں اس قدر جعلی کرنسی اچانک پھیلا دی جائے کہ پورے ملک میں معاشی زلزلہ آجائے اور ملک معاشی طور پر مکمل تباہی سے دوچار ہو جائے۔ مادام نے کہا۔

”لیکن یہ کب تک ہو سکے گا۔ اس کے لئے تو خاصی لمبی مدت چاہئے۔“ رمیش نے منہ بناتے ہوئے کہا۔

”نہیں۔ زیادہ لمبی مدت اب نہیں چاہئے۔ جزیرے میں نصب جعلی کرنسی تیار کرنے والی مشینیں دن رات کام کر رہی ہیں۔ زیادہ سے زیادہ ایک ماہ بعد تمام انتظامات مکمل ہو جائیں گے اور اس دوران رابطے بھی مکمل ہو جائیں گے۔ اور سنو۔ اب تمہاری وہاں ضرورت نہیں رہی۔ چیف باس سیٹھ اسلم اور دوسرے اپنے آدمیوں کو تفصیلی ہدایات خود ہی دے دیں گے تاکہ وہ رابطے مکمل کر لیں۔ جب فاسٹل مشن پر کام ہو گا تو پھر چیف باس میں اور تم اکٹھے پاکیشیا پہنچ جائیں گے۔“ مادام نے کہا۔

”پھر تو یہاں کا اب تک کا بنایا ہوا تمام سیٹ اپ مجھے ختم کرنا ہو گا۔“ رمیش نے کہا۔

”ہاں۔ ابھی اور فوراً ختم کر کے ہیڈ کوارٹر رپورٹ دو۔ اگر تم پاکیشیا سیکرٹ سروس یا اس سپیشل فورس کے ہاتھ لگ گئے تو پھر سارا منصوبہ ہی سامنے آجائے گا۔“ مادام نے کہا۔

”ٹھیک ہے مادام۔ جیسے آپ کا حکم۔“ رمیش نے ایک طویل سانس لیتے ہوئے کہا تو دوسری طرف سے رابطہ ختم ہونے پر اس نے فون آف کیا اور اسے اٹھا کر وہ دیوار میں موجود سیف کی طرف بڑھ گیا۔

ٹائیگر نے کاردار حکومت کے مضامات میں واقع ایک نو تعمیر شدہ ہوٹل نوروز کی پارکنگ میں روکی اور پھر نیچے اتر کر وہ تیز تیز قدم اٹھاتا مین گیٹ کی طرف بڑھنے لگا۔ اس ہوٹل کا ابھی حال ہی میں افتتاح ہوا تھا۔ انتہائی جدید ہوٹل تھا اور اس میں چند ایسی خصوصیات تھیں کہ دارالحکومت کا اعلیٰ طبقہ آج کل دارالحکومت کے باقی بڑے ہوٹلوں کی نسبت اسے ترجیح دے رہا تھا۔ اس وقت بھی ہوٹل کی رنگ رنگ برنگی اور نئے ماڈلوں کی بڑی چھوٹی کاروں سے بھری ہوئی فی حالانکہ ابھی شام نہ ہوئی تھی لیکن یہاں رش ابھی سے ہونا شروع ہو گیا تھا۔ رات کے وقت تو یہاں وسیع و عریض پارکنگ کے باوجود کار مڑی کرنے کی جگہ بھی نہ ملتی تھی اور اکثر کاریں ہوٹل کے کمپاؤنڈ سے باہر ہی پارک کر دی جاتی تھیں۔ ٹائیگر مین گیٹ میں داخل ہونے بجائے آگے بڑھتا چلا گیا اور پھر ہوٹل کی عمارت کے آخری حصے

میں موجود سیڑھیوں پر چڑھتا ہوا وہ اوپر والی منزل پر پہنچا تو وہاں دو مسلح آدمیوں نے اس کا راستہ روک لیا۔

”یہ پرائیویٹ پورشن ہے جناب۔ آپ ہوٹل میں جائیں۔“ ایک مسلح آدمی نے نرم سے لہجے میں کہا۔

”میں نے مہربان سے ملنا ہے۔ میرا نام ٹائیگر ہے اور مہربان نے مجھے یہاں کا باقاعدہ وقت دیا ہوا ہے۔“ ٹائیگر نے بھی نرم لہجے میں جواب دیتے ہوئے کہا۔

”دیا ہو گا جناب۔ لیکن یہاں ملاقات نہیں ہو سکتی۔ اس کے لئے آپ کو ہوٹل میں ہی جانا ہو گا۔ صاحب وہاں وقت پر خود ہی پہنچ جائیں گے۔“ اسی مسلح آدمی نے جواب دیتے ہوئے کہا لیکن اس بار اس کا لہجہ خاصا سخت تھا۔

”میں یہیں رک جاتا ہوں۔ تم مہربان کو میری آمد کی اطلاع دے دو۔ اگر اس نے کہا تو میں ہوٹل میں چلا جاؤں گا ورنہ اس سے یہیں ملاقات کر لوں گا۔“ ٹائیگر نے جواب دیا۔

”ٹھیک ہے۔ ہم معلوم کر لیتے ہیں۔“ اس آدمی نے کہا اور پھر اس کے کہنے پر دوسرا آدمی تیز تیز قدم اٹھاتا اندرونی راہداری کی طرف بڑھ گیا جبکہ ٹائیگر وہیں کھڑا رہا۔ تھوڑی دیر بعد وہ آدمی واپس آ گیا۔

”آئیے جناب۔“ اس آدمی نے کہا تو ٹائیگر سر ہلاتا ہوا آگے بڑھ گیا۔ اندرونی راہداری میں ایک کمرے کے دروازے پر جا کر وہ

سلح آدمی رک گیا۔

”تشریف لے جائیے“۔۔۔۔۔ سلح آدمی نے کہا تو ٹائیگر دروازہ کھول کر اندر داخل ہو گیا۔ ایک خاصا بڑا کمرہ تھا جسے انتہائی قیمتی فرنچیز سے سجایا گیا تھا لیکن فرنچیز کی ساخت اور شیٹنگ کے لحاظ سے کمرہ ڈرائینگ روم لگتا تھا۔ ایک طرف پڑے ہوئے صوفے پر ایک بھاری جسم اور چوڑے چرے والا آدمی بیٹھا ہوا تھا۔ اس کے جسم پر تھری پیس سوٹ تھا اور وہ بڑے اکڑے ہوئے انداز میں صوفے پر بیٹھا ہوا تھا۔ اس کے ساتھ ہی صوفے پر ایک نوجوان لڑکی نیم عریاں لباس پہنے ہوئے تقریباً اس سے چٹ کر بیٹھی ہوئی تھی جبکہ وہ آدمی کان سے کارڈیس فون لگائے کسی سے باتوں میں مصروف تھا۔ اس آدمی نے ٹائیگر کو اندر داخل ہوتے دیکھ کر ہاتھ کے اشارے سے بیٹھنے کے لئے کہا لیکن وہ بدستور فون پر باتیں کرنے میں مصروف رہا۔ ٹائیگر اس کے سامنے ہی صوفے پر بیٹھ گیا۔ لڑکی نے اپنے سامنے رکھی ہوئی سنٹرل ٹیبل پر موجود شراب کی بوتل سے ایک خالی جام میں شراب ڈالی اور پھر اٹھ کر اس نے شراب کا جام ٹائیگر کے سامنے رکھی ہوئی میز پر رکھ دیا۔

”لہجے شوق فرمائیے“۔۔۔۔۔ لڑکی نے بڑے لوچدار لہجے میں کہا۔

”لے جاؤ اسے۔ میں شراب نہیں پیتا“۔۔۔۔۔ ٹائیگر نے انتہائی سخت اور جھٹکے دار لہجے میں کہا تو لڑکی کے چرے پر یلکھت اس طرح حیرت کے تاثرات ابھر آئے جیسے اس نے زندگی میں پہلی بار کسی آدمی

کو شراب سے انکار کرتے ہوئے دیکھا ہو۔

”یہ امپورٹڈ وائن ہے اور انتہائی قیمتی ہے۔ لوگ تو اس کے تصور میں زندگی گزار دیتے ہیں لیکن انہیں نصیب نہیں ہوتی“۔۔۔۔۔ لڑکی نے کہا۔ اس نے شاید یہ سمجھا تھا کہ ٹائیگر نے شراب کو مقامی سمجھ کر اسے پینے سے انکار کر دیا۔

”جب میں نے کہہ دیا کہ میں شراب نہیں پیتا تو پھر“۔۔۔۔۔ ٹائیگر کالج اور زیادہ سخت ہو گیا تو لڑکی کے چرے پر یلکھت انتہائی ناگواری کے تاثرات ابھرے آئے۔ اس نے شراب کا جام اٹھایا اور واپس لے جا کر اپنے سامنے والی سنٹرل ٹیبل پر رکھ دیا اور ایک بار پھر اس بھاری وجود والے آدمی کے جسم سے چٹ کر بیٹھ گئی۔ اسی لمحے اس آدمی نے فون آف کیا اور اسے سامنے تپائی پر رکھ دیا۔

”ہاں اب بتاؤ کیا بات ہے ٹائیگر۔ تم مجھ سے کیا کہنا چاہتے ہو۔ بادشاہ خان کے فون کی وجہ سے میں نے تمہیں ملاقات کا وقت دے دیا ہے اور یہاں داخل ہونے کی اجازت دے دی ہے لیکن میرے پاس وقت سجد کم ہوتا ہے اس لئے جو کچھ کہنا ہے جلدی سے کہہ ڈالو“۔۔۔۔۔ اس آدمی نے بڑے تند خو سے لہجے میں ٹائیگر سے بات کرتے ہوئے کہا۔

”اس لڑکی کو باہر بھیجو۔ میں نے تم سے اہم بات کرنی ہے“۔۔۔۔۔ ٹائیگر نے بھی سرد لہجے میں کہا۔

”جو کچھ کہنا ہے اس کے سامنے کہہ ڈالو۔ یہ میری پرائیویٹ

سکڑی ہے۔“ — مہران نے منہ بناتے ہوئے کہا۔  
 ”بادشاہ خان کو جعلی کرنسی تم سپلائی کرتے ہو۔ تمہیں کون سپلائی کرتا ہے۔“ — ٹائیگر نے کہا تو مہران یکتا ایک جھٹکے سے اٹھ کھڑا ہوا۔

”کیا کہہ رہے ہو۔ تمہاری یہ جرات کہ تم مہران کے سامنے اس طرح بات کرو۔“ — مہران نے غصے سے چیختے ہوئے کہا اور اس کے ساتھ ہی اس نے بجلی کی سی تیزی سے جیب سے ریو اور نکال لیا لیکن دوسرے لمحے ٹھٹک کی آواز کے ساتھ ہی ریو اور اس کے ہاتھ سے نکل کر دور جا گرا اور لڑکی چیختی ہوئی اٹھ کر دروازے کی طرف بھاگی ہی تھی کہ ایک بار پھر ٹھٹک کی آواز سنائی دی اور لڑکی کے حلق سے ایک طویل چیخ نکلی اور وہ اچھل کر نیچے گری اور بری طرح تڑپنے لگی۔ یہ دونوں فائر ٹائیگر نے کئے تھے۔ اس کے ہاتھ میں سائینسز لگا جدید ساخت کا ریو اور نظر آ رہا تھا۔ مہران حیرت سے آنکھیں پھاڑے اس طرح ٹائیگر کو دیکھ رہا تھا جیسے اچانک اس کی آنکھوں کی بینائی چلی گئی ہو۔

”تم۔ تم۔ تم نے میاں فائرنگ کی۔ گرینا کو مار ڈالا تم نے۔ تم نے۔“ — مہران نے رک رک کر کہا۔

”اطمینان سے بیٹھ جاؤ ورنہ گرینا کی طرح تم بھی صوفے پر تڑپتے ہوئے نظر آؤ گے۔ ریو اور سے نکلنے والی گولی کسی کا لحاظ نہیں کیا کرتی۔“ — ٹائیگر نے انتہائی سرد لہجے میں کہا تو مہران ہونٹ چباتا

ہوا واپس صوفے پر بیٹھ گیا۔ اس کا چہرہ بری طرح بگڑا ہوا تھا اور اس کی نظریں ٹائیگر پر جمی ہوئی تھیں۔

”تم۔ تم ہو کون۔ بادشاہ خان نے تو بتایا تھا کہ تم اس کے دوست ہو۔ لیکن۔۔۔۔“ — مہران نے اس بار قدرے سنبھلے ہوئے لہجے میں کہا۔ وہ شاید اپنے آپ پر قابو پا چکا تھا جبکہ وہ لڑکی گرینا اب ساکت پڑی ہوئی تھی۔

”بادشاہ خان تمہیں فون کرنے کے بعد تمہاری اس گرٹا کی پوزیشن میں پہنچ چکا ہے۔ اس سے تم اندازہ لگا سکتے ہو کہ اگر تم نے کوئی غلط حرکت کی یا میرے سوال کا درست جواب نہ دیا تو تمہارے ساتھ کیا سلوک ہو سکتا ہے۔“ — ٹائیگر نے سرد لہجے میں کہا۔

”میرا جعلی کرنسی کے دھندے سے کوئی تعلق نہیں ہے۔ اگر تمہیں بادشاہ خان نے یہ بتایا ہے کہ میں اسے جعلی کرنسی سپلائی کرتا ہوں تو اس نے تم سے جھوٹ بولا ہے۔“ — مہران نے ہونٹ بھینچتے ہوئے کہا۔

”بادشاہ خان کو یہ جرات نہیں ہو سکتی تھی کہ وہ میرے سامنے جھوٹ بولے۔ وہ میرے متعلق اچھی طرح جانتا تھا اور چونکہ تم مجھے نہیں جانتے اس لئے میں تمہارے اس جھوٹ کو نظر انداز کرتا ہوں لیکن اب اگر تم نے جھوٹ بولا تو تمہارا انجام انتہائی عبرت ناک بھی ہو سکتا ہے۔“ — ٹائیگر نے سرد لہجے میں کہا۔

”جو میں کہہ رہا ہوں وہ درست ہے۔“ — مہران نے کہا۔

دوسرے لمحے کھٹک کی آواز ایک بار پھر سنائی دی اور اس کے ساتھ ہی مہربان چیخا ہوا پہلے پہلو کے بل صوفے پر گرا اور پھر نیچے جاگرا۔ اسی لمحے ٹائیگر نے چھلانگ لگائی اور اچھل کر ایک طرف کھڑا ہوا ہی تھا کہ ایک دھماکے کی آواز سنائی دی اور گولی ٹھیک اس جگہ صوفے سے جا ٹکرائی جہاں ایک لمحہ پہلے ٹائیگر موجود تھا۔ دوسرے لمحے کھٹک کی آواز کے ساتھ ہی سنٹرل ٹیبل اور صوفے کے درمیان موجود مہربان کے حلق سے بھیانک چیخ نکلی اور وہ اچھل کر کھڑا ہوا تو سنٹرل ٹیبل اچھل کر دفن دو جاگری اور اس پر موجود شراب کی بوتل اور جام لڑھکتے ہوئے دور جاگرے۔ مہربان اپنے دائیں ہاتھ کو پکڑے بری طرح ناچ رہا تھا چونکہ ٹائیگر کو معلوم تھا کہ پہلے جب اس نے فائر کیا تھا تو ریوالور مہربان کے ہاتھ سے نکل کر میز اور صوفے کے درمیان گرا تھا اور اب جبکہ اس نے مہربان کے جھوٹ بولنے پر فائر کر کے اس کا کان اڑایا تو مہربان مڑ کر صوفے پر گرا اور پھر پلٹ کر نیچے جاگرا اور لامحالہ وہ ریوالور اٹھا کر اس پر فائر کرے گا اس لئے جیسے ہی مہربان نیچے گرا ٹائیگر نے اٹھ کر چھلانگ لگا دی ورنہ وہ واقعی ہٹ ہو جاتا۔ اور اب اس نے اس کے ہاتھ پر فائر کیا تھا جس میں اس نے ریوالور پکڑا ہوا تھا اور وہ میز کے اوپر سے ہاتھ گھما کر اس پر فائر کرنا چاہتا تھا۔ پہلے فائر سے صرف مہربان کے کان کی لو اڑی تھی جبکہ اس بار اس کا ہاتھ باقاعدہ زخمی ہوا تھا اور دو انگلیاں بھی فائر سے اڑ گئی تھیں اس لئے وہ کان کا معمولی زخم بھول کر ہاتھ پکڑے تکلیف کی شدت سے ناچ رہا تھا۔

ٹائیگر نے قدم آگے بڑھائے لیکن دوسرے لمحے اس کے منہ سے بے اختیار کراہ نکلی اور وہ سینے پر مہربان کے گھومتے ہوئے بازو کی زور دار ضرب کھا کر بے اختیار اچھل کر دو تین فٹ پیچھے پشت کے بل فرش پر جاگرا۔ مہربان نے واقعی انتہائی مہارت اور پھرتی سے یہ وار کیا تھا۔ ٹائیگر کو شاید اندازہ ہی نہ تھا کہ مہربان اس طرح اچانک ہاتھ گھما کر اس کے سینے پر زور دار ضرب لگا سکتا ہے اس لئے وہ غفلت میں مار کھا گیا۔ اچانک ضرب لگنے اور اچھلنے کی وجہ سے سائینسر لگا ریوالور اس کے ہاتھ سے نکل کر کہیں دور جاگرا تھا۔ ٹائیگر کے نیچے گرتے ہی مہربان نے کسی عقاب کی طرح اچھل کر اس پر چھلانگ لگائی لیکن دوسرے لمحے اس کے حلق سے ایک زوردار چیخ نکلی اور اس کا بھاری جسم ہوا میں قلابازیاں کھاتا ہوا ٹائیگر کے پیچھے فرش پر ایک زور دار دھماکے سے جاگرا۔ مہربان کو شاید مارشل آرٹ کے داؤ بیچ نہ آتے تھے ورنہ وہ اس انداز میں ٹائیگر کے نچلے حصے کی طرف اس کے جسم پر چھلانگ نہ لگاتا۔ ٹائیگر نے اس پر چھلانگ لگاتے ہی یکلخت دونوں ٹانگیں سمیٹ کر گھٹنے اونچے کر کے اس کے پیٹ پر اس انداز میں ضرب لگائی تھی کہ ہوا میں اڑتا ہوا مہربان کا جسم لامحالہ قلابازی کھا کر عقب میں جاگرا۔ اس کے ساتھ ہی ٹائیگر یکلخت اچھل کر کھڑا ہو گیا اور اس کے ساتھ ہی ٹائیگر نے بھی بالکل مہربان کے ہی انداز میں اس پر چھلانگ لگائی تو مہربان نے ٹانگیں بجلی کی سی تیزی سے سمیٹیں اور اس کے گھٹنے اوپر کو اٹھے لیکن ٹائیگر کا جسم ہوا میں ہی مڑ گیا اور دوسرے



لمحے اس کے دونوں پیر ایک لمحے کے لئے مہربان کے جسم کی سائیڈ پر زمین پر لگے اور وہ کسی گیند کی طرح دو سری بار اچھلا اور اس بار اس کے دونوں پیر پوری قوت سے مہربان کے دیو کی طرح پھیلے ہوئے سینے پر پڑے اور ٹائیگر اچھل کر دفٹ دور جا کھڑا ہوا۔ مہربان کے حلق سے اس قدر زور دار چیخ نکلی کہ کمرہ کافی دیر تک گونجتا رہا لیکن مہربان کا جسم چیخ مارنے کے بعد ایک جھٹکے سے سیدھا ہوا اور پھر ساکت ہو گیا۔ عین دل پر لگنے والی ٹائیگر کے پیروں کی بھرپور ضرب نے ایک جھٹکے سے اسے ہوش سے بیہوشی کی وادی میں دھکیل دیا تھا۔ ٹائیگر تیزی سے آگے بڑھا اور اس نے سب سے پہلے جا کر کمرے کے دروازے کو اندر سے لاک کیا۔ کمرہ ساؤنڈ پروف تھا اس لئے اسے یہ تو فکر نہ تھی کہ مہربان کی چیخیں باہر کھڑے مسلح افراد سن لیں گے لیکن اسے ڈر تھا کہ کسی بھی لمحے ان میں سے کوئی آدمی اچانک دروازہ کھول کر اندر آ سکتا تھا اس لئے اس نے دروازہ اندر سے لاک کر دیا تھا۔ دروازہ لاک کر کے ٹائیگر واپس مڑا اور اس نے سب سے پہلے اپنا سائینسز لگا ریوالور اٹھا کر جیب میں ڈالا اور پھر آگے بڑھ کر اس نے فرش پر بیہوش پڑے ہوئے مہربان کو دونوں ہاتھوں سے پکڑ کر اٹھایا اور ایک صوفہ نما کرسی پر بٹھا دیا۔ پھر اس نے مہربان کی ہی بیٹ کھولی اور اس کے ذہن ہاتھ اس کے عقب میں کر کے بیٹ سے اچھی طرح باندھ دیئے۔ اس کے بعد اس نے مہربان کے چہرے پر یکے بعد دیگرے زور دار تھپڑ مارنے شروع کر دیئے۔ چوتھے یا پانچویں زور دار تھپڑ مہربان

چیخا ہوا ہوش میں آ گیا تو ٹائیگر نے اپنے کوٹ کی اندرونی جیب سے ایک تیز دھار خنجر نکال لیا۔

”بولو کون سپلائی کرتا ہے تمہیں جعلی کرنسی۔ بولو“۔۔۔ ٹائیگر نے خنجر کی نوک اس کی گردن پر رکھ کر دباتے ہوئے کہا۔

”مم۔ مم۔ میں سچ کہہ رہا ہوں۔ میں یہ دھندہ نہیں کرتا۔“ مہربان نے رک رک کر کہا تو ٹائیگر کا ہاتھ یلکھت بجلی کی سی تیزی سے حرکت میں آیا اور ایک بار پھر مہربان کے حلق سے نکلنے والی زور دار چیخ سے کمرہ گونج اٹھا۔ ٹائیگر نے ایک ہی وار میں سامنے بیٹھے ہوئے مہربان کی بائیں آنکھ کا ڈھیلا خنجر سے کٹ دیا تھا۔ بندھے ہوئے مہربان کا جسم چند لمحے جھٹکے کھاتا رہا پھر ڈھیلا پڑ گیا اور اس کے ساتھ ہی اس کا سر ایک طرف ڈھلک گیا۔ اس کی زخمی آنکھ سے مواد اور خون بہہ کر اس کی گال سے ہوتا ہوا اس کی گردن تک پہنچ چکا تھا۔ ٹائیگر نے خنجر ایک طرف رکھا اور پھر ایک ہاتھ سے اس کا سر پکڑ کر سیدھا کیا اور دوسرے ہاتھ سے ایک بار پھر اس کے گال پر زور دار تھپڑ مارنے شروع کر دیئے۔ اس بار مہربان تیسرے تھپڑ ہی ہوش میں آ گیا اور اس نے ہوش میں آتے ہی حلق کے بل چیخا شروع کر دیا۔ ٹائیگر نے پاس پڑا ہوا خنجر اٹھا لیا۔

”اس بار اگر تم نے جھوٹ بولا تو دوسری آنکھ کا بھی یہی حشر ہو گا۔ بولو ورنہ“۔۔۔ ٹائیگر نے غراتے ہوئے کہا اور ساتھ ہی اس نے خون آلود خنجر مہربان کی اکھوتی آنکھ کے سامنے لہراتا شروع کر دیا۔

”تم۔ تم کون ہو۔ تم انتہائی ظالم آدمی ہو۔ تم کون ہو۔“ مہربان نے اس بار سسکتے ہوئے لہجے میں کہا۔ اس کا لہجہ بتا رہا تھا کہ وہ اب ٹائیگر سے ذہنی طور پر بچ رہا ہے۔

”فکر مت کرو۔ میرا تعلق پولیس یا کسی سرکاری ایجنسی سے نہیں ہے۔ میں پارٹی کے لئے کام کرتا ہوں اور میری پارٹی بھی اس ملک میں جعلی کرنسی کا بڑے پیمانے پر دھندہ کرنا چاہتی ہے اور اس نے میرے ذمہ یہ کام لگایا ہے کہ میں اسے بھاری معاوضے کے عوض یہ معلومات مہیا کروں کہ یہاں کون کون پہلے سے اس دھندے میں ملوث ہے۔ میں نے صرف معلومات مہیا کرنی ہیں اور بس۔ یہ بھی ہو سکتا ہے کہ میری پارٹی زیادہ معاوضے پر تمہاری خدمات حاصل کرے۔ یہی بات میں نے بادشاہ خان کو بھی سمجھانے کی کوشش کی تھی لیکن اس کے موٹے دماغ میں یہ بات آئی ہی نہیں ورنہ وہ بھی زندہ رہ جاتا۔ اور اب تم بھی سن لو کہ اگر تم نے سچ نہ بولا تو پھر تمہاری لاش بھی آج رات کسی گسٹریں تیرتی ہوئی نظر آئے گی۔“ ٹائیگر نے کہا۔

”اوہ۔ اوہ۔ تم پہلے مجھے بتا دیتے۔ میری آنکھ ضائع نہ ہوتی۔“ مہربان نے کہا۔

”ابھی بھی تمہارے پاس وقت ہے۔ جو کچھ سچ ہے وہ بول دو اور یہ سن لو کہ جو کچھ تم بتاؤ گے میں اسے کنفرم بھی کروں گا۔“ ٹائیگر نے کہا۔

”مجھے جعلی کرنسی کی سپلائی کا فرسٹاں سے ہوتی ہے۔“ مہربان نے

نے کہا تو ٹائیگر بے اختیار اچھل پڑا۔

”کسی کے ذریعے ہوتی ہے یا براہ راست۔“ ٹائیگر نے پوچھا۔

”مال تو براہ راست آتا ہے لیکن معاوضہ سیٹھ اسلم کے خاص آدمی جانو کے ذریعے ملتا ہے۔“ مہربان نے کہا اور ٹائیگر اس کے لہجے سے ہی سمجھ گیا کہ وہ سچ بول رہا ہے۔

”سیٹھ اسلم کون ہے۔“ ٹائیگر نے پوچھا۔

”نواز لیزینڈ کا مالک سیٹھ اسلم۔“ مہربان نے جواب دیا۔

”کتنا مال آتا ہے اور تم کس طرح کھپاتے ہو اسے۔“ ٹائیگر نے پوچھا۔

”ابھی مال تھوڑا آتا ہے لیکن معاوضہ چار گنا ملتا ہے لیکن یہ مال ہمیں مارکیٹ میں چلانے کی اجازت نہیں ہے بلکہ حکم یہ ہے کہ مال کو بینک کے ذریعے چلایا جائے۔ بہر حال میں یہ مال بادشاہ خان اور دو اور آدمیوں کے حوالے کر دیتا ہوں وہ آگے چلاتے ہیں۔“ مہربان نے کہا۔

”دو اور آدمی کون ہیں۔“ ٹائیگر نے پوچھا۔

”فیڈرل بینک کا اسسٹنٹ ڈائریکٹر اوصاف اور پاکیشیا بینک کی مین

برانچ کا ہیڈ کیشیئر بشیر۔“ مہربان نے جواب دیا۔

”لیکن بادشاہ خان تو اسے عام بد معاشوں کے ذریعے مارکیٹ میں

چلاتا رہا ہے۔“ ٹائیگر نے کہا۔

”نہیں۔ اس کے ذمے شمالی علاقے ہیں۔ اس کے وہاں کے بینکوں



بتائی ہوئی باتیں کنفرم کرنا چاہتا ہوں۔“ ٹائیگر نے کہا۔

”لیکن میں اسے کیا کہوں۔“ مہران نے کہا۔

”اس سے پوچھو کہ اب مال کب آئے گا۔ کوئی حتمی تاریخ۔ بس ایسی ہی بات کہو اس سے جس سے میں کنفرم ہو جاؤں کہ جو کچھ تم نے مجھے بتایا ہے وہ درست ہے۔“ ٹائیگر نے کہا۔

”میرے ہاتھ کھولو گے تو میں فون کروں گا۔“ مہران نے کہا۔

”تم نمبر بتاؤ۔ میں ملا دیتا ہوں۔ جب میری پوری تسلی ہو جائے گی پھر ہاتھ کھول دوں گا۔“ ٹائیگر نے تپائی پر پڑے ہوئے کارڈ لیس فون کو اٹھاتے ہوئے کہا تو مہران نے نمبر بتا دیئے۔ ٹائیگر نے فون آن کر کے مہران کے بتائے ہوئے نمبر پر لیس کئے اور دوسری طرف سے کھنٹی بجنے کی آواز سن کر اس نے لاؤڈر کا بٹن آن کیا اور فون پھینک کر مہران کے کان سے ٹگا دیا۔ کھنٹی کی آواز سنائی دے رہی تھی پھر سیور اٹھائے جانے کی آواز سنائی دی۔

”نوائز لینڈ۔“ ایک نسوائی آواز سنائی دی۔

”مہران بول رہا ہوں نو روز ہوٹل سے۔ جانو سے بات کراؤ۔“

مہران نے سخت لہجے میں کہا۔

”ہوٹل آن کریں۔“ دوسری طرف سے کہا گیا۔

”ہیلو جانو بول رہا ہوں۔“ چند لمحوں بعد ایک باریک سی آواز آئی دی۔ آواز سے یوں لگا رہا تھا جیسے بولنے والا منہ میں سٹی رکھ کر رہا ہو۔

”مہران بول رہا ہوں جانو۔ میں نے تم سے یہ پوچھنا تھا کہ کیا اب آئندہ مال آنے کا کوئی سکوپ بھی ہے یا یہ دھندہ ہی ختم کر دیا گیا ہے۔“ مہران نے کہا۔

”آئے گا لیکن ابھی نہیں۔ ایک ماہ بعد آئے گا اور اتنا آئے گا کہ اگلی پچھلی ساری کسریں نکل جائیں گی۔“ جانو نے جواب دیتے ہوئے کہا۔

”لیکن اتنے مال کی کھپت کیسے ہو گی۔ مارکیٹ میں تم پھیلانے نہیں دیتے۔“ مہران نے کہا۔

”فکر مت کرو۔ سب انتظام ہو جائے گا۔“ جانو نے جواب دیا۔

”اوکے۔ بس یہی پوچھنا تھا۔“ مہران نے کہا تو ٹائیگر نے فون آف کر کے اسے واپس تپائی پر رکھ دیا۔

”اس جانو کا حلیہ کیا ہے۔“ ٹائیگر نے پوچھا تو مہران نے عام سا حلیہ بتا دیا۔

”کوئی خاص نشانی بتاؤ۔ یہ تو عام سا حلیہ ہے۔“ ٹائیگر نے کہا۔

”اس کا دایاں کان آدمے سے زیادہ کٹا ہوا ہے۔ بس یہی خاص نشانی ہے۔“ مہران نے کہا تو ٹائیگر اٹھ کر کھڑا ہو گیا۔ اس نے ساتھ رکھا ہوا خنجر اٹھا کر اسے صوفے سے صاف کیا اور پھر اسے اپنے کوٹ کی جیب میں رکھ کر اس نے اس سائیڈ جیب سے سائینر لگا

ریوالور نکال لیا۔

”یہ۔ یہ۔ کیا۔“ مہربان نے ریوالور دیکھتے ہی چونک کر کہا لیکن اس سے پہلے کہ وہ فقرہ مکمل کرتا کھٹک کی آواز کے ساتھ ہی گولی مہربان کے دل میں اترتی چلی گئی۔ مہربان کے حلق سے ہلکی سی چیخ نکلی اور وہ پہلو کے بل نیچے گرا اور پھر الٹ کر نیچے فرش پر جا گرا۔ اس کے بعد وہ صرف چند لمحے ہی تڑپ سکا اور پھر ساکت ہو گیا۔ ٹائیگر نے اس کے ہاتھوں میں بندھی ہوئی بیلٹ کھولی اور اسے ایک طرف پھینک کر وہ تیزی سے مڑا اور تیز تیز قدم اٹھاتا دروازے کی طرف بڑھتا چلا گیا۔

ایک بڑے سے کمرے میں ایک میز کے گرد چار کرسیاں رکھی ہوئی تھیں۔ ان میں سے تین کرسیوں پر دو مرد اور ایک عورت بیٹھی ہوئی تھی جبکہ چوتھی کرسی خالی تھی۔ کمرے میں اس میز اور کرسیوں کے علاوہ اور کسی قسم کا کوئی فرنیچر نہ تھا۔ کمرے کا اکلوتا دروازہ بند تھا۔ وہ تینوں اس طرح خاموش بیٹھے ہوئے تھے جیسے ان کا ایک دوسرے کے ساتھ تعارف ہی نہ ہو۔ تھوڑی دیر بعد کمرے کا دروازہ کھلا اور ایک آدمی اندر داخل ہوا۔ اس کے جسم پر سیاہ رنگ کا سوٹ تھا اور اس نے چہرے پر بھی سیاہ رنگ کا نقاب لگایا ہوا تھا۔ آنکھوں پر سیاہ عینک تھی اور ہاتھوں میں سیاہ دستاں۔ اس کے اندر داخل ہوتے ہی وہ تینوں مودبانہ انداز میں اٹھ کر کھڑے ہو گئے۔

”بیٹھیں“ — آنے والے نے بھاری آواز میں کہا اور پھر خود بھی خالی کرسی پر بیٹھ گیا۔ جبکہ دونوں مرد اور عورت بھی واپس کرسیوں



نے انتہائی پریشان سے لہجے میں کہا۔ اس کا چہرہ تو نظر نہ آ رہا تھا لیکن اس کی آواز سن کر صاف محسوس ہو رہا تھا کہ اس کال نے اسے انتہائی پریشان کر دیا تھا۔

”چیف باس۔ میں نے اس پوائنٹ پر فوری جو تحقیق کی ہے اس کے مطابق یہ کام جانو کی وجہ سے ہوا ہے۔ جانو سیٹھ اسلم کے ساتھ اٹھ تھا۔ سیٹھ اسلم کی گرفتاری کے وقت جانو کافرستان گیا ہوا تھا اسے وہاں اطلاع مل گئی تھی تو وہ وہیں آپ کے پاس رک گیا پھر آپ نے جانو کو پریتیم داس کے ساتھ اٹھ کر کے بھجوا دیا۔ جانو ان کے ہاتھ لگ گیا اور جانو کی وجہ سے وہ پریتیم داس تک پہنچ گئے اور چیف باس۔ پریتیم داس کو فائنل مشن کے بارے میں بھی سب کچھ علم ہے اور اس جزیرے کے بارے میں بھی جہاں کام ہو رہا ہے“۔۔۔۔۔ آرون نے کہا۔

”پریتیم داس کو پاکیشیا میں ہونے والے سیٹھ اپ کا تو علم ہے لیکن اسے جزیرے کے بارے میں کوئی علم نہیں ہے اس لئے خطرہ سیٹھ اپ کا ہے تم اسے فوری طور پر ٹریس کر کے ہلاک نہیں کر سکتے“۔۔۔۔۔ چیف باس نے کہا۔

”میرے آدمی مسلسل اسے تلاش کر رہے ہیں چیف باس۔ اور جیسے ہی اس کا سراغ ملا ہم ہر قیمت پر وہاں ریڈ کر دیں گے لیکن اس کے باوجود میری درخواست ہے کہ آپ جزیرے پر ریڈ الرٹ کا اعلان کر دیں“۔۔۔۔۔ آرون نے کہا۔

”وہ تو میں کروں گا لیکن پریتیم داس کی گرفتاری سے ہمیں انتہائی شدید دھچکا لگا ہے اب ہمارا فائنل مشن فوری طور پر کامیاب نہیں ہو سکتا اب ہمیں طویل عرصہ تک کیمو فلاج ہونا پڑے گا۔ اوکے تم اسے ٹریس کر کے ہلاک کرو اور مجھے رپورٹ دو“۔۔۔۔۔ چیف باس نے کہا اور اس کے ساتھ ہی اس نے ریسور رکھ دیا۔

”پاکیشیا میں ہم نے جو سیٹھ اپ کیا تھا وہ ایک لحاظ سے ختم ہو گیا ہے اس سیٹھ اپ کا کرتا دھرتا پریتیم داس تھا جسے ہم نے وہاں ایک بہت بڑے مزدور لیڈر کے طور پر ایڈ جسٹ کیا ہوا تھا۔ اوکے۔ اب میننگ درخواست۔ آپ سب کو علیحدہ علیحدہ احکامات آئندہ کے لئے مل جائیں گے“۔۔۔۔۔ چیف باس نے ایک طویل سانس لیتے ہوئے کہا۔

”چیف باس۔ کیا اس سیشنل فورس کے خلاف وہاں پاکیشیا میں کام نہیں ہو سکتا تاکہ اس کا کاٹنا ہی ہمیشہ کے لئے نکال دیا جائے“۔۔۔۔۔ مادام شیلانے کہا۔

”ہو تو سکتا ہے لیکن میں یہاں سے اب کسی ایسے آدمی کو وہاں نہیں بھیجنا چاہتا جس سے ہیڈ کوارٹر ٹریس ہو جائے“۔۔۔۔۔ چیف باس نے کہا۔

”آپ مجھے اجازت دیں۔ میں اور میرا گروپ وہاں جا کر ان کا خاتمہ کرتے ہیں“۔۔۔۔۔ مادام شیلانے کہا۔

”نہیں مادام شیلانے۔ تمہیں ہیڈ کوارٹر کا بھی علم ہے اور اس جزیرے کا

بھی اس لئے میں یہ رسک نہیں لے سکتا البتہ آرون کے خدشے کی پیش نظر اب ہمیں واقعی اس جزیرے پر ریڈ الرٹ کر دینا چاہئے اور یہ کام تم اور تمہارا گروپ کرے گا تم فوری طور پر اس جزیرے کا بیرونی کنٹرول سنبھال ہو۔ اندرونی کنٹرول ویسے ہی سردار سنگھ کے پاس رہے گا جبکہ سکھ دیو کی کارروائی پریس اور کرنسی تک ہی محدود رہے گی۔۔۔۔۔ چیف باس نے کہا۔

”باس۔ جو کرنسی فائل مشن کے لئے تیار کی گئی ہے اب اس کا کیا ہو گا۔۔۔۔۔ سکھ دیو نے پوچھا۔

”اسے سیڈ کر کے ہیڈ کوارٹر پہنچا دو۔ اور کیا ہو سکتا ہے جب حالات دوبارہ سازگار ہوں گے تو پھر یہ مشن مکمل کیا جائے گا۔ میں حکومت کو رپورٹ دے دوں گا۔۔۔۔۔ چیف باس نے کہا اور کرسی سے اٹھ کر وہ تیزی سے مڑا اور دروازے کی طرف بڑھ گیا جبکہ وہ تینوں چیف باس کے اٹھتے ہی اٹھ کھڑے ہوئے تھے اور چیف باس کے باہر جانے کے بعد وہ پھر بیٹھ گئے۔

”مادام شیلا اب آپ کب آ رہی ہیں بیام آئی لینڈ پر۔۔۔۔۔ سکھ دیو نے چیف باس کے جانے کے بعد مسکراتے ہوئے مادام شیلا سے مخاطب ہو کر کہا۔

”چیف باس کے حکم کی فوری تعمیل ہو گی میں کل اپنے گروپ سمیت بیام آئی لینڈ پہنچ جاؤں گی۔۔۔۔۔ مادام شیلا نے بھی مسکرا کر جواب دیتے ہوئے کہا۔

”آپ کا گروپ کتنے افراد پر مشتمل ہے مادام شیلا۔۔۔۔۔ دوسرے آدمی نے سردار سنگھ نے پوچھا۔

”پچیس آدمی ہیں میرے گروپ میں۔ کیوں تم نے کیوں پوچھا ہے۔۔۔۔۔ مادام شیلا نے چونک کر پوچھا۔

”اس لئے مادام کہ آپ کو بیام کی بیرونی حفاظت کا حکم دیا گیا ہے اور اندرونی حفاظت بدستور میرے پاس رہے گی اس صورت میں اگر آپ اور آپ کے گروپ کی تعداد دس کے قریب ہوتی تو ہم آپ کے اور آپ کے گروپ کی بیام میں رہائش گاہوں کا بندوبست کر دیتے لیکن پچیس افراد کی رہائش گاہوں کی تو ہمارے پاس جگہ بھی نہیں اور دوسری بات یہ کہ اس طرح میرے انتظامات میں بھی دخل اندازی ہو گی۔۔۔۔۔ سردار سنگھ نے سپاٹ لہجے میں جواب دیتے ہوئے کہا۔

”تمہارے ذہن میں بیرونی حفاظت کا کیا پلان ہے میری سمجھ میں تو چیف باس کی بات نہیں آئی۔ بیرونی حفاظت کا کیا مطلب ہے سکھ دیو نے کہا۔

”فرض کرو پاکستان سپیشل فورس یا پاکیشیا سیکرٹ سروس یا وہاں کی انٹیلی جنس یا کسی بھی سرکاری ایجنسی کو یہ معلوم ہو جاتا ہے کہ بیام میں خفیہ مشینیں نصب کر کے پاکیشیا کی جعلی کرنسی چھاپی جا رہی ہے جسے پاکیشیا میں پھیلا کر اس کی معیشت مفلوج کرنے کا منصوبہ ہے تو لاعمالہ انہوں نے کوشش کرنی ہے کہ یا تو اس جزیرے کو ہی تباہ کر دیا جائے یا پھر کم از کم ان مشینوں اور اس کرنسی کو ہی تباہ کر دیا جائے۔



اس صورت میں اگر وہ اچانک جزیرے پر وارد ہو جاتے ہیں تو سردار سنگھ کے آدمی کیا کریں گے۔ کتنے افراد کو ماریں گے۔ بیرونی حفاظت سے چیف باس کا مقصد یہ ہے کہ ہم وہاں ایسے انتظامات کریں کہ کوئی بھی ایجنسی بنام تک پہنچ ہی نہ سکے۔ اس سلسلے میں سائنسی انتظامات بھی ہو سکتے ہیں اور دوسرے بھی۔۔۔۔۔ مادام شیلانے جواب دیتے ہوئے کہا۔

”ایسی صورت میں تو تم اور تمہارا گروپ بنام میں نہ ٹھہر سکے گا۔۔۔۔۔ سردار سنگھ نے کہا۔

”ظاہر ہے ہم نے تو بنام سے باہر ہی ٹھہرنا ہے ساتھ ہی دوسرے جزیرے ہیں ان میں سے کسی پر ہم اپنا ہیڈ کوارٹر بنا لیں گے۔“ مادام شیلانے جواب دیتے ہوئے کہا۔

”وشاکو آئی لینڈ ایسے معاملات کے لئے بہترین رہے گا۔ وشاکو آئی لینڈ بھی ہمارے ہی کنٹرول میں ہے وہاں انڈر گراؤنڈ سٹورز بنائے گئے ہیں تاکہ اگر کبھی ایسی صورت پیدا ہو جائے کہ کرنسی کو بنام سے نکالنا پڑے تو اسے وہاں سٹور کیا جاسکے لیکن ابھی تک اس کی نوبت نہیں آئی اس لئے سٹورز خالی ہیں۔ اس کے علاوہ وہاں اوپر کیبن بھی موجود ہیں جو خالی ہیں آپ اور آپ کا گروپ وہاں رہائش رکھ سکتا ہے اور وہاں آپریشن ہیڈ کوارٹر بھی قائم ہو سکتا ہے اور وشاکو آئی لینڈ کا محل وقوع ایسا ہے کہ اس کے قریب سے گزرے بغیر بنام تک نہیں پہنچا جا سکتا۔۔۔۔۔ سکھدیو نے کہا۔

”لیکن اگر وہ کافرستان کی طرف سے آئیں گے تو بہرحال وہ براہ راست بنام پہنچ جائیں گے صرف بین الاقوامی سمندر سے بنام پہنچنے کے لئے وشاکو سے گزرنا پڑتا ہے اور ضروری تو نہیں کہ ایجنسی کے لوگ بین الاقوامی سمندر سے ہی بنام آئیں۔ وہ پاکیشیا سے کافرستان اور پھر کافرستان سے بنام پہنچ سکتے ہیں۔“۔۔۔۔۔ سردار سنگھ نے کہا۔

”اس کی آپ فکر نہ کریں۔ وہ کہیں سے بھی گزریں اطلاع بہرحال ہمیں مل جائے گی یہ جزیرے ماہی گیروں کی ریچ سے بھی باہر ہیں۔ اور سمندری راستوں سے بھی دور ہیں اس لئے ادھر نہ ہی جہاز ادھر سے گزرتے ہیں کشتیاں آتی ہیں اور نہ ہی لائیں اور نہ ہی جہاز ادھر سے گزرتے ہیں اس لئے میں بنام کے گرد بیس کلومیٹر کے فاصلے تک چاروں طرف الارمنگ سٹم قائم کر دوں گی کہ جب بھی کوئی انسان یا کوئی لائچ اسے کر اس کرے گی نہ صرف وشاکو میں ہمیں اطلاع مل جائے گی بلکہ ہم انہیں مشین پر مارک بھی کر سکیں گے اور وہاں سے انہیں ختم بھی کر سکیں گے۔ میرا گروپ ایسے کاموں میں مکمل طور پر تربیت یافتہ ہے۔“۔۔۔۔۔ مادام شیلانے جواب دیا۔

”ٹھیک ہے یہ انتظام شاندار ہے لیکن مادام۔ ایک بات بتا دوں۔ میں نے سن رکھا ہے کہ پاکیشیا سیکرٹ سروس دنیا کی انتہائی خوفناک سروس ہے اسے آج تک اپنے کسی مشن میں ناکامی نہیں ہوئی اور خاص طور پر اس سروس کا لیڈر علی عمران تو دنیا کا خوفناک ترین ایجنٹ ہے۔ کرئل فریدی کا تو نام سنا ہو گا تم نے۔“۔۔۔۔۔ سکھدیو نے کہا۔

”کرنل فریدی تو بہت عظیم سیکرٹ ایجنٹ ہے“ — مادام شیلا نے کہا۔

”اور یہ عمران بھی اسی ٹائپ کا ایجنٹ ہے۔ اگر پاکیشیا سیکرٹ سروس بنام کے خلاف کام کرنے آئی تو پھر اس ٹیم کا لیڈر علی عمران ہو گا اس لئے جو کچھ کرنا یہ سوچ کر کرنا کہ تمہارا مقابلہ کن لوگوں سے ہو سکتا ہے“ — سکھدیو نے کہا۔

”تمہیں یہ سب کچھ کیسے معلوم ہے“ — مادام شیلا نے کہا۔  
 ”میں کرنل فریدی کی بلیک فورس میں کام کر چکا ہوں لیکن میرا کام آفس تک ہی محدود تھا لیکن میں نے بہر حال عمران اور اس کے ساتھیوں کے نام ان سے سنے ہوئے ہیں“ — سکھدیو نے کہا۔

”پہلی بات تو یہ ہے کہ سیکرٹ سروس کا یہ کام ہی نہیں ہے کہ وہ جعلی کرنسی کے پیچھے ماری ماری پھرتی رہے اور اگر آہی گئی تو پھر اسے شاید پہلی بار معلوم ہو گا کہ اس کا مقابلہ کس سے پڑا ہے میں نے ایکرمیا سے باقاعدہ تربیت لی ہوئی ہے اور میرا پورا گروپ ایکرمیا سے تربیت یافتہ ہے تم فکر نہ کرو۔ میں ایسے انتظامات کروں گی کہ عمران تو عمران اگر کرنل فریدی بھی میرے مقابلے پر آجائے تو موت اس کا مقدر بنے گی“ — مادام شیلا نے بڑے با اعتماد لہجے میں کہا۔

”گڈ۔ تمہارا اعتماد بٹا رہا ہے کہ چیف پاس نے تمہارا اور تمہارے گروپ کا انتخاب درست کیا ہے لیکن بہر حال محتاط رہنے میں کیا حرج ہے“ — سکھدیو نے مسکراتے ہوئے کہا۔

”ہاں۔ تمہاری بات درست ہے۔ اب میں پہلے سے زیادہ محتاط رہوں گی“ — مادام شیلا نے کہا۔

”اوکے۔ پھر آپ کل سیدھی بنام آجائیں۔ میں آپ کو خود ساتھ و شاکو لے جاؤں گا“ — سکھدیو نے کہا اور کرسی سے اٹھ کھڑا ہوا۔  
 ”کیوں۔ میں خود و شاکو نہیں پہنچ سکتی“ — مادام شیلا نے بھی اٹھتے ہوئے مسکرا کر کہا۔

”اس طرح مجھے ایک دو راتوں تک تمہاری میزبانی کرنے کا موقع مل جائے گا“ — سکھدیو نے شرارت بھرے لہجے میں کہا تو مادام شیلا اور سردار سنگھ دونوں بے اختیار ہنس پڑے۔

”سردار سنگھ تمہاری میزبانی اور میرے مہمان ہونے سے ناراض نہ ہو جائے۔ ورنہ تو یہ بھی ہو سکتا ہے کہ میرا گروپ و شاکو میں رہے اور میں بنام میں“ — مادام شیلا نے بیرونی دروازے کی طرف بڑھتے ہوئے کہا۔

”سکھدیو نے تمہارے اور اپنے تعلق کے بارے میں مجھے پہلے ہی بتا دیا ہے اس لئے میں کیوں ناراض ہوں گا۔ سکھدیو میرا بھائی ہے اور اس لحاظ سے تم میری بھابھی ہو“ — سردار سنگھ نے مسکراتے ہوئے کہا۔

”ارے ارے۔ اتنا بڑا رشتہ ابھی قائم نہیں ہوا اور نہ ہو سکتا ہے بس میزبانی اور مہمانی تک ہی بات رہنی چاہئے“ — مادام شیلا نے کہا تو سکھدیو اور سردار سنگھ دونوں ایک بار پھر ہنس پڑے۔ پھر وہ دروازہ کھول کر آگے پیچھے چلتے ہوئے کمرے سے باہر آ گئے۔

عمران نے کار جیسے ہی فورسٹارز کے ہیڈ کوارٹر کے پورچ میں لے جا کر روکی، برآمدے میں موجود صدیقی، نعمانی، چوہان اور خاور مسکراتے ہوئے بیڑھیاں اتر کر نیچے آنے لگے۔ عمران کار سے باہر آگیا۔

”واہ۔ آج تو فورسٹارز اکٹھے ہی جگمگا رہے ہیں۔“ عمران نے ان کی طرف بڑھتے ہوئے کہا۔

”عمران صاحب۔ آج فورسٹارز نے واقعی جگمگانے والا کام کیا ہے۔“ صدیقی نے مسکراتے ہوئے کہا۔

”ارے کیا بیٹری خرید لی ہے؟“ عمران نے کہا اور سب بے اختیار ہنس پڑے۔

”کسی بیٹری سے اتنی روشنی کہاں پیدا ہو سکتی ہے جتنی آج آپ کو ہمارے چہرے پر نظر آ رہی ہے؟“ نعمانی نے مسکراتے ہوئے کہا۔

”پھر شاید کوئی جنریٹر آگیا ہے تمہارے ہاتھ۔“ عمران نے کہا اور سب بے اختیار ہنس پڑے۔ تھوڑی دیر بعد وہ سب ایک تہہ خانے میں پہنچ گئے جہاں ایک کرسی پر ایک لمبے قد اور درمیانے جسم کا آدمی راؤز میں جکڑا ہوا بیٹھا تھا لیکن اس کی آنکھیں بند تھیں اور گردن ڈھکی ہوئی تھی۔ وہ بے ہوش تھا۔

”یہ وہ جنریٹر ہے عمران صاحب۔ جس نے جگمگاہٹ پیدا کر دی ہے۔“ صدیقی نے کہا اور پھر اس نے ایک کرسی گھسیٹ کر عمران کی طرف بڑھا دی۔

”کون ہے یہ؟“ عمران نے کرسی پر بیٹھتے ہوئے غور سے اس آدمی کو دیکھتے ہوئے کہا۔

”اس کا نام معصوم علی ہے۔ ملک کا بہت بڑا مزدور لیڈر ہے۔ پورے پاکستان کے بینکوں کے ملازمین کی متحدہ یونین کا جوائنٹ سیکرٹری ہے۔“ صدیقی نے جواب دیا تو عمران بے اختیار چونک پڑا۔

”بینک ملازمین کی متحدہ یونین۔ اور یہ اس جعلی کرنسی کے سلسلے میں ملوث ہے۔ شاید۔“ عمران نے کہا تو صدیقی نے بے اختیار اثبات میں سر ہلا دیا۔

”آپ کی ذہانت کا واقعی جواب نہیں عمران صاحب۔ ورنہ ہمارا متفقہ خیال تھا کہ آپ کو جب تک تفصیل نہ بتائی جائے گی آپ اس بات کو نہ سمجھ سکیں گے لیکن آپ بینک کا لفظ سنتے ہی اصل بات کی تہہ تک پہنچ گئے۔“ صدیقی نے کہا۔

”فل سار نہ سسی۔ ٹو۔ سنگل سار سسی۔ برحال سار تو ہوں۔“ — عمران نے مسکراتے ہوئے جواب دیا تو سب بے اختیار ہنس پڑے۔

”عمران صاحب۔ آپ کے ٹائیگر نے نو روز ہوٹل کے مریان کے بارے میں جو رپورٹ دی تھی اس میں دو نام سامنے آئے تھے ایک جانو کا اور دوسرا سیٹھ اسلم کا۔ جانو سیٹھ اسلم کا خاص آدمی تھا آپ کے حکم پر ہم نے سیٹھ اسلم کو اٹھایا لیکن جانو ہمیں نہ مل سکا۔ سیٹھ اسلم نے یہاں اس تہ خانے میں آپ کے سامنے زبان کھول دی تھی اور اس طرح کافرستان کا پورا سیٹھ آپ سامنے آ گیا اور پھر فور سٹارز نے اس پورے سیٹھ میں شامل افراد کا خاتمہ کر دیا اس طرح جعلی کرنسی کا کیس ایک لحاظ سے ختم ہو گیا۔ سیٹھ اسلم یہ بات نہ جانتا تھا کہ کافرستان سے جعلی کرنسی کون بھجواتا ہے۔ جانو کے متعلق اس نے بتایا تھا کہ اس کا تعلق بھی کافرستان سے ہے اور وہ کافرستان گیا ہوا ہے۔ اس طرح جانو ہاتھ نہ آ سکا اور بات آگے نہ بڑھ سکی لیکن سٹارز اس جانو کو تلاش کرتی رہی پھر اچانک خاور کو اطلاع مل گئی کہ کوپاکیشیا میں دیکھا گیا ہے یہ اطلاع خاور کو سیٹھ اسلم کے ایک اے ڈی جو جانو کی ایک دوست کے بارے میں جانتا تھا۔ جانو کی دوست لڑکی کا نام آسیہ ہے اور وہ ایک فلیٹ میں رہتی ہے۔ اس کا فلیٹ بھی اس بلڈنگ میں ہے جس میں آسیہ کا فلیٹ ہے۔ اس نے جب آسیہ کے فلیٹ سے ایک آدمی کو نکلنے دیکھا جس کا

قد و قامت جانو جیسا تھا لیکن اس کا حلیہ بدلا ہوا تھا وہ سمجھ گیا کہ یہ درحقیقت جانو ہی ہو گا کیونکہ آسیہ اس کی دوست تھی اور جانو کے علاوہ آج تک اور کسی آدمی کو آسیہ کے فلیٹ میں آتے ہوئے نہ دیکھا گیا تھا۔ جانو کے بارے میں اطلاع دینے پر خاور نے اس آدمی کو ہماری انعام دینے کا وعدہ کر لیا تھا اس لئے اس نے خاور کو اس بارے میں اطلاع دے دی۔ خاور نے ہمیں بتایا اور ہم نے آسیہ کے فلیٹ کی خفیہ نگرانی شروع کر دی اور پھر دو روز کی نگرانی کے بعد آخر کار جانو وہاں آ گیا اس کا حلیہ مکمل طور پر تبدیل شدہ تھا لیکن قد و قامت برحال جانو جیسا ہی تھا جب وہ آسیہ کے فلیٹ میں چلا گیا تو ہم نے اس فلیٹ میں بے ہوش کرنے والی گیس دروازے پر بنے ہوئے تالے کے سوراخ سے فائر کر دی اور وہ دونوں اندر بے ہوش ہو گئے تو ہم نے ماسٹر کی سے دروازہ کھولا اور اندر موجود اس آدمی کو اٹھا کر ساتھ ہی خالی فلیٹ میں لے آئے یہاں ہم نے اس کی چیکنگ کا سامان پہلے سے رکھا ہوا تھا چنانچہ میک اپ واشر سے جب اس کا چہرہ واش کیا گیا تو میک اپ غائب ہو گیا اور اندر سے اصل جانو نکل آیا۔ جب ہمیں یقین ہو گیا کہ یہی جانو ہے تو ہم فلیٹ کے عقبی راستے سے اسے باہر نکال لائے اور پھر کار میں ڈال کر یہاں لے آئے۔ یہاں آ کر جب جانو سے پوچھ گچھ کی گئی تو شدید اور خوفناک تشدد کے بعد آخر کار اس نے زبان کھول دی۔ اس نے بتایا کہ اس کا تعلق کافرستان کی ایک ایسی سیاسی مذہبی تنظیم سے ہے جو مسلمانوں کی دشمنی نمبر ایک ہے اور اس

بھی وہاں یہی جعلی کرنسی موجود ہوگی۔ چنانچہ حکومت بھی مکمل طور پر بے بس ہو جائے گی اور نتیجہ پاکستان کی مکمل تباہی کی صورت میں نکلے گا۔ اس پلاننگ کے تحت پہلے تھوڑی تھوڑی جعلی کرنسی یہاں چلائی گئی تاکہ اس کا رزلٹ دیکھا جاسکے یہ کام سیٹھ اسلم کے ذریعے ہوتا رہا۔ اس کے ساتھ ساتھ سیٹھ اسلم کے ذریعے بینک کے اہم آدمیوں کو بھی خریدا جانے لگا اور جعلی کرنسی تجربے کے طور پر بینکوں کے ذریعے چلانے کا کام شروع کر دیا گیا لیکن پھر سپیشل فورس حرکت میں آگئی اور سیٹھ اسلم اور اس کے سیٹ اپ کے تمام افراد پکڑے گئے۔ جانو چونکہ کافرستان گیا ہوا تھا اس لئے جب وہاں اطلاعات پہنچیں تو اس تنظیم نے اسے وہیں روک لیا اس کے بعد نئے سرے سے منصوبہ بندی کی گئی اور اس کام کے لئے ایک دوسرے آدمی کو تعینات کیا گیا جس کا اصل نام پریتیم داس تھا اور اس بار یہ منصوبہ بنا کہ پریتیم داس کو بینک ملازمین کے کسی مزدور لیڈر کی جگہ دلائی جائے اور پھر بینک کے لوگوں کو اس کے ذریعے خریدا جائے اور پھر پریتیم داس نے یہاں آکر واقعی بینک ملازمین کے ایک لیڈر کی جگہ لے لی اور اپنی خفیہ سرگرمیوں کی مدد سے اس نے بینکوں کے تمام اہم افراد کو خرید لیا۔ جانو کہ پریتیم داس کے ساتھ کام کرنے کے لئے میک اپ میں وہاں بھیج دیا گیا اور بقول جانو یہ سارا سیٹ اپ اب مکمل ہونے کے قریب ہے اور فاسل مشن کسی بھی لمحے ہو سکتا ہے۔ چنانچہ اس کی نشاندہی پر اس مزدور لیڈر کو اغوا کیا گیا اور یہ مزدور لیڈر آپ کے سامنے کرسی پر بیٹھا

لحاظ سے وہ پاکستان کی تباہی چاہتی ہے۔ اس سیاسی پارٹی کے تحت ایک خفیہ تنظیم بنائی گئی ہے۔ اس تنظیم کے سربراہ کو چیف باس کہا جاتا ہے جو نقاب میں رہتا ہے اور کوئی بھی اس کی اصلیت کے بارے میں نہیں جانتا۔ اس کے تحت پاکستان کو معاشی طور پر تباہ کرنے کا ایک لمبا چوڑا پلان بنایا گیا ہے اور اس تنظیم نے کافرستان کی سمندری حدود میں دو جزیروں پر قبضہ کر رکھا ہے جس میں ایک جزیرے کا نام بنام اور دوسرے کا جزیرے کا نام وشاکو ہے۔ غیر ممالک سے انتہائی جدید مشینری لا کر جزیرے بنام میں نصب کی گئی ہے جہاں پاکستان کی جعلی کرنسی دھڑا دھڑ چھاپی جا رہی ہے اور سٹور کی جا رہی ہے اور پلاننگ یہ ہے کہ اس جعلی کرنسی کو پاکستان کے فیڈرل بینک اور بڑے بڑے بینکوں کی انتہائی معروف شاخوں میں مکمل طور پر بھر دیا جائے اور اصل پاکستانی کرنسی وہاں سے نکال لی جائے اس طرح یہ جعلی کرنسی ان بینکوں کے ذریعے پورے پاکستان میں تیزی سے پھیل جائے گی۔ یہ چکر چلتا رہے گا اصل کرنسی غائب ہوتی جائے گی اور اس کی جگہ جعلی کرنسی لے لے گی۔ جب یہ کرنسی پچھتر فیصد ہو جائے گی تو اچانک یہ اطلاع آ کر دی جائے گی کہ کرنسی جعلی ہے اور تمام بینک اس کرنسی کو لینے، انکار کر دیں گئے اس کا نتیجہ یہ ہو گا کہ پاکستان کی معیشت مکمل طور پر صرف مفلوج ہو جائے گی بلکہ تباہ ہو جائے گی اور حکومت کو فوری رپ یہ جعلی کرنسی مارکیٹ سے لے کر اصل کرنسی دینا پڑے گی لیکن بل بینک سے بھی اصل کرنسی غائب ہو چکی ہوگی اور اس کی جگہ

عزیزوں کو دیوتاؤں کا تحفظ حاصل ہوتا تھا۔ طریقہ بالکل سیدھا سادھا سا ہے لیکن ہے انتہائی موثر۔ اس کے مطابق ناریل کے پانی کی پککاری انسان کے دونوں نتھوں میں اس طرح ماری جائے کہ یہ پانی اس کے دماغ سے ہوتا ہوا اس کے حلق سے نکل جائے تو اس کے اثرات سے اس آدمی کا ذہن ماؤف ہو جاتا ہے اور وہ ہر وہ شے بتانے پر مجبور ہو جاتا ہے جو اس کے ذہن میں موجود ہوتی ہے۔ موجودہ دور کے مطابق اس کا شعور ماؤف ہو جاتا ہے اور لاشعور میں تحریک پیدا ہو جاتی ہے اور وہ سب کچھ بتاتا چلا جاتا ہے جبکہ اسے اس کا شعور بھی نہیں ہوتا۔ میں نے یہ طریقہ پڑھا تو پہلے تو مجھے یقین نہ آیا اس بار میں نے یہ طریقہ پریتم داس پر آزمانے کا فیصلہ کیا آج کل ناریل عام مل جاتے ہیں چنانچہ میں نے ناریل کا پانی لے کر اسے پککاری کے ذریعے اس پریتم داس کی ناک میں ڈال دیا گو مجھے یقین نہ تھا لیکن نتیجہ حیرت انگیز نکلا۔ جب میں نے اس پریتم داس سے یہ سوالات پوچھے تو یہ سب کچھ اس طرح بتاتا چلا گیا جیسے ٹیپ چل پڑی ہو۔ اس پانی کا اثر تقریباً آدھے گھنٹے تک رہا اس کے بعد اس کا شعور دوبارہ جاگ اٹھا اور پھر میں نے چیک کیا تو اسے سرے سے معلوم ہی نہ تھا کہ اس نے کچھ بتایا بھی ہے یا نہیں۔ میں نے جان بوجھ کر دوبارہ وہی سوال کئے تو اس نے اس کے دانستہ غلط جواب دیئے۔۔۔۔۔ خاور نے تفصیل بتاتے ہوئے کہا۔

”گڈ شو۔ اس کا مطلب ہے کہ ناریل کا پانی شعور پر کوئی جملی سی

ہوا ہے بظاہر اس کا نام معصوم علی ہے لیکن درحقیقت اس کا نام پریتم داس ہے جبکہ جانو کو ہلاک کر دیا گیا ہے۔۔۔۔۔ صدیقی نے پوری تفصیل بتاتے ہوئے کہا۔

”دیری گڈ۔ پھر تو واقعی تمہارے چروں پر جگگاہٹ کی موجودگی تمہارا حق بنتا ہے۔۔۔۔۔ عمران نے تحسین بھرے لہجے میں کہا۔

”عمران صاحب۔ اس پریتم داس سے بھی ہم نے پوچھ گچھ مکمل کر لی ہے۔ اس نے انتہائی حیرت انگیز انکشافات کئے ہیں۔۔۔۔۔ صدیقی نے کہا تو عمران چونک پڑا۔

”پوچھ گچھ مکمل کر لی ہے۔ اوہ۔ مگر اس پر تشدد کے آثار تو نظر نہیں آ رہے۔۔۔۔۔ عمران کے لہجے میں حقیقی حیرت تھی۔

”یہ کام خاور نے کیا ہے اس نے تشدد کا ایک جدید انداز سیکھ لیا ہے ایسا تشدد کہ جس کے اثرات بظاہر نظر نہیں آتے۔۔۔۔۔ صدیقی نے مسکراتے ہوئے کہا تو خاور بے اختیار مسکرا دیا۔

”اچھا۔ وہ کیا۔۔۔۔۔ عمران نے دلچسپی لیتے ہوئے کہا۔

”عمران صاحب۔ اس نے قدیم افریقی قبائل پر لکھی گئی ایک ب کے مطالعہ کے دوران یہ طریقہ پڑھا۔ قدیم دور کے افریقی ب کے پجاری اسے عام استعمال کرتے تھے لیکن وہ یہ طریقہ روں یا سرداروں کے قریبی عزیزوں پر ہی استعمال کرتے تھے لہ سرداروں یا سرداروں کے قریبی عزیزوں پر وہ تشدد نہیں کر سکتے ان کے خیال کے مطابق سرداروں اور سرداروں کے قریبی

چڑھا دیتا ہو گا اور اس کے ساتھ ہی لاشعور کو تحریک بھی دیتا ہو گا۔  
ویری گڈ۔ یہ واقعی میرے لئے بھی نئی بات ہے کون سی کتاب میں تم  
نے پڑھا تھا یہ طریقہ۔۔۔۔۔ عمران نے مسرت بھرے لہجے میں کہا۔

”یہ ایک قلمی نسخہ ہے۔ لاطینی زبان میں ہے۔ یہ مجھے کتابوں کے  
ایک کباڑیے سے ملا تھا اس میں قلمی تصویریں بھی بنی ہوئی تھیں اس  
لئے کباڑیے نے اسے علیحدہ رکھا ہوا تھا۔ مجھے چونکہ قدیم زبانیں  
پڑھنے کا شوق ہے اس لئے مجھے کچھ کچھ لاطینی زبان پڑھنی بھی آتی ہے  
میں نے وہ کتاب خرید لی۔۔۔۔۔ خاور نے جواب دیا۔

”گڈ۔ ویری گڈ۔ اب یہ بتانے کی ضرورت تو نہیں کہ لاطینی زبان  
مجھے بھی آتی ہے۔۔۔۔۔ عمران نے مسکراتے ہوئے کہا تو خاور کے  
ساتھ ساتھ سب بے اختیار ہنس پڑے۔

”عمران صاحب۔ بزرگ تو یہی کہتے ہیں کہ جو کتاب دوسرے کو  
پڑھنے کے لئے دیتا ہے وہ احمق ہے اور جو لے کر واپس کر دیتا ہے وہ  
اس سے بھی بڑا احمق ہے۔۔۔۔۔ خاور نے کہا تو کمرہ قہقہوں سے  
گونج اٹھا اور پھر اس سے پہلے کہ مزید کوئی بات ہوتی اچانک پریتیم داس  
کی کراہ سنائی دی تو سب چونک کر اس کی طرف دیکھنے لگے۔ اسے  
ہوش آ رہا تھا۔

”اسے دوبارہ بیہوش کر دو اور پہلے مجھے بتاؤ کہ اس نے کیا  
اشکشافات کئے ہیں۔ عمران نے کہا تو صدیقی سر ہلاتا ہوا اٹھا اور اس  
نے ہوش میں آتے ہوئے پریتیم داس کی کپٹی پر مڑی ہوئی انگلی کا ہک

مارا تو پریتیم داس کے حلق سے کھنٹی کھنٹی سی چیخ نکلی اور اس کی گردن  
ایک بار پھر ڈھلک گئی اور آدھی کھلی آنکھیں دوبارہ بند ہو گئیں وہ  
ایک بار پھر بے ہوش ہو گیا تھا۔

”ہاں۔ اب بتاؤ کہ اس نے کیا بتایا ہے۔۔۔۔۔ عمران نے صدیقی  
کے واپس کر سی پر آ کر بیٹھے ہی کہا۔

”عمران صاحب۔ پریتیم داس کے مطابق پاکیشیا کے فیڈرل بینک  
سمیت تمام اہم بینکوں کی اہم برانچوں کے کیشیئر اور چوکیداروں کو  
اس نے خرید لیا ہے۔ بنام جزیرے پر جو جعلی کرنسی تیار ہو رہی ہے وہ  
ساری کرنسی ایک ہی رات میں ان بینکوں کے سٹاکس میں پہنچا دی  
جائے گی اور اصل کرنسی وہاں سے نکال لی جائے گی اس طرح دوسرے  
روز تمام جعلی کرنسی پورے ملک میں پھیل جائے گی اس کے بعد بھی جو  
اصل کرنسی بینکوں کو وصول ہوگی اسے بھی جعلی کرنسی میں تبدیل کر دیا  
جائے گا۔ فیڈرل بینک کے محفوظ سٹاک کو بھی اس دوران تبدیل کر دیا  
جائے گا اور اس کے بعد پورے ملک میں یہ خبر اوپن کر دی جائے گی  
کہ ملک میں جعلی کرنسی موجود ہے ظاہر ہے عوام یہ ساری کرنسی لے  
کر بینکوں کی طرف دوڑیں گے لیکن سب بک اسے وصول کرنے سے  
انکار کر دیں گے اور پھر ملک میں معاشی طوفان آ جائے گا۔ حکومت  
زیادہ سے زیادہ اپنے محفوظ سٹاک اوپن کر کے کرنسی تبدیل کرنے کی  
کوشش کرے گی لیکن جب حکومت کو معلوم ہو گا کہ محفوظ سٹاک میں  
بھی جعلی کرنسی ہے تو ظاہر ہے ملک پر انتہائی تباہ کن معاشی اثرات

تہا کن منصوبے کے لئے پریم داس نے اپنے ساتھ شامل کر رکھا ہے۔“ صدیقی نے کہا۔

”یہاں کہ لوگوں کو تو اٹھلی جنس گرفتار کر لے گی۔ ہمیں اس جزیرے پر ریڈ کرنا ہے اور فوری کرنا ہے کیونکہ اس پریم داس کی گرفتاری کا علم یقیناً انہیں ہو گیا ہو گا اور ہو سکتا ہے وہ مال اس جزیرے سے فوری طرف پر کسی اور جگہ شفٹ کر دیں۔“ عمران نے کہا اور باقی دوستوں نے اثبات میں سر ہلا دیئے۔

”ان آدمیوں کی لسٹ تیار کی ہے جو اس پریم داس کے ساتھ شامل ہیں۔“ عمران نے پوچھا۔

”اس نے زبانی تو چند نام ہی بتائے ہیں لیکن چوہان اور نعمانی نے اس کی رہائش گاہ کی تلاشی لے کر وہاں سے ایک فائل حاصل کر لی ہے۔ اس فائل میں مکمل نام وغیرہ اور انہیں دیئے گئے معاوضوں کے بارے میں پوری تفصیل موجود ہے۔“ صدیقی نے کہا اور اس کے ساتھ ہی اس نے نعمانی کو اشارہ کیا تو نعمانی اٹھ کر کمرے سے باہر نکل گیا۔

”اس سے اس جزیرے کے بارے میں تفصیلات حاصل کر لی ہیں تم نے۔“ عمران نے پوچھا۔

”جی نہیں۔ ابھی تو ہم نے اس سے پاکیشیا میں اس کے سیٹ اپ کے بارے میں معلومات حاصل کی ہیں۔“ صدیقی نے جواب دیا۔

”تو پھر خاور والا نسخہ آزماؤ اور وہاں کے بارے میں جو کچھ یہ جانتا

مرتب ہوں گے تمام خرید و فروخت رک جائے گی لوگ بھوکے مرنے لگیں گے تو بغاوت ہو جائے گی۔ غلے کے گودام اور دکانیں لوٹ لی جائیں گی ملک شدید افزاتفری کا شکار ہو جائے گا اور یہی موقع ہو گا جب کافرستان پاکیشیا پر حملہ کر دے گا۔ چونکہ پاکیشیا کا معاشی نظام اور حکومت مفروض ہو چکی ہو گی اس لئے کافرستان آسانی سے پاکیشیا پر قبضہ کر لے گا۔“ صدیقی نے کہا تو عمران کے چہرے پر بے پناہ سنجیدگی کے تاثرات ابھر آئے۔

”ویری بیڈ۔ تو یہ لوگ یہاں پاکیشیا میں کانگری قیامت برپا کرنا چاہتے ہیں۔“ عمران نے کہا۔

”جی ہاں۔ اور بقول پریم داس۔ اس کی تیاریاں مکمل ہو چکی ہیں۔ انتہائی وسیع پیمانے پر جعلی کرنسی تیار ہو چکی ہے اب صرف ہیڈ کوارٹر کی طرف سے ایک تاریخ مقرر ہونی ہے اور اس کے بعد اس تباہی کا آغاز ہو جائے گا۔“ صدیقی نے کہا۔

”اس کا مطلب ہے کہ اس بار تم لوگوں نے واقعی کارنامہ سر انجام دیا ہے۔“ عمران نے ایک طویل سانس لیتے ہوئے کہا۔

”یہ ساری تفصیل معلوم ہونے کے بعد ہم نے آپ کو فون کیا تھا کیونکہ اب یہ بات بہر حال طے ہو گئی ہے کہ ہمیں فوری طور پر اس مقام جزیرے پر ریڈ کرنا ہو گا تاکہ وہاں موجود اس جعلی کرنسی کو ہی تباہ کر دیا جائے ورنہ تو یہ لوگ کچھ عرصہ ٹھہر کر دوبارہ بھی یہی پلاننگ کر سکتے ہیں اور یہاں کے بھی ان تمام لوگوں کو گرفتار کرنا ہو گا جنہیں اس



ہے اس سے معلوم کرو اس دوران میں سوپر فیاض کے ساتھ مل کر پہلے یہاں کے خدایوں کو کور کر لوں۔“ — عمران نے کہا اسی لمحے نعمانی واپس آیا تو اس کے ہاتھ میں ایک فائل موجود تھی۔ عمران نے اس کے ہاتھ سے فائل لی اور اسے کھول کر دیکھنے لگا۔ فائل دیکھتے ہوئے اس کی آنکھوں میں حیرت ابھر آئی۔

”گڈ شو۔ واقعی تم نے یہ کارنامہ سرانجام دیا ہے تم اس سے معلومات حاصل کرو پھر مزید کارروائی کی پلاننگ کر لی جائے گی۔“ عمران نے اٹھتے ہوئے کہا۔

”عمران صاحب۔ ایک درخواست ہے آپ سے۔“ — صدیقی نے بھی اٹھتے ہوئے کہا۔

”درخواست کیا۔ تم حکم دے سکتے ہو۔ آخر تم فورسٹرز کے چیف ہو۔“ — عمران نے مسکراتے ہوئے کہا۔

”میں یہی درخواست کرنا چاہتا ہوں کہ آپ نبے شک یہاں کے لوگوں کو انٹیلی جنس کے ذریعے گرفتار کرادیں لیکن اس جزیرے پر ریڈ فورسٹرز ہی کرے گی اور اس مشن کو مکمل بھی فورسٹرز ہی کرے گی۔“ — صدیقی نے کہا۔

”لیکن فورسٹرز کا کام تو صرف پاکیشیا کے اندر تک محدود ہے۔ مجھے یہ ساری رپورٹ چیف کو دینی ہوگی اور ہو سکتا ہے کہ چیف یہ کیس فورسٹرز سے سیکرٹ سروس کو ٹرانسفر کر دے کیونکہ منصوبے کے مطابق اب یہ کیس بنتا ہی سیکرٹ سروس کا ہے۔ اس منصوبے

سے ملک کی سلامتی کو خطرات لاحق ہوئے ہیں۔“ — عمران نے کہا۔

”اسی لئے تو میں نے آپ کو بلایا ہے کیونکہ یہی بات ہمارے ذہنوں میں بھی تھی چیف کو تو ظاہر ہے رپورٹ دینی ہی پڑے گی اور اس جزیرے پر ریڈ کرنے کی اجازت بھی لینا پڑے گی لیکن مجھے یقین ہے کہ چیف نے رپورٹ لینے کے بعد یہ کیس فورسٹرز سے لے کر سیکرٹ سروس کو شفٹ کر دینا ہے اور پھر آپ صفدر، کیپٹن شکیل، تنویر اور جولیا کو ساتھ لے کر وہاں ریڈ کرنے چلے جائیں گے۔ اس لئے ہم چاہتے ہیں کہ آپ کسی طرح چیف کو اس بات پر رضامند کر لیں کہ یہ کیس فورسٹرز ہی مکمل کرے۔“ — صدیقی نے کہا۔

”ٹھیک ہے۔ تم فکر مت کرو۔ میں اپنی طرف سے پوری کوشش کروں گا لیکن اگر پھر بھی چیف نے یہ کیس سیکرٹ سروس کو دے دیا تو پھر بھی سیکرٹ سروس کی ٹیم تم چاروں پر مشتمل ہوگی کیونکہ ٹیم کے انتخاب کا حق چیف نے مجھے دیا ہوا ہے۔“ — عمران نے مسکراتے ہوئے کہا تو سب کے چہرے بے اختیار کھل اٹھے اور عمران مسکراتا ہوا تیز تیز قدم اٹھاتا دروازے کی طرف بڑھ گیا۔

بڑھتا چلا گیا۔

”صاحب کا موڈ کیسا ہے“ — سوپر فیاض نے باہر کھڑے ہوئے صاحب کے چہرے سے آہستہ سے پوچھا۔  
 ”صاحب غصے میں ہیں“ — چہرے میں لب مسکراتے ہوئے کہا۔

”غصہ تو ہر وقت ان کی ناک پر دھرا رہتا ہے“ — فیاض نے منہ بناتے ہوئے کہا اور پھر پردہ اٹھا کر وہ اندر داخل ہوا۔  
 ”مے آئی کم ان سر“ — فیاض نے دروازے پر رک کر کہا۔  
 ”کم ان“ — سر عبدالرحمن نے سر اٹھا کر اس کی طرف دیکھتے ہوئے کہا اور فیاض تیزی سے آگے بڑھا اور پھر میز کے قریب جا کر اس نے: قاعدہ سیٹ کیا۔

”بیٹھو“ — سر عبدالرحمن نے انتہائی خشک لہجے میں کہا اور فیاض میز کی سائیڈ پر موجود اس کرسی پر بیٹھ گیا جس پر وہ ہمیشہ بیٹھتا تھا البتہ اس کے بیٹھنے کا انداز بتا رہا تھا کہ وہ کرسی کی نشست کے آگے والے سرے پر ہی ٹکا ہوا ہے۔

”جعلی کرنسی کے سلسلے میں تم نے جو کارنامہ سر انجام دیا ہے اس کی اعلیٰ حکام نے بھد تعریف کی ہے“ — سر عبدالرحمن نے اس بار قدرے نرم لہجے میں کہا تو سوپر فیاض کا سنا ہوا چہرے بے اختیار کھل اٹھا۔

”سر یہ سب آپ کی سرپرستی کا نتیجہ ہے سر“ — فیاض نے

سوپر فیاض اپنے آفس میں بیٹھا ایک فائل کے مطالعے میں مصروف تھا کہ انٹرکام کی گھنٹی بج اٹھی۔ سوپر فیاض نے ہاتھ بڑھا کر رسیور اٹھا لیا۔

”ہیں“ — سوپر فیاض نے عادت کے مطابق رعب دار لہجے میں کہا۔

”میرے آفس آؤ۔ ابھی اور اسی وقت“ — دوسری طرف سے سر عبدالرحمن کی گونجدار آواز سنائی دی۔

”ہیں سر۔ یس سر“ — سوپر فیاض نے بوکھلائے ہوئے لہجے میں کہا اور دوسری طرف سے رابطہ ختم ہو جانے پر اس نے رسیور کریڈل پر رکھا اور کرسی سے اٹھ کھڑا ہوا ایک طرف شینڈل پر ٹنگی ہوئی اپنی مخصوص کیپ اتار کر اس نے سر پر ایڈجسٹ کی اور اپنے آفس سے نکل کر وہ تیز تیز قدم اٹھاتا ہوا ڈائرکٹر جنرل کے آفس کی طرف

خوشامدانہ لہجے میں کہا۔

”میری سمجھ میں آج تک یہ بات نہیں آئی کہ تم کسی بھی بڑے کیس میں بظاہر تو کام کرتے نظر نہیں آتے تمہاری فائل خالی ہی رہتی ہے لیکن پھر اچانک تم ریڈ کرتے ہو اور یلکھت تمام بڑے بڑے مجرم اور ان کے پورے گروپس کو گرفتار کر لیتے ہو۔ مجھے تو یوں محسوس ہوتا ہے جیسے کام کوئی دوسرا کرتا ہے اور پھر آخری لمحات میں وہ تمہیں آگے کر دیتا ہے“ — سر عبد الرحمن نے کہا تو فیاض چونک پڑا۔

”نو سر۔ میں خود ہی کرتا ہوں سر۔ دراصل میری عادت ہے کہ میں اس وقت تک مشن کو سوائے اپنے اور کسی پر اوپن نہیں کرتا جب تک کہ مشن تکمیل کے آخری مرحلے پر نہیں پہنچ جاتا کیونکہ ہو سکتا ہے کہ ہمارے ڈیپارٹمنٹ کے لوگوں میں سے کوئی مجرموں کو اطلاع پہنچا دے۔ مجرم تو یہ کوشش کرتے ہی رہتے ہیں کہ یہاں سے کسی نہ کسی کو خرید لیں“ — سوپر فیاض نے جواب دیتے ہوئے کہا۔

”گڈ۔ یہ اچھی پالیسی ہے۔ لیکن تم میرے بارے میں بھی یہی سمجھتے ہو کہ میں بھی مجرموں کے ہاتھوں بک سکتا ہوں“ — سر عبد الرحمن نے غصیلے لہجے میں کہا۔

”اوہ نو سر۔ میرا یہ مطلب نہیں تھا سر۔ لیکن سر آپ سے زبانی بات تو نہیں کی جاسکتی۔ آپ کو تو تحریری رپورٹ دی جانی ضروری ہوتی ہے اور میں چاہتا ہوں کہ آپ کو جب رپورٹ دی جائے تو مکمل اور فائل رپورٹ دی جائے“ — سوپر فیاض نے جلدی سے کہا۔

”ہونہ۔ ٹھیک ہے۔ بہر حال مجھے آم کھانے سے غرض ہے۔ ایک اور کیس مجھے ریفر کیا گیا ہے اور یہ کیس انتہائی اہمیت کا حامل ہے اس لئے جس قدر جلد ممکن ہو سکے تم نے اسے مکمل کرنا ہے کیونکہ حکومت اس سلسلے میں سبید پریشان ہے“ — سر عبد الرحمن نے سامنے رکھی ہوئی فائل اٹھا کر فیاض کی طرف بدھاتے ہوئے کہا۔

”ییس سر۔ حکم کی تعمیل ہوگی سر“ — سوپر فیاض نے فائل لیتے ہوئے کہا۔

”بینک ملازمین کی یونین کے ایک اہم لیڈر معصوم علی کو نامعلوم افراد نے اغوا کر لیا ہے پولیس اب تک اس بارے میں کچھ معلوم نہیں کر سکی جبکہ بینک ملازمین کی یونین نے حکومت پر زبردست دباؤ ڈال رکھا ہے کہ جلد از جلد اس لیڈر کو برآمد کیا جائے اور مجرموں کو گرفتار کیا جائے ورنہ پورے پاکیشیا کے بینکوں میں ہڑتال کر دی جائے گی اور تم جانتے ہو کہ بینکوں کی ہڑتال سے ملک کو کس قدر معاشی نقصان اٹھانا پڑے گا اس لئے حکومت نے یہ کیس ہمارے محکمہ کو ٹرانسفر کر دیا ہے اور ساتھ ہی انہوں نے حکم دیا ہے کہ زیادہ سے زیادہ ایک ہفتے کے اندر اس لیڈر کو زندہ یا مردہ برآمد کیا جائے اور مجرموں کو گرفتار کیا جائے اس لئے یہ کیس فوری نوعیت کا ہے اور تمہیں اسے جلد از جلد مکمل کرنا ہو گا اور اس کے ساتھ ساتھ تم مجھے روزانہ رپورٹ دو گے کہ تم نے کیا کیا ہے“ — سر عبد الرحمن نے خشک لہجے میں کہا۔

”یس سر“ — سوپر فیاض نے جواب دیا۔

”جاؤ اور فوری کام شروع کر دو“ — سر عبدالرحمن نے کہا تو سوپر فیاض اٹھ کھڑا ہوا اس نے سلام کیا اور پھر فائل اٹھائے تیزی سے قدم اٹھاتا سر عبدالرحمن کے آفس سے نکل کر اپنے آفس کی طرف بڑھتا چلا گیا اس کے چہرے پر شدید پریشانی کے تاثرات نمایاں تھے کیونکہ اسے بھی احساس تھا کہ یہ کیس انتہائی فوری نوعیت کا ہے لیکن یہ بات بھی وہ جانتا تھا کہ پہلے جعلی کرنسی کے کیس میں بھی اس نے عمران کو انتہائی بھاری معاوضہ ادا کیا تھا اور اب اگر عمران سے بات کی تو اس نے ایک بار پھر بھاری معاوضہ طلب کر لیتا ہے وہ یہی بات سوچتا ہوا اپنے آفس میں داخل ہوا تو دوسرے لمحے بے اختیار اچھل پڑا کیونکہ عمران وہاں موجود تھا۔

”تم کب آئے“ — سوپر فیاض نے حیرت بھرے لہجے میں کہا۔  
 ”ابھی آیا ہوں اور تمہارے چپڑاسی بتایا ہے کہ تم ڈیڈی کے آفس گئے ہوئے ہو۔ میں سمجھ گیا کہ ڈیڈی نے تمہیں تمنغہ حسن کارکردگی دینے کے لئے بلایا ہو گا آخر تم نے جعلی کرنسی کے سلسلے میں انتہائی اہم کارنامہ سرانجام دیا ہے۔ اخبارات تمہاری کارکردگی کی تعریفوں سے بھرے پڑے ہیں۔ خاص طور پر سینٹھ اسلام کی گرفتاری اور اس کا اصل چہرہ سامنے لانے پر تو اعلیٰ حکام نے بھی تمہاری بیحد تعریفیں کی ہیں“ — عمران نے مسکراتے ہوئے کہا۔

”تمہارے ڈیڈی نے نہ صرف زبانی تعریف پر ہی رٹھا دیا ہے بلکہ

ساتھ ہی یہ بھی کہہ دیا ہے کہ کام کوئی اور کرتا ہے اور کریڈٹ تمہیں مل جاتا ہے“ — سوپر فیاض نے اپنی کرسی پر بیٹھتے ہوئے منہ بنا کر کہا۔

”تو تمہارا کیا خیال تھا کہ حکومت نے سنٹرل انٹیلی جنس کا ڈائریکٹر جنرل تم جیسے آدمی کو بنانا تھا“ — عمران نے مسکراتے ہوئے کہا۔

”کیا مطلب“ — سوپر فیاض نے چونک کر کہا۔

”مطلب یہ کہ اس قدر اہم ترین محکمے کا ڈائریکٹر جنرل کسی احمق کو تو نہیں بنایا جاسکتا“ — عمران نے کہا۔

”تو تمہارا مطلب ہے کہ میں احمق ہوں۔ کیوں“ — سوپر

فیاض نے پھنکار تے ہوئے کہا۔

”میں نے کب کہا کہ تم احمق ہو۔ اگر تم احمق ہوتے تو میری طرح جو تیاں چٹکتے پھرتے نظر آتے۔ تمہاری تعریفیں تو سارا پریس کر رہا ہے۔ پھر بیٹنگوں کے لاکر اور اکاؤنٹ دولت سے بھرے پڑے ہیں کیا یہ سب کارنامے کسی احمق کے ہو سکتے ہیں“ — عمران نے کہا تو سوپر فیاض کا گیزا ہوا چہرے بے اختیار کھل اٹھا۔

”کون کتنا ہے کہ تم احمق ہو۔ تم تو مجھے سے بھی زیادہ عقل مند ہو“ — فیاض نے مسکراتے ہوئے کہا۔

”کیا اب ڈیڈی نے کوئی نیا کیس دے دیا ہے جو میری تعریفیں ہو رہی ہیں“ — عمران نے مسکراتے ہوئے کہا تو سوپر فیاض بے اختیار ہنس پڑا۔

”پتہ نہیں تم دونوں باپ بیٹے نے کہاں سے ذہانت حاصل کر لی ہے ہر بات چٹنگی ہی سمجھ جاتے ہو تمہارا اندازہ درست ہے۔ یہ دیکھو فائل۔ اور ساتھ ہی حکم ہے کہ ہر صورت میں ایک ہفتے میں اس کیس کو مکمل ہونا چاہئے۔ اب تم خود بتاؤ کہ میرے پاس الہ دین کا چراغ تو نہیں ہے کہ میں اسے رگڑوں اور جن کو کہہ دوں کہ مجرموں کو پکڑ کر میرے سامنے لے آئے۔“ سوپر فیاض نے منہ بنا تے ہوئے کہا۔

”وہ پرانے زمانے کا جن ہو گا جو بغیر کسی معاوضے کے کام کر دیتا ہو گا وہ دور سستا تھا اور عام لوگ تو ایک طرف جن بھی سادہ زندگی گزارتے تھے اب تو جن بھی پہلے معاوضہ لیتا ہے پھر کام کرتا ہے۔“ عمران نے مسکراتے ہوئے کہا اور ساتھ ہی اس نے فائل کھولی اور اسے سرسری طور پر دیکھنے لگا اس کے چہرے پر بے اختیار مسکراہٹ ابھر آئی تھی۔

”پھر وہی معاوضہ۔ کیا تمہارا پیٹ بھی بھرتا ہے یا نہیں۔“ فیاض نے جھلائے ہوئے لہجے میں کہا۔

”اس جعلی کرنسی والے کیس میں تم نے کتنا معاوضہ دیا تھا۔“ عمران نے منہ بنا تے ہوئے کہا۔

”کم نہیں دیا تھا پورے پچاس لاکھ روپے تم نے وصول کر لئے۔ پورے پچاس لاکھ اور پچاس لاکھ بڑی رقم ہوتی ہے سمجھے۔“

س نے آنکھیں نکالتے ہوئے کہا۔

”تمہارے لئے ہوتی ہو گی۔ مجھ جیسے مقروض آدمی کے لئے تو یہ بڑی تو ایک طرف سرے سے رقم ہی نہیں کھلائی جا سکتی۔ ہونہ۔ پچاس لاکھ۔ پچاس لاکھ سے کیا بنتا ہے۔“ عمران نے کہا تو فیاض اچھل پڑا۔

”کیا کیا مطلب۔ تو کیا تم پر اتنا قرضہ ہے کہ جو لاکھوں میں ہے کیا کرتے ہو تم کیا سونے کی ڈلیاں کھاتے ہو۔“ فیاض نے غصیلے لہجے میں کہا تو عمران بے اختیار ہنس پڑا۔

”تم سرکاری ملازم ہو تمہارے سارے فالتو اخراجات حکومت برداشت کرتی ہے تمہیں سرکاری طور پر خانسماں ملا ہوا ہے، چوکیدار ملا ہوا ہے، ڈرائیور ملا ہوا ہے، دو گھریلو ملازم ملے ہوئے ہیں، تمہارا میڈیکل کا تمام خرچہ حکومت کے ذمے ہے، تمہاری کار کا پٹرول، تمہارے فون کا بل، بجلی کا بل، سب حکومت ادا کرتی ہے۔ کوشی بھی سرکاری ہے پھر تمہیں بیوی بھی انتہائی سلیقہ شعار، سکھڑ اور سیدھی سادی ملی ہوئی ہے اس لئے تمہیں کیا معلوم کہ آج کل کتنی منگائی ہے۔ ملازمین کی تنخواہیں کہاں جا پہنچی ہیں پٹرول پر کتنا خرچہ آتا ہے، بجلی کے بل اور اس پر لگے ہوئے سرچارج کہاں پہنچ جاتے ہیں۔ تم اپنے پچاس لاکھ کو رو رہے ہو۔“ عمران نے کہا۔

”کچھ بھی کر لو۔ پچاس لاکھ کوئی معمولی رقم نہیں ہوتی سمجھے۔ مجھے یقین ہے کہ وہ سلیمان تمہیں احسب بنائے رکھتا ہے وہ انتہائی شاطر اور چالاک آدمی ہے۔“ فیاض نے کہا۔

”تمہاری بات ٹھیک ہے۔ وہ واقعی بید شاطر اور چالاک ہے اب دیکھو جیسے ہی اسے معلوم ہوا کہ تم نے مجھے پچاس لاکھ روپے دیئے ہیں وہ دو دکانوں کے ادھار کے بل اٹھا کر آگیا اور تم یقین کرو مجھے تمہارے پچاس لاکھ روپے کے ساتھ اور پیسے بھی دینے پڑے۔“

عمران نے منہ بناتے ہوئے کہا۔

”دو دکانوں کے بل پچاس لاکھ روپے سے زیادہ۔ کون سی دو کائیں ہیں وہ۔ مجھے ان کا پتہ بتاؤ۔ پچاس لاکھ کا تو ان دونوں دکانوں میں مال نہیں ہوگا۔“ فیاض نے تیز لہجے میں کہا۔

”میں نے اس سے تفصیل پوچھی تھی۔ پتہ ہے کیا جواب ملا تھا مجھے۔“ عمران نے کہا۔

”کیا جواب دیا تھا اس نے۔“ سوپر فیاض نے چونک کر پوچھا۔

”اس نے کہا تھا کہ وہ ادھار ڈیڑی کے نام پر لے آتا ہے کیونکہ مجھے تو کوئی جانتا ہی نہیں اگر تفصیل پوچھنی ہے تو پھر وہ ان دکانداروں ڈیڑی کے پاس لے جائے گا۔“ عمران نے کہا۔

”دیکھا۔ میں کہتا ہوں کہ وہ تمہیں بلیک میل کر رہا ہے۔ کان سے رنکال دو اسے۔“ سوپر فیاض نے چونک کر کہا۔

”کئی بار کان سے پکڑنے کی کوشش کی ہے پھر وہی ڈیڑی کی بات شاید معلوم نہیں کہ وہ ہمارے گھر میں بچپن سے پلا بڑھا ہے اور بی تو ایک طرف ڈیڑی بھی اس سے اس طرح پیار کرتے ہیں کہ

مجھ سے بھی نہیں کرتے۔ وہ کوٹھی چلا جائے تو ڈیڑی بھی اس سے اس طرح پیار کرتے ہیں کہ میں آج تک ایسے لہجے کے لئے ترستا رہا ہوں۔“ عمران نے جواب دیا۔

”ہونہ تو یہ بات ہے۔ بہر حال ٹھیک ہے۔ تم جانو اور وہ۔ یہ فائل تو نے دیکھ لی ہے اب بتاؤ کہ تم اس بارے میں میری کیا مدد کر سکتے ہو۔“ فیاض نے کہا۔ ظاہر ہے سر عبدالرحمن کی بات درمیان میں آجانے کے بعد اب وہ اس بارے میں مزید کیا کہہ سکتا تھا۔

”یہ تو معمولی سا کیس ہے کسی انسپکٹر کے ڈے لگا دو۔ وہ خود ہی کام کر لے گا۔“ عمران نے منہ بناتے ہوئے کہا۔

”تم اسے معمولی کہہ رہے ہو۔ ادھر بیک ملا زمین پورے ملک کے بینکوں میں ہڑتال کانٹنس دے چکے ہیں اور اگر بینکوں میں ہڑتال ہو گئی تو تم جانتے ہو ملک کو کتنا نقصان اٹھانا پڑے گا۔“ فیاض نے تیز لہجے میں کہا۔

”اوہ۔ یہ تو واقعی مسئلہ ہے۔ چلو تم ایسا کرو کہ اپنی دولت کا وارث مجھے بنا دو تمہارے مرنے کے بعد میں تمہاری دولت سے نہ صرف تمہارا شاندار مزار بناؤں گا بلکہ وعدہ کرتا ہوں کہ ہر سال اس پر عرس بھی ہو گا۔ تو ایساں بھی ہوں گی۔“ عمران نے بڑے سنجیدہ لہجے میں جواب دیتے ہوئے کہا۔

”بکواس مت کرو۔ سیدھی طرح بتاؤ کہ کیا کہنا ہے اس کا۔ مجھے ہر صورت میں ایک ہفتے کے اندر اندر مجرم بھی چاہیں اور یہ لیڈر بھی۔“

زندہ یا مردہ حالت میں“ — فیاض نے میز پر مکہ مارتے ہوئے کہا۔  
 ”بھنتے تو بہت دور ہے اگر تم حکم کرو تو ابھی اور اسی وقت یہ لیڈر  
 برآمد ہو سکتا ہے“ — عمران نے کہا تو فیاض بے اختیار اچھل پڑا۔  
 ”کیا۔ کیا کہہ رہے ہو۔ کیا اسے تم نے اغوا کر رکھا ہے۔“ فیاض  
 نے کہا تو عمران بے اختیار کھل کھلا کر ہنس پڑا۔

”ٹھیک ہے۔ اب تم نے یہی کہنا ہے میں چاہتا ہوں کہ تمہارا  
 کارکردگی کی دھاک بٹھا دوں ڈیڑی پر اور اعلیٰ حکام پر اور تم مجھ پر ہی  
 الٹ رہے ہو“ — عمران نے کہا۔

”کیا واقعی تم درست کہہ رہے ہو۔ مگر یہ کیسے ممکن ہے۔“ فیاض  
 نے حیرت بھرے لہجے میں کہا۔

”یہ شخص جس کا نام فائل میں معصوم علی درج ہے دراصل اس کا  
 نام پریم داس ہے اور یہ کافرستان کا باشندہ ہے اصل معصوم علی کی تو  
 لاش بھی اب تک شاید گل سڑ چکی ہوگی اور یہ اسی جعلی کرنسی کیس  
 کے سلسلے کا بقیہ حصہ ہے اس پریم داس نے معصوم علی کی جگہ لے کر  
 انتہائی خوفناک کھیل کھیلا ہے اس نے فیڈرل بینک اور پاکستان کے تمام  
 اہم بینکوں کی اہم برانچوں کے کیشیئر اور چوکیداروں کو بھاری معاوضے  
 دے کر خرید لیا ہے کیونکہ یہ بینک ملازمین کی یونین کا لیڈر تھا اس لئے  
 اس کے رابطے سب سے آسانی سے ہو سکتے تھے اور ان کا فائل مشن  
 یہ تھا کہ یہ ان بینکوں حتیٰ کہ فیڈرل بینک کے محفوظ شاخ سے اصل  
 کرنسی ایک ہی رات میں نکال کر وہاں جعلی کرنسی رکھ دیتے اور پھر یہی

جعلی کرنسی مارکیٹ میں ان بینکوں کے ذریعے پھیل جاتی اور اس کے  
 ساتھ ساتھ جو اصل کرنسی بینک لین دین کے تحت بینکوں میں پہنچتی وہ  
 بھی ایک ہی رات میں بدل دی جاتی اس کے بعد پورے ملک میں یہ  
 بات پھیلا دی جاتی کہ پورے ملک میں جعلی کرنسی پھیلی ہوئی ہے ظاہر  
 ہے اس بات کے پھیلتے ہی لوگ وہی جعلی کرنسی اٹھا کر بینکوں کی طرف  
 دوڑ پڑتے لیکن بینک جعلی کرنسی لینے سے انکار کر دیتے اس طرح ملک  
 میں معاشی طوفان برپا ہو جاتا حکومت حالات کو سنبھالنے کے لئے اپنے  
 محفوظ شاخ سے اصل کرنسی نکال کر پھیلائے کی کوشش کرتی تو وہاں  
 سے بھی جعلی کرنسی ہی برآمد ہوتی اس کے بعد کیا ہوتا۔ یہ تم جیسا  
 آدمی بھی سمجھ سکتا ہے۔ پورے ملک میں ہر قسم کا لین دین ختم ہو جاتا  
 لوگوں کو کھانے کے لئے روٹی تک نے ملتی۔ نتیجہ کہ لوگ بھوکے  
 مرتے ہوئے دکانوں اور غلے کے گوداموں کو لوٹنا شروع کر دیتے۔ ان  
 حالات میں اگر کافرستان حملہ کر دیتا تو پھر کیا ہوتا۔“ عمران نے تفصیل  
 بتاتے ہوئے کہا تو فیاض کی آنکھیں حیرت اور خوف سے پھیلتی ہی چلی  
 گئیں۔

”اوہ۔ اوہ۔ اس قدر خوفناک منصوبہ۔ اوہ۔ یہ تو پورے پاکستان کی  
 تباہی ہے یہ تو انتہائی خوفناک تباہی پیدا کرنے کا منصوبہ ہے۔“ فیاض  
 نے کہا۔

”اور اب تم خود سوچو جب تم اس منصوبے کو مکمل ہونے سے پہلے  
 ہی ٹریس کر لو اور نہ صرف پریم داس تمہارے قبضے میں آجائے بلکہ وہ

سب لوگ جو اس منصوبے میں شامل ہیں سب کو تم گرفتار کر لو اور وہ سب اعتراف جرم کر لیں تو پھر کیا ہو گا۔ ڈیڑی تمہیں کیا کہیں گے اور اخبارات اور اعلیٰ حکام تمہارے بارے میں کیا رائے دیں گئے تم تو پاکیشیا کے ہیرو بن جاؤ گے تم جہاں سے گزر دو گے عوام تمہیں سلام کرے گی۔ تم پاکیشیا کے نجات دہندہ بن جاؤ گے۔۔۔۔۔ عمران نے کہا تو فیاض کے چہرے کے اعصاب فرط مسرت سے بے اختیار چمکنے لگے۔

”اوہ۔ اوہ۔ کہاں ہے وہ آدمی۔ کہاں ہے۔ جلدی بتاؤ۔“ فیاض نے انتہائی بے چین سے لہجے میں کہا۔

”لیکن یہ سب کچھ تو تمہیں ملے گا۔ مجھے کیا ملے گا۔“ عمران نے منہ بناتے ہوئے کہا۔

”جو تم کو ملے گا عمران۔ خدا کے لئے جلدی بتاؤ پلیز۔ تم میرے دوست ہو۔ میرے مہیاں دوست۔ مجھے تمہاری دوستی پر فخر ہے۔ پلیز عمران۔“۔۔۔۔۔ فیاض نے انتہائی منت بھرے لہجے میں کہا۔

”خالی دوستی سے کام نہیں چلے گا سوپر فیاض۔ یہ کام تو پہلے کام سے بھی بڑا ہے اور پھر فوری بھی ہو رہا ہے۔“۔۔۔۔۔ عمران نے مسکراتے ہوئے کہا۔

”دیکھو عمران۔ تم چنگی کی بات نہ کیا کرو۔ بس تم کام کر دیا کرو پھر دیکھنا میں تمہارے لئے کیا کرتا ہوں۔ بس مجھے تمہاری اسی بات پر غصہ آتا ہے کہ تم باقاعدہ بلک میلنگ پر اتر آتے ہو۔“۔۔۔۔۔ فیاض نے

کہا۔

”سوچ لو۔ یہ کام تمہارے کسی انسپکٹر کے ذریعے بھی کرایا جاسکتا ہے اور جب وہ انسپکٹر ڈیڑی کے سامنے اپنا کارنامہ پیش کرے گا تو پھر تم کہاں نظر آؤ گئے۔“۔۔۔۔۔ عمران نے کہا۔

”لیکن۔“۔۔۔۔۔ فیاض نے زچ ہوتے ہوئے کہا۔

”لیکن ویکن نہیں۔ یہ تو سیدھا سادھا سوال ہے بولو۔ ہاں کرو یا ناں۔“۔۔۔۔۔ عمران نے خشک لہجے میں کہا۔

”اس کا مطلب ہے کہ تم دوستی سے انکار کر رہے ہو۔“ فیاض نے آنکھیں نکالتے ہوئے کہا۔

”خالی دوستی سے نہ پیٹ بھرتا ہے اور نہ قرضے اترتے ہیں۔ تمہیں اگر تنخواہ نہ ملے اور یہ سب کچھ بھی نہ ملے جو تم وصول کرتے رہتے ہو تو تم خود بتاؤ۔ خالی عمدے سے تمہارا اور تمہارے بچوں کا پیٹ بھر جائے گا۔“۔۔۔۔۔ عمران نے کہا۔

”ٹھیک ہے۔ تم لے لینا معاوضہ۔“۔۔۔۔۔ فیاض نے رو دینے والے لہجے میں کہا۔

”نکالو چیک بک اور لکھو اس پر پچاس لاکھ روپے کی رقم۔“۔۔۔۔۔ عمران نے کہا۔

”پچاس لاکھ روپے۔ کیا تم سمجھتے ہو کہ میں نے بھی جعلی کرنسی چھاپنے کی مشین لگا رکھی ہے۔“۔۔۔۔۔ فیاض نے انتہائی غصیلے لہجے میں کہا۔



”یہ صرف تمہارے لئے ہیں۔ ورنہ سودا کروڑوں میں بھی ہو سکتا ہے۔“ — عمران نے منہ بناتے ہوئے کہا۔

”بس بیس لاکھ دوں گا سمجھے۔ ایک پینہ بھی زیادہ نہیں دوں گا اور یہ ہے بھی آخری بار۔ اس کے بعد اگر تم نے رقم مانگی تو گولی مار دوں گا۔“ — فیاض نے کہا اور جیب سے چیک بک نکال کر سامنے رکھی اور قلم دان سے قلم اٹھا کر اس پر رقم درج کرنی شروع کر دی۔ عمران بیٹھا مسکراتا رہا۔

”یہ لو۔ پی لو میرا خون۔ پی لو۔“ — فیاض نے چیک پر دستخط کر کے اسے چیک بک سے علیحدہ کرتے ہوئے عمران کی طرف پھینکتے ہوئے کہا۔

”ایک تو تمیں لاکھ روپے کی ڈنڈی ماری دی ہے تم نے۔ اور اوپر سے یہ باتیں بھی کر رہے ہو۔“ — عمران نے چیک اٹھا کر اسے تہہ کر کے جیب میں ڈالتے ہوئے کہا۔

”اب بولو کہاں ہے یہ پریم داس۔“ — فیاض نے کہا تو عمران نے فون کا رسیور اٹھایا اور تیزی سے نمبر ڈائل کرنے شروع کر دیئے۔

”بس۔“ — رابطہ قائم ہوتے ہی صدیقی کی آواز سنائی دی۔

”عمران بول رہا ہوں۔ اس پریم داس سے بات چیت مکمل ہو گئی ہے۔“ — عمران نے کہا۔

”ہاں۔ پوری تفصیلات مل گئی ہیں۔ آپ کہاں سے بول رہے ہیں۔“ — صدیقی نے کہا۔

”میں اپنے دوست سنٹرل انٹیلی جنس بیورو کے سپرنٹنڈنٹ فیاض صاحب کے آفس سے بول رہا ہوں اور تم جانتے ہو کہ وہ میرا بہترین دوست ہے اس نے مجھے اپنا فلیٹ بغیر کرائے کے رہنے کے لئے دے رکھا ہے ویسے بھی مشکل وقت میں اس سے دو چار سو روپے بھی مل جاتے ہیں بیچارہ اپنی تنخواہ میں سے مدد کر دیا کرتا ہے ایسے دوست کو بہر حال فائدہ پہنچانا چاہئے۔“ — عمران نے کن انکلیوں سے فیاض کی طرف دیکھتے ہوئے کہا جس کے ہونٹ بھینچے ہوئے تھے اور چہرے پر جلال کے آثار نمایاں تھے۔

”ٹھیک ہے۔ وہ واقعی آپ کا بہترین دوست ہے پھر کیا حکم ہے۔“ — دوسری طرف سے صدیقی نے ہنستے ہوئے کہا۔

”اس پریم داس کو کار کی عقبی سیٹ پر ڈالو اور رانا ہاؤس پہنچا دو۔ وہاں جوزف اسے بطور امانت وصول کر لے گا۔“ — عمران نے کہا۔

”ٹھیک ہے۔ وہ چیف والی بات کا کیا ہوا۔“ — صدیقی نے کہا۔

”وہ کام ہو گیا ہے اجازت مل گئی ہے اس نے کہا ہے کہ جس کا حق ہے اسے ہی ملنا چاہئے۔“ — عمران نے گول مول سا جواب دیتے ہوئے کہا۔

”اوکے۔“ — دوسری طرف سے صدیقی نے کہا تو عمران نے

رسیور رکھ دیا۔

”تو میں تمہیں دو چار سو دیتا ہوں۔ کیوں۔“ — فیاض نے اس

کے رسیور رکھتے ہی غراتے ہوئے کہا۔

”تو تمہارا مطلب ہے کہ میں انہیں بتا دیتا کہ تم مجھے کتنی بھاری رقوموں کے چیک دیتے ہو بانٹتے ہو۔ کون لوگ ہیں وہ“ — عمران نے منہ بناتے ہوئے کہا۔

”کون ہیں“ — فیاض نے چونک کر کہا۔

”سپیشل فورس کے لوگ ہیں ان کا تعلق براہ راست صدر مملکت سے ہے وہ اگر صدر مملکت کو رپورٹ دے دیں کہ فیاض عمران کو اتنی رقمیں دیتا ہے تو جانتے ہو پھر کیا ہو گا“ — عمران نے کہا۔

”اوہ۔ اوہ۔ پھر تو تم نے ٹھیک کیا ہے تم واقعی میرے دوست ہو۔ میرے ہی خواہ ہو۔ واقعی میں تو بڑی مشکل سے تمہیں دو چار سو دیتا ہوں اپنی تنخواہ میں سے۔ مگر سپیشل فورس کیس کا خود کریڈٹ کیوں نہیں لیتی۔ وہ تمہارے حوالے کیوں کر دیتی ہے“ — فیاض نے کہا۔

”اس پاپی پیٹ کے لئے بڑے بڑے پاپر بیٹنے پڑتے ہیں سوپر فیاض۔ یہ تو مجھے معلوم ہے کہ میں نے یہ کریڈٹ تمہیں دلوانے کے لئے ان لوگوں کی کتنی منتیں کی ہیں اور ان کے کیا کیا کام کئے ہیں۔ تم نے سنا نہیں وہ پوچھ رہے تھے کہ ان کے کام کا کیا ہوا اور میں نے انہیں بتایا کہ اجازت مل گئی ہے“ — عمران نے کہا۔

”کس بات کی اجازت اور کس نے دینی تھی“ — فیاض نے

پوچھا۔

”ان چاروں کی ترقیاں رکی ہوئی تھیں کیونکہ کام تو وہ کرتے ہیں

اور کریڈٹ میں ان سے چھین کر تمہیں دلوا دیتا ہوں اور صدر مملکت ان پر چڑھائی کر دیتے ہیں کہ وہ ہفت کی تنخواہیں لے رہے ہیں۔ اس لئے صدر مملکت نے کہا تھا سپیشل فورس ہی توڑ دی جائے چونکہ اس کی رپورٹ تیار کرنا سرسلطان کے ذمے لگائی گئی تھی اس لئے مجھے سرسلطان کی منت کرنی پڑی لیکن سرسلطان کو تو تم جانتے ہو۔ ڈیڈی کی قبیل کے بزرگ ہیں۔ اصول اصول کی گردان کرتے رہتے ہیں اس لئے آٹنی سے کتا پڑا اور پھر سرسلطان قابو میں آئے اور انہوں نے بڑی مشکل سے اجازت دی کہ ایک سال اور سپیشل فورس کام کرتی رہے اسی اجازت کی بات ہو رہی تھی“ — عمران نے کہا تو فیاض نے اثبات میں سرہلا دیا۔ عمران نے ایک بار پھر رسیور اٹھایا اور نمبر ڈائل کرنے شروع کر دیئے۔

”رانا ہاؤس“ — رابطہ قائم ہوتے ہی دوسری طرف سے جوزف کی آواز سنائی دی۔

”عمران بول رہا ہوں جوزف۔ ایک آدمی کو تمہارے پاس امانت کے طور پر پہنچایا جا رہا ہے جیسے ہی وہ پہنچے تم نے مجھے سوپر فیاض کے آفس میں فون کرنا ہے۔ یہ سوپر فیاض کی امانت ہے تاکہ سوپر فیاض یہ امانت تم سے وصول کر لے“ — عمران نے کہا۔

”لیس باس“ — دوسری طرف سے کہا گیا اور عمران نے رسیور رکھ دیا اور پھر اس نے جیب سے ایک تہہ شدہ فائل نکالی اور اسے فیاض کی طرف بڑھا دیا۔

”یہ لو فائل۔ اس میں ان تمام لوگوں کے نام پتے درج ہیں جو اس پریم داس نے خریدے ہیں۔ ان سب کو تم نے فوری طور پر گرفتار کرنا ہے۔“ — عمران نے کہا تو فیاض نے جلدی سے فائل چھٹ لی۔ اس کے چہرے پر بے اختیار مسرت کا ابشار سا بننے لگا تھا۔ آنکھوں میں بے تحاشا چمک سی آگئی تھی۔ اس نے جلدی سے فائل کھولی اور اسے جلدی جلدی دیکھنے لگا۔

”اوہ۔ اوہ۔ یہ تو واقعی انتہائی اہم ثبوت ہے۔ ویری گڈ۔ یہ ہوئی ناں بات۔ میں ابھی کارروائی شروع کرتا ہوں۔“ — فیاض نے خوشی سے اچھلنے ہوئے کہا اور پھر تیزی سے فون کی طرف ہاتھ بڑھایا۔

”ایک منٹ۔ اس قدر جلدی نہ کرو ورنہ ٹرپ ہو جاؤ گے۔ پہلے اس پریم داس کو برآمد کرو اس کے بعد اس سے فائل برآمد ہوگی اور پھر اس فائل کے تحت باقی کارروائی ہوگی ورنہ ڈیڈی بہر حال اتنے عقل مند تو ہیں کہ وہ فوراً ساری صورت حال بھانپ جائیں۔“ — عمران نے مسکراتے ہوئے کہا۔

”اوہ۔ اوہ۔ واقعی تم نے ٹھیک کہا ہے۔ مگر کہاں ہے وہ پریم داس۔ کہاں ہے۔“ — فیاض نے بوکھلائے ہوئے لہجے میں کہا۔

”ابھی جوزف کا فون آجائے گا پھر تم جا کر پریم داس کو اپنی تحویل میں لے لینا۔ گرفتاری جہاں کی جی چاہے ڈال دینا۔“ — عمران نے مسکراتے ہوئے کہا۔

”اوہ۔ یہ تو واقعی بڑا مسئلہ ہے۔ کہاں سے برآمدگی ظاہر کروں۔“

تمہارے ڈیڈی تو بال کی کھال اتارنے لگ جاتے ہیں۔“ — فیاض نے اور زیادہ پریشان ہوتے ہوئے کہا۔

”اپنے گھر سے برآمدگی دکھا دینا۔“ — عمران نے بڑے معصوم سے لہجے میں کہا۔

”ہاں۔ یہ ٹھیک رہے گا۔ کیا۔ کیا کہہ رہے ہو۔ کس کے گھر سے۔“ — فیاض نے بات کرتے کرتے بے اختیار چوکتے ہوئے کہا۔

پہلے تو شاید وہ رواروی میں بات کر گیا تھا لیکن پھر اسے فوراً ہی احساس ہو گیا کہ اس نے کیا بات کر دی ہے۔

”چلو اپنے نہ سسی۔ سلی بھابھی کے گھر سے سسی۔“ — عمران نے کہا تو فیاض نے بے اختیار ہونٹ بھیجنے لگے۔

”تمہارے فلیٹ سے برآمد نہ کر لوں اسے۔ اور ساتھ ہی تمہیں اور سلیمان دونوں کو بھی ہتھکڑیاں ڈال دوں۔ بولو۔“ — فیاض نے غصیلے لہجے میں کہا تو عمران بے اختیار ہنس پڑا۔

”ارے کمال ہے۔ کب سے عقل مند ہو گئے ہو۔ فلیٹ تو تمہارا اپنا ہے اور اسے تم ہمارے حوالے کر گئے تھے۔ ڈیڈی میری بات مانیں یا نہ مانیں سلیمان کی بات فوراً مان جائیں گے۔“ — عمران نے مسکراتے ہوئے کہا۔

”دیکو اس مت کرو۔ جلدی بتاؤ کہاں سے برآمد کروں اسے۔ اور پھر وہ مجرم جنہوں نے اسے اغوا کیا تھا وہ کہاں ہیں۔ کون ہیں۔“ — فیاض نے اور زیادہ پریشان ہوتے ہوئے کہا۔

”یعنی ملک کے خلاف اتنی بڑی سازش کرنے والا کافرستانی تمہاری نظروں میں صرف نام کا ہی نہیں بلکہ حقیقتاً معصوم ہے اور اسے پکڑنے والے مجرم ہیں۔ کیوں۔ یہی بات ہے نا۔“ — عمران نے غصیلے لہجے میں کہا۔

”اوہ۔ اوہ۔ میرا مطلب یہ نہیں تھا۔ مطلب ہے کہ آخر رپورٹ کس طرح تیار ہوگی۔ وہ اصل مسئلہ تمہارے ڈیڈی ہیں۔ رپورٹ کے ایک ایک لفظ پر اس طرح بحث کرتے ہیں کہ بڑے سے بڑا وکیل بھی بحث نہ کر سکے۔ ان کا انداز ایسے ہوتا ہے کہ جیسے جو کچھ میں نے لکھا ہے وہ سراسر جھوٹ ہے اور وہ رپورٹ میں سے اصلیت کھرچ کر مجھے پھانسی پر لٹکا دیں گے۔“ — فیاض نے غصے سے بڑبڑاتے ہوئے انداز میں کہا۔

”انہوں نے اوپر اعلیٰ حکام کو رپورٹ دینی ہوتی ہے اور انہیں تمہاری عقل مندی اور کارکردگی کا بھی پوری طرح علم ہے۔“ — عمران نے کہا تو فیاض نے بے اختیار ہونٹ بھیج لئے البتہ اس کے چہرے پر شدید پریشانی کے تاثرات پوری طرح نمایاں تھے۔

”اتنا پریشان ہونے کی کیا ضرورت ہے۔ سچ لکھ دینا کہ اسے پیش فورس نے گرفتار کیا تھا۔ پھر اس کی رہائش گاہ کے ایک خفیہ سیف سے انہیں یہ فائل ملی۔ اس کے بعد درمیان میں علی عمران کو دہرا اور اس نے مجرم مع فائل میرے ہاتھوں انتہائی قلیل معاوضے پر فروخت کر دیا۔ باقی کارروائی میں نے کڑا ڈالی ہے اور رپورٹ

ختم“ — عمران نے کہا۔

”پھر وہی بکواس۔ سیدھی طرح بتاؤ کہ اس کی گرفتاری کیسے اور کہاں پر ڈالوں۔ ابھی توڑی دیر پہلے تو تمہارے ڈیڈی نے مجھے یہ فائل دی ہے۔ انہوں نے تو مرکر بھی یقین نہیں کرنا کہ میں نے دفتر میں بیٹھے بیٹھے سب کچھ کر لیا ہے پھر انہیں لامحالہ تمہاری میرے آفس میں موجودگی کی اطلاع بھی مل جائے گی۔“ — فیاض نے کہا اور پھر اس سے پہلے کہ عمران کوئی جواب دیتا فون کی کھنٹی بج اٹھی اور فیاض نے ہاتھ بڑھا کر رسیور اٹھالیا۔

”فیاض بول رہا ہوں سپرنٹنڈنٹ سنٹرل اٹھیلی جنس بیورو۔“ — فیاض نے عادت کے مطابق اپنا مکمل تعارف کراتے ہوئے کہا مگر دوسرے لمحے وہ بے اختیار چونک پڑا اور پھر اس نے جلدی سے رسیور عمران کی طرف بڑھا دیا۔

”جوزف کا فون ہے۔“ — فیاض نے رسیور عمران کی طرف بڑھاتے ہوئے کہا۔

”ہیس۔“ — عمران نے رسیور لے کر کان سے لگاتے ہوئے کہا۔

”جوزف بول رہا ہوں باس۔ آدمی پہنچ گیا ہے۔“ — دوسری طرف سے جوزف نے مختصر سی بات کرتے ہوئے کہا۔ اس نے صدیقی وغیرہ کا نام نہ لیا تھا کیونکہ عمران نے پہلے فون کرتے ہوئے چونکہ صدیقی کا نام نہ لیا تھا اس لئے جوزف نے بھی احتیاط برتی تھی۔

”ٹھیک ہے۔ جب فیاض آئے تو اس آدمی کو بیوشی کے عالم میں

اس کے حوالے کر دینا۔۔۔ عمران نے کہا۔  
 ”لیس باس۔۔۔ دوسری طرف سے کہا گیا اور عمران نے رسیور  
 رکھ دیا۔

”ہاں تو پھر ڈیلیوری لینی ہے یا نہیں۔ بولو۔۔۔ عمران نے  
 مسکراتے ہوئے کہا۔

”م۔م۔م۔ مگر۔ میں کیا کروں۔ کہاں سے اس کی برآمدگی ڈالوں۔  
 میری سمجھ میں تو کچھ نہیں آ رہا۔۔۔ فیاض نے دونوں ہاتھوں سے  
 سر پکڑتے ہوئے کہا۔

”اگر ایک چیک اور لکھ دو تو یہ مسئلہ بھی حل ہو سکتا ہے۔۔۔ عمران  
 نے مسکراتے ہوئے کہا لیکن دوسرے لمحے اس نے بے اختیار اپنا جسم  
 کرسی سمیت جھٹکے سے پیچھے کیا اور ہوا میں اڑتا ہوا پیپر وٹ اس کے  
 سر کے قریب سے گزر کر ایک دھماکے سے دیوار سے جا ٹکرا۔ یہ پیپر  
 وٹ فیاض نے مارا تھا۔

”تم۔ کینے۔ بلیک میلر۔ پھر چیک۔ پھر رقم۔ تم دوست نہیں۔  
 دوستی کے پردے میں میرے سب سے بڑے دشمن ہو۔ کہاں سے  
 لاؤں میں اتنی رقم۔۔۔ فیاض نے یکفخت پھٹ پڑنے والے لمبے  
 میں کہا اور عمران اس کی حالت دیکھ کر بے اختیار مسکرا دیا۔ فیاض  
 واقعی جھلاہٹ کے عروج پر پہنچ کر اپنے حواس کھو بیٹھا تھا۔

”ارے ارے۔ کیا ہوا تمہیں۔ میں نے تو خالی چیک کی بات کی  
 تھی۔ رقم بھرنے کی بات تو نہ کی تھی اور اب تم نے مجھ پر ہاتھ اٹھایا

ہے تو ایسے ہی سہی۔ اب بھگتو۔ یہ لو اپنا چیک اور لاؤ مجھے دو میری  
 فائل۔ تم جانو اور ڈیڈی جانیں۔۔۔ عمران نے مصنوعی غصے بھرے  
 لہجے میں کہا اور جیب سے چیک نکال کر اس نے فیاض کے سامنے  
 پھینک دیا۔

”یہ لو فائل لے جاؤ اسے۔ اور یہ چیک بھی لے جاؤ۔ بس آئندہ  
 مجھے اپنی شکل نہ دکھانا۔ بس آج میں خودکشی کر لوں گا۔ آج ہی کیا  
 ابھی اور اسی وقت کروں گا۔۔۔ فیاض نے میز پر پڑی ہوئی فائل  
 اور چیک دونوں اٹھا کر عمران کی طرف پھینکتے ہوئے چیخ کر کہا اور پھر  
 اس نے بجلی کی سی تیزی سے میز کی دراز کھولی اور اس میں سے  
 ریوالور نکال لیا مگر دوسرے لمحے عمران کا ہاتھ حرکت میں آیا اور  
 ریوالور فیاض کے ہاتھ سے نکل کر عمران کے ہاتھ میں پہنچ گیا۔  
 ”دو مجھے۔ دو مجھے۔ میں ابھی خودکشی کرتا ہوں۔ ایسی زندگی سے مر  
 جانا بہتر ہے۔۔۔ فیاض کا واقعی نروس بریک ڈاؤن ہو گیا تھا۔

”تمہیں خودکشی کرنے کی کیا ضرورت ہے۔ آخر دوست کب کام  
 آئیں گے۔ میں گولی چلا دیتا ہوں۔ یقین کرو کہ میرا نشانہ خطا نہیں  
 کرے گا اور گولی ٹھیک دل میں اتر جائے گی اور تکلیف بھی زیادہ نہیں  
 ہوگی اور تم اطمینان سے سلی بیجا بھی کو بیوہ اور بچوں کو ماتم کر کے قبر  
 میں پہنچ جاؤ گے۔ مگر تکبیر کے سوالات کے جواب دینے۔۔۔ عمران  
 نے کراہت لہجے میں کہا اور ریوالور کا رخ فیاض کے سینے کی طرف کر  
 دیا۔ اس کے چہرے پر یکفخت بے پناہ سفاکی ابھرائی تھی۔

”یہ۔ یہ تم نے کیا کیا۔ مہم۔ میرا یہ مطلب نہ تھا۔ وہ تو بس نجانے کیوں میرا دماغ گھوم گیا تھا“۔ فیاض نے بوکھلائے ہوئے لہجے میں کہا۔

”سنو۔ اس فائل میں موجود کسی پتے پر ریڈ کرو۔ وہاں سے مطلوبہ آدمی پکڑو اور ساتھ ہی یہ لکھ دینا کہ پریم داس بھی وہیں چھپا ہوا تھا اور تم نے اسے پر آمد کر لیا ہے۔ یہ فائل بھی بے شک وہیں سے برآمد کر لینا اور پھر باقی گرفتاریاں بھی ہو جائیں گی۔ اس طرح کیس مکمل ہو جائے گا۔ خدا حافظ“۔ عمران نے کرسی سے اٹھتے ہوئے سنجیدہ لہجے میں کہا۔

”ارے ارے۔ رک جاؤ پلیز۔ دیکھو میں تمہارے سامنے ہاتھ جوڑتا ہوں۔ تم ساری چیک بک لے لو لیکن اس طرح ناراض ہو کر مت جاؤ۔ پلیز عمران“۔ فیاض نے جلدی سے اٹھ کر میز کی دوسری طرف گھوم کر عمران کے سامنے آتے ہوئے کہا۔

”میں تو کمینہ ہوں۔ بلیک میلر ہوں۔ پھر۔۔۔“ عمران نے منہ بناتے ہوئے کہا۔

”وہ۔ وہ تو میں نے غصے میں کہہ دیا تھا۔ میں خود کمینہ اور خود بلیک میلر ہوں بلکہ میں مہا کمینہ ہوں۔ بالکل کمینہ ہوں“۔ فیاض نے کہا اور عمران بے اختیار ہنس پڑا۔

”اب کیا کیا جائے۔ اب۔ تمہیں دوست جو کہہ بیٹھا ہوں تو پھر دوستی تو نبھانی ہی پڑتی ہے“۔ عمران نے مسکراتے ہوئے کہا اور

”کیا۔ کیا واقعی تم مجھے کوئی مار دو گے۔ کیا واقعی“۔ فیاض کی حالت تیزی سے بدلنے لگی تھی۔

”بالکل مار دوں گا۔ خود کشی تو حرام ہے اور میں نہیں چاہتا کہ میرا دوست حرام موت مرے“۔ عمران نے منہ بناتے ہوئے کہا تو فیاض بے اختیار ہنس پڑا۔

”واہ تمہاری دوستی۔ لاؤ مجھے دو ریوالور“۔ فیاض نے ہنستے ہوئے کہا اور عمران نے بے اختیار ایک طویل سانس لیا کیونکہ فیاض کی ذہنی روپٹ چکی تھی اور وہ نروس بریک ڈاؤن کے دورے سے باہر آ گیا تھا اور یہی عمران چاہتا تھا ورنہ اسے معلوم تھا کہ یہ دورہ پڑنے کے بعد بڑھتا ہی جاتا ہے اور نتیجہ واقعی فیاض کی موت کی صورت میں بھی نکل سکتا تھا۔ اس لئے اس نے یہ سب کچھ کیا تھا تاکہ فیاض کی ذہنی رو خود بخود بدل جائے۔

”اب تم انسانوں کے جامے میں آگئے ہو۔ یہ لوریلور“۔ عمران نے کہا اور ریوالور فیاض کی طرف بڑھا دیا۔

”تم انہی باتوں سے مجھے پاگل کر دیتے ہو“۔ فیاض نے رے شرمندہ سے لہجے میں کہا اور ریوالور لے کر واپس میز کی دراز ڈال دیا۔

”یہ لو اپنا چیک جس کی خاطر تم مرنے چلے تھے“۔ عمران نے سے چیک اٹھایا اور اس کے پرزے کر کے اس نے پرزے ساتھ ہی اردی کی نوکری میں ڈال دیئے۔

دوبارہ کرسی پر بیٹھ گیا۔ عمران کے مسکراتے ہی فیاض کا چہرہ بے اختیار کھل اٹھا۔ وہ بجائے واپس اپنی کرسی کی طرف آنے کے تیزی سے دروازے کی طرف بڑھ گیا۔ لیکن دروازے کے قریب پہنچ کر وہ بے اختیار ٹھک کر رکا اور پھر تیزی سے واپس مڑ کر اپنی کرسی کی طرف آیا۔ کرسی پر بیٹھ کر اس نے جلدی سے میز پر رکھی ہوئی کھنٹی پر ہاتھ مارا۔

”یس سر“ — باہر موجود چڑاسی نے جلدی سے اندر آ کر سلام کرتے ہوئے کہا۔

”مشروب کی تین بوتلیں لے آؤ“ — فیاض نے کہا۔

”تین۔ مگر“ — چڑاسی نے حیرت سے ادھر ادھر دیکھتے ہوئے کہا۔

”ایک تم پی لیتا۔ جاؤ جلدی“ — فیاض نے کہا تو چڑاسی کے چہرے پر یکلفت شدید ترین حیرت کے تاثرات ابھر آئے۔ اس کا انداز ایسا تھا جیسے اسے اپنے کانوں پر یقین نہ آرہا ہوں۔

”مم۔ مم۔ مگر میں“ — چڑاسی نے حیرت کی شدت سے بوکھلائے ہوئے لہجے میں کہا۔

”جاؤ اور جیسے صاحب کہہ رہے ہیں ویسے کرو۔ صاحب بہت رحمدل اور سخی آدمی ہیں“ — عمران نے مسکراتے ہوئے کہا تو

چڑاسی تیزی سے مڑا اور پھر دوڑتا ہوا کمرے سے باہر چلا گیا۔

”لو اب تو خوش ہو۔ اب تو میں نے چڑاسی کو بھی بوتل ملا دی

ہے۔ اب تو ناراض نہیں ہو“ — فیاض نے عمران سے مخاطب ہو کر کہا۔

”اچھا تو یہ مہربانی تم نے میری وجہ سے کی ہے۔ چڑاسی تمہارا ہے اور احسان مجھ پر رکھ رہے ہو“ — عمران نے ہنستے ہوئے کہا تو فیاض نے بھی بے اختیار دانت نکال دیئے۔ اسی لمحے چڑاسی اندر داخل ہوا تو اس کے دونوں ہاتھوں میں مشروب کی ایک ایک بوتل تھی جو اس نے لا کر عمران اور فیاض کے سامنے رکھ دی۔

”تمہاری بوتل کہاں ہے“ — عمران نے پوچھا۔

”جی وہ باہر موجود ہے۔ میں باہر پی لوں گا۔ شکریہ سر“ — چڑاسی نے

سرت بھرے لہجے میں کہا اور پھر تیزی سے مڑ گیا۔

”دیکھا غریب لوگ کتنی معمولی سی باتوں پر خوش ہو جاتے ہیں۔ ایک بوتل سے اس کی باچھیں کھل پڑی ہیں“ — عمران نے مسکراتے ہوئے کہا۔

”غریب لوگ سر پر بھی جلدی چڑھ جاتے ہیں“ — فیاض نے منہ بتاتے ہوئے کہا۔

”تمہارے سر پر چڑھ کر غریب نے پھسلنا ہی ہے اور کیا کرتا ہے“ —

عمران نے ہنستے ہوئے کہا تو فیاض بے اختیار جھینپ گیا۔

”او کے۔ اب مجھے اجازت۔ اب تمام کارروائی تو خود کر لو گے

ناں“ — عمران نے اٹھتے ہوئے کہا۔

”ہاں۔ بالکل کر لوں گا شکریہ۔ بیحد شکریہ“ — فیاض نے

سرت بھرے لیے میں کہا۔

”لیکن اگر جوزف نے پریم داس کو تمہارے حوالے کرنے سے انکار کر دیا تو پھر“ — عمران نے منہ بتاتے ہوئے کہا۔  
 ”وہ کیوں انکار کرے گا جب تم نے اسے کہہ دیا ہے۔“ فیاض نے چونک کر کہا۔

”اب تمہیں کیا معلوم کہ میں نے جوزف کو تم سے ملنے والا چیک دینے کا وعدہ کیا تھا اور جب اسے چیک نہیں ملے گا تو ہو سکتا ہے کہ وہ انکار کر دے اور تم نے چیک پھٹنے پر اپنے چڑاسی کو صرف ایک بوتل پلا کر اپنے لحاظ سے حساب برابر کر دیا ہے لیکن —“ عمران نے مسکراتے ہوئے کہا۔

”ارے خدا خدا کر کے تو رقم پچی تھی۔ میں تو دل ہی دل میں شکر ادا کر رہا تھا مگر تم۔ بہر حال ٹھیک ہے۔“ فیاض نے ایک طویل سانس لیتے ہوئے کہا اور پھر جیب سے چیک نکال لی۔  
 ”پیشک مشروب کی بوتل کی رقم کاٹ لینا“ — عمران نے کہا تو فیاض بے اختیار پھینکی سی ہنسی ہنس کر رہ گیا۔

گھنے درختوں سے بھرے ہوئے جزیرے کے درمیان میں لکڑی کے بنے ہوئے ایک بڑے سے کین میں مادام شیلا ایک میز کے پیچھے کرسی پر اطمینان سے بیٹھی ہوئی تھی۔ میز پر ایک مستطیل شکل کی مشین موجود تھی جس کے درمیان میں ایک چھوٹی سی سکرین تھی جو روشن تھی اور اس پر سمندر کا منظر نظر آ رہا تھا جبکہ باقی مشین پر بے شمار چھوٹے بڑے رنگ برنگے بلب تیزی سے مسلسل جل بجھ رہے تھے۔ کین کی ایک دیوار کے ساتھ ایک دیو میکل مشین کھڑی تھی جس کے سامنے ایک آدی سٹول پر بیٹھا ہوا تھا۔ اس مشین میں کافی بڑی سکرین تھی جس میں چار خانے بنے ہوئے تھے اور ہر خانے میں سمندر کا ہی منظر نظر آ رہا تھا لیکن ہر منظر دوسرے سے علیحدہ تھا۔ اس بڑی مشین پر بھی بے شمار بلب جل بجھ رہے تھے۔

”کیس جیف ہاس کا آئیڈیا غلط ہی نہ نکلے“ — مادام شیلا نے



مشین کے سامنے بیٹھے ہوئے آدی سے مخاطب ہو کر کہا۔

”مجھے بھی ایسا ہی لگتا ہے مادام۔ آج ہمیں دو روز ہو گئے ہیں ابھی تک تو کوئی نہیں آیا“۔۔۔ اس آدی نے گھونسنے والے سٹول کو گھما کر اپنا رخ مادام کی طرف کرتے ہوئے کہا۔

”وہ سکھریو تو مجھے ان لوگوں سے اس طرح ڈرا رہا تھا جیسے وہ لوگ مافوق الفطرت ہوں“۔۔۔ مادام شیلانے منہ بناتے ہوئے کہا۔

”بعض لوگ فطری طور پر جلد ہی دوسروں سے مرعوب ہو جاتے ہیں مادام“۔۔۔ سکھریو بھی ایسے ہی لوگوں میں سے لگتا ہے۔ اس آدی نے جواب دیتے ہوئے کہا اور مادام شیلانے اثبات میں سر ہلا دیا۔

”مادام۔ یہ بھی تو ہو سکتا ہے کہ یہ لوگ ہیلی کاپٹر کے ذریعے براہ راست جزیرے پر پہنچ جائیں“۔۔۔ چند لمحوں کی خاموشی کے بعد اس آدی نے کہا تو مادام شیلانے اختیار ہنس پڑی۔

”اب تمہارا شمار بھی مجھے سکھریو ٹائپ کے افراد میں کرنا پڑے گا رام لعل۔ تمہارا کیا خیال ہے کہ بنام جزیرے پر حفاظت کے کوئی انتظامات نہیں کئے گئے اور جس کاہی چاہے گا وہاں پہنچ جائے گا۔ وہ سردار سنگھ وہاں کیا کہیاں مارنے کے لئے موجود ہے“۔۔۔ مادام شیلانے منہ بناتے ہوئے کہا۔

”تو پھر مادام ہماری کیا ضرورت باقی رہ جاتی ہے“۔۔۔ رام لعل نے جواب دیتے ہوئے کہا۔

”ہم نے بیرونی طور پر حفاظت کرنی ہے اور یہ حفاظت ظاہر ہے سمندر کے راستے کی ہی ہو سکتی ہے“۔۔۔ آسان سے آکر کوئی حملہ ہو گا تو بنام جزیرے پر اس سلسلے میں باقاعدہ حفاظتی انتظامات موجود ہیں۔ ایئر چیک پوسٹ بھی ہے۔ ہیلی کاپٹر کو دور سے ہٹ کر دینے والے میزائل بھی۔ ہم یہاں اس لئے موجود ہیں کہ وہ لوگ لانچوں کے ذریعے رات کی تاریکی میں بنام جزیرے پر نہ پہنچ جائیں۔“ مادام شیلانے کہا اور پھر اس سے پہلے کہ مزید کوئی بات ہوتی میز پر موجود مشین کے زیریں حصے سے یکلفت سیٹی کی تیز آواز سنائی دینے لگے اور رام لعل اور مادام شیلانے دونوں بے اختیار چونک پڑے۔

”ہیڈ کوارٹر سے کال ہے مادام“۔۔۔ رام لعل نے مشین کے ایک ڈائل کو دیکھتے ہوئے کہا اور مادام شیلانے اثبات میں سر ہلا دیا اور پھر ہاتھ بڑھا کر سامنے موجود مشین کے نچلے حصے میں موجود ایک بٹن پریس کر دیا۔

”ہیلو ہیلو۔ چیف باس کاننگ اور“۔۔۔ بٹن پریس ہوتے ہیں چیف باس کی مخصوص آواز سنائی دی۔

”لیس باس۔ شیلانے بول رہی ہوں۔ اور“۔۔۔ مادام شیلانے مودبانہ لہجے میں کہا۔

”تم نے چیکنگ سیٹ اپ مکمل کر لیا ہے یا نہیں۔ اور“۔۔۔ چیف باس نے پوچھا۔

”لیس باس۔ میں نے بنام اور وشاکو دونوں جزیروں کے گرد بیس

کلومیٹر کے فاصلے تک الارمنگ ریز کا سرکل نصب کر دیا ہے اور ہم اس پر چوبیس گھنٹے نگرانی کر رہے ہیں۔ جیسے ہی وہ لوگ آئے ہمیں فوراً اطلاع مل جائے گی اور پھر ان کا خاتمہ آسانی سے اور یقینی طور پر ہو جائے گا۔ اور۔۔۔ ماوام شیلا نے بڑے با اعتماد لہجے میں کہا۔

”پاکیشیا سے ہمیں حتمی اطلاع مل چکی ہے۔ وہاں کا سارا سیٹ اپ ختم ہو گیا ہے۔ گو اس سیٹ اپ کے خاتمے کا کریڈٹ سنٹرل انٹیلی جنس کا سپرنٹنڈنٹ فیاض بتایا جاتا ہے لیکن اس نے جس تیزی سے کارروائی کی ہے اس سے ظاہر ہوتا ہے کہ اسے سپیشل فورس یا سیکرٹ سروس نے باقاعدہ کارروائی مکمل کر کے دی ہے۔ ویسے یہ بھی اطلاع ملی ہے کہ اس سیٹ اپ کے خاتمے سے قبل پاکیشیا سیکرٹ سروس کے لئے کام کرنے والا آدی علی عمران بھی اس سپرنٹنڈنٹ کے آفس میں موجود رہا ہے۔ اس سے یہ نتیجہ نکلتا ہے کہ ہمارے اس سیٹ اپ کے پیچھے صرف سنٹرل انٹیلی جنس ہی نہیں ہے بلکہ سپیشل فورس یا سیکرٹ سروس کا ہاتھ ہے اور چونکہ پریم داس کو بنام جزیرے کے متعلق بھی معلوم تھا اور وہاں چھاپی جانے والی جعلی کرنسی کے بارے میں بھی مکمل اطلاعات تھیں اسی طرح جانو بھی یہ سب کچھ جانتا تھا اس لئے یقیناً یہ لوگ اب بنام جزیرے پر حملہ کریں گے۔ میری خواہش تو تھی کہ وہاں موجود تمام جعلی کرنسی کو کافرستان میں کسی جگہ شفٹ کر دیا جائے لیکن جب میں نے کافرستان کے اعلیٰ حکام سے اس بارے میں بات کی تو انہوں نے اس کی اجازت دینے سے صاف انکار کر دیا کیونکہ ان کے

مطابق اگر یہ جعلی کرنسی کافرستان کے اندر سے پکڑی گئی تو پھر بین الاقوامی سطح پر کافرستان کی شدید بدنامی ہو گی اس لئے مجبوراً مجھے خاموش ہونا پڑا۔ البتہ اعلیٰ حکام نے مجھے یہ یقین دہانی کرائی ہے کہ پاکیشیا میں ان کے ایجنٹ اس عمران کی نگرانی کریں گے اور اگر وہ ٹیم لے کر وہاں سے چلا تو ہمیں اس کی اطلاع مل جائے گی۔ اس کے باوجود تم نے پوری طرح ہوشیار رہنا ہے۔ اور۔۔۔ چیف باس نے کہا۔

”آپ قطعی بے فکر رہیں باس۔ وہ کسی صورت بھی یہاں تک زندہ سلامت نہیں پہنچ سکتے۔ اور۔۔۔ ماوام شیلا نے کہا۔

”میں نے سردار سنگھ کو بھی المرٹ کر دیا ہے تاکہ اگر وہ لوگ فضا سے جزیرے پر پہنچنے کی کوشش کریں تو وہ ان کا پہلی کاپڑ فضا میں ہی ہٹ کر دے۔ اس کے باوجود تم بھی پوری طرح ہوشیار رہنا۔ اور۔۔۔ چیف باس نے کہا۔

”لیس باس۔ اور۔۔۔ ماوام شیلا نے کہا تو دوسری طرف سے اور اینڈ آل کے الفاظ سن کر اس نے ہن آف کر کے رابطہ ختم کر دیا۔

”کاش یہ لوگ جلد آجائیں۔ اب تو میرے دل میں اس عمران سے ملنے کا اشتیاق پیدا ہو گیا ہے۔۔۔ ماوام شیلا نے رام لعل سے مخاطب ہو کر کہا اور رام لعل بے اختیار مسکرا دیا۔ پھر تقریباً ایک گھنٹے بعد اچانک مشین سے سائزن بچنے کی تیز آواز سنائی دینے لگی تو وہ

دونوں بے اختیار اچھل پڑے۔ رام لعل نے سنول سے اٹھ کر تیزی سے اس دیو پہلک مشین کو آپرٹ کرنا شروع کر دیا جبکہ مادام شیلا کی نظریں اپنے سامنے موجود سکرین پر جمی ہوئی تھیں جس پر تیزی سے منظر بدلتے جا رہے تھے۔ سائزن کی آواز مسلسل سنائی دے رہی تھی اور چند لمحوں بعد ایک منظر سکرین پر ساکت ہو گیا۔ منظر میں ماہی گیروں کی ایک بڑی سی لائچ تیزی سے شمال مغرب کی طرف سے دشا کو جزیرے کی طرف آتی ہوئی دکھائی دے رہی تھی۔

”یہ تو ماہی گیروں کی کشتی ہے مادام“ — رام لعل نے کہا۔

”ان کو کلوز اپ میں لے آؤ۔ انہوں نے ابھی آؤٹ ریز لائن

کر اس کی ہے۔ جلدی کرو“ — مادام شیلا نے چیختے ہوئے کہا۔

”یس مادام“ — رام لعل نے جواب دیا اور اس کے ساتھ ہی

سکرین پر نظر آنے والی چھوٹی سی کشتی تیزی سے پھیلتی چلی گئی۔ چند

لمحوں بعد پوری سکرین پر کشتی ہی نظر آ رہی تھی اور پھر کشتی غائب ہو

گئی اور اس میں سوار افراد واضح طور پر نظر آنے لگ گئے۔ ان کی

تعداد پانچ تھی اور وہ سب ماہی گیری تھے۔ کشتی میں جال اور ماہی گیری

کا سامان پڑا ہوا صاف دکھائی دے رہا تھا۔

”یہ تو واقعی ماہی گیری ہیں لیکن انہیں موت اس طرف لے آئی

ہے۔ اب یہ بچ نہ سکیں گے“ — مادام شیلا نے منہ بناتے ہوئے

کہا۔

”یس مادام۔ ریڈ ریز سرکل سے ٹکراتے ہی ان کی کشتی کے پر نچے

اڑ جائیں گے“ — رام لعل کی آواز سنائی دی۔

”کلوز اپ ختم کر دو“ — مادام شیلا نے کہا تو سکرین پر منظر

تیزی سے پھینکے لگ گیا اور تھوڑی دیر بعد سمندر میں دوڑتی ہوئی لائچ

نظر آنے لگ گئی۔

”چیک کرو۔ یہ ریڈ ریز سرکل سے کتنے فاصلے پر ہیں“ — مادام

شیلا نے کہا۔

”صرف دو کلومیٹر کے فاصلے پر ہیں مادام“ — رام لعل کی آواز

سنائی دی اور مادام شیلا نے اثبات میں سر ہلا دیا۔

”کشتی اب نقطے کی صورت میں ہی نظر آ رہی تھی اور پھر اچانک

مشین میں سے تیز سٹی کی آواز سنائی دی اور اس کے ساتھ ہی لائچ فضا

میں اچھلی اور پھر اس کے ٹکڑے ٹکڑے بکھرتے صاف دکھائی دیئے۔

”اب منظر کلوز اپ کرو تاکہ ان کی لاشیں دیکھی جاسکیں“۔ مادام

نے کہا تو سکرین پر منظر تیزی سے آگے کی طرف آتا دکھائی دینے لگا

اور چند لمحوں بعد سمندر میں کشتی، جال اور ماہی گیری کے دوسرے

سامان کے ٹکڑے ادھر ادھر تیرتے ہوئے دکھائی دینے لگے لیکن لاش یا

انسانی جسم کا کوئی ٹکڑا ان میں شامل نہ تھا۔

”یہ تو صرف کشتی، جال اور دوسرے سامان کے ٹکڑے دکھائی دے

رہے ہیں۔ انسانی جسم کا تو کوئی ٹکڑا نظر نہیں آ رہا“ — مادام شیلا

نے حیرت بھرے لہجے میں کہا۔

”وہ ڈوب گئے ہوں گے“ — رام لعل نے کہا۔

www.paksociety.com

”الحق تو نہیں ہو گئے۔ لاشیں کیسے ڈوب سکتی ہیں“۔ مادام  
شیلا نے غصیلے لہجے میں کہا۔

”پھر ان کی لاشوں کے ٹکڑے اب تک بتے ہوئے دور نکل گئے  
ہوں گے اور کیا کہا جاسکتا ہے۔ کشتی کی اس حالت کے بعد ان کے  
زندہ بچ جانے کا تو بہر حال کوئی چانس باقی رہ ہی نہیں جاتا“۔ رام  
لعل نے جواب دیا۔

”تھری ایکس ریز فائر کر کے چیک کرو۔ جلدی کرو۔ میری چھٹی  
حس خطرے کا سائزن بجا رہی ہے“۔ مادام شیلا نے کہا۔

”یس مادام“۔ رام لعل نے کہا اور چند لمحوں بعد سمندر پر  
سرخ رنگ کی لہروں کا جال سا پھیلتا ہوا نظر آنے لگا اور اس کے ساتھ  
ہی مشین میں سے ٹول ٹول کی آوازیں سنائی دینے لگیں۔

”اوہ۔ اوہ۔ یہ لوگ زندہ ہیں۔ تھری ایکس ریز ان سے ٹکرا کر  
کاشن دے رہی ہیں“۔ مادام شیلا نے چیخے ہوئے کہا۔

”یس مادام۔ حیرت ہے کہ کشتی تباہ ہونے کے باوجود یہ کیسے زندہ بچ  
گئے“۔ رام لعل کی حیرت بھری آواز سنائی دی۔

”سمندر کے اندر گرائی میں چیک کرو۔ جلدی کرو“۔ مادام  
نے چیخے ہوئے کہا۔

”یس مادام“۔ رام لعل نے کہا لیکن دوسرے لمحے بڑی مشین  
میں ایک دھماکہ سا ہوا اور اس کے ساتھ ہی مشین کے سارے بلب  
نہ صرف بجھ گئے بلکہ سکرین بھی تاریک ہو گئی اور یہی حال مادام کے

سامنے بڑی ہوئی مشین کا ہوا۔

”یہ۔ یہ۔ یہ کیا ہو گیا ہے۔ یہ تو ریڈ ریز کا سرکٹ ہی ختم ہو گیا  
ہے۔ الارمنگ ریز بھی ختم ہو گئیں۔ یہ تو سارا سیٹ اپ ہی ختم ہو  
گیا۔ یہ کیا ہوا“۔ مادام شیلا نے حلق کے بل چیخے ہوئے کہا۔

”مادام میرا خیال ہے کہ یہ لوگ ماہی گیر نہیں تھے۔ یہ دشمن تھے  
اور انہیں ہمارے اس سیٹ اپ کا پہلے سے علم تھا اور وہ اس کے  
خلاف باقاعدہ تیار ہو کر آئے تھے“۔ رام لعل نے گھبرائے ہوئے  
لہجے میں کہا۔

”تو پھر اب۔ اب کیا کیا جائے“۔ مادام شیلا نے کہا۔

”یہاں جزیرے پر ہمارے آدمی موجود ہیں اگر یہ لوگ آئے تو ہم  
آسانی سے ان کو ہلاک کر دیں گے اور اگر یہ یہاں آنے کی بجائے براہ  
راست پٹام جزیرے پر گئے تو آپ سردار سنگھ کو الٹ کر  
دیں“۔ رام لعل نے کہا۔

”نہیں ہم انہیں ہلاک کرنے کے بعد ہی سردار سنگھ کو ان کے  
متعلق بتائیں گے ورنہ ہمارے گروپ کو ناکام سمجھا جائے گا اور یہ بات  
میں برداشت نہیں کر سکتی۔ تم جا کر ساتھیوں کو الٹ کرو اور جزیرے  
کے چاروں طرف پھیل جاؤ اور پوری طرح ہوشیار رہو“۔ مادام  
شیلا نے کہا۔

”لیکن مادام اگر وہ لوگ براہ راست پٹام پہنچ گئے تو پھر“۔ رام لعل  
نے کہا۔

”پھر جو ہو گا دیکھا جائے گا۔ فی الحال جیسا میں کہہ رہی ہوں ویسے ہی کرو“ — مادام شیلا نے سخت لہجے میں کہا اور رام لعل سر ہلاتا ہوا کیمین سے باہر نکل گیا۔

تیز رفتار لائچ سمندر کی سطح پر دوڑتی ہوئی آگے بڑھی چلی جا رہی تھی۔ لائچ میں عمران کے ساتھ صدیقی، چوہان، خاور اور نعمانی موجود تھے۔ ان سب کے جسموں پر مانی گیروں جیسے لباس تھے۔ لائچ میں بھی مانی گیروں کے مخصوص جال اور دوسرا سلمان پڑا ہوا تھا۔ لائچ کو خاور چلا رہا تھا جبکہ عمران اور دوسرے ساتھی لائچ میں بیٹھے ہوئے تھے۔ عمران کے سامنے کشتی کے پینڈے میں ایک چھوٹی سی سرخ رنگ کی دھات سے بنی ہوئی مشین رکھی ہوئی تھی جس کا ایریل باہر کو نکلا ہوا تھا وہ ابھی بین الاقوامی سمندر میں سبز کر رہے تھے۔ پاکیشیا سے روانہ ہو کر وہ پہلے بین الاقوامی سمندر میں داخل ہوئے تھے اور پھر وہاں سے ایک لمبا چکر کاٹ کر وہ کافرستان کی سرحد کی طرف بڑھنے لگے تھے۔ عمران نے پاکیشیا سے روانگی سے پہلے باقاعدہ نقشہ دیکھ کر روٹ کا تعین کر لیا تھا اس کے ساتھ ساتھ اس نے ایسی مشینری بھی کشتی میں رکھ لی

تھی جس سے اس بنام جزیرے کے گرد اگر کوئی سائنسی حفاظتی انتظام کیا گیا ہو تو اسے پہلے سے ہی چیک کر لیا جائے اور اس کا توڑ بھی کر لیا جائے سرخ رنگ کی مشین سمندر کے اندر گمرائی سے لے کر سطح سمندر سے کئی فٹ اوپر تک ہر قسم کی ریز کی نشاندہی کافی فاصلے سے کر سکتی ہے۔

”عمران صاحب۔ اگر ہم پاکیشیا سے پہلے کافرستان جاتے اور وہاں سے اس جزیرے پر جاتے تو میرا خیال ہے کہ ہمیں زیادہ آسانی رہتی“ — صدیقی نے کہا۔

”ان لوگوں کو لامحالہ اپنے آدمیوں کی گرفتاری کا علم ہو گیا ہو گا اور اس کے بعد یہ بات ہر آدمی آسانی سے سمجھ سکتا ہے کہ ان کے سیٹ اپ کا خاتمہ کرنے والے اب جعلی کرنسی کو تباہ کرنے کی کوشش کریں گے“ — عمران نے جواب دیا۔

”لیکن یہ بھی تو ہو سکتا ہے کہ انہوں نے جعلی کرنسی کے شاک کو فوری طور پر وہاں سے شفٹ کر دیا ہو“ — صدیقی نے کہا۔

”ایسا بھی ممکن ہے لیکن اس کا علم آگے جا کر ہو جائے گا اگر تو زیروں پر حفاظتی انتظامات ہوئے تو اس کا یہ مطلب ہو گا کہ شاک ہاں موجود ہے اور اگر نہ ہوا تو لازماً جزیرے خالی ہوں گے اس کے بعد ہم کافرستان میں اسے تلاش کریں گے“ — عمران نے جواب دیا اور صدیقی نے اثبات میں سر ہلا دیا۔

”عمران صاحب۔ اگر ہم ہیلی کاپٹر پہلے اس بنام جزیرے کے

قریبی جزیرے پر پہنچ جاتے اور پھر وہاں سے بنام جزیرے پر جاتے تو زیادہ آسانی نہ ہو جاتی“ — چوہان نے کہا۔

”ہیلی کاپٹر دور سے چیک ہو سکتا ہے اور اسے دور سے ہی فضا میں ہٹ کیا جا سکتا ہے۔ کسی بھی ملک کے خلاف جعلی کرنسی کا اتنا بڑا منصوبہ بنانے والے لوگ عام مجرم نہیں ہو سکتے“ — عمران نے جواب دیا اور پھر اس سے پہلے کے مزید کوئی بات ہوتی اچانک مشین میں سے تیز سیٹی کی آواز سنائی دینے لگی۔

”اوہ۔ اوہ۔ خاور لالچ کی رفتار ہلکی کرو“ — عمران نے چیخنے ہوئے کہا تو تیزی سے دوڑتی ہوئی لالچ کو ایک جھٹکا لگا اور اس کی رفتار تیزی سے کم ہوتی چلی گئی عمران نے ہاتھ بڑھا کر اس مشین پر موجود دو بیٹن کیے بعد دیگر پریس کئے تو مشین پر موجود ڈانکوں پر سوئیاں تیزی سے حرکت کرنے لگ گئیں۔ سیٹی کی آواز مسلسل سنائی دے رہی تھی۔

”الارمنگ سٹم اور ریڈ ریز کا سرکل۔ حیرت ہے اس قدر جدید انتظامات“ — عمران نے ڈانکوں کی طرف دیکھتے ہوئے کہا۔

”کیا مطلب عمران صاحب“ — صدیقی نے کہا۔

”جزیرے سے بیس کلومیٹر کے فاصلے پر الارمنگ سٹم قائم کیا گیا ہے اور ہماری کشتی اس سرکٹ کو کاٹ کر آگے بڑھی ہے اس لئے لامحالہ وہاں بھی الارم بج رہا ہو گا اور یہاں بھی مشین نے سیٹی بجا کر ہمیں اطلاع دے دی ہے لیکن ساتھ ساتھ مشین یہ بھی بتا رہی ہے

کہ جزیرے سے پندرہ کلومیٹر کے فاصلے پر ریڈ ریز کا سرکٹ بھی موجود ہے جیسے ہی ہماری کشتی اس سے ٹکرائے گی مکمل طور پر تباہ ہو جائے گی اور ان ریز کا مرکز و شاکو جزیرہ ہے بنام نہیں ہے۔ اس کا مطلب ہے کہ حفاظتی انتظامات کے لئے و شاکو جزیرے کا انتخاب کیا گیا ہے۔ — عمران نے کہا۔

”تو پھر اب کیا کرنا ہو گا؟“ صدیقی نے بے چین سے لہجے میں کہا۔

”خاور تم کشتی کی رفتار اور بھی کم کر دو لیکن اسے رکننا نہیں چاہئے چلتے رہنا چاہئے تاکہ اگر سکرین پر ہمیں چیک کیا جا رہا ہو تو وہ لوگ اسے رکتا دیکھ کر چونک نہ پڑیں اور پھر کشتی کے فرش پر لیٹ کر ماہی گیروں کے لباس اتار دو اور جال کے نیچے موجود غوطہ خوری کے لباس کے ساتھ مخصوص جوتے پن لو اور سر پر ہیلٹ فٹ کر کے خاموشی سے ایک ایک کر کے سمندر میں اتر جاؤ لیکن آگے نہیں بڑھنا سب سے آخر میں میں نیچے اتروں گا اور پھر ہم اکٹھے ہی آگے بڑھیں گے۔“ — عمران نے کہا تو سب تیزی سے اس کی ہدایات کے مطابق حرکت میں آگئے وہ سب ایک ایک کر کے غوطہ خوری کے لباس میں کشتی کے کنارے سے جھک کر سمندر میں اترتے چلے گئے۔ آخر میں عمران اور خاور رہ گئے۔

”چلو تم تیار ہو کر سمندر میں اتر جاؤ میں اس دوران اس کو کھنڈ کر کے اس کی سپیڈ تیز کر دیتا ہوں۔“ — عمران نے خاور سے

مخاطب ہو کر کہا تو خاور تیزی سے پیچھے ہٹ گیا اور پھر کشتی کے اندر لیٹ کر اس نے ماہی گیری کا لباس اتارا اور پھر مخصوص جوتے غوطہ خوری کا لباس اور ہیلٹ پن کر وہ آہستگی سے سمندر میں اتر گیا تو عمران نے لالچ کو کھنڈ کر دیا تاکہ وہ سیدھی چلتی رہے۔ اس کے ساتھ ہی اس نے اس کی سپیڈ بھی تیز کر دی اور پھر وہ بھی لباس وغیرہ تبدیل کر کے سمندر میں اتر گیا اور لالچ تیزی سے آگے بڑھتی چلی گئی۔ تھوڑی دیر بعد وہ سب اکٹھے ہو گئے۔ انہوں نے اپنے سر پانی سے باہر نکالے ہوئے تھے جبکہ ان کے جسم پانی کے اندر تھے۔ لالچ تیز رفتاری سے دوڑتی ہوئی آگے بڑھی چلی جا رہی تھی۔ چند لمحوں بعد ہی انہوں نے کشتی کو ایک دھماکے سے فضا میں اچھلتے ہوئے دیکھا اور پھر اس کے ٹکڑے سمندر پر پھیلتے چلے گئے۔ کشتی میں موجود سامان بھی سمندر میں پھیل گیا تھا۔

”ریڈ ریز سمندر کے اندر تھوڑی سی گہرائی تک ہوتی ہیں اور اسی طرح چھ سات فٹ تک سطح سمندر سے اوپر تک موجود ہوتی ہے اس لئے گہرے غوطے لگاؤ اور نیچے سے اسے کراس کرو۔ سرخ رنگ کی ایک لائن اس کی نشانی ہے۔“ — عمران نے ہیلٹ میں موجود ٹرانسمیٹر پر بات کرتے ہوئے کہا اور اس کے ساتھ ہی اس نے غوطہ لگا دیا۔ اس کے پیچھے دوسرے ساتھی بھی تیزی سے غوطہ لگائے اور پھر ابھی وہ مطلوبہ گہرائی تک پہنچے ہی نہ تھے کہ اچانک سمندر کی سطح سے تیرتی ہوئی سرخ رنگ کی لہریں پورے سمندر میں پھیلتی چلی گئیں اور

پھر وہ عمران اور اس کے ساتھیوں کے جسموں سے ٹکرائیں لیکن ان کی وجہ سے انہیں کوئی نقصان نہ پہنچا تھا۔

”یہ کیسی ریز ہیں عمران صاحب“ — صدیقی کی آواز ٹرانسمیٹر پر سنائی دی۔

”یہ چیکنگ ریز ہیں۔ ہمیں چیک کیا جا رہا ہے“ — عمران نے جواب دیا اور پھر تھوڑی دیر بعد وہ سب خاصی گہرائی میں پہنچ کر آگے بڑھنے لگے۔ چیکنگ ریز اس دوران غائب ہو چکی تھیں۔ تھوڑی دیر بعد انہیں اوپر سرخ رنگ کی لکیر سمندر کو کراس کرتی ہوئی دکھائی دی تو وہ سمجھ گئے کہ وہ ریڈ ریز کو کراس کر رہے ہیں اور پھر وہ آگے بڑھتے چلے گئے۔ عمران آگے بڑھتے ہوئے رک گیا اور اس کے ساتھ ہی اس نے پشت پر بندھے ہوئے تھیلے کی سائڈ زیپ کھولی اور اندر سے ایک چھوٹا سا سرخ رنگ کا قلم نکال لیا۔ اس کا ایک حصہ پنل کی نوک جیسا تھا جبکہ دوسرا حصہ چپٹا تھا۔ عمران اوپر کو اٹھتا چلا گیا اور پھر اس سرخ لائن کے قریب جا کر اس نے نوک والا حصہ ریڈ ریز سرکٹ کی لائن کی طرف کیا اور چھپے حصے کو انگوٹھے سے دبا دیا۔ نوک سے زرد رنگ کی شعاع نکلی اور پھر یہ شعاع جیسے ہی ریڈ ریز سرکٹ کی لائن سے ٹکرائی پانی میں تھر تھراہٹ سی ہوئی اور اس کے ساتھ ہی سرخ لائن غائب ہو گئی۔

”یہ لائن کہاں غائب ہو گئی عمران صاحب“ — صدیقی کی آواز سنائی دی۔

”میں نے ریڈ ریز کا سرکٹ بریک کر دیا ہے“ — عمران نے جواب دیتے ہوئے کہا۔

”اگر ایسا ہو سکتا تھا تو پھر کشتی تباہ کرنے کی کیا ضرورت تھی“ — صدیقی نے حیرت بھرے لہجے میں کہا۔

”ریڈ ریز مختلف طاقتوں کی ہوتی ہیں۔ اس لئے ضروری نہ تھا کہ یہ سرکٹ بریکر کام دے جاتا۔ اس لئے میں نے یہ لائن کراس کرنے کے بعد اسے استعمال کیا ہے۔ اگر ریڈ ریز زیادہ طاقتور ہوتیں تو پھر یہ بریکر نہ ہوتیں اور ہم کشتی کے ساتھ ختم ہو جاتے“ — عمران نے تفصیل بیان کرتے ہوئے کہا۔

”تو پھر اب کیا پروگرام ہے۔ وہ لوگ تو سرکٹ بریک ہوتے ہی بہر حال ہماری طرف سے ہوشیار ہو گئے ہوں گے“ — صدیقی کی آواز سنائی دی۔

”میرا خیال ہے کہ ہمیں اسی طرح سمندر میں تیرتے ہوئے بجائے دشا کو جزیرے پر جانے کے پیام جزیرے پر براہ راست جانا چاہئے“ — چوہان کی آواز سنائی دی۔

”وہ کیوں“ — عمران نے پوچھا۔

”اس لئے کہ آپ نے خود ہی بتایا تھا کہ ان سب چیکنگ ریز کا مرکز دشا کو جزیرہ ہے اس لئے لامحالہ پیام جزیرے پر اس قدر حفاظتی انتظامات نہیں ہوں گے“ — چوہان نے جواب دیا۔

”ہو سکتا ہے کہ انہوں نے پیام جزیرے پر علیحدہ سے خصوصی



انتظامات کر رکھے ہوں ایسی صورت میں ہم دونوں طرف سے پھنس جائیں گئے اس لئے یہ ضروری ہے کہ ہم پہلے وشاکو جزیرے پر قبضہ کریں اور پھر وہاں سے تمام جزیرے پر قبضہ کرنے کی کارروائی کریں۔“ — عمران نے جواب دیتے ہوئے کہا۔

”لیکن اس جزیرے پر یقیناً مسلح افراد موجود ہوں گئے اور جس طرح ہمیں چیک کیا جا رہا ہے وہ لازماً ہماری طرف سے پوری طرح ہوشیار ہوں گئے۔“ — صدیقی نے کہا۔

”پریشان ہونے کی ضرورت نہیں۔ یہ چھوٹا سا جزیرہ ہے اور میری پشت پر موجود تھیلے میں ایسی گن موجود ہے جس میں انتہائی زود اثر بیہوش کر دینے والی گیس موجود ہے پہلے اس جزیرے پر گیس فائر کریں گئے اور پھر اوپر جائیں گئے۔“ — عمران نے جواب دیا۔

”اوہ۔ پھر تو ٹھیک ہے۔ ویری گڈ عمران صاحب۔ آپ کی پیش بندی کا بھی جواب نہیں۔ یہ بات تو میرے ذہن میں بھی نہ آئی تھی کہ اس طرح بھی اس جزیرے پر آسانی سے قبضہ کیا جاسکتا ہے۔“ — صدیقی نے تحسین آمیز لہجے میں کہا۔

”تم فورسٹرز کے چیف ہو اور ایسے آئیڈیے چیف کے ذہن میں نہیں آیا کرتے۔“ — عمران نے جواب دیا اور پھر اس کے کانوں میں سب کے ہنسنے کی آوازیں سنائی دیں تو وہ بے اختیار مسکرا دیا۔ وہ مسلسل آگے بڑھے چلے جا رہے تھے چونکہ ان کے سروں پر موجود ہیلٹ میں سمندر کے پانی سے آکسیجن کشید کرنے کا آٹوٹیک سسٹم

موجود تھا اس لئے وہ بغیر کسی پریشانی کے آگے بڑھے چلے جا رہے تھے اور پھر تھوڑی دیر بعد انہیں دور سے جزیرہ نظر آنے لگ گیا اور پھر تھوڑی ہی دیر بعد وہ جزیرے کے قریب پہنچ گئے۔

”آپ سب نیچے پانی میں ہی رہیں گئے میں اوپر جاؤں گا۔“ — عمران نے کہا اور اس کے ساتھ ہی وہ تیزی سے اوپر سطح کی طرف اٹھنے لگا۔

اس نے جزیرے کے بالکل قریب جا کر سر پانی سے باہر نکالا۔ جزیرے کا یہ حصہ کٹا چھٹا سا تھا۔ عمران تیزی سے آگے بڑھ کر ایک دراڑ میں گھستا چلا گیا۔ اس نے اپنی پشت پر بندھے ہوئے تھیلے کے زپ کھولی اور تھیلے سے ایک چھوٹا سا پستول نکال لیا جس کی نال خاصی لمبی تھی اور پھر وہ کئی پھٹی چٹانوں کے اوپر چڑھتا ہوا جزیرے کی سطح پر پہنچ گیا۔

جزیرہ گھنے درختوں سے ڈھکا ہوا تھا اور اس پر بڑی بڑی جھاڑیاں موجود تھیں۔ عمران اوپر نہیں چڑھا بلکہ اس نے صرف وہ پستول اوپر کیا اور اس کی نال کا رخ جزیرے کی طرف کر کے اس نے ٹریگر دبا دیا۔ ٹھک کی آواز کے ساتھ ہی پستول کی لمبی سی نال سے ایک کیپول سناٹکل کر دور ایک جھاڑی میں جاگرا اور عمران جس نے ہیلٹ اٹھایا ہوا تھا سانس روک کر نیچے اتر گیا اور پھر وہ تیزی سے نیچے اترتا ہوا واپس سمندر میں اتر گیا۔ اس نے ہیلٹ کو سر پر ایڈجسٹ کیا اور سانس لینا شروع کر دیا اس کے ساتھی بھی وہاں موجود تھے۔

”کیا ہوا عمران صاحب۔“ — صدیقی کی آواز سنائی دی۔

”میں نے بیہوش کر دینے والی گیس فائر کر دی ہے۔ اب دس منٹ



عمران باہر آیا تو اس نے چوہان کو کیمین کی طرف آتے ہوئے دیکھا۔  
 ”عمران صاحب۔ ایک عورت سمیت چھبیس آدمی بیوشی کے عالم  
 میں جزیرے پر سے ملے ہیں ہم نے انہیں ایک جگہ اکٹھا کر دیا  
 ہے۔“ — چوہان نے کہا۔

”اس عورت کو اٹھا کر یہاں اس کیمین میں لے آؤ۔ میرا خیال ہے  
 کہ اس گروپ کی یہی عورت انچارج ہے اس سے ذرا جلدی  
 معلومات حاصل ہو جائیں گی۔“ — عمران نے کہا تو چوہان سر ہلاتا ہوا  
 واپس مڑ گیا۔ تھوڑی دیر بعد وہ واپس آیا تو اس کے کاندھے پر ایک  
 نوجوان عورت لدی ہوئی تھی جبکہ اس کے ہاتھ میں ایک ٹرانسمیٹر بھی  
 پکڑا ہوا تھا۔

”یہ ٹرانسمیٹر اس عورت کے ساتھ ہی پڑا ہوا تھا۔ یہ کلسڈ فریکوئنسی  
 کا ٹرانسمیٹر ہے۔“ — چوہان نے کہا تو عمران نے اثبات میں سر ہلاتا دیا  
 اور پھر وہ دونوں اس کیمین میں داخل ہو گئے جس میں مشینیں موجود  
 تھیں۔

”اسے کرسی پر بٹھا دو اور چوتھے کیمین میں اسلٹے کے ساتھ ہی رسی  
 کے بندل بھی موجود ہیں ایک بندل لے آؤ۔“ — عمران نے کمرے  
 میں موجود کرسی کو اٹھا کر ایک دیوار کے ساتھ رکھتے ہوئے کہا تو چوہان  
 نے کاندھے پر لدی ہوئی بیوش عورت کو اس کرسی پر بٹھا دیا۔ عمران  
 نے بازو سے پکڑ کر اسے سنبھالا جبکہ چوہان مڑ کر کیمین سے باہر نکل  
 گیا۔ تھوڑی دیر بعد وہ واپس آیا تو اس کے ہاتھ میں رسی کا بندل

موجود تھا اور پھر ان دونوں نے مل کر رسی کی مدد سے اس بیوش  
 عورت کو کرسی پر اچھی طرح باندھ دیا۔ عمران نے اپنی پشت پر لدے  
 ہوئے بیگ میں سے ایک چھوٹی سی بوتل نکالی اور اس کا ڈمکن کھول  
 کر اس نے شیشی کا دہانہ اس عورت کی ناک سے لگا دیا۔ چند لمحوں  
 بعد اس نے شیشی ہٹا کر ڈمکن بند کیا اور شیشی واپس بیگ میں ڈال  
 دی۔ چند لمحوں بعد اس عورت کے جسم میں حرکت کے تاثرات  
 نمودار ہوئے اور پھر اس نے آنکھیں کھول دیں۔ اس کے منہ سے  
 کراہ نکلی۔ پہلے چند لمحوں تک تو اس کی آنکھوں میں دھند سی چھائی  
 رہی پھر آہستہ آہستہ اس کی آنکھوں میں شعور کی چمک ابھر آئی۔  
 شعور میں آتے ہی اس نے بے اختیار اٹھنے کی کوشش کی لیکن ظاہر  
 ہے رسی سے بندھی ہونے کی وجہ سے وہ اٹھ نہ سکی اور پھر اس کی  
 نظریں سامنے کھڑے ہوئے عمران اور چوہان پر جم گئیں جن کے  
 جسموں پر ابھی تک غوطہ خوری کے لباس موجود تھے۔

”تم۔ تم۔ یہ میں کہاں۔ یہ سب کیسے ہو گیا۔“ — عورت نے  
 پوری طرح ہوش میں آتے ہی انتہائی حیرت بھرے لہجے میں کہا۔  
 ”تمہارا نام کیا ہے مس۔“ — عمران نے مسکراتے ہوئے کہا۔  
 ”شیلا۔ مادام شیلا۔ مہ۔ مگر تم کون ہو۔“ — عورت نے بے  
 اختیار جواب دیتے ہوئے کہا۔  
 ”میرا نام علی عمران ہے۔“ — عمران نے مسکراتے ہوئے جواب  
 دیا تو وہ عورت بے اختیار چونک پڑی۔

کیا ہے۔ تم نے بڑا ظلم کیا ہے۔“ شیلانے تقریباً رو دینے والے لہجے میں کہا اور دوسرے لمحے اس کی آنکھوں سے بے اختیار ٹپ ٹپ آنسو گرنے لگ گئے۔

”ارے ارے۔ تم نے تو باقاعدہ رونا شروع کر دیا۔ گھبراؤ نہیں۔

ابھی وہ سب زندہ ہیں البتہ بیہوش ضرور ہیں۔“ عمران نے کہا۔

”کیا۔ کیا تم درست کہہ رہے ہو۔“ شیلانے چونک کر کہا۔

”ہاں میں درست کہہ رہا ہوں۔ واقعی وہ سب باہر بیہوش پڑے

ہوئے ہیں۔“ عمران نے کہا تو شیلانے یلکھت اطمینان بھرا ایک

طویل سانس لیا اس کے چہرے پر اطمینان کے تاثرات ابھر آئے تھے۔

”اگر تم اس قدر رقیق القلب واقع ہوئی ہو تو اس فیلڈ میں کیوں

آئی ہو۔ یہ تو ہے ہی موت زندگی کا کھیل۔“ عمران نے کہا۔

”وہ میرے ساتھی ہیں۔ ان کی موت کی خبر میرے لئے انتہائی

شاکنگ تھی ورنہ میں اس قدر رقیق القلب نہیں ہوں۔ بہر حال اب

تم کیا چاہتے ہو۔“ شیلانے اس بار سنبھلے ہوئے لہجے میں کہا۔

”بنام جزیرے پر کیا حفاظتی انتظامات کئے گئے ہیں۔ ان کی تفصیل

بتا دو۔“ عمران نے کہا۔

”مجھے کیا معلوم۔ میرا تعلق اس جزیرے سے تھا اور میں نے اپنے

طور پر یہاں حفاظتی انتظامات کئے تھے۔ میں تو بنام جزیرے پر گئی ہی

نہیں۔“ شیلانے منہ بتاتے ہوئے کہا۔

”لیکن یہ کھڈہ فریکوئی کا ٹرانسمیٹر تو بتا رہا ہے کہ تمہارا لنک بنام

”تم۔ تم عمران۔ مگر تم یہاں کیسے پہنچ گئے۔ یہ میں اچانک بیہوش کیسے ہو گئی۔ میرے ساتھی کہاں ہیں۔“ شیلانے ہونٹ چباتے ہوئے کہا۔

”بڑا آسان سانسو استعمال کیا ہے۔ بیہوش کر دینے والی گیس کا فائز جزیرے پر کیا اور تم سب بیہوش ہو گئے۔“ عمران نے مسکراتے ہوئے کہا تو مادام شیلانے کے چہرے پر ایک لمحے کے لئے انتہائی حیرت کے تاثرات ابھر آئے۔

”اوہ۔ اوہ۔ ویری بیڈ۔ اس کا تو مجھے خیال تک نہ آیا تھا ورنہ میں اس کا بھی کوئی نہ کوئی انتظام کر لیتی۔ میرے ساتھیوں کے ساتھ کیا کیا ہے تم نے۔“ شیلانے ایک طویل سانس لیتے ہوئے کہا۔

”جو کچھ تم ہمارے ساتھ کرنا چاہتی تھی۔“ عمران نے مسکراتے ہوئے جواب دیا۔

”کیا۔ کیا تم نے انہیں مار دیا ہے۔ سب کو۔“ شیلانے چیخنے ہوئے کہا۔

”ظاہر ہے۔ تم نے ہمارے ساتھ یہی کارروائی کرنی تھی۔ تم ہمارے استقبال کے لئے تو یہاں موجود نہ تھی۔“ عمران نے مسکراتے ہوئے کہا تو شیلانے کے چہرے پر انتہائی افسوس کے تاثرات ابھر آئے۔

”وہ۔ وہ سب میرے ساتھی تھے۔ میں نے انہیں خصوصی ٹریننگ دی ہوئی تھی تم نے سب کو مار دیا۔ سب کو۔ اوہ۔ اوہ۔ تم نے بڑا ظلم

بزرے سے ہے۔“ — عمران نے کہا۔  
 ”ظاہر ہے۔ لنگ تو ہونا ہی تھا۔ یہ کوئی اہم بات ہے۔“ — شیلا  
 نے منہ بناتے ہوئے طنزیہ لہجے میں کہا۔  
 ”کس سے تمہارا وہاں لنگ ہے؟“ — عمران نے پوچھا۔  
 ”سردار سنگھ سے۔ وہ وہاں کا انچارج ہے۔“ — شیلا نے جواب  
 دیا۔  
 ”کسی ایجنسی سے تمہارا تعلق ہے؟“ — عمران نے پوچھا۔  
 ”کسی ایجنسی سے نہیں۔ ہماری پرائیویٹ تنظیم ہے۔“ — شیلا  
 نے جواب دیتے ہوئے کہا۔

”چوہان۔ باہر جاؤ اور اس کے گروپ کے تمام افراد کو گولیوں سے  
 اڑا دو۔ جاؤ۔“ — عمران نے یلکھت سرد لہجے میں کہا اور چوہان سر  
 ہلاتا ہوا تیزی سے مڑا اور باہر کی طرف جانے لگا۔  
 ”رک جاؤ۔ رک جاؤ۔ مت مارو میرے ساتھیوں کو مت مارو۔  
 میں بتاتی ہوں۔ سب کچھ بتاتی ہوں۔“ — شیلا نے یلکھت چیختے ہوئے  
 کہا۔

”رک جاؤ چوہان۔ وہیں دروازے پر۔ اور اگر اب یہ نخرہ کرے تو  
 پھر باہر جا کر سب کو گولیوں سے اڑا دیتا۔“ — عمران نے اسی طرح  
 سرد لہجے میں کہا تو چوہان کہیں کے دروازے پر ہی رک گیا۔  
 ”دیکھو شیلا۔ اس وقت تم اور تمہارے ساتھی مکمل طور پر بے بس  
 ہو چکے ہیں ہم جو سلوک بھی چاہیں تمہارے اور تمہارے ساتھیوں کے

ساتھ کر سکتے ہیں لیکن اس کے باوجود ہم خواہ مخواہ کی قتل و غارت کے  
 قائل نہیں ہیں اور نہ ہی ہماری تم سے کوئی براہ راست دشمنی ہے ہم  
 یہاں صرف اس لئے آئے ہیں کہ بنام بزرے پر موجود وہ ساری جعلی  
 کرنسی تباہ کر دیں جو تم لوگوں نے پاکیشیا کی معیشت تباہ کرنے کے لئے  
 تیار کر رکھی ہے اگر تم ہمارے ساتھ تعاون کرو تو ہمارا وعدہ کہ ہم  
 تمہیں اور تمہارے ساتھیوں کو اسی طرح زندہ چھوڑ کر چلے جائیں گے  
 ورنہ دوسری صورت میں تم خود سمجھ سکتی ہو کہ تمہارا اور تمہارے  
 ساتھیوں کا کیا حشر ہو سکتا ہے۔“ — عمران نے سرد لہجے میں کہا۔  
 ”تمہارا تعلق سیکرٹ سروس سے ہے اور یہ تمہارے ساتھی  
 ہیں۔“ — شیلا نے کہا۔

”میں فری لانسر ہوں۔ جو بھی میری خدمات حاصل کرنا چاہے  
 معقول معاوضے پر حاصل کر سکتا ہے۔ سیکرٹ سروس کو جب میری  
 ضرورت ہوتی ہے وہ میرے خدمات حاصل کر لیتی ہے لیکن یہ جعلی  
 کرنسی وغیرہ سیکرٹ سروس کے دائرہ کار میں نہیں آتی۔ میرے  
 ساتھیوں کا تعلق سپیشل فورس کے ایک گروپ فور سٹارز سے ہے اور  
 میری خدمات انہوں نے حاصل کی ہوئی ہیں۔“ — عمران نے تفصیل  
 سے جواب دیتے ہوئے کہا۔

”تم کیا پوچھنا چاہتے ہو۔ میں درست کہہ رہی ہوں کہ میں آج  
 تک بنام بزرے پر نہیں گئی۔ میرا صرف وہاں کے حفاظتی انتظامات  
 کے انچارج سردار سنگھ سے رابطہ ہے اور بس۔“ — شیلا نے کہا تو

عمران بے اختیار چونک پڑا۔

”اس کا مطلب ہے کہ سردار سنگھ کے علاوہ وہاں اور بھی کوئی انچارج ہے“۔ عمران نے کہا۔

”ہاں جزیرے کا انچارج سکھدیو ہے لیکن میرا اس سے کوئی رابطہ نہیں ہے“۔ شیلا نے کہا۔

”جزیرے پر کتنے آدمی ہیں“۔ عمران نے کہا۔

”میں نے بتایا تو ہے کہ مجھے معلوم نہیں ہے۔ میں جب وہاں گئی ہی نہیں تو کیا بتا سکتی ہوں“۔ شیلا نے کہا۔

”تمہاری تنظیم کا کیا نام ہے“۔ عمران نے اچانک پوچھا۔

”ڈارک فیوچر“۔ شیلا نے بے ساختہ جواب دیا تو عمران بے اختیار ہنس پڑا۔

”کس کا فیوچر۔ تمہارا یا تمہارے دشمنوں کا“۔ عمران نے ہنستے ہوئے کہا۔

”ظاہر ہے دشمنوں کا ہی فیوچر ہم نے ڈارک بنانا ہوتا ہے“۔ شیلا نے ہونٹ چباتے ہوئے کہا۔

”ویسے تم لوگوں نے پاکیشیا کے خلاف جعلی کرنسی کا جو پلان بنایا ہے وہ واقعی پاکیشیا کا فیوچر ڈارک بنا دیتا لیکن اب شاید یہ بات الٹ جائے۔ کون ہے تمہارا چیف باس“۔ عمران نے کہا۔

”مجھے نہیں معلوم۔ میں اسے صرف چیف باس کہتی ہوں اور بس“۔ شیلا نے جواب دیا۔

”چوہان۔ ٹرانسمیٹر اٹھا کر مجھے دو“۔ عمران نے چوہان سے کہا تو چوہان سر ہلاتا ہوا آگے بڑھا اور اس نے ایک طرف پڑا ہوا ٹرانسمیٹر اٹھا کر عمران کے ہاتھ میں دے دیا۔

”سنو۔ اگر تم خود اپنے ساتھیوں سمیت زندہ رہنا چاہتی ہو تو پھر اس سردار سنگھ کو یہاں بلاؤ۔ جس طرح بھی تم چاہو لیکن بہر حال اسے یہاں آنا چاہئے۔ لیکن یہ بھی بتا دوں کہ اگر تم نے اسے کوئی اشارہ کرنے کی کوشش کی تو پھر“۔ عمران نے سرد لہجے میں کہا۔

”وہ یہاں نہیں آئے گا۔ میرے اس سے تعلقات نہیں ہیں اور ویسے بھی وہ اپنے کام سے کام رکھنے والا آدمی لگتا ہے“۔ شیلا نے جواب دیا۔

”پھر اس سکھدیو سے یقیناً تمہارے دوستانہ تعلقات ہوں گے“۔ عمران نے کہا۔

”ہاں۔ اس سے ہیں لیکن وہ کسی صورت بھی یہاں نہیں آئے گا کیونکہ سردار سنگھ ان حالات میں اسے یہاں آنے کی اجازت نہیں دے گا“۔ شیلا نے جواب دیا۔

”ان میں سے کسی کو بہر حال یہاں آنا چاہئے“۔ عمران نے کہا۔

”ایسا ممکن ہی نہیں“۔ شیلا نے کہا۔

”چلو پھر تم اسے کال کر کے کہو کہ تم اپنے ساتھیوں سمیت وہاں پہنچ رہی ہو۔ یہ کام تو ہو سکتا ہے“۔ عمران نے کہا۔

”لیکن میں اسے کیا کہوں کہ میں وہاں کیوں آنا چاہتی ہوں۔“ شیلا نے کہا۔

”یہ تمہارا درد سر ہے میرا نہیں۔ جواب دو۔ ورنہ۔۔۔“ عمران نے کہا۔

”ٹھیک ہے۔ میری بات کراؤ۔“ شیلا نے کہا تو عمران نے ٹرانسمیٹر کا بٹن آن کر دیا اور اسے شیلا کے منہ کے قریب لے گیا۔

”ہیلو ہیلو۔ شیلا کالنگ۔ اور۔۔۔“ مادام شیلا نے کال دیتے ہوئے کہا۔ عمران نے اس کے منہ سے اور کال فون سن کر بٹن پریس کر دیا تھا۔

”یس سردار سنگھ انڈنگ یو۔ کوئی خاص بات۔ اور۔“ ٹرانسمیٹر سے ایک بھاری سی آواز سنائی دی۔

”نہیں کوئی خاص بات نہیں۔ وہ لوگ یہاں جزیرے پر تو نہیں آئے اور نہ ہی سمندر کے اندر ان کی موجودگی ظاہر ہو رہی ہے اس لئے یقیناً وہ ہلاک ہو گئے ہوں گے اور ان کی لاشیں تیرتی ہوئی دور چلی گئی ہوں گی۔ لیکن میں اب یہاں بے کار بیٹھ بیٹھ کر بور ہو چکی ہوں۔ کیا ایسا نہیں ہو سکتا کہ میرے ساتھی تو یہاں رہیں اور میں وہاں بنام جزیرے پر آجاؤں۔ اور۔“ شیلا نے کہا۔

”یہاں آ کر کیا کرو گی۔ اور۔“ سردار سنگھ کے لہجے میں ہلکا سا طعنت تھا۔

”سکھو یو اور تم سے باتیں کروں گی۔ کم از کم بوریٹ تو دور ہو

گی۔“ شیلا نے کہا۔

”اور اگر اس دوران عمران اور اس کے ساتھی تمہارے جزیرے پر پہنچ گئے تو پھر۔ اور۔“ دوسری طرف سے سردار سنگھ نے کہا۔

”ایسا ممکن ہی نہیں۔ ریڈ ریز کا سرکٹ باقاعدہ کام کر رہا ہے اور اس سرکٹ کی موجودگی میں وہ یہاں تک زندہ سلامت پہنچ ہی نہیں سکتے۔ اور۔“ شیلا نے جواب دیتے ہوئے کہا۔

”سوری مادام شیلا۔ موجودہ حالات میں تم وہیں رہو۔ اور اینڈ آل۔۔۔ دوسری طرف سے سخت لہجے میں کہا گیا اور اس کے ساتھ ہی رابطہ ختم ہو گیا تو عمران نے بٹن دبا کر ٹرانسمیٹر آف کر دیا۔

”تم یہاں سے کس طرح وہاں جا سکتی ہو۔ کیا یہاں کوئی لالچ ہے یا ہیلی کاپٹر ہے۔“ عمران نے شیلا سے مخاطب ہو کر کہا۔

”یہاں ایک جھاڑی کے اندر ہم نے ایک لالچ چھپا کر رکھی ہوئی ہے تاکہ ایمرجنسی میں کام آسکے۔“ شیلا نے جواب دیا۔

”اوکے۔“ عمران نے کہا اور پھر ٹرانسمیٹر اٹھائے وہ کیمین کے دروازے کی طرف مڑ گیا۔ چوہان کیمین کے دروازے پر کھڑا تھا۔

”اسے ہاف آف کر دو۔“ عمران نے کہا اور کیمین سے باہر آ گیا۔ اب اس کا رخ جزیرے کے درمیانی حصے کی طرف تھا جہاں اس کے ساتھی موجود تھے۔ چند لمحوں بعد وہ وہاں پہنچ گیا۔

”کیا ہوا عمران صاحب۔“ صدیقی نے کہا تو عمران نے شیلا سے ہونے والی بات چیت کے ساتھ ساتھ ٹرانسمیٹر پر بنام جزیرے پر

ہونے والی گفتگو کے بارے میں بھی بتا دیا۔

”تو پھر اب آپ کا کیا پروگرام ہے“۔۔۔ صدیقی نے کہا۔

”ظاہر ہے ہم نے بنام جزیرے پر ہی جانا ہے لیکن مسئلہ یہ ہے کہ وہاں کے حفاظتی انتظامات کے بارے میں ہمیں علم نہیں اور نہ ہی وہاں موجود لوگوں کی تعداد کے بارے میں کچھ علم ہے“۔۔۔ عمران نے سوچنے کے سے انداز میں جواب دیتے ہوئے کہا۔ اسی لمحے چوہارا بھی وہاں پہنچ گیا۔

”میرا خیال ہے کہ شیلا جھوٹ بول رہی ہے۔ وہ وہاں گئی ہو گی“۔۔۔ صدیقی نے کہا۔

”میں نے اس سردار سنگھ کے لہجے اور اس کی گفتگو سے اندازہ لگایا ہے کہ وہ خاصا محتاط قسم کا آدمی ہے اور اس جزیرے پر حفاظتی انتظامات کا انچارج بھی وہی ہے اس لئے شیلا وہاں گئی بھی ہو گی تب بھی اسے شاید ہی حفاظتی انتظامات کی تفصیل کا علم ہو“۔۔۔ عمران نے کہا۔

”تو پھر ہم لانچ کے بجائے سمندر کی گہرائی میں تیرتے ہوئے بنام جزیرے تک پہنچتے ہیں۔ وہاں بھی اس قسم کی کارروائی کی جاسکتی ہے۔ بیوش کر دینے والی گیس فائر ہو سکتی ہے“۔۔۔ صدیقی نے کہا۔

”میرا خیال ہے کہ ہم ان کی لانچ میں سوار ہو کر ان کے ساتھی بن کر وہاں جائیں اس طرح کم از کم ہم فوری طور پر ہٹ ہونے سے بچ جائیں گے“۔۔۔ عمران نے کہا۔

”لیکن ہمیں ان کے نام وغیرہ اور دوسری تفصیلات کا تو علم نہیں ہے“۔۔۔ صدیقی نے کہا۔

”میرا خیال ہے اس شیلا کا گروپ اور اس سردار سنگھ کا گروپ علیحدہ علیحدہ ہیں۔ زیادہ سے زیادہ ان کے پاس آپس میں واقف ہوں گئے اس لئے کام چل جائے گا ورنہ یہاں انہیں ہوش میں لانا اور پھر ان سے پوچھ گچھ کرنے میں کافی وقت لگ جائے گا۔ ہمیں اب ایکشن میں آ جانا چاہئے“۔۔۔ عمران نے کہا تو صدیقی نے اثبات میں سر ہلا دیا۔

”ان کا کیا کرنا ہے۔ انہیں گولی مار کر ختم نہ کر دیں شیلا سمیت“۔۔۔ چوہان نے کہا۔

”نہیں۔ ان کی تعداد کافی ہے اور میں اس طرح کی قتل و غارت کا قائل نہیں ہوں۔ ابھی یہ دو چار گھنٹوں تک ہوش میں نہیں آسکتے۔ پھر ٹرانسمیٹر میں ساتھ لے جاؤں گا اور ان کی لانچ بھی۔ اگر انہیں ہوش آگیا تو یہ یہاں سے نکل ہی نہ سکیں گے۔ آپریشن کے بعد واپسی پر دیکھا جائے گا“۔۔۔ عمران نے کہا۔

”نہیں عمران صاحب۔ یہ خاصے تربیت یافتہ لوگ لگتے ہیں۔ ہو سکتا ہے ان کے پاس وہاں پہنچنے کا کوئی متبادل ذریعہ موجود ہو جو سامنے نہ ہو۔ دوسرے یہ تیر کر بھی وہاں پہنچ سکتے ہیں۔ اگر ایسا ہو گیا تو ہم دونوں طرف سے پھنس جائیں گے“۔۔۔ صدیقی نے کہا۔

”بہر حال فورٹ شارز کے چیف تم ہو تم جو چاہو فیصلہ کر سکتے ہو میں



نے تو اپنی بات کی ہے۔“ — عمران نے جواب دیا۔  
 ”وہ لالچ پہلے تلاش کرنی پڑے گی۔“ — چوہان نے کہا۔  
 ”تلاش کرنے کی کیا ضرورت ہے۔ ان میں سے کسی ایک کو ہوش  
 میں لے آتے ہیں وہ خود بتا دے گا۔“ — صدیقی نے جواب دیا اور  
 عمران نے نہ صرف اثبات میں سر ہلا دیا بلکہ اس نے تھیلے میں سے  
 ہوش میں لے آنے والی شیشی نکال کر صدیقی کی طرف بڑھادی۔  
 ”تم یہ کہو۔ میں اس دوران اس اسلحہ والے کیمین کو اچھی طرح  
 چیک کر لوں ہو سکتا ہے کہ وہاں سے ہمیں کوئی ایسی چیز مل جائے جو  
 بنام جزیرے پر ہمارے کام آسکے۔“ — عمران نے شیشی دیتے ہوئے  
 کہا اور صدیقی کے سر ہلانے پر وہ مڑا اور تیز تیز قدم اٹھاتا ہوا دوبارہ  
 کیمینوں کی طرف بڑھ گیا۔ تھوڑی دیر بعد وہ اس کیمین میں داخل ہو  
 رہا تھا جس میں اسلحہ موجود تھا۔ اسلحے کی چار بڑی بڑی پیٹیاں تھیں  
 جن میں سے ہر ایک میں ملا جلا اسلحہ رکھا ہوا تھا۔ عمران نے ایک  
 ایک کر کے ہر پیٹی کو چیک کرنا شروع کر دیا اور پھر جیسے ہی ایک پیٹی  
 میں سے اس نے عام سے اسلحے کو ہاتھ سے ہٹایا تو وہ بے اختیار اچھل  
 پڑا۔ پیٹی کے اندر ایک بڑا سا پیکٹ موجود تھا اور اس کے باہر جو کچھ  
 چھپا ہوا تھا اسے دیکھ کر ہی عمران اچھلا تھا۔ اس پیکٹ میں دس میگاٹن  
 طاقت کا ٹائم چارج سپر ڈائنامیٹ موجود تھا اور یہ بالکل نیا تھا۔ ابھی  
 اسے کھولا تک نہ گیا تھا۔ عمران نے اسے اٹھا کر غور سے دیکھا تو یہ  
 انگریسیا کا بنا ہوا تھا۔ عمران نے پیکٹ کھولا اور سپر ڈائنامیٹ کو باہر

نکال کر اچھی طرح چیک کیا اور پھر دوبارہ پیکٹ میں بند کر دیا اور پھر وہ  
 پیکٹ اٹھائے کیمین سے باہر آیا تو اسی لمحے اسے چوہان اپنی طرف آتا  
 دکھائی دیا۔

”میں آپ کے پاس ہی آ رہا تھا۔ لالچ تلاش کر لی گئی ہے اور سب  
 ساتھی بھی موجود ہیں۔ اب یہاں سے کچھ اسلحہ بھی ساتھ لے لیا  
 جائے۔“ — چوہان نے قریب آ کر کہا۔

”یہاں سے ایک چیز مل گئی ہے جس کی مجھے خواب میں بھی توقع نہ  
 تھی۔“ — عمران نے مسکراتے ہوئے کہا۔

”کیا ہے۔“ — چوہان نے چونک کر پوچھا۔

”انتہائی طاقتور ٹائم چارج سپر ڈائنامیٹ۔ یہ اس قدر طاقتور ہے کہ  
 اگر یہ فائر ہو جائے تو بنام جزیرے کا وجود ہی صفحہ ہستی سے مٹ جائے  
 گا۔“ — عمران نے مسکراتے ہوئے کہا۔

”اوہ۔ پھر تو ہمیں جزیرے کے اندر جانے کی بھی ضرورت نہیں ہم  
 اسے باہر ہی کسی کھائی میں فٹ کر کے واپس آسکتے ہیں اور جزیرہ خود  
 بخود تباہ ہو جائے گا۔ ویری گڈ۔“ — چوہان نے مسرت بھرے لہجے  
 میں کہا۔

”ہاں آؤ۔“ — عمران نے کہا اور چوہان سر ہلانا ہوا واپس مڑا  
 اور پھر عمران چوہان کی رہنمائی میں جزیرے کی جنوبی سمت بڑھتا چلا  
 گیا۔ وہاں واقعی ایک جدید ساخت کی لالچ موجود تھی اور فور سٹارز بھی  
 موجود تھے۔ جب ان سب کو ڈائنامیٹ کے بارے میں علم ہوا تو ان

لگ گیا۔ باوجود تھک جانے کے وہ جزیرہ دیکھتے ہی اور تیزی سے آگے بڑھنے لگے۔ تھوڑی دیر بعد وہ جزیرے کے قریب پہنچ گئے۔  
 ”تم سب لوگ یہیں رکو گے۔ میں اوپر جا کر یہ سپر ڈائنامیٹ کسی مناسب جگہ پر فٹ کر آتا ہوں۔“ — عمران نے ٹرانسمیٹر پر بات کرتے ہوئے کہا۔

”عمران صاحب۔ اس میں اتنا وقت ضرور لگا دینا کہ ہم واپس وشاکو جزیرے تک آسانی سے پہنچ سکیں۔“ — صدیقی کی آواز سنائی دی۔  
 ”میں سمجھتا ہوں۔ تم فکر مت کرو۔“ — عمران نے جواب دیا اور پھر وہ تیزی سے اوپر بلند ہونے لگ گیا۔

”عمران صاحب۔ ایسا بھی تو ہو سکتا ہے کہ آپ ادھر بیہوش کر دینے والی گیس فائر کر دیں تاکہ ہم اس جزیرے کی صورت حال کو خود بھی دیکھ سکیں۔“ — اوپر جاتے ہوئے عمران کے کانوں میں صدیقی کی آواز سنائی دی۔

”باہر کے حالات دیکھنے کے بعد ہی فیصلہ ہو گا کہ کیا ہو سکتا ہے اور کیا نہیں۔“ — عمران نے جواب دیا اور پھر تھوڑی ہی دیر بعد اس کا سر سطح سمندر سے بلند ہوا تو دوسرے لمحے وہ بجلی کی سی تیزی سے دوبارہ پانی کے اندر اتر گیا کیونکہ سامنے ہی اس نے ایک آدمی کو ہاتھ میں گن اٹھائے کنارے پر کھڑے دیکھا تھا۔ وہ تیزی سے گھوم کر دوسری طرف گیا لیکن وہاں بھی یہی صورت حال تھی پھر عمران نے جزیرے کے چاروں طرف چکر لگایا لیکن ہر طرف مسلح افراد موجود تھے

سب کے چہروں پر مسرت کے تاثرات پھیل گئے۔ عمران نے پشت پر لدا ہو بیگ اتار کر اس میں موجود سامان دوسرے ساتھیوں کے تھیلوں میں منتقل کر دیا اور خود اس نے اس سپر ڈائنامیٹ کو اپنے تھیلے میں ڈال کر زپ لگا دی اس طرح سپر ڈائنامیٹ پانی لگنے سے خراب نہ ہو سکتا تھا۔

”عمران صاحب۔ اگر ہم لانچ پر گئے تو پھر ہمیں غوطہ خوری کے لباس اتارنا پڑیں گے تاکہ بنام جزیرے والے ہمیں شیلا گروپ کے لوگ سمجھیں یا پھر دوسری صورت یہ ہے کہ ہم لانچ پر جانے کی بجائے یہاں سے تیرتے ہوئے وہاں جائیں اور سپر ڈائنامیٹ لگا کر اسی طرح تیرتے ہوئے واپس آجائیں۔“ — صدیقی نے کہا۔

”میرا خیال ہے کہ ہم تیرتے ہوئے وہاں پہنچیں کیونکہ ہو سکتا ہے کہ انہوں نے بھی چیکنگ کا کوئی جدید سائنسی نظام قائم کر رکھا ہو۔ یہاں وشاکو جزیرے میں جو مشینری کیبن میں نصب ہے وہ انتہائی قیمتی بھی ہے اور جدید بھی۔ اس سے ظاہر ہوتا ہے کہ یہ لوگ انتہائی جدید سائنسی مشینری استعمال کر رہے ہیں اس لئے ہو سکتا ہے کہ ایسی ہی مشینری بنام میں بھی ہو۔“ — عمران نے کہا۔

”آپ کی بات ٹھیک ہے۔“ — صدیقی نے کہا اور پھر وہ سب ایک ایک کر کے سمندر میں اتر گئے وہ سمندر کے اندر خاصی گہرائی میں تیرتے ہوئے بنام جزیرے کی طرف بڑھے چلے جا رہے تھے پھر تقریباً ایک گھنٹے تک مسلسل تیرنے کے بعد انہیں بنام جزیرہ نظر آنے

یہ تو اس کی قسمت اچھی تھی کہ وہ فوراً ہی گہرائی میں اتر جاتا تھا اور اوپر موجود افراد اندازہ بھی نہ لگا سکے تھے کہ کیا ہوا۔ وہ زیادہ سے زیادہ یہ سمجھے ہوں گے کہ کوئی بڑی مچھلی باہر نکل کر چھپا کے سے واپس سمندر میں اتر گئی ہوگی۔ اب مسئلہ یہ تھا کہ سپر ڈائنامیٹ پانی کے اندر نہ لگایا جا سکتا تھا اور اوپر موجود افراد اسے اوپر نہ پہنچنے دے رہے تھے۔ بیہوش کر دینے والی گیس کا پمپل اس کے پاس تھا بھی نہیں۔ اسے اب خیال آیا تھا کہ وہ تو اس نے اپنے تھیلے سے نکال کر کسی اور ساتھی کو دے دیا تھا اس لئے اب وہ واپس گہرائی میں جا کر ہی اسے مل سکتا تھا مگر واٹر پروف تھیلے نے باہر آتے ہی پانی کی وجہ سے وہ ناکارہ ہو جاتا۔ اس لئے اب یہی صورت رہ گئی تھی کہ وہ رسک لے۔ ایک سائیز پر اس نے جزیرے کے کنارے کو اوپر سے کافی آگے کو بڑھا ہوا دیکھا تھا چنانچہ وہ اس طرف گیا اور پھر بالکل جزیرے کی کئی پھٹی اور پانی میں ڈوبی ان چٹانوں کے ساتھ چمٹ کر وہ اوپر کو بلند ہونے لگا پھر اس نے آہستہ سے سر باہر نکالا تو اوپر باہر کو نکلا ہوا کنارہ موجود تھا۔ وہ انتہائی احتیاط سے چٹانوں کو پکڑ کر اور ان کے ساتھ چمٹ کر اوپر چڑھتا گیا لیکن اس کنارے پر اوپر تک کوئی ایسا رخنہ پانی سے باہر موجود نہ تھا جس میں وہ ڈائنامیٹ فٹ کر سکتا۔ باریک رخنے تو موجود تھے لیکن وہ اتنے چوڑے نہ تھے جن میں یہ پیکٹ پورا آ سکتا اس لئے اب آخری صورت یہی رہ گئی تھی کہ وہ اوپر چڑھ کر اس آدمی کو ٹانگ سے پکڑ کر نیچے گرائے لیکن ظاہر ہے کہ وہ بالکل کنارے پر تو نہ کھڑا ہو گا

کچھ پیچھے ہٹ کر ہی کھڑا ہو گا لیکن اسی لمحے عمران کی نظریں کچھ فاصلے پر ایک رخنے پر پڑ گئیں اور اس کا دل بلیوں اچھلنے لگا یہ رخنہ اتنا بڑا بہر حال تھا کہ اس میں کس نہ کسی طرح اس سپر ڈائنامیٹ کو چھپایا جا سکتا تھا۔ وہ آہستہ آہستہ چٹانوں کے ساتھ چمٹ کر اس رخنے کی طرف بڑھتا چلا گیا۔ رخنے کے قریب پہنچ کر اس نے اس رخنے کے اندر جھانکا کہ کہیں اس کے اندر پانی موجود نہ ہو لیکن رخنہ خشک تھا اور وہ کنارے کے قریب تھا اس لئے پانی اس کے اندر نہ جا سکتا۔ عمران نے آہستگی سے تھیلا اپنی پشت سے کھولا۔ پانی سے باہر نکلتے ہی اس نے ہیلرٹ سر سے اتار کر عقب میں کر دیا تھا اس لئے اسے تھیلا کھولنے میں کوئی دقت پیش نہ آ رہی تھی۔ ویسے بھی وہ جس پوزیشن میں تھا اگر وہ ذرا زیادہ تیز حرکت کرتا تو پمپل کر واپس سمندر میں بھی گر سکتا تھا اور ظاہر ہے اس طرح چھپا کے کی تیز آواز اوپر موجود مسلح آدمی کو چونکا سکتی تھی چنانچہ وہ انتہائی احتیاط سے کام لے رہا تھا اور پھر تھوڑی دیر بعد وہ تھیلا کھول لینے میں کامیاب ہو گیا۔ اس نے تھیلے کی ڈوری گلے میں اس طرح ڈال لی کہ تھیلا اس کے سینے پر لٹک گیا تھا پھر اس نے احتیاط سے زپ کھولی اور سپر ڈائنامیٹ کا پیکٹ کھول کر اس نے سپر ڈائنامیٹ کو باہر نکالا اور خالی پیکٹ کو دوبارہ تھیلے میں ڈال کر اس نے اس میں موجود ٹائم چارج کو مخصوص انداز میں چارج کیا اور پھر اس نے تین گھنٹے کا وقت لگا کر سپر ڈائنامیٹ کو احتیاط سے اس رخنے میں کافی اندر کی طرف کر کے جہاں تک وہ جا سکتا تھا رکھ دیا۔ چونکہ سپر

ڈائنامیٹ میں موجود ٹائم چارج کے ڈائل پر سیکنڈ بتانے والے ہندسے الٹا چلنا شروع ہو گئے تھے اس لئے اسے معلوم تھا کہ جیسے ہی تین گھنٹے گزریں گے سپر ڈائنامیٹ خود بخود فائر ہو جائے گا اور اس کے بعد اس جزیرے کا نام و نشان تک ہمیشہ کے لئے مٹ جائے گا اس طرح نہ صرف جزیرے پر موجود جعلی کرنسی تباہ ہو جائے گی بلکہ وہ مشینیں بھی مکمل طور پر تباہ ہو جائیں گی جن کی مدد سے یہ جعلی کرنسی تیار کی جا رہی ہے اور جزیرے پر موجود کسی آدمی کو آخری لمحے تک اس بارے میں معلوم نہ ہو سکے گا۔ بیک کی زپ لگا کر اس نے آہستہ آہستہ نیچے اترنا شروع کر دیا اور پھر پانی میں اتر کر اس نے ہیڈلٹ کو دوبارہ اپنے سر پر ایڈجسٹ کیا اور پھر پانی میں غوطہ لگا دیا۔ اس کے چہرے پر کامیابی کی مسکراہٹ نمودار ہو گئی تھی۔ وہ تیزی سے نیچے اپنے ساتھیوں کی طرف بڑھ گیا۔

”کیا ہوا عمران صاحب“۔۔۔ صدیقی کی آواز سنائی دی۔

”و کٹری“۔۔۔ عمران نے جواب دیا۔

”تھینک گاڈ“۔۔۔ صدیقی کی آواز سنائی دی اور پھر تھوڑی دیر بعد عمران ان کے پاس پہنچ گیا اور اس نے ساری صورت حال انہیں تفصیل سے بتادی۔

”مطلب ہے اب واپسی کا پروگرام بنایا جائے“۔۔۔ صدیقی نے مسکراتے ہوئے کہا۔

”ہاں۔ اب اس وٹاکو جزیرے پر جا کر وہاں سے لانچ لے کر واپسی

کا سفر شروع ہو جائے گا“۔۔۔ عمران نے کہا اور تیزی سے واپس وٹاکو جزیرے کی طرف بڑھنے لگا۔ سب ساتھی بھی اس کے پیچھے روانہ ہو گئے چونکہ ان کا مشن کامیاب ہو گیا تھا اس لئے باوجود تھکے ہونے کے ان کے اندر نامعلوم سی طاقت آگئی تھی اور وہ خاصی تیز رفتاری سے واپسی کا سفر کرتے ہوئے تقریباً ڈیڑھ گھنٹے بعد جزیرہ وٹاکو پر پہنچ گئے۔

”اب کچھ دیر آرام کر لیں۔ بہت تھک گئے ہیں“۔۔۔ عمران نے پانی سے نکل کر ہیڈلٹ سر سے اتارتے ہوئے کہا اور پھر وہ سب تیزی سے چٹانوں کو پھلانگتے ہوئے اوپر پہنچ گئے۔ جزیرے کی اوپر والی سطح پر پہنچ کر وہ بے اختیار زمین پر لیٹ سے گئے لیکن اسی لمحے انہیں اپنے عقب میں کھٹکا سا محسوس ہوا تو وہ سب بجلی کی سی تیزی سے اٹھ کر مڑے لیکن اسی لمحے ان کے قریب دھماکہ ہوا اور ان کے گرد سرخ رنگ کا غبار تیزی سے پھیلتا چلا گیا۔ عمران نے صورت حال کو سمجھتے ہی اپنی سانس روک لی لیکن بے سود۔ دوسرے لمحے اس کے ذہن پر انتہائی تیز رفتاری سے سیاہ چادر سی پھیلتی چلی گئی۔

بنام جزیرے پر بنے ہوئے ایک کمرے میں سردار سنگھ کرسی پر بیٹھا ہوا شراب پینے میں مصروف تھا کہ کمرے کا دروازہ کھلا اور سکھدیو اندر داخل ہوا۔

”عیش ہو رہے ہیں“ سکھدیو نے مسکراتے ہوئے کہا۔  
 ”عیش تو تمہارے ہونے تھے لیکن میں نے گزبڑ حالات کی وجہ سے روک دیے ہیں“ سردار سنگھ نے مسکراتے ہوئے جواب دیا تو سکھدیو چونک پڑا۔ وہ اب میز کی سائیز پر رکھی ہوئی کرسی پر بیٹھ گیا تھا۔

”کیا مطلب۔ میں سمجھا نہیں“ سکھدیو نے حیرت بھرے لہجے میں پوچھا اور میز پر رکھی ہوئی شراب کی بوتل اٹھا کر اس نے منہ سے لگالی۔

”تمہاری لاڈلی مادام شیلہ بنام آنا چاہتی تھی۔ کہہ رہی تھی کہ وہ

وہاں وشاکو جزیرے پر انتہائی بور ہو رہی ہے اور ظاہر ہے اس کے یہاں آنے کا مطلب تھا کہ تمہارے عیش ہو جاتے“ سردار سنگھ نے ایک آنکھ بند کر کے اوپاشانہ انداز میں کہا۔

”اوہ ایسی کوئی بات نہیں سردار سنگھ۔ تم غلط سمجھ رہے ہو۔ مادام شیلہ عام عورت نہیں ہے اور نہ ہی اس کا کردار ایسا ہے جیسا تم سمجھ رہے ہو۔ بس وہ ذرا کھلی باتیں کرنے کی عادی ہے لیکن وہ یہاں آنا کیوں چاہتی تھی جبکہ ایسے حالات میں تو اسے وشاکو جزیرے کو کسی صورت بھی نہ چھوڑنا چاہئے تھا“ سکھدیو نے جواب دیتے ہوئے کہا۔

”بس کہہ رہی تھی کہ وہاں بور ہو رہی ہے“ سردار سنگھ نے جواب دیتے ہوئے کہا۔

”میں اس کی فطرت کو اچھی طرح جانتا ہوں۔ وہ تو ایسے حالات کو الٹا انجوائے کرتی ہے۔ کہاں ہے ٹرانسٹیٹر۔ مجھے دو۔ میں اس سے خود بات کرتا ہوں۔ میری چھٹی حس کہہ رہی ہے کہ ضرور کوئی خاص بات ہو گئی ہے“ سکھدیو نے کہا۔

”کیا خاص بات ہونی ہے سکھدیو۔ بہر حال تم بات کر لو۔ لیکن یہ بتا دوں کہ اسے یہاں آنے کا نہ کہہ دینا۔ چیف باس کا حکم ہے کہ انتہائی محتاط رہا جائے“ سردار سنگھ نے کہا تو سکھدیو نے زبان سے کوئی جواب دینے کی بجائے ہاتھ میں پکڑی ہوئی بوتل میز پر رکھی اور اٹھ کر ایک طرف ریک میں موجود کلسڈ فریکوئنسی کا ٹرانسٹیٹر اٹھایا اور اسے لا

کر میز پر رکھا اور اس کا ہن پریس کر دیا۔

”ہیلو ہیلو۔ سکھدیو کالنگ شیلا۔ اور۔“ سکھدیو نے بار بار کال دیتے ہوئے کہا لیکن مسلسل کال دینے کا باوجود دوسری طرف سے جب کال رسیو نہ کی گئی تو سردار سنگھ بھی سیدھا ہو کر بیٹھ گیا۔ اس کے چہرے پر بھی پریشانی کے تاثرات ابھر آئے تھے۔

”کیا ہوا۔ یہ مادام شیلا کال کیوں نہیں انڈ کر رہی۔“ سکھدیو نے حیرت بھرے لہجے میں کہا اور ایک بار پھر کال دینا شروع کر دی۔ لیکن جب دوسری طرف سے کافی دیر تک کال رسیو نہ کی گئی تو اس نے ایک طویل سانس لیتے ہوئے ہن آف کر دیا۔

”کوئی لمبی گزبڈ لگتی ہے سردار سنگھ۔ اب کیا کیا جائے۔“ سکھدیو نے کہا۔

”ہاں واقعی تمہاری بات درست ہے۔ وہاں حالات درست نہیں ہیں واقعی کوئی گزبڈ ہے اب تو وہاں جانا پڑے گا۔“ سردار سنگھ نے کہا۔

”تو چلو اٹھو۔ ہمیں فوری وہاں جانا چاہئے۔“ سکھدیو نے کہا۔

”میں تو یہاں سے نہیں جا سکتا اور خاص طور پر کسی متوقع گزبڈ کی صورت میں مجھے بہر حال یہاں ہی رہنا چاہئے۔ تم ہیلی کاپٹر لے کر چلے جاؤ اور صورت حال معلوم کرو۔ میں اپنے دو آدمی تمہاری ساتھ بھیج رہا ہوں۔“ سردار سنگھ نے کہا۔

”ٹھیک ہے۔“ سکھدیو نے اٹھتے ہوئے کہا تو سردار سنگھ بھی

اٹھ کھڑا ہوا۔

”لیکن اگر وہاں لمبی گزبڈ ہوئی تو پھر کیا دو آدمی وہاں کے حالات سنبھال لیں گے۔“ سکھدیو نے کمرے سے باہر آتے ہوئے کہا۔

”میرے آدمی تربیت یافتہ ہیں اور میں انہیں ضروری ہدایات بھی دے دوں گا تم فکر مت کرو۔“ سردار سنگھ نے کہا اور اس نے ایک آدمی بھیج کر اپنے دو آدمی بلوا لئے۔ چند لمحوں بعد دو قوی ہیکل آدمی ان کے سامنے پہنچ گئے۔

”لیں باس۔“ ان میں سے ایک نے سردار سنگھ سے مخاطب ہو کر کہا۔

”رام شری تم اور زائن دونوں باس سکھدیو کے ساتھ ہیلی کاپٹر میں وشاکو جزیرے پر جاؤ۔ وہاں مادام شیلا اور اس کے گروپ کے ساتھ کوئی خاص حالات پیش آئے ہیں کیونکہ مادام شیلا ٹرانسمیٹر کال انڈ نہیں کر رہی۔ بے ہوش کر دینے والی گیس کے کیدپول بھی ساتھ لے جاؤ اور دوسرا ضروری اسلحہ بھی۔ پھر وہاں جیسے حالات ہوں مجھے ٹرانسمیٹر پر کال کر کے بتا دینا۔ میں مزید ہدایات دے دوں گا۔ باس سکھدیو بہر حال حالات کا جائزہ لے کر خود ہی فیصلہ کر لیں گے۔“ سردار سنگھ نے کہا۔

”لیں باس۔“ رام شری نے کہا اور تھوڑی دیر بعد وہ دونوں سکھدیو کے ساتھ ہیلی کاپٹر میں سوار ہو کر ہوا میں بلند ہوئے اور تیزی سے وشاکو جزیرے کی طرف بڑھتے چلے گئے۔ تھوڑی دیر بعد ہی ہیلی

کاپڑو شاکو جزیرے پر پہنچ گیا۔ جزیرہ گھنے درختوں سے ڈھکا ہوا تھا۔ اس لئے باوجود کوشش کے وہ فضا سے نیچے کے حالت کا جائزہ نہ لے سکے اور نہ ہی جزیرے پر کسی قسم کی کوئی مخصوص حرکت ہی محسوس ہو رہی تھی۔ سکھدیو کھڈ فریکونسی ٹرانسمیٹر ساتھ لے گیا تھا۔ اس نے ایک بار پھر مادام شیلا کو کال کرنے کی کوشش کی لیکن بے سود۔ دوسری طرف سے کال رسیو ہی نہ کی جا رہی تھی۔

”بیلی کاپڑ جزیرے پر اتار دو“۔۔۔۔ سکھدیو نے زائن سے کہا جو پائلٹ سیٹ پر موجود تھا۔

”بس باس“۔۔۔۔ زائن نے کہا اور پھر اس نے ایک مناسب جگہ پر بیلی کاپڑ جزیرے پر اتار دیا۔ بیلی کاپڑ رکتے ہی وہ تینوں تیزی سے باہر آئے لیکن جزیرے پر کسی قسم کی کوئی نقل و حرکت ہی نظر نہ آ رہی تھی لیکن اس کے باوجود وہ بیحد محتاط تھے۔

”تم وہیں بیلی کاپڑ کے پاس ہی رکو گے زائن۔ ہم دونوں آگے جائیں گے“۔۔۔۔ سکھدیو نے زائن سے کہا اور زائن نے اثبات میں سر ہلایا اور پھر وہ تیزی سے چلتے ہوئے کینوں کی طرف بڑھتے چلے گئے۔ جو وہاں سے قریب ہی تھے اور پھر جیسے ہی وہ بڑے کیمین کے سامنے پہنچے دونوں ہی بے اختیار اچھل پڑے کیونکہ کیمین کے کھلے دروازے سے انہیں کرسی پر بندھی ہوئی بیٹھی مادام شیلا نظر آئی جس کی گردن ڈھکی ہوئی تھی۔

”اوہ۔ اوہ۔ یہ کیا“۔۔۔۔ سکھدیو نے کہا اور دوڑتا ہوا کیمین میں

داخل ہو گیا لیکن دوسرے لمحے وہ بے اختیار ٹھنک کر رک گیا اس کے چہرے پر حیرت کے ساتھ خوف کے تاثرات ابھر آئے تھے کیونکہ مادام شیلا مردہ تھی اسے گولی مار کر ہلاک کر دیا گیا تھا۔

”یہ۔ یہ کس نے ہلاک کیا ہے شیلا کو۔ اوہ۔ اوہ۔ باہر چلو۔ یہ تو انتہائی گڑبڑ ہے“۔۔۔۔ سکھدیو نے چیخے ہوئے کہا اور پھر وہ دونوں ہی دوڑتے ہوئے باہر آئے اور تھوڑی دیر بعد جب انہوں نے ایک جگہ شیلا کے ساتھیوں کو لاشوں کی صورت میں پڑے ہوئے دیکھا تو خوف سے ان دونوں کی چیخیں نکل گئیں۔ ان سب کو گولیاں مار کر ہلاک کر دیا گیا تھا۔

”یہ۔ یہ قتل عام کس نے کیا ہے۔ اوہ۔ اوہ۔ یہ کیا ہو رہا ہے یہ سب کیا ہے“۔۔۔۔ سکھدیو نے بوکھلائے ہوئے لہجے میں کہا اور پھر انہوں نے پورے جزیرے پر گھومنا شروع کر دیا اور تھوڑی دیر بعد ہی انہوں نے کھاڑی میں موجود لالچ کے ساتھ مادام شیلا کے ایک اور ساتھی کو بھی لاش کی صورت میں پڑے ہوئے دیکھا۔ شیلا کا کھڈ فریکونسی ٹرانسمیٹر لالچ میں پڑا ہوا تھا لیکن جزیرے پر کوئی زندہ آدمی موجود نہ تھا۔

”یہ کیا ہے۔ یہ سب کس نے کیا ہے۔ یہ تو سب ہلاک ہو چکے ہیں لیکن ان کو ہلاک کس نے کیا ہے اور ہلاک کرنے والے خود کہاں گئے ہیں“۔۔۔۔ سکھدیو سٹا گیا۔

”یہ اسی دشمن گروپ کا کام لگتا ہے جناب۔ اور مجھے یقین ہے کہ

وہ یہاں یہ کام کر کے اب بنام جزیرے کی طرف گئے ہوں گے۔“ رام شری نے کہا تو سکھ دیو بے اختیار اچھل پڑا۔

”اوہ۔ اوہ۔ واقعی ایسا ہی ہو گا لیکن اس شیلانے تو یہاں انتہائی زبردست سائنسی حفاظتی نظام قائم کر رکھا تھا پھر وہ لوگ یہاں کیسے پہنچ گئے۔“ سکھ دیو نے کہا۔

”آپ باس کو اطلاع کر دیں جناب فوراً۔ ایسا نہ ہو کہ یہ خوفناک لوگ اچانک وہاں پہنچ جائیں۔“ رام شری نے قدرے خوفزدہ سے لہجے میں کہا۔ شاید چھبیس افراد کی اس طرح ہلاکت نے اسے خوفزدہ کر دیا تھا اور سکھ دیو اثبات میں سر ہلاتا ہوا واپس مڑ گیا کیونکہ ٹرانسمیٹر وہ ہیلی کاپٹر میں چھوڑ آیا تھا۔

”کیا ہوا جناب۔ کچھ پتہ چلا۔“ ہیلی کاپٹر کے قریب کھڑے نرائن نے سکھ دیو کو قریب آتے دیکھ کر کہا۔

”انتہائی خوفناک حالات ہیں۔ یہاں قتل عام کیا گیا ہے۔ مادام شیلانے اور اس کے گروپ کے پچیس افراد کو گولیوں سے اڑا دیا گیا ہے اور اب وہ خطرناک لوگ بنام جزیرے کی طرف گئے ہیں۔“ سکھ دیو نے کہا تو نرائن کے چہرے پر حیرت کے ساتھ ساتھ قدرے خوف کے تاثرات ابھر آئے۔

”سکھ دیو تیزی سے ہیلی کاپٹر میں سوار ہوا اور اس نے جلدی سے کھڈ فریکوئنسی ٹرانسمیٹر اٹھا کر اس کا بٹن پریس کر دیا۔

”ہیلو ہیلو۔ سکھ دیو کالنگ۔ اور۔“ سکھ دیو نے بٹن پریس

کرتے ہی کال دیتے ہوئے کہا۔

”یس سردار سنگھ بول رہا ہوں۔ کیا ہوا جزیرے پر۔ مادام شیلانے کیوں کال رسیو نہیں کر رہی تھی۔ اور۔“ دوسری طرف سے سردار سنگھ نے تجسس بھرے لہجے میں کہا۔

”سردار سنگھ غضب ہو گیا ہے۔ دشمن ایجنٹ یہاں پہنچ گئے ہیں انہوں نے شیلانے اور اس کے گروپ کو ہلاک کر دیا ہے یہاں ان سب کی لاشیں پڑی ہوئی ہیں۔ اور۔“ سکھ دیو نے کہا۔

”اوہ۔ اوہ۔ ویری سیڈ۔ پھر کہاں ہیں اب وہ لوگ۔ اور۔“ سردار سنگھ نے بوکھلائے ہوئے لہجے میں کہا۔

”وہ یہاں جزیرے پر موجود نہیں ہیں۔ یہاں لالچ بھی ویسے ہی موجود ہے۔ اور۔“ سکھ دیو نے جواب دیا۔

”تو پھر کیا وہ آسمان پر اڑ گئے ہیں۔ کہیں وہ لوگ ہیلی کاپٹر پر تو نہیں آئے تھے۔ لیکن اگر ایسا ہوتا تو ہماری چیک پوسٹ لامحالہ ان کے ہیلی کاپٹر کو چیک کر لیتی۔ اور۔“ سردار سنگھ نے کہا۔

”وہ یقیناً کسی لالچ وغیرہ یا ہو سکتا ہے کسی آبدوز میں آئے ہوں۔ شیلانے دونوں جزیروں کے گرد انتہائی جدید ترین سائنسی انتظامات کر رکھے تھے۔ اس کے باوجود وہ اس طرح یہاں پہنچ گئے کہ کسی کو کانوں کان خبر نہ ہوئی۔ شیلانے اور اس کا گروپ انتہائی تربیت یافتہ تھا اگر انہیں ان کی آمد کا ذرا برابر بھی احساس ہو جاتا تو وہ اس طرح سے نہ مارے جا سکتے تھے اور اب یہ لوگ یقیناً بنام پہنچ رہے ہوں گے۔ تم ایسا کرو



کہ پورے بنام جزیرے پر اپنے آدمی فوری طور پر پھیلا دو کوئی جگہ خالی نہ چھوڑو اور ہر طرح سے الٹ ہو جاؤ۔ اور۔۔۔۔۔ سکھدیو نے تفصیل سے بات کرتے ہوئے کہا۔

”ٹھیک ہے ایسا ہی ہو گا۔ وہ یہاں کسی صورت بھی زندہ داخل نہ ہو سکیں گے لیکن تم ایک کام کرو جب یہ لوگ بنام میں داخل نہ ہو سکیں گے تو لامحالہ واپس و شاکو جزیرے پر جائیں گے اس لئے تم وہیں رہو۔ پھر جیسے ہی یہ لوگ وہاں پہنچیں تم انہیں چھاپ لو۔ اور۔۔۔۔۔ سردار سنگھ نے کہا۔

”ایسے خطرناک آدمیوں کو میں دو آدمیوں کے ساتھ کیسے چھاپ سکتا ہوں۔ اور۔۔۔۔۔ سکھدیو نے کہا۔

”تمہارے پاس بے ہوش کر دینے والی گیس کے کیپول موجود ہیں تم ان پر اچانک گیس فائر کر دینا۔ ویسے بھی انہیں توقع تک نہ ہو گی کہ تم وہاں موجود ہو سکتے ہو۔ اس لئے وہ ہر لحاظ سے مطمئن ہوں گے۔ اور۔۔۔۔۔ سردار سنگھ نے کہا۔

”تمہارا مطلب ہے کہ تم ان کا خاتمہ نہیں کر سکتے۔ اور۔۔۔۔۔ سکھدیو نے کہا۔

”یہ بات نہیں۔ ایجنٹ لوگ انتہائی تیز طرار اور شاطر ذہن کے لوگ ہوتے ہیں ظاہر ہے یہاں ہم لوگ انتہائی چونکنا ہوں گے تو ہو سکتا ہے کہ یہ لوگ وار کرنے کی بجائے فوری طور پر واپس چلے جائیں اور وہاں جا کر اطمینان سے کوئی نیا منصوبہ تیار کریں۔ اس لئے حفظ ماتقدم

کے طور پر کہہ رہا ہوں ورنہ اگر وہ یہاں مارے گئے تو پھر میں تمہیں اطلاع کروں گا ویسے بھی ابھی ہمیں ان کی تعداد کے بارے میں علم نہیں ہے ہو سکتا ہے آدھے یہاں رہ جائیں اور آدھے بچ کر واپس چلے جائیں۔۔۔۔۔ سردار سنگھ نے کہا۔

”ٹھیک ہے۔ اب بات میری سمجھ میں آگئی ہے۔ میں انہیں بے ہوش کر کے ان پر فائر کھول دوں گا اس طرح وہ میرے خلاف کوئی اقدام کرنے کے قابل ہی نہیں رہیں گے۔ اور۔۔۔۔۔ سکھدیو نے کہا۔

”فوری طور پر ان پر فائر کھولنے کی ضرورت نہیں ہے۔ بے ہوش لوگ کہیں نہیں بھاگ سکتے۔ انتظار کرنا۔ ورنہ ان کے بقیہ ساتھی فائرنگ کی آواز سن کر تم پر اچانک حملہ بھی کر سکتے ہیں۔ اور۔۔۔۔۔ سردار سنگھ نے کہا۔

”ٹھیک ہے۔ اب میں اچھی طرح سمجھ گیا ہوں۔ تم فکر نہ کرو۔ اب میں انہیں یہاں سنبھال لوں گا۔ تم بنام جزیرے کی فکر کرو۔ اور۔۔۔۔۔ سکھدیو نے کہا۔

”یہاں کی فکر مت کرو۔ اگر وہ لوگ وہاں پہنچیں تو انہیں بے ہوش کر کے مجھے کال کر دینا۔ اور اینڈ آل۔۔۔۔۔ دوسری طرف سے سردار سنگھ نے کہا اور اس کے ساتھ ہی رابطہ ختم ہو گیا تو سکھدیو نے ٹرانسمیٹر آف کر دیا اور اسے وہیں رکھ کر وہ ہیلی کاپٹر سے باہر آ گیا۔

”تمام جزیرے کی طرف سے واپسی پر وہ اس جزیرے کی دو سمتوں سے آسکتے ہیں اس لئے ایک طرف تم پہرہ دو اور دوسری طرف رام شری پہرہ دے گا جبکہ میں یہیں رہوں گا۔“ سکھدیو نے کہا۔

”رام شری کہاں ہے۔ وہ تو آپ کے ساتھ نہیں آیا۔“ زرائن نے کہا۔

”وہ وہیں رک گیا ہو گا۔ جا کر اسے بلا لاؤ۔“ سکھدیو نے کہا اور اس کے ساتھ ہی اس سمت اشارہ کر دیا جس طرف سے وہ آیا تھا اور زرائن سر ہلاتا ہوا ادھر کو بڑھ گیا۔

”بڑے ظالم لوگ ہیں۔ شیلا کو بھی ظالموں نے ہلاک کر دیا۔ کاش وہ اسے ہلاک نہ کرتے۔“ سکھدیو نے زرائن کے جاتے ہیں بڑبڑاتے ہوئے کہا لیکن ظاہر ہے اب اس کے پاس سوائے بڑبڑانے اور افسوس ظاہر کرنے کے اور کیا چارہ تھا۔ تھوڑی دیر بعد زرائن اور رام شری دونوں واپس آگئے۔

”تم ادھر شمال کی طرف اور تم ادھر مشرق کی طرف پہرہ دو گے۔ کسی درخت پر چڑھ جانا یہ لوگ یقیناً کسی لانچ پر ہوں گے اس لئے لانچ تمہیں دور ہی سے واپس آتی دکھائی دے جائے گی۔ جیسے ہی لانچ نظر آئے تم نے فوری طور پر مجھے اطلاع دینی ہے۔ اور سنو۔ خود اپنے طور پر کوئی حماقت نہ کر بیٹھنا۔“ سکھدیو نے ان دونوں سے مخاطب ہو کر کہا۔

”ٹھیک ہے سر۔ آپ کے احکامات کی مکمل تعمیل ہو گی۔“ دونوں

نے کہا اور سکھدیو نے اثبات میں سر ہلاتا دیا اور پھر وہ دونوں علیحدہ علیحدہ سمتوں میں چلے گئے جبکہ سکھدیو دوبارہ ہیلی کاپٹر میں سوار ہو گیا۔ وہ پائلٹ سیٹ پر بیٹھ گیا تھا تاکہ اگر کوئی ہنگامی صورت حال سامنے آ جائے تو وہ فوری طور پر ہیلی کاپٹر اڑا لے جائے۔ پھر تقریباً ایک گھنٹے بعد اچانک اس نے دور سے زرائن کو تیزی سے اپنی طرف آتے ہوئے دیکھا تو وہ چونک پڑا۔

”پاس۔ پاس۔ ادھر سے دو غوطہ خور اچانک سمندر سے نکل کر اوپر جزیرے پر آرہے ہیں۔“ زرائن نے قریب آ کر کہا تو سکھدیو نے جلدی سے ساتھ والی سیٹ پر پڑا ہوا تھمبلا اٹھایا اور اچھل کر نیچے اتر آیا۔

”غوطہ خور۔ اوہ۔ اوہ۔ تو وہ سمندر کی گہرائی میں سفر کرتے رہے ہیں اسی لئے ہمیں ہیلی کاپٹر کی پرواز کے دوران وہ نظر نہ آئے تھے۔ آؤ میرے ساتھ چلو۔ جلدی کرو۔“ سکھدیو نے تھیلے سے وہ مخصوص پستول نکالا جس پر بیہوش کر دینے والی انتہائی زود اثر گیس کے کیپول بھرے ہوئے تھے اور پھر وہ زرائن کے ساتھ اس طرف کوچل پڑا جدھر زرائن پہرہ دے رہا تھا اور پھر وہ کنارے کے قریب پہنچ کر اچانک ٹھٹک کر رک گئے۔ جب انہوں نے غوطہ خوروں کا لباس پہنے ہوئے پانچ افراد کو کنارے پر چڑھ کر اوپر گھاس میں لیٹے ہوئے دیکھا۔ وہ سب بیچد تھکے ہوئے محسوس ہو رہے تھے۔ وہ اس انداز میں لیٹے ہوئے تھے کہ ان کے سر سکھدیو اور زرائن کی طرف تھے جبکہ ان کی



اور تم نے عقل مندی کا مظاہرہ کرتے ہوئے چاروں طرف کناروں پر بھی آدمی تعینات کر دیئے اس لئے ان کا داؤ نہیں چل سکا اور وہ واپس آگئے۔ اب کیا خیال ہے۔ انہیں گولیوں سے نہ اڑا دوں یا تم ان سے کوئی پوچھ گچھ کرو گے یا ایسا بھی ہو سکتا ہے کہ ان پانچوں کو اسی بیہوشی کے عالم میں چیف باس تک پہنچا دیا جائے۔ اور۔۔۔ سکھدیو نے بات کے آخر میں خود ہی ساری تجویز بھی پیش کر دی۔

”صرف پانچ۔ نہیں سکھدیو۔ صرف پانچ آدمی اتنے بڑے مشن پر نہیں آسکتے۔ لانا ان کے اور ساتھی بھی وہیں ہوں گے۔ اور۔۔۔“ سردار سنگھ نے جواب دیتے ہوئے کہا۔

”یہاں تو پانچ ہی واپس آئے ہیں۔ اور۔۔۔“ سکھدیو نے جواب دیتے ہوئے کہا۔

”اوہ۔ پھر ایسا کرو کہ ان پانچوں کو اسی بیہوشی کے عالم میں ہیلی کاپٹر پر لاد کر یہاں لے آؤ۔ میں یہاں ان کی روحوں سے بھی اصل حقائق نکلوا لوں گا۔ میرا خیال ہے کہ یہ لوگ گروپوں میں کام کر رہے ہیں۔ سکتا ہے کہ ایک گروپ اس طرف سے آیا ہو اور دوسرا کسی اور طرف سے آ رہا ہو اس لئے ان سے اصل حقائق معلوم کرنا ضروری ہے۔ اور۔۔۔“ سردار سنگھ نے کہا۔

”ٹھیک ہے۔ میں لے آ رہا ہوں انہیں۔ اور۔۔۔“ سکھدیو نے

”اوکے۔ اور اینڈ آل۔۔۔“ سردار سنگھ نے جواب دیا اور اس

کے ساتھ ہی رابطہ ختم ہو گیا۔ سکھدیو نے ٹرانسمیٹر آف کیا اور پھر ٹرانسمیٹر واپس رکھ کر وہ ہیلی کاپٹر سے نیچے اتر آیا۔

عمران کی آنکھیں ایک جھٹکے سے کھلیں تو پہلے چند لمحوں تک تو اس کا ذہن ماؤف سا رہا لیکن پھر آہستہ آہستہ اس کا شعور جاگنے لگ گیا پھر اسے بیہوش ہونے سے پہلے کا منظر یاد آ گیا جب وہ فورسٹارز کے ساتھ واپس وٹاکو جزیرے پر پہنچا تھا اور پھر وہ جزیرے پر چڑھ کر آرام کرنے کے لئے لیٹے ہی تھے کہ کھٹک کی آواز سنائی دی تھی اور وہ اٹھ کر مڑے ہی تھے کہ ان کے ذہن پر سیاہ چادری پھیلتی چل گئی تھی۔ گو انے سانس روک لیا تھا لیکن اس کے باوجود اس کے ذہن پر سیاہ سی پھیلتی چلی گئی تھی اور اب اس کی آنکھیں کھلی تھیں۔ اس لاشعوری طور پر اٹھنے کی کوشش کی لیکن دوسرے لمحے وہ یہ دیکھ کر پڑا کہ وہ ایک دیوار کے ساتھ کھڑا ہے اس کے دونوں ہاتھ اوپر میں نصب کنڈوں میں نکل کر دیئے گئے تھے اسی طرح اس کے کنڈوں میں کھڈتھے۔ اس نے گردن گھمائی تو اس نے دیکھا کہ

اس کے باقی ساتھی بھی اسی انداز میں دیوار کے ساتھ کھڑے تھے لیکن ان کی گردنیں ڈھلکی ہوئی تھیں۔ عمران سمجھ گیا کہ مخصوص ذہنی ورزشوں کی وجہ سے اس کی ذہنی دفاعی قوت نے اسے وقت سے پہلے ہوش دلا دیا ہے اور چونکہ ہوش میں آتے ہوئے اس کے ذہن پر کچھ لمحوں تک دھند سی چھائی رہی تھی اس لئے وہ سمجھ گیا تھا کہ وہاں جزیرے پر انہیں گیس سے بیہوش کیا گیا تھا کیونکہ گیس سے بیہوش ہونے کے بعد آدمی جب بھی ہوش میں آتا ہے تو چند لمحوں تک اس کا ذہن ماؤف ہی رہتا ہے جبکہ چوٹ لگنے سے بیہوش ہونے کے بعد آدمی جب بھی ہوش میں آتا ہے تو اس کا شعور فوری طور پر بیدار ہو جاتا ہے۔ کمرہ خاصا بڑا تھا۔ سامنے چار پانچ کرسیاں بھی رکھی ہوئی تھیں۔ ایک طرف دروازہ تھا جو بند تھا۔ اس کے علاوہ کمرے میں اور کسی قسم کا کوئی سامان نہ تھا۔ عمران نے اپنی انگلیاں موڑ کر کنڈے کا بٹن تلاش کرنا شروع کر دیا کیونکہ اس قسم کے دیواروں میں کھڈ کنڈے لامحالہ بٹن سے کھلتے اور بند ہوتے تھے لیکن جب کافی دیر تک ٹولنے کے باوجود وہ کوئی بٹن نہ تلاش کر سکا تو وہ حیران رہ گیا کہ پھر اس کی کلاںیاں کیسے اس کنڈے میں ڈالی گئی ہوں گی اس نے پھر انگلیوں کی مدد سے ٹولنا شروع کر دیا لیکن کچھ دیر تک کوشش کے باوجود وہ جب ناکام رہا تو وہ سوچنے پر مجبور ہو گیا کہ کیا ان کنڈوں میں عام روٹین سے ہٹ کر کوئی اور سسٹم رکھا گیا ہے لیکن وہ سسٹم کیا ہو سکتا تھا یہ بات اس کی سمجھ میں نہ آ رہی تھی کہ اچانک کمرے کا دروازہ کھلا اور ایک نوجوان

اندر داخل ہوا۔ اس کے ہاتھ میں ایک سیاہ رنگ کی لمبی سی گردن والی بوتل تھی۔ اندر داخل ہوتے ہی جب اس نوجوان کی نظریں عمران پر پڑیں تو وہ بے اختیار ٹھک کر رک گیا اس کے چہرے پر شدید حیرت کے تاثرات ابھر آئے تھے۔

”تم۔ تم کیسے ہوش میں آ گئے۔۔۔۔۔ نوجوان کے منہ سے بے اختیار نکلا تو عمران مسکرا دیا۔

”میں نے سوچا کہ ہو سکتا ہے کہ تمہاری اس بوتل میں ہوش میں لانے والی دوا کم ہو اور میں دوا کی کمی کی وجہ سے بیہوش ہی رہ جاؤں اس لئے خود بخود ہوش میں آ گیا۔۔۔۔۔ عمران نے مسکراتے ہوئے جواب دیا۔

”تم حیرت انگیز آدمی ہو ورنہ اس گیس سے تو خود بخود کوئی ہوش میں آ ہی نہیں سکتا۔ میں سردار سنگھ اور سکھیو کو جب یہ بتاؤں گا تو وہ دونوں میری بات پر یقین ہی نہیں کریں گے۔“ نوجوان نے کہا۔

”تم فکر نہ کرو۔ جب میں خود تمہاری بات کی تصدیق کروں گا تو انہیں یقین کرنا ہی پڑے گا۔۔۔۔۔ عمران نے جواب دیا تو نوجوان سر ہلاتا ہوا آگے بڑھا اور پھر اس نے عمران کے ساتھ کندوں میں جکڑے ہوئے صدیقی کی ناک کی طرف بوتل بڑھائی اس نے اس کا ڈھکن تارا اور بوتل کا دہانہ صدیقی کی ناک سے لگا دیا۔ چند منٹ تک ایسا کرنے کے بعد اس نے بوتل ہٹائی اور آگے بڑھ گیا۔ سب سے آخر میں خاور تھا اس کی ناک سے بوتل کا دہانہ لگانے کے جب اس نے

بوتل ہٹائی تو اس نے اس کا ڈھکن بند کر دیا۔

”تمہارا نام کیا ہے۔۔۔۔۔ عمران نے پوچھا۔

”زائن۔“ نوجوان نے مڑتے ہوئے جواب دیا۔

”تم نے سردار سنگھ اور سکھیو کا نام لیا ہے اس کا مطلب ہے کہ

ہم اس وقت بنام جزیرے پر ہیں۔۔۔۔۔ عمران نے کہا۔

”ہاں اور ہم تمہیں بیہوش کر کے وشاکو جزیرے سے یہاں لے

آئے ہیں جہاں تم نے مادام شیلہ اور اس کے پورے گروپ کا قتل عام

کر دیا تھا۔۔۔۔۔ نوجوان نے دروازے کی طرف بڑھتے ہوئے کہا۔

”ایک منٹ رک جاؤ زائن۔“ عمران نے کہا تو دروازے کے

قریب پہنچا ہوا زائن رک گیا۔

”کیا بات ہے۔۔۔۔۔ زائن نے سوالیہ لہجے میں کہا۔

”تم مجھے اچھے آدمی لگتے ہو۔ یہ حقیقت ہے کہ ہم نے کسی کا قتل

عام نہیں کیا۔ میں اور میرے ساتھی تو سمندر سے نکل کر جزیرے پر

پہنچے ہی تھے کہ ہمیں بیہوش کر دیا گیا۔ تم نے کہا کہ تم ہمیں اس

جزیرے سے یہاں لے آئے ہو کیا تم تفصیل بتا سکتے ہو۔“ عمران

نے کہا۔

”تفصیل کیا بتانی ہے۔ باس سردار سنگھ نے مجھے اور رام شری

دونوں کو باس سکھیو کے ساتھ ہیلی کاپٹر میں وشاکو جزیرے پر بھیجا

کیونکہ وہاں مادام شیلہ ٹرانسمیٹر کال رسیو ہی نہ کر رہی تھیں ہم ہیلی

کاپٹر پر سوار ہو کر جب جزیرے پر پہنچے تو وہاں مادام شیلہ اور اس کے



والے دونوں افراد خالی ہاتھ تھے۔

”تم پاکیشیائی ایجنٹ ہو“ — ان میں سے ایک نے غور سے  
عمران اور اس کے ساتھیوں کی طرف دیکھتے ہوئے کہا۔  
”تمہذیب کے مطابق بات کرنے سے پہلے اپنا تعارف کرایا جاتا  
ہے“ — عمران نے مسکراتے ہوئے کہا۔

”میرا نام سردار سنگھ ہے اور یہ میرا ساتھی سکھدیو ہے۔ ہم جزیرہ  
بنام کے انچارج ہیں۔ مجھے زرائع نے بتایا ہے کہ تم خود بخود ہوش میں  
آگئے تھے اور تم نے زرائع سے یہاں تک پہنچنے کی پوری تفصیل بھی  
معلوم کر لی ہے اس لئے یہ تفصیل دوہرانے کی ضرورت نہیں ہے تم  
نے ہماری ساتھی مادام شیلہ اور اس کے پورے گروپ کا قتل عام کیا  
ہے اس کے باوجود تمہذیب کی باتیں بھی تم ہی کر رہے ہو“ — سردار  
سنگھ نے انتہائی تلخ لہجے میں کہا۔

”تمہارے آدمی زرائع نے پہلے بھی ہم پر کسی مادام شیلہ اور اس  
کے ساتھیوں کے قتل عام کا الزام لگایا تھا اور میں نے اسے بھی یہ  
جواب دیا تھا کہ یہ کام میں نے نہیں کیا۔ ہم تو پہلی بار اس وشاکو  
جزیرے پر پہنچے تھے اور وہاں پہنچتے ہی بیہوش کر دیئے گئے اور اب  
ہمیں یہاں ہوش آیا ہے اور اب تم نے بھی ہم پر یہی الزام لگا دیا  
ہے۔ دوسری بات یہ کہ ہمارا پاکیشیا سے کسی قسم کا کوئی تعلق نہیں ہے  
ہمارا تعلق تو کافرستان سیکرٹ سروس سے ہے۔ ہمارے چیف شاگل کو  
اطلاع ملی تھی کہ وشاکو اور بنام جزیرے پر غیر قانونی دھندہ ہو رہا ہے تو

اس نے ہمیں چیکنگ کے لئے بھیجا تھا“ — عمران نے جواب دیا تو  
سردار سنگھ اور اس کا ساتھی سکھدیو دونوں بے اختیار چونک پڑے۔  
”تمہارا تعلق کافرستانی سیکرٹ سروس سے ہے۔ یہ کیسے ممکن ہے  
تم پاکیشیائی ایجنٹ ہو۔ تم جھوٹ بول رہے ہو“ — سردار سنگھ نے  
غصیلے لہجے میں کہا۔

”تم ایسا کرو کہ ہمارے چیف شاگل سے بات کر لو۔ وہ تمہیں خود  
ہی بتا دے گا کہ ہم کون ہیں“ — عمران نے جواب دیا۔  
”ہمیں کیا ضرورت ہے کسی سے بات کرنے کی۔ تم چاہے  
کافرستان سیکرٹ سروس سے متعلق ہو یا پاکیشیائی ایجنٹ ہو۔ موت  
بہر حال تمہارا مقدر بن چکی ہے“ — سردار سنگھ نے غصیلے لہجے میں  
کہا۔

”کیا یہ تمہارے چیف باس کا حکم ہے“ — عمران نے سرد لہجے  
میں کہا۔

”چیف باس کا۔ ہاں۔ وہ خود یہاں آ رہے تھے لیکن ابھی ان کی  
کال آئی ہے کہ وہ انتہائی ضروری کام میں مصروف ہو گئے ہیں اس لئے  
وہ یہاں نہیں آ سکتے اور انہوں نے ہی حکم دیا ہے کہ تم سے تمام  
معلومات حاصل کر کے تمہیں ہلاک کر دیا جائے“ — سردار سنگھ  
نے جواب دیا۔

”تو معلومات حاصل کرنے کے لئے تم کوڑا اور مشین گن لے  
آئے ہو۔ سنو سردار سنگھ۔ ہمارا تعلق واقعی کافرستان سیکرٹ سروس



سے ہے اور ہم یہاں باقاعدہ ہیڈ کوارٹر کی طرف سے آئے ہیں اگر تم نے ہمیں مار دیا تو تم جانتے ہو کہ تمہارے اور تمہارے چیف باس کے ساتھ کیا ہو گا۔ تمہارے ان جزیروں پر بھی سیکرٹ سروس قیامت بن کر ٹوٹ پڑے گی اور تمہارے چیف باس پر بھی ہولناک عذاب ٹوٹ پڑے گا اس لئے میرا مشورہ ہے کہ تم احمقوں جیسے کام نہ کرو بلکہ ہمیں کچھ کہنے سے پہلے اپنے چیف باس سے مشورہ کر لو۔ وہ یقیناً تم سے زیادہ بہتر فیصلہ کرے گا۔“ عمران نے انتہائی سنجیدہ لہجے میں کہا۔

”لیکن تمہارے پاس اس بات کا کیا ثبوت ہے کہ تمہارا تعلق کافرستانی سیکرٹ سروس سے ہے۔“ سردار سنگھ نے ہونٹ چباتے ہوئے کہا لیکن اس کا لہجہ بتا رہا تھا کہ وہ عمران کی بات سے ذہنی طور پر بہر حال متاثر ہو چکا ہے۔

”ثبوت تمہارا چیف باس ہمارے چیف شاگل سے معلوم کر لے گا تم اس بات کی فکر مت کرو۔“ عمران نے اسی طرح سرد لہجے میں جواب دیتے ہوئے کہا۔

”کھدیو میرے ساتھ آؤ۔“ سردار سنگھ نے چند لمحے خاموش رہنے کے بعد اپنے ساتھی سے کہا اور پھر وہ تیزی سے واپس دروازے کی طرف مڑ گیا۔

”سنو۔ ایک منٹ میری بات سنو۔“ عمران نے کہا تو سردار سنگھ اور کھدیو دونوں دروازے کے قریب سے پلٹ پڑے۔

”کیا بات ہے۔“ سردار سنگھ نے کہا۔

”کیا ایسا نہیں ہو سکتا ہے کہ تم ہمارے ہاتھ اور پیران کڑوں سے نکال دو اور اس کمرے کو باہر سے بند کر کے اپنے مسلح آدمی باہر کھڑے کر دو ہمارے جسم سخت تکلیف میں ہیں۔ یہ کڑے ہماری کلائیوں میں انتہائی تنگ ہیں یا پھر ان کی جگہ کھلے کڑے استعمال کر لو۔ آخر ہم سرکاری آدمی ہیں کوئی مجرم یا دشمن ایجنٹ تو نہیں ہیں کہ تم ہمارے ساتھ اس قسم کا سلوک کرو۔“ عمران نے کہا۔

”زرائن۔“ سردار سنگھ نے زرائن سے مخاطب ہو کر کہا جو ساتھ ہی مشین گن پکڑے کھڑا تھا۔

”دیس باس۔“ زرائن نے مودبانہ لہجے میں کہا۔

”ان کڑوں کو معمولی سا کھول دو۔ یہ واقعی ان کی کلائیوں میں بیحد تنگ ہیں۔“ سردار سنگھ نے کہا اور مڑ کر دروازے سے باہر نکل گیا اس کے پیچھے کھدیو اور اس کے پیچھے وہ کوڑا بردار بھی باہر چلا گیا۔ زرائن دروازے کے قریب دیوار میں نصب سوئچ بورڈ کی طرف بڑھ گیا۔ اس نے سوئچ بورڈ کے نچلے حصے کے درمیان میں انگلی سے پریس کیا تو بورڈ کسی ڈسکن کی طرح اوپر کو اٹھتا چلا گیا اور نیچے باقاعدہ ایک چھوٹی سی مشین نصب تھی اور دو بلب جل بچھ رہے تھے۔ زرائن نے ایک ناب کو آہستہ سے گھمایا تو عمران کو محسوس ہوا کہ اس کی کلائیوں اور پیروں کے گرد موجود کڑے خود بخود چوڑے ہو رہے ہیں۔

”کیا تم انہیں اسی مشین سے کھولتے اور بند کرتے ہو۔“ عمران

ہاتھ میں دو انچ چوڑی اور دو انچ لمبی پتلی سی سنہرے رنگ کی پتی موجود تھی۔

”اس کا کونا موڑ کر اسے اس سوچ بورڈ پر مارو اور خیال رکھنا تمہارا نشانہ خطا نہیں ہونا چاہئے“۔۔۔۔۔ عمران نے کہا تو نعمانی نے اثبات میں سر ہلا دیا۔ اس نے تیزی سے اس پتی کا ایک کونا موڑا اور اس کے ساتھ ہی اس کا بازو پوری قوت سے گھوما اور پتی بجلی کی سی تیزی سے اڑتی ہوئی ٹھیک اس سوچ بورڈ سے جا نکلرائی۔ ایک خوفناک اور کان پھاڑ دھماکہ ہوا اور دوسرے لمحے عمران اور اس کے ساتھیوں کے ہاتھوں اور پیروں کے گرد موجود کڑے کھٹاک کھٹاک کی آوازوں کے ساتھ ہی کھل کر دیوار کے اندر غائب ہو چکے تھے اور وہ سب بجلی کی سی تیزی سے آگے بڑھے ہی تھے کہ دروازہ ایک دھماکے سے کھلا اور مشین گنوں سے مسلح دو آدمی تیزی سے اندر داخل ہوئے لیکن اسی لمحے عمران اور صدیقی ان دونوں پر ٹوٹ پڑے اور دوسرے لمحے وہ دونوں مسلح آدمی چیختے ہوئے فرش پر گرے اور تڑپ کر ساکت ہو گئے۔ ان کی مشین گنیں اب عمران اور صدیقی کے ہاتھوں میں تھیں۔ باہر سے دوڑتے ہوئے قدموں کی آوازیں سنائی دے رہی تھیں اس لئے عمران نے ہاتھ اٹھا کر اپنے ساتھیوں کو اشارہ کیا اور وہ سب تیزی سے دروازے کی سائیڈوں میں ہوتے چلے گئے۔ اسی لمحے تین مسلح آدمی تیزی سے اندر داخل ہوئے تو خاور، نعمانی اور چوہان ان پر چھٹ پڑے جبکہ عمران اور صدیقی مڑ کر تیزی سے دروازے سے باہر

نے پوچھا۔

”ہاں“۔۔۔۔۔ زرائن نے سوچ بورڈ کا ڈسکن واپس بند کرتے ہوئے کہا۔

”ابھی یہ تنگ ہیں انہیں تھوڑا سا اور کھول دو“۔۔۔۔۔ عمران نے کہا۔

”سوری۔ اس سے زیادہ یہ نہیں کھل سکتے“۔۔۔۔۔ زرائن نے کہا اور مشین گن اٹھائے تیزی سے باہر نکل گیا۔

”میں نے ہاتھ نکال لئے ہیں عمران صاحب“۔۔۔۔۔ اچانک نعمانی کی آواز سنائی دی اور دوسرے لمحے اس کے دونوں بازو تیزی سے نیچے ہو گئے اور سب اسے چونک کر دیکھنے لگے۔

”لیکن پیر تو نہیں نکل سکے۔ پھر اس سوچ بورڈ تک تم کیسے پہنچو گے“۔۔۔۔۔ صدیقی نے پریشان ہوتے ہوئے کہا۔

”یہی بات تو میری سمجھ میں نہیں آ رہی“۔۔۔۔۔ نعمانی نے کہا۔

”اپنی قمیض کی خفیہ جیب کی تلاشی لو اس میں یقیناً تھری ایس موجود ہو گا“۔۔۔۔۔ عمران نے کہا تو نعمانی چونک پڑا۔ غوطہ خوری کے لباس تو ان کے جسموں سے اتار لئے گئے تھے اور اب وہ اصل لباسوں میں تھے۔ نعمانی نے جلدی سے اپنی قمیض کے بٹن کھولے اور اندر ہاتھ ڈالا۔

”ہاں۔ یہ موجود ہے“۔۔۔۔۔ چند لمحوں بعد نعمانی نے مسرت بھرے لہجے میں کہا اور اس کے ساتھ ہی اس کا ہاتھ باہر آیا تو اس کے

نکل آئے۔ باہر ایک بند راہداری تھی جو ایک طرف سے بند تھی جبکہ دوسری طرف میڑھیاں اوپر کو جاتی دکھائی دے رہی تھیں۔ وہ دونوں بجلی کی سی تیزی سے دوڑتے ہوئے ان میڑھیوں کی طرف بڑھے اور پھر بیک وقت دو دو میڑھیاں پھلانگتے ہوئے اوپر پہنچے ہی تھے کہ اچانک دو آدمی تیزی سے ایک سائیڈ سے نکل کر سامنے آ گئے۔ چونکہ وہ خاصی تیزی میں تھے اس لئے مڑتے ہی وہ میڑھیاں اتر کر نیچے جانے ہی لگے تھے کہ عمران کا بازو گھوما اور وہ دونوں ہی ایک دوسرے سے ٹکرا کر چیخے ہوئے اچھل کر منہ کے بل آخری میڑھی پر گرے اور پھر پلٹ کر نیچے جا کر گرے ہی تھے کہ خاور اور نعمانی دونوں کے ہاتھوں میں موجود مشین گنوں کے بٹ پوری قوت سے ان کے سروں پر پڑے اور ان دونوں کے حلق سے گھٹی گھٹی چیخیں نکلیں اور چند لمحے ترپنے کے بعد وہ ساکت ہو گئے۔ عمران نے سر باہر نکالا تو ایک برآمدہ سا تھا جس کی دونوں سائیڈوں پر کمروں کے دروازے تھے جبکہ سامنے صحن اور اس کے بعد چار دیواری تھی جس کا پھانک بند تھا لیکن نہ ہی برآمدے میں کوئی آدمی تھا اور نہ ہی صحن میں۔ عمران تیزی سے باہر برآمدے میں آ گیا۔ اس کے پیچھے اس کے ساتھی بھی باہر آ گئے۔ کمروں کے دروازے بند تھے اور باہر سے انہیں لاک کر دیا گیا تھا البتہ ایک دروازہ کھلا ہوا تھا۔ عمران اور اس کے ساتھی تیزی سے اس کھلے دروازے کی طرف بڑھ گئے لیکن یہ کمرہ خالی پڑا ہوا تھا۔ اس کے اندر میز اور کرسیاں موجود تھیں لیکن آدمی کوئی نہ تھا۔

”ہم نے فوری طور پر اس جزیرے سے باہر نکلنا ہے۔ پیر ڈائنامیٹ بلاسٹ ہونے میں اب بہت کم وقت رہ گیا ہو گا اور اگر ہم جزیرے سے باہر نہ نکل سکے تو پھر ہماری موت اسی جزیرے پر واقع ہو جائے گی“۔ عمران نے ادھر ادھر دیکھتے ہوئے بے چین لہجے میں کہا۔

”لیکن عمران صاحب۔ نجانے یہ جگہ جزیرے کے کس حصے میں ہے اور جزیرہ کتنا بڑا ہے اور باہر کتنے افراد ہوں۔ اگر ہمیں کوئی گاڑی مل جائے تو زیادہ آسانی ہو جائے گی“۔ صدیقی نے کہا۔

”یہاں تو کوئی گاڑی نظر نہیں آ رہی اور میرا خیال ہے کہ اس جزیرے پر شاید گاڑی کی ضرورت ہی محسوس نہ کی جاتی ہو۔ بہر حال ہم نے باہر تو نکلنا ہے۔ زیادہ اچھی بات یہ ہے کہ یہاں کے لوگوں کے جسموں پر کوئی یونیفارم نہیں ہے اس لئے لباس کی وجہ سے ہمیں پہچانا نہیں جا سکتا۔ لیکن باہر کی صورت حال کا واقعی ہمیں کوئی علم نہیں ہے“۔ عمران نے کہا اور ساتھ ہی وہ میڑھیاں اترتا ہوا صحن میں پہنچ گیا۔ اس کے ساتھی بھی نیچے اتر آئے اور پھر وہ سب تیزی سے پھانک کی طرف بڑھتے چلے گئے۔ پھانک اندر سے بند تھا۔ عمران نے آگے بڑھ کر پھانک کی کنڈی ہٹائی اور اسے تھوڑا سا کھول کر باہر جھانکا۔ باہر ایک دائرے کی صورت میں عمارتیں بنی ہوئی تھیں اور پچاس کے قریب مسلح افراد مختلف عمارتوں کے سامنے موجود تھے جبکہ ایک عمارت کے سامنے برآمدہ سا بنا ہوا تھا اور اس کے سامنے ایک

جیب کھڑی تھی۔ اسی لمحے عمران کو دور سے کسی ہیلی کاپٹر کی آواز سنائی دی۔ آواز سے محسوس ہو رہا تھا کہ ہیلی کاپٹر جزیرے کی طرف آ رہا ہے اور پھر تھوڑی دیر بعد ایک بڑا سا ہیلی کاپٹر سامنے والی عمارت کے عقب سے نمودار ہوا اور عمارتوں کے اس دائرے کے درمیان آ کر فضا میں معلق ہو گیا۔ اسی لمحے عمران نے برآمدے والی عمارت سے سردار سنگھ اور سکھدیو کو نکل کر تیزی سے جیب میں بیٹھتے ہوئے دیکھا۔ سردار سنگھ نے جیب میں بیٹھنے سے پہلے ہوا میں ہاتھ لہرایا۔

”ہیلی کاپٹر بھی اب ادھر ہی آئے گا اور جیب بھی اور ہم نے ہیلی کاپٹر پر قبضہ کرنا ہے۔ پھانک کے ساتھ دیوار سے لگ کر کھڑے ہو جاؤ۔“۔۔۔ عمران نے سر اندر کر کے کہا اور اس کے ساتھ ہی اس نے آہستہ سے پھانک بند کر کے اندر سے کندھ لگا دیا اور پھر وہ سب تیزی سے چار دیواری کے ساتھ پشت لگا کر کھڑے ہو گئے۔ اسی لمحے ہیلی کاپٹران کے سروں سے گزر کر اس عمارت کے صحن پر آ کر معلق ہو گیا اور پھر باہر سے جیب کے تیز ہارن کی آواز سنائی دی۔

”یہ ہیلی کاپٹر نیچے کیوں نہیں اتر رہا۔“۔۔۔ عمران نے بڑبڑاتے ہوئے کہا۔ اسی لمحے ہارن مسلسل بجنے لگا۔

”پھانک تیزی سے کھول کر سائیڈوں میں ہو جاؤ۔“۔۔۔ عمران نے کہا تو چوہان اور نعمانی نے کھسک کر پھانک کا کندھ ہٹایا اور اس کے پٹ کھول کر سائیڈوں میں اس کے پیچھے ہو گئے۔ اس کے ساتھ ہی جیب تیزی سے اندر داخل ہوئی اور سیدھی آگے برآمدے کی طرف

بڑھتی چلی گئی۔ اسی لمحے فضا میں معلق ہیلی کاپٹر بھی نیچے اترنے لگا۔ عمران کے اشارے پر چوہان اور نعمانی نے دوبارہ پھانک بند کر دیا۔ جیب رکتے ہی سکھدیو اور سردار سنگھ جیب سے نیچے اترے۔ اسی لمحے ہیلی کاپٹر بھی ایک سائیڈ پر اتر گیا اور اس میں سے ایک ادھیڑ عمر آدمی اچھل کر نیچے اتر رہا تھا۔ سردار سنگھ اور سکھدیو تیزی سے اس آدمی کی طرف لپکے ہی تھے کہ عمران نے اپنے ساتھیوں کی طرف دیکھ کر اشارہ کیا اور اس کے ساتھ ہی اس نے ہاتھ میں پکڑی ہوئی مشین گن کا ٹریگر دبا دیا۔ تڑتڑاہٹ کی تیز آواز کے ساتھ ہی سردار سنگھ اور سکھدیو اور وہ ادھیڑ عمر آدمی تینوں اچھل کر نیچے گرے اور بری طرح تڑپنے لگے جبکہ صدیقی اور خادر دونوں بجلی کی سی تیزی سے دوڑتے ہوئے ہیلی کاپٹر کی عقبی سائیڈوں سے ہوتے ہوئے اس کی طرف بڑھے جبکہ عمران نے انہیں کورتج دینے کے لئے ایک بار پھر فائر کر دیا اور نیچے گر کر تڑپتے ہوئے تینوں افراد گولیوں کی زد میں آ کر اچھلے اور پھر ساکت ہو گئے۔ اسی لمحے ہیلی کاپٹر کی دوسری سائیڈ سے اس کا پائلٹ اچھل کر نیچے اتر رہا تھا کہ صدیقی نے جو ہیلی کاپٹر کی دوسری سائیڈ پر پہنچ چکا تھا اس پر چھلانگ لگا دی اور وہ اسے اپنے ساتھ لیتا ہوا زمین پر جا گرا۔ دوسرے لمحے وہ اچھل کر اٹھا ہی تھا کہ اس کے عقب میں موجود خادر نے نیچے گرے ہوئے اس آدمی پر فائر کھول دیا اور نیچے گر کر اٹھنے کی کوشش کرتا ہوا وہ آدمی تڑپ کر ساکت ہو گیا۔ عمران اور باقی ساتھی بھی دوڑتے ہوئے ہیلی کاپٹر کے قریب پہنچ گئے۔ ہیلی کاپٹر

خالی تھا۔

”جلدی کرو جلدی۔ ہیلی کاپڑ میں سوار ہو جاؤ“۔۔۔۔۔ عمران نے چیخے ہوئے کہا اور اس کے ساتھ ہی وہ خود بھی اچھل کر ہیلی کاپڑ میں سوار ہو گیا۔ اس کے ساتھی بھی بجلی کی سی تیزی سے ہیلی کاپڑ میں سوار ہو گئے تو عمران نے ہیلی کاپڑ کا انجن اشارت کیا اور دوسرے لمحے ہیلی کاپڑ ایک جھٹکے سے فضا میں بلند ہوتا چلا گیا۔ عمران ہیلی کاپڑ کو تیزی سے اوپر اٹھاتا چلا گیا۔ اس نے دیکھا کہ اس عمارت سے باہر موجود مسلح افراد تیزی سے دوڑتے ہوئے پھانک کی طرف بڑھے چلے آ رہے تھے۔ عمران ہیلی کاپڑ کو اوپر ہی اوپر لے گیا اور پھر اس نے تیزی سے اسے آگے کی طرف بڑھا دیا اور تقریباً پانچ منٹ کی تیز پرواز کے بعد وہ جزیرے کو کراس کر کے سمندر پر پہنچ گئے۔ عمران نے ہیلی کاپڑ کا رخ و شا کو جزیرے کی طرف موڑ دیا۔

”اس بار تو ہم بال بال بچ گئے ہیں ورنہ۔۔۔۔۔“ عمران نے ایک طویل سانس لیتے ہوئے کہا اور ہیلی کاپڑ میں موجود سب ساتھیوں نے ثابت میں سر ہلا دیے۔ تھوڑی دیر بعد ہیلی کاپڑ و شا کو جزیرے پر پہنچ گیا تو عمران نے ہیلی کاپڑ نیچے اتارنا شروع کر دیا اور پھر چند لمحوں بعد ہلی کاپڑ ایک کھلی جگہ پر اتر گیا۔ عمران نے ہیلی کاپڑ کا انجن بند کیا ہی ا کہ اچانک ہیلی کاپڑ میں نصب ٹرانسمیٹر جاگ اٹھا اور اس سے تیز ٹی کی آواز نکلنے لگی تو عمران سمیت سب ساتھی بے اختیار چونک گئے۔ عمران نے ہاتھ بڑھا کر ٹرانسمیٹر آن کر دیا۔

”ہیلو ہیلو۔ چیف باس کالنگ۔ اور“۔۔۔۔۔ ٹرانسمیٹر سے ایک تیز آواز سنائی دی اور عمران بے اختیار اچھل پڑا کیونکہ وہ بولنے والے کی آواز سے اسے پہچان گیا تھا یہ جگدیش تھا جو کرنل فریدی کا ساتھی تھا اور کرنل فریدی کے جانے کے بعد زیرو فورس کو چھوڑ گیا تھا۔

”یس سردار سگھ بول رہا ہوں۔ اور“۔۔۔۔۔ عمران نے سردار سگھ کی آواز میں جواب دیتے ہوئے کہا۔

”سردار سگھ۔ تم نے زیرو ٹرانسمیٹر پر کال رسیو کیوں نہیں کی۔ اور“۔۔۔۔۔ دوسری طرف سے کہا گیا۔

”جو ٹرانسمیٹر ہی زیرو ہو مسٹر جگدیش تو اس پر کال کیسے رسیو کی جا سکتی ہے۔ اور“۔۔۔۔۔ عمران نے اس بار اپنے اصل لہجے میں کہا تو دوسری طرف سے خاموشی طاری ہو گئی۔

”تم۔ تم کون ہو۔ کون بول رہے ہو تم۔ اور“۔۔۔۔۔ چند لمحوں بعد دوسری طرف سے بولکھائے ہوئے لہجے میں کہا گیا۔

”تم یقیناً میری آواز پہچان گئے ہو گئے جگدیش۔ اور اگر تمہاری یادداشت چیف باس بننے کے بعد کمزور ہو چکی ہے تو پھر میں تعارف کرا دیتا ہوں کہ میرا نام علی عمران ہے تم نے پاکیشیا کے خلاف انتہائی بھیانک سازش کی ہے اور تمہارا یہ بنام جزیرہ تو یقیناً چند منٹ بعد صفحہ ہستی سے غائب ہو جائے گا لیکن اب تم بھی میرے ہاتھوں سے نہ بچ سکو گے۔ اور“۔۔۔۔۔ عمران نے انتہائی سرد لہجے میں کہا۔

”تم کیوں اس کر رہے ہو۔ میں چیف باس ہوں۔ جگدیش نہیں ہوں

گاہ اور۔۔۔۔۔ عمران نے کہا۔

”اوہ۔ اوہ۔ کاش مجھے اگر پہلے سے معلوم ہو جاتا کہ تم اس گروپ کے ساتھ ہو تو میں تمہارا کوئی اور انتظام کرتا مجھے تو سردار سنگھ نے بتایا تھا کہ کافرستان سیکرٹ سروس کے ایک گروپ کو انہوں نے پکڑا ہے۔ میں نے کافرستان سیکرٹ سروس کے چیف شاگل سے بات کرنے کی کوشش کی لیکن وہ ملک سے باہر ہیں اس لئے میں نے اپنے نائب اشوک کو جو ساحل سمندر پر موجود تھا فوری طور پر جزیرے پر بھیج دیا تھا تاکہ وہ وہاں جا کر صحیح صورت حال معلوم کر کے مجھے اطلاع دے۔ ٹھیک ہے تم نے کسی نہ کسی طرح اس ہیلی کاپٹر پر قبضہ کر لیا ہو گا اور میرے چند آدمی بھی مار دیئے ہوں گے لیکن تم جزیرہ تباہ نہیں کر سکتے کسی صورت بھی نہیں وہاں ہمارے انتظامات انتہائی سخت ہیں اور یہ بھی سنو لو کہ اب راک ہیڈ قیامت تک تمہارا پیچھا نہیں چھوڑے گی قیامت تک۔ اور۔۔۔۔۔ جگدیش نے چیخے ہوئے کہا۔

”تم تو صرف راک ہیڈ ہو یعنی صرف تمہارا سر چٹان کا بنا ہوا ہے تمہارا باس کرنل فریدی تو مکمل بارڈ سٹون تھا اور تم اس کے ساتھ کام کرتے رہے ہو اس کے باوجود بھی تم اس طرح کی احمقانہ باتیں کر رہے ہو۔ اور۔۔۔۔۔ عمران نے مسکراتے ہوئے کہا۔

”کرنل فریدی مسلمان ہونے کی وجہ سے تمہارے خلاف انتہائی حد تک نہ جاتا تھا لیکن میں مسلمان نہیں ہوں۔ سمجھے اور راک ہیڈ تمہارے تصور سے بھی زیادہ طاقتور تنظیم ہے اور تم دیکھنا کہ جو کام

اور تم کون ہو۔ کیا تم پاکیشیائی ایجنٹ ہو تم نے کیسے میرے نائب کے ہیلی کاپٹر پر قبضہ کر لیا ہے میرا نائب اشوک کہاں ہے سردار سنگھ اور سکھ دیو کہاں ہیں۔ اور۔۔۔۔۔ دوسری طرف سے چیخے ہوئے لہجے میں کہا گیا۔

”اوہ تو یہ بات ہے اس ہیلی کاپٹر سے نکلنے والا اشوک تھا وہی اشوک جو تمہارے ساتھ پہلے زید فورس میں تھا تو تم لوگوں نے زید فورس چھوڑ کر علیحدہ تنظیم بنالی ہے تو پھر سن لو تمہارا نائب اشوک، سردار سنگھ اور سکھ دیو تینوں ہلاک ہو چکے ہیں اور کچھ دیر بعد تمہارا جزیرہ بھی تباہ ہو جائے گا وہاں موجود جعلی کرنسی کے شاک اور مشینری سمیت۔ اور۔۔۔۔۔ عمران نے کہا۔

”لیکن تمہارا تعلق تو پاکیشیا سیکرٹ سروس سے تھا اور سیکرٹ سروس کے دائرہ کار میں تو جعلی کرنسی کا جرم آتا ہی نہیں پھر تم کہاں سے پہنچ گئے ہو۔ اور۔۔۔۔۔ اس بار جگدیش نے کہا۔

”میں سیکرٹ سروس کے لئے کام ضرور کرتا ہوں لیکن سیکرٹ سروس کا ممبر نہیں ہوں جس طرح سیکرٹ سروس میری خدمات حاصل کر لیتی ہے اسی طرح دوسری تنظیمیں بھی میری خدمات حاصل کر لیتی ہیں اور ان خدمات کے لئے میری صرف ایک شرط ہوتی ہے کہ کام پاکیشیا کی بٹا کے لئے ہو اور تم نے جو سازش کی ہے وہ پاکیشیا کے خلاف تھی اور فورٹاز اس کے خلاف کام کر رہی تھی اس لئے انہوں نے میری خدمات حاصل کر لیں اور نتیجہ ابھی تمہیں معلوم ہو جائے

کافرستان کی دوسری ایجنسیاں نہیں کر سکیں وہ راک ہیڈ کرے گی۔ پاکیشیا پر راک ہیڈ ایسی قیامت توڑے گی کہ پاکیشیا کا پچھ پچھ راک ہیڈ کے نام سے دہشت زدہ ہو کر قبروں میں پڑا چیختا رہے گا۔ اوور اینڈ آل”۔۔۔۔ دوسری طرف سے چیختے ہوئے اور ہڈیانی انداز میں کہا گیا اور اس کے ساتھ ہی رابطہ ختم ہو گیا تو عمران نے ٹرانسمیٹر آف کر دیا اور پھر وہ سب ہیلی کاپٹر سے نیچے اتر آئے۔

”اس کا مطلب ہے عمران صاحب۔ کہ یہ بھی کافرستان کی کوئی سرکاری ایجنسی ہے ہم تو اسے عام سی جرائم پیشہ تنظیم سمجھتے رہے ہیں“۔۔۔۔ صدیقی نے کہا۔

”میرا بھی پہلے یہی خیال تھا لیکن اب اس جگدیش کی باتوں نے اصل حقیقت ظاہر کر دی ہے“۔۔۔۔ عمران نے کہا اور پھر وہ سب تیزی سے کنارے کی طرف بڑھتے چلے گئے۔

”میرا خیال ہے عمران صاحب کہ ہمیں گھیرنے کی کوشش کی جائے گی اور پھر جزیرہ بنام بھی ابھی تک تباہ نہیں ہوا“۔۔۔۔ چوہان نے کہا۔

”دیکھو کیا ہوتا ہے۔ ہم اس وقت تک یہاں سے واپس ہی نہیں جاسکتے جب تک جزیرہ بنام تباہ نہ ہو جائے“۔۔۔۔ عمران نے کہا۔

”کہیں وہ سپر ڈائنامیٹ چیک تو نہیں ہو گیا یا پھر خراب ہو گیا ہو“۔۔۔۔ صدیقی نے کہا۔

”نہیں چیک ہو جاتا تو یہ لوگ لازماً اس کا ذکر کرتے یا پھر جگدیش ہی بات کر دیتا۔ اور خراب ہونے کا سوال ہی پیدا نہیں ہوتا ہم چونکہ

بیہوش رہے ہیں اس لئے ہمیں وقت کا صحیح اندازہ نہیں ہے“۔۔۔۔ عمران نے جواب دیا اور پھر اس سے پہلے کہ ان کے درمیان مزید کوئی بات ہوتی اچانک دور سے تیز گزراہٹ کی آوازیں سنائی دینے لگیں اور وہ سب ٹھک کر رک گئے وہ اس وقت کنارے تک پہنچ چکے تھے۔ دوسرے لمحے ایک خوفناک اور دل ہلا دینے والا دھماکہ ہوا اور اس کے ساتھ ہی دور سمندر میں جیسے آگ کا ایک فوارہ سا نکل کر آسمان کی طرف بلند ہوتا دکھائی دیا۔ دشا کو جزیرہ بھی اس خوفناک دھماکے سے اس طرح لرزنے لگا جیسے خوفناک زلزلہ آگیا ہو اس کے ساتھ ہی سمندر کے پانی کی لہریں اوپر کو اٹھ کر پہاڑ جیسی بلندی سے تیزی سے دشا کو جزیرے کی طرف آتی دکھائی دینے لگیں لیکن چونکہ جزیرے کی سطح سمندر سے کافی بلند تھی اس لئے انہیں فکر نہ تھی اور پھر یہ لہریں تقریباً کنارے کے قریب آ کر مسلسل کنارے سے ٹکرانے لگیں۔ دھماکے مسلسل ہو رہے تھے لیکن اب آسمان پر گرد اور دھوئیں کے دبیز بادل سے پھیلنے ہوئے نظر آنے لگے تھے۔ اس دھوئیں اور گرد میں بڑی بڑی چٹانیں اور پتھراڑتے دکھائی دے رہے تھے۔

”خدا کا شکر ہے کہ ہمیں عین وقت پر یہ ہیلی کاپٹر مل گیا تھا ورنہ اتنی جلدی ہم وہاں سے نہ نکل سکتے“۔۔۔۔ صدیقی نے کہا۔

”چلو اب ہمیں فوری یہاں سے نکل جانا چاہئے ورنہ ابھی کافرستان کی بحریہ اور فضائیہ اس سارے علاقے کو گھیر لے گی جلدی کرو“۔۔۔۔ عمران نے کہا اور مڑ کر وہ تیزی سے دوڑتے ہوئے ہیلی

کاہڑکی طرف بڑھتے چلے گئے۔ تھوڑی دیر بعد ہیلی کاہڑ فضا میں بلند ہوا اور پھر وہ تیزی سے بین الاقوامی سمندر کی طرف بڑھتا چلا گیا۔ جزیرہ کراس کر کے عمران نے ہیلی کاہڑ کی بلندی بھید کم کر دی تھی اور اب ہیلی کاہڑ سطح کے بالکل قریب سے اڑتا ہوا آگے بڑھا چلا جا رہا تھا البتہ ہیلی کاہڑ کی رفتار بھید تیز تھی اور تھوڑی دیر بعد وہ کافرستانی سمندری حدود کراس کر کے بین الاقوامی سمندری حدود میں داخل ہو گئے۔

”کیا آپ اس ہیلی کاہڑ پر اب پاکیشیا جائیں گے۔ وہاں ہمیں ہٹ نہ کر دیا جائے گا“۔۔۔۔ صدیقی نے کہا۔

”نہیں۔ ہم بحریہ کے مخصوص اڈے پر اتر جائیں گے اور وہاں سے تمہارے چیف کو کال کر کے ساری صورت حال بتادیں گے اس طرح ہماری واپسی اطمینان سے ہو جائے گی“۔۔۔ عمران نے جواب دیا اور دوسرے ساتھیوں نے اثبات میں سر ہلا دیئے۔

کمرے میں ایک آدمی انتہائی بے چینی کے عالم میں مثل رہا تھا۔ اس کے چہرے پر شدید پریشانی کے تاثرات نمایاں تھے۔ یہ کمرہ دفتر کے سے انداز میں سجا ہوا تھا۔ اس آدمی کے ہونٹ بھنچے ہوئے تھے اور چہرہ بگڑا ہوا سا دکھائی دے رہے تھا۔ یہ جگدیش تھا جو کرنل فریدی کی زیرو فورس میں رہ چکا تھا۔ کمرے میں موجود میز پر ٹرانسمیٹر اور فون موجود تھے وہ بار بار فون کی طرف دیکھتا اور پھر ٹھنلنا شروع کر دیتا۔

”تھوڑی دیر بعد ٹرانسمیٹر سے سٹی کی آواز سنائی دینے لگی تو وہ بجلی کی سی تیزی سے مڑا اور اس نے ہاتھ بڑھا کر ٹرانسمیٹر کا بٹن آن کر دیا۔

”ہیلو ہیلو۔ جگناتھ کالنگ۔ اوور“۔۔۔ ٹرانسمیٹر آن ہوتے ہی ایک وحشت بھری آواز سنائی دی۔

”لیس چیف باس انڈنگ یو۔ کیا رپورٹ ہے۔ اوور“۔۔۔ جگدیش



نے انتہائی ٹھنڈے لہجے میں کہا۔ اس کے چہرے پر چھائی ہوئی بے چینی  
یکلخت جیسے غائب ہو گئی تھی۔

”چیف باس۔ غضب ہو گیا ہے۔ جزیرہ بنام خوفناک اور دل ہلا  
دینے والے دھماکے سے پھٹ پڑا ہے۔ پورا جزیرہ مکمل طور پر تباہ ہو  
گیا ہے۔ میرا ہیملی کاپڑ اس جزیرے سے کچھ فاصلے پر ہی تھا کہ جزیرہ  
کسی آتش فشاں کی طرف پھٹ گیا۔ یوں لگ رہا تھا جیسے اس پر کوئی  
ایٹم بم مارا گیا ہو۔ ہم بھی بال بال بچ گئے ہیں چیف باس۔ اگر ہمارا  
ہیملی کاپڑ وہاں اتر جاتا یا اس کے اوپر پہنچ چکا ہوتا تو ہم بھی ساتھ ہی ختم  
ہو جاتے۔ اور“۔۔۔۔۔ جگناتھ نے انتہائی وحشت بھرے لہجے میں کہا  
تو جگدیش نے بے اختیار ہونٹ بھینچ لئے۔ اس کی آنکھوں میں یکلخت  
غصے کے چراغ سے بھڑک اٹھے تھے۔

”تو یہ عمران جو کچھ کہہ رہا تھا وہ درست تھا۔ سارا سیٹ اپ ہی  
ختم ہو گیا میں اس کا خون پی جاؤں گا“۔۔۔۔۔ جگدیش نے غصے کی  
شدت سے بھرے لہجے میں بڑبڑاتے ہوئے کہا۔

”ہیلو ہیلو۔ چیف باس۔ آپ جواب کیوں نہیں دے رہے۔  
اور“۔۔۔۔۔ دوسرے لہجے جگناتھ کی ایک بار پھر آواز سنائی دی۔

”تم اشوک والے ہیملی کاپڑ کا پتہ چلاؤ کہ وہ کہاں موجود ہے۔  
اور“۔۔۔۔۔ جگدیش نے اسی طرح سرد لہجے میں کہا۔

”وہ تو وہاں کہیں نظر نہیں آیا باس۔ اور“۔۔۔۔۔ جگناتھ نے  
جواب دیا۔

”تم احمق آدمی۔ تمہارا کیا خیال تھا کہ دشمنوں نے ہیملی کاپڑ ہوا  
میں روکا ہوا ہو گا وہ یقیناً اسے بنام سے نکال کر وشاکولے گئے ہوں  
گئے فوراً وہاں پہنچو اور اگر وہ وہاں موجود ہو تو اسے گولوں سے اڑا دو  
نانس“۔۔۔۔۔ جگدیش نے انتہائی غصیلے لہجے میں کہا۔

”میں ہیملی کاپڑ سے ہی کال کر رہا ہوں باس۔ میں ابھی معلوم کرتا  
ہوں۔ اور“۔۔۔۔۔ جگناتھ نے جواب دیتے ہوئے کہا۔

”جلدی معلوم کرو اور اگر یہ لوگ مل جائیں تو انہیں ہیملی کاپڑ  
سمیت اڑا دو۔ اور اینڈ آل“۔۔۔۔۔ جگدیش نے تیز لہجے میں کہا اور  
اس کے ساتھ ہی اس نے بٹن آف کر دیا اور پھر ایک طویل سانس  
لیتے ہوئے گھوم کر میز کی دوسری طرف پڑی کرسی پر بیٹھ گیا۔

”سب کچھ تباہ ہو گیا سب کچھ۔ نجانے یہ سب کچھ کیسے ہوا ہو  
گا“۔۔۔۔۔ جگدیش نے بڑبڑاتے ہوئے لہجے میں کہا۔ اس کی حالت  
ایسی ہو رہی تھی جیسے جواری اپنا سب کچھ ہارنے کے بعد آخر میں اپنی  
آخری پونجی بھی ہار بیٹھا ہو۔ پھر تقریباً آدھے گھنٹے بعد دوبارہ ٹرانسمیٹر پر  
کال آگئی تو اس نے ہاتھ بڑھا کر بٹن آن کر دیا۔

”ہیلو ہیلو جگناتھ کالنگ۔ اور“۔۔۔۔۔ رابطہ قائم ہوتے ہی  
جگناتھ کی آواز سنائی دی۔

”لیس چیف باس انڈنگ یو۔ اور“۔۔۔۔۔ جگدیش نے تیز لہجے  
میں جواب دیتے ہوئے کہا۔

”باس میں نے بین الاقوامی سمندری حدود تک چیک کر لیا ہے

وہاں کہیں بھی اشوک والا پہلی کا پڑ نظر نہیں آ رہا البتہ وشاکو جزیرے پر  
 مادام شیلا اور اس کے گروپ کی لاشیں پڑی سڑ رہی ہیں۔

اور۔۔۔۔۔ جگناتھ نے جواب دیتے ہوئے کہا۔

”اس کا مطلب ہے کہ وہ لوگ نکل گئے بہر حال تم ایسا کرو کہ جب  
 بنام جزیرے پر حالات پر سکون ہوں تو وہاں اتر کر معلوم کرو کہ وہاں یہ  
 دھماکے اور تباہی کیوں اور کیسے ہوئی ہے اور وہاں کیا بچا ہے اور کیا  
 نہیں۔ اور۔۔۔۔۔ جگدیش نے کہا۔

”چیف باس۔ بنام جزیرہ تو صفحہ ہستی سے مٹ چکا ہے جس جگہ  
 جزیرہ تھا وہاں اب سمندی پانی ٹھاٹھیں مار رہا ہے اور جزیرے کی  
 چٹانیں اور پتھر بھی غائب ہو چکے ہیں البتہ ہلکی پھلکی چیزیں اور لاشیں  
 ہر طرف تیرتی ہوئی نظر آ رہی ہیں۔ اور۔۔۔۔۔ جگناتھ نے کہا تو  
 جگدیش بے اختیار اچھل پڑا۔

”کیا۔ کیا کہہ رہے ہو۔ یہ کیسے ممکن ہے کہ پورا جزیرہ ہی ناپید ہو  
 جائے۔ اس قدر ہولناک تباہی تو کسی بم سے نہیں آ سکتی کیا وہاں ایٹم  
 بم پھٹا ہے۔ اور۔۔۔۔۔ جگدیش نے حلق کے بل چیختے ہوئے کہا۔

”باس جو دھماکے میں نے سنے ہیں اور جس طرح میں نے جزیرہ تباہ  
 ہوتے دیکھا ہے مجھے تو واقعی یہی لگتا تھا کہ وہاں ایٹم بم ہی پھٹا ہے یا پھر  
 سپر ڈائنامیٹ۔ شاید مادام شیلا وہاں بھول گئیں اور اسے کسی نے  
 چارج کر دیا ہو۔ اور۔۔۔۔۔ جگناتھ نے کہا تو جگدیش بے اختیار  
 چونک پڑا۔

”کیا کہہ رہے ہو۔ سپر ڈائنامیٹ مادام شیلا کے پاس تھا۔  
 اور۔۔۔۔۔ جگدیش نے استغاثی حیرت بھرے لہجے میں کہا۔

”لیس چیف باس۔ مادام شیلا اکیرمیما سے ایک سپر ڈائنامیٹ جس پر  
 ٹائم چارج نصب تھا چرا کر لائی تھی۔ اس کا کتنا تھا کہ وہ اس سے  
 دشمن کا کوئی بہت بڑا اور وسیع اڈہ تباہ کرے گی وہ محترمہ یہ ڈائنامیٹ  
 سب کو دکھایا کرتی تھی۔ یہ اس قدر طاقتور تھا کہ ایٹم بم جیسی ہی قوت  
 سے پھٹتا تھا۔ مادام شیلا ہر وقت اسے اپنے ساتھ رکھتی تھی۔  
 اور۔۔۔۔۔ جگناتھ نے جواب دیا۔

”اوہ۔ اوہ۔ اب میں ساری بات سمجھ گیا ہوں تم ایسا کرو کہ فوری  
 طور پر وشاکو جزیرے پر اترو وہاں مادام شیلا اور اس کے گروپ کا اسلحہ  
 ابھی تک موجود ہو گا وہاں تلاش کرو کہ وہ سپر ڈائنامیٹ موجود ہے یا  
 نہیں۔ اور پھر مجھے فوراً رپورٹ دو۔ اور۔۔۔۔۔ جگدیش نے چیختے ہوئے  
 کہا۔

”لیس چیف باس۔ اور۔۔۔۔۔ دوسری طرف سے کہا گیا تو  
 جگدیش نے اور اینڈ آل کہہ کر ٹرانسمیٹر آف کیا اور پھر دونوں ہاتھوں  
 سے اپنا سر پکڑ لیا۔

”یہ تو اپنے ہی ہاتھوں سب کچھ تباہ ہو گیا ویری سید کاش مجھے پہلے  
 اطلاع ملی جاتی کہ شیلا کے پاس ایسا سپر ڈائنامیٹ موجود ہے۔“ جگدیش  
 نے بڑبڑاتے ہوئے کہا اور پھر تقریباً آدھے گھنٹے بعد ٹرانسمیٹر پر ایک بار  
 پھر کال آئی اور جگدیش نے ہاتھ بڑھا کر ٹرانسمیٹر کاٹن آن کر دیا۔

”ہیلو ہیلو جگنا تھ کالنگ۔ اور۔“ — جگنا تھ کی آواز سنائی دی۔

”یس چیف باس انڈنگ یو۔ اور۔“ — جگدیش نے کہا۔

”باس میں نے تلاشی لی ہے اسلحے کے ذخیرے میں سپر ڈائنامیٹ موجود نہیں ہے اور یہاں کے ایک کیبن میں اسلحہ رکھا گیا تھا وہاں ایک پٹی میں سے اسلحہ اس طرح نکال کر علیحدہ رکھا گیا ہے جیسے اسی پٹی کی تلاشی لی گئی ہو۔ ہو سکتا ہے کہ یہ سپر ڈائنامیٹ اسی پٹی میں ہی موجود رہا ہو۔ اور۔“ — جگنا تھ نے کہا۔

”ٹھیک ہے۔ اب مزید کیا کہا جا سکتا ہے۔ تم ہیڈ کوارٹر واپس آجاؤ۔ اور اینڈ آل۔“ — جگدیش نے کہا اور ٹرانسمیٹر آف کر دیا لیکن اسی لمحے پاس پڑے ہوئے فون کی گھنٹی بج اٹھی تو جگدیش نے ہاتھ بڑھا کر رسیور اٹھا لیا۔

”یس۔“ — جگدیش نے کہا۔

”سر پرائم منسٹر صاحب کی کال ہے۔“ — دوسری طرف سے اس کے پرسنل سیکرٹری کی آواز سنائی دی۔

”بات کراؤ۔“ — جگدیش نے کہا۔

”ہیلو۔ پرسنل سیکرٹری نو پرائم منسٹر بول رہا ہوں۔“ — چند لمحوں بعد پرائم منسٹر کے پرسنل سیکرٹری کی آواز سنائی دی۔

”بات کراؤ۔“ — میں چیف آف راک ہیڈ بول رہا

ہوں۔“ — جگدیش نے کہا۔

”بات کریں۔“ — پرسنل سیکرٹری کی آواز سنائی دی۔

”جگدیش بول رہا ہوں جناب۔“ — جگدیش نے مودبانہ لہجے میں کہا۔

”مسٹر جگدیش۔ مجھے ابھی ابھی رپورٹ ملی ہے کہ جس جزیرے پر آپ کی تنظیم کا کنٹرول تھا وہ تباہ ہو گیا ہے یہ کیا سلسلہ ہے۔“ — پرائم منسٹر نے انتہائی تلخ لہجے میں کہا۔

”یس سر۔ آپ کو درست رپورٹ ملی ہے اور یہ سب کچھ پاکیشیا کے ایجنٹ علی عمران نے کیا ہے۔“ — جگدیش نے کہا۔

”عمران۔ کیا مطلب۔ اس کا آپ کی تنظیم سے کیا تعلق آپ کی تنظیم تو بظاہر غیر سرکاری ہے اور آپ جس مشن پر کام کر رہے تھے وہ غیر سرکاری تھا اور عمران تو سیکرٹ سروس کے لئے کام کرتا ہے۔“ — وزیر اعظم نے حیرت بھرے لہجے میں کہا۔

”سراسی بات پر ہم مار کھا گئے ہیں آپ نے جعلی کرنسی والا مشن

ہماری تنظیم کے ذمے لگایا تو میں نے اس پر کام شروع کر دیا ہم نے

پاکیشیا کو معاشی طور پر تباہ کرنے کے لئے مکمل منصوبہ بندی کر لی۔ بنام

جزیرے پر دس مشینیں لگا دیں جہاں جعلی کرنسی چھاپی جا رہی تھی کہ

جسے اچھے اچھے ماہرین بھی شناخت نہ کر سکتے تھے۔ ہمارا پروگرام یہی تھا

کہ ہم پورے پاکیشیا میں یہ جعلی کرنسی پھیلا دیں اور ان کی اصل

کرنسی اس کے بدلے منگوا کر بنام جزیرے پر جلا دیں کہ مجھے اطلاع ملی

کہ پاکیشیا میں ہمارے آدمی پکڑے گئے ہیں ہم نے دوسرے آدمی ہانڈ کر

لئے۔ دوسرے آدمی بھی پکڑ لئے گئے تو میں نے فوری طور پر منصوبہ

روک دیا تاکہ نیا سیٹ اپ قائم کیا جائے کہ ہمیں اطلاع ملی کہ پاکیشیا کی سپیشل فورس کے چند ایجنٹ بنام جزیرے کے خلاف کام کرنے آ رہے ہیں ہم نے بنام جزیرے اور اس کے ساتھ ہی وشاکو جزیرے پر حفاظت کے مکمل انتظامات کر لئے اس دوران بنام جزیرے سے میرے آدمیوں نے اطلاع دی کہ انہوں نے وشاکو جزیرے سے پانچ ایجنٹ پکڑے ہیں اور انہیں بنام جزیرے پر قید کر لیا ہے۔ میں نے ان کی ہلاکت کے احکامات دے دیئے لیکن پھر میرے آدمیوں نے اطلاع دی کہ وہ لوگ اپنے آپ کو کافرستان سیکرٹ سروس کے آدمی بتا رہے ہیں۔ میں یہ بات سن کر بیحد حیران ہوا۔ میں نے فوری طور پر سیکرٹ سروس کے ہیڈ کوارٹر سے رابطہ کیا تو معلوم ہوا کہ چیف جناب شاگل صاحب ملک سے باہر ہیں۔ میرا ایک آدمی اشوک ساحل سمندر پر ہمارے ایک اڈے میں موجود تھا وہ کافرستان سیکرٹ سروس میں طویل عرصے تک کام کر چکا تھا۔ میں نے اسے ہیلی کاپٹر پر فوری طور پر جزیرے پر پہنچنے کا حکم دیا تاکہ وہ انہیں شناخت کر سکے پھر جب میں نے اس سے رابطہ قائم کیا تو معلوم ہوا کہ اشوک کی جگہ وہ عمران بولی رہا ہے اور اس عمران نے بتایا کہ اس نے اشوک کو ہلاک کر کے ہیلی کاپٹر اس سے چھین لیا ہے اور اب جزیرہ بنام تباہ ہو جائے گا۔ میں نے اس کی بات پر یقین نہ کیا تو اس نے بتایا کہ وہ فری لانس ہے اور اس کی خدمات پاکیشیا کے ایک اور گروپ نے حاصل کر لی ہیں۔ میں نے اپنے نائب جگناتھ کو جزیرے بنام پر بھجوایا تاکہ وہاں کے حالات معلوم کر

کے مجھے رپورٹ دے سکے لیکن اس نے بتایا کہ جزیرہ اچانک کسی آتش فشاں کی طرف پھٹ گیا اور یہ تباہی اس قدر خوفناک تھی کہ جزیرہ بنام کا نام و نشان تک مٹ گیا۔ عمران اشوک کے ہیلی کاپٹر پر سوار ہو کر پہلے ہی نکل گیا تھا۔ میں نے مزید انکوائری کرائی تو پتہ چلا کہ راک ہیڈ کی مادام شیلا کے پاس ٹائم چارج سپر ڈائنامیٹ تھا جو اس نے اپنے پاس خفیہ طور پر رکھا ہوا تھا۔ مادام شیلا اپنے گروپ کے ساتھ وشاکو جزیرے پر حفاظت کے لئے تعینات تھی عمران اور اس کا گروپ وہاں پہنچا انہوں نے مادام شیلا اور اس کے گروپ کے تمام افراد کو ہلاک کر دیا۔ وہاں سے سپر ڈائنامیٹ حاصل کر کے غوطہ خوری کرتے ہوئے وہ بنام جزیرے پر پہنچے اور انہوں نے وہاں سپر ڈائنامیٹ نصب کر دیا۔ واپسی پر وہ پکڑے گئے اور پھر میرے آدمیوں اور اشوک کو ہلاک کر کے ہیلی کاپٹر پر فرار ہو جانے میں کامیاب ہو گئے اور سپر ڈائنامیٹ کی وجہ سے پورا جزیرہ تباہ ہو گیا۔۔۔۔۔ جگدیش نے پوری تفصیل سے رپورٹ دیتے ہوئے کہا۔

”اس کا مطلب ہے کہ اس جعلی کرنسی کی تیاری پر جو اربوں روپے کافرستان کے خرچ ہوئے وہ سب ضائع ہو گئے۔ جزیرہ بھی صفحہ ہستی سے ناپید ہو گیا۔ تمہارے گروپ کی مادام شیلا اور اس کے تمام آدمی مارے گئے اور تمہارا ہیلی کاپٹر ان کے ہاتھ لگ گیا اور یہ سب کچھ صرف پانچ افراد نے کیا ہے یہی ہے تمہاری تنظیم راک ہیڈ۔ جس پر کافرستان کوڑوں روپے خرچ کر رہا ہے۔“ وزیر اعظم نے اہتمامی سرد

لبج میں کہا۔

”سراسر عمران کی وجہ سے گڑبڑ ہو گئی ہے ویسے جناب۔ اب میں نے فیصلہ کر لیا کہ اس عمران کا خاتمہ کر کے ہی دم لوں گا۔“ جگدیش نے کہا۔

”لیکن راک ہیڈ تنظیم کی پلاننگ جب تم نے پیش کی تھی تو تم نے کہا تھا کہ تم کرنل فریدی کے اسسٹنٹ رہے ہو اور تمہاری وجہ سے پاکیشیا سیکرٹ سروس اپنے بے شمار مشنز میں ناکام رہی ہے اور اب اس سروس کا ایک فری لانسر ایجنٹ ایک لحاظ سے تمہاری پوری تنظیم کے منہ پر تھپس مار کر چلا گیا ہے اور تم اسحقوں کی طرف مجھے اپنی ناکامی کی رپورٹ دے رہے ہو۔“ پرائم منسٹر کا غصہ اپنے عروج پر پہنچ گیا تھا۔

”سر میں آپ کو یقین دلاتا ہوں کہ عمران کی لاش آپ کے قدموں میں لا کر رکھ دوں گا۔“ جگدیش نے کہا۔

”اوکے۔“ پرائم منسٹر نے کہا اور اس کے ساتھ ہی رابطہ ختم ہو گیا۔

”اس عمران نے واقعی راک ہیڈ کو مکمل طور پر تباہ کر دیا ہے اور سوائے اس ہیڈ کو آرڈر کے اور باقی بچا کیا ہے۔ لیکن میں اب دیکھوں گا کہ یہ اور کتنے دن زندہ رہتا ہے۔“ جگدیش نے بدبو اتے ہوئے کہا اور اس کے ساتھ ہی اس نے فون کارسیور اٹھایا اور اس کے نیچے لگا ہوا ایک بٹن پریس کر کے اسے ڈائریکٹ کیا اور پھر تیزی سے نمبر

ڈائل کرنے شروع کر دیئے۔

”گنیش کلب“۔۔۔ رابطہ قائم ہوتے ہی ایک نسوانی آواز سنائی

دی۔

”جگدیش بول رہا ہوں۔ گنیش سے بات کراؤ۔“ جگدیش نے اپنی

اصل آواز میں کہا۔

”لیس سر۔ ہولڈ آن کریں۔“ دوسری طرف سے کہا گیا۔

”ہیلو۔ گنیش بول رہا ہوں۔“ دوسری طرف سے کہا گیا۔

”جگدیش بول رہا ہوں گنیش۔“ جگدیش نے کہا۔

”ہاں۔ کیا ہوا۔ خیریت۔ کیسے فون کیا۔“ دوسری طرف سے

کہا گیا۔

”گنیش غضب ہو گیا۔ راک ہیڈ کے سارے گروپ ختم ہو گئے

ہیں سب کچھ تباہ ہو گیا ہے وزیر اعظم صاحب علیحدہ ناراض ہو گئے ہیں

اور یہ سب کچھ اس پاکیشیائی علی عمران کی وجہ سے ہوا ہے۔ تم عمران

کو اچھی طرح جانتے ہو تمہاری اس کے ساتھ کرنل فریدی کے زمانے

میں انتہائی بے تکلفی تھی تم میری مدد کرو۔ میں اس عمران کا کتا ہوا سر

وزیر اعظم کے قدموں میں لا کر ڈالنا چاہتا ہوں۔“ جگدیش نے کہا۔

”کیا تمہارا دماغ تو خراب نہیں ہو گیا جگدیش۔ تم پہلے تو اتنے

احق نہیں تھے تمہارا کیا خیال ہے عمران وہاں سڑک پر اپنا سر زمین پر

رکھے انتظار میں ہو گا کہ تم جا کر اس کا سر کاٹو اور لا کر وزیر اعظم کے

قدموں میں ڈال دو۔ لیکن عمران اور تمہارا ٹکراؤ کیسے ہو گیا تم جن

معاملات میں ملوث ہو ان معاملات میں تو وہ دخل نہیں دے سکتا۔  
گنیش نے کہا۔

”مجھے نہیں معلوم کہ یہ سب کچھ کیسے ہوا۔ بس ہو گیا اور اب مجھے اس کا مداوا کرنا ہے تم میری مدد کرو پلیز۔ مجھے لگتا ہے کہیں پرائم منسٹر صاحب میرے کورٹ مارشل کا حکم نہ دے دیں۔“ جگدیش نے کہا۔

”تم مجھے تفصیل بتاؤ کہ تمہارا کیا مشن تھا جس کے خلاف عمران حرکت میں آگیا۔“ گنیش نے کہا تو جگدیش نے اسے تفصیل بتا دی۔

”جعلی کرنی کے سینڈل میں تو سیکرٹ سروس کام نہیں کرتی۔ یہ تو سنٹرل انٹیلی جنس کا کام ہے اور میں نے اخبارات میں پڑھا تھا کہ پاکیشیائی سنٹرل انٹیلی جنس نے جعلی کرنی پھیلانے والے گروپوں کا خاتمہ کر دیا ہے اور اس کام کا سر ا عمران کے دوست سنٹرل انٹیلی جنس کے سپرنٹنڈنٹ فیاض کے سر ہے۔ اس کا مطلب ہے کہ عمران نے یہ سارا کام سپرنٹنڈنٹ کے لئے کیا ہے اور یقیناً اس کے ساتھی بھی سنٹرل انٹیلی جنس سے ہی ہوں گے لیکن اب تم عمران کو بھول جاؤ تمہاری بہتری اسی میں ہے۔“ گنیش نے کہا۔

”نہیں۔ میں اسے نہیں بھول سکتا گنیش۔ میری مدد کرو۔“

جگدیش نے اپنی بات پر اصرار کرتے ہوئے کہا۔

”میں پرائم منسٹر صاحب سے کہہ کر تمہاری جان بخشی کرا دیتا ہوں

لیکن میں تمہارے ہی فائدے کی بات کر رہا ہوں۔ تم اسے بھول جاؤ اور سنو۔ کہیں تم نے اسے اپنے متعلق تو کچھ نہیں بتایا۔ میرا مطلب ہے اپنی تنظیم راک ہیڈ کے متعلق۔“ گنیش نے کہا۔

”اس نے مجھے بطور جگدیش میری آواز سے ہی پہچان لیا تھا لیکن میں نے اس کے سامنے یہ بات تسلیم ہی نہیں کی کہ میں جگدیش ہوں لیکن میں نے اسے راک ہیڈ کی طرف سے دھمکی دے دی تھی کہ اب راک ہیڈ قیامت تک اس کا چچھانہ چھوڑے گی اور میں کروں گا بھی ایسا ہی۔“ جگدیش نے کہا۔

”اوہ۔ دیری سیڈ۔ تم اس وقت شدید خطرے میں ہو عمران نے لامحالہ اب تمہارے ہیڈ کوارٹر پر وار کرنا ہے وہ ایسے کام ادھورے چھوڑنے کا قائل نہیں ہے تمہارے ہیڈ کوارٹر کے بارے میں کس کس کو معلوم ہے۔“ گنیش نے کہا۔

”صرف پرائم منسٹر اور تمہیں۔ اس کے علاوہ کسی کو بھی نہیں معلوم۔ کیونکہ راک ہیڈ صرف پرائم منسٹر کے اندر ہے۔“ جگدیش نے کہا۔

”پھر ٹھیک ہے۔ تم ایسا کرو کہ فی الحال عمران کو بھول جاؤ۔ اس کے خلاف کام نہ کرو۔ جب کچھ وقت گزر جائے پھر کوئی پلاننگ بنا لیں گے اس میں تمہارا فائدہ ہے۔ رہے پرائم منسٹر صاحب تو تمہیں معلوم ہے کہ وہ میری بات نہیں ٹال سکتے میں انہیں فون پر کہہ دیتا ہوں وہ تمہیں کوئی سزا نہ دیں گے۔“ گنیش نے کہا۔

”او کے ٹھیک ہے۔ تم میرے بہترین دوست ہو۔ اس لئے تمہارا مشورہ مان لیتا ہوں۔“ جگدیش نے کہا۔

”اس میں تمہارا ہی فائدہ ہے۔ گڈ بائی“۔۔۔۔ گنیش نے جواب دیا اور جگدیش نے رسیور رکھا اور پھر کرسی سے اٹھ کھڑا ہوا۔ وہ ذہنی طور پر بیچر ڈسٹرب ہو چکا تھا اس لئے اب اس نے فیصلہ کر لیا تھا کہ وہ اب جا کر خوب دل بھر کر شراب پیئے گا اور پھر اطمینان سے سو جائے گا۔ لیکن ابھی اس نے قدم بڑھایا ہی تھا کہ دروازہ ایک دھماکے سے کھلا اور ایک آدمی اندر داخل ہوا۔ جگدیش اسے دیکھ کر چونک پڑا۔

”جگناتھ تم۔ اور میرے آفس میں اس انداز میں۔ تمہیں اس کی جرات کیسے ہوئی۔“۔۔۔۔ جگدیش نے غصیلے لہجے میں کہا۔

”مسٹر جگدیش۔ تمہاری موت کے احکامات صادر ہو گئے ہیں اور اب تمہاری جگہ میں راک ہیڈ کا سربراہ ہوں۔“۔۔۔۔ جگناتھ نے بڑے غصیلے لہجے میں کہا اور اس کے ساتھ ہی اس نے اپنے عقب سے ہاتھ سامنے کیا تو اس کے ہاتھ میں ریوالور موجود تھا۔

”کس نے احکامات دیئے ہیں۔ یہ کیسے ممکن ہے کیا تمہارا دماغ خراب ہو گیا ہے۔“۔۔۔۔ جگدیش نے غصے سے چیختے ہوئے کہا۔

”وزیر اعظم صاحب نے۔“۔۔۔۔ جگناتھ نے بڑے مطمئن لہجے میں کہا اور اس کے ساتھ ہی اس کے ہاتھ میں موجود ریوالور سے شعلہ سا نکلنا اور جگدیش کو یوں معلوم ہوا جیسے اس کے سینے میں ایک جھٹکے نے گرم سلاخ اندر تک اترتی چلی گئی ہو۔ اس کا جسم جھٹکا کھا کر پیچھے ہٹا

اسی لمحے اسے دوسرا شعلہ دکھائی دیا اور ایک اور گرم سلاخ اس کے سینے میں اتر گئی اور اس کے ساتھ ہی اس کا سانس اس کے گلے میں اٹک گیا۔ وہ دھماکے سے زمین پر گر چکا تھا۔ اس نے پوری قوت سے گلے میں اٹکے ہوئے سانس کو نکالنے کی کوشش کی لیکن بے سود۔ اس کے ساتھ ہی اس کے ذہن پر جیسے تاریک پردہ سا پھیلتا چلا گیا اور اس کے سب احساسات اس سیاہ پردے میں جیسے چھپتے چلے گئے۔

دی۔ فون کی گھنٹی مسلسل بجے چلی جا رہی تھی۔

”تمہارا مطلب ہے یہ نسخہ استعمال کرنے والا ہلاک ہو جائے گا اور تمہیں قتل خطا کی سزا میں دیت کی رقم دینی پڑے گی“۔۔۔۔۔ عمران نے حیران ہوتے ہوئے کہا اور اس کے ساتھ ہی اس نے ہاتھ بڑھا کر رسیور اٹھالیا۔

”کیا آپ کے پاس دیت کی رقم ایک لاکھ ستر ہزار روپے ہے“۔۔۔۔۔ عمران نے رسیور اٹھاتے ہوئے کہا۔

”میرا نام گنیش ہے اور میں کافرستان سے بول رہا ہوں عمران صاحب“۔۔۔۔۔ دوسری طرف سے ایک آواز سنائی دی تو عمران بے اختیار چونک پڑا۔

”ارے تم راکشش۔ تو اب راکشش۔ میرا مطلب ہے شیطان نے بھی فون لگوا لیا ہے۔ ویری گڈ۔ اسے کہتے ہیں ترقی“۔۔۔۔۔ عمران نے چونکتے ہوئے کہا۔

”راکشش نہیں گنیش۔ زیرو فورس کا گنیش“۔۔۔۔۔ دوسری طرف سے ہنستے ہوئے کہا گیا۔

”اوه اچھا۔ تو تم گنیش ہو۔ یعنی تمہاری زبان میں دانائی کا دیوتا۔ بہت خوب تو پھر کوئی دانائی کی ہی بات کرو گے۔ فرماؤ“۔۔۔۔۔ عمران نے مسکراتے ہوئے کہا۔

”عمران صاحب۔ میں آپ کو ایک اہم اطلاع دینا چاہتا ہوں۔ کافرستان کی خفیہ تنظیم راک ہینڈ پاکیشیا کے خلاف جعلی کرنسی پھیلانے

عمران اپنے فلیٹ میں آرام کرسی پر نیم دراز ایک کتاب کے مطالعہ میں مصروف تھا۔ جعلی کرنسی والا مشن بنام جزیرے کی تباہی کے ساتھ ہی مکمل طور پر ختم ہو گیا تھا اور سیکرٹ سروس کے پاس ان دونوں چونکہ کوئی مشن نہ تھا اس لئے عمران کا زیادہ وقت مطالعے میں گزرتا تھا۔ اس وقت بھی وہ ایک کتاب کے مطالعے میں مصروف تھا کہ پاس پڑے ہوئے فون کی گھنٹی بج اٹھی۔

”سلیمان۔ جناب آغا سلیمان پاشا صاحب۔ ذرا آکر معلوم کرو کہ کون اپنی انگلیوں کی خارش مٹا رہا ہے۔ اسے میری طرف سے کہہ دو کہ خارش کا علاج نیم کے پتوں کا عرق ہوتا ہے۔ فون کا ڈائل نہیں داتا“۔۔۔۔۔ عمران نے اونچی آواز میں کہا۔

”ایسا نسخہ آپ خود ہی بتادیں۔ میرے پاس دیت کے ایک لاکھ ستر روپے نہیں ہیں“۔۔۔۔۔ باروچی خانے سے سلیمان کی آواز سنائی



کے مشن پر کام کر رہی تھی آپ نے نہ صرف پاکیشیا میں اس کا سارا سیٹ اپ ختم کر دیا بلکہ کافرستان کے جزیرہ بنام کو بھی آپ نے تباہ کر کے اس تنظیم کا تیا نچ کر رکھ دیا۔ اس تنظیم کا سربراہ جگدیش تھا اور جگدیش نے آپ کو دھمکی بھی دی تھی کہ راک ہیڈ قیامت تک آپ کا پیچھا نہ چھوڑے گی۔ اس نے مجھ سے بات کی تھی میں نے اسے سمجھا دیا تھا لیکن کافرستان کے پرائم منسٹر نے اسے سزا دے دی اور اس کے نائب جگنا تھ کو راک ہیڈ کا سربراہ بنا دیا اور جگنا تھ کے ہاتھوں جگدیش کو ہلاک کر دیا۔ جگدیش میرا گرا دوست تھا مجھے اس کی موت پر گمراہ دکھ ہوا ہے اس لئے میں فیصلہ کیا ہے کہ اگر جگدیش نہیں رہا تو اب اس راک ہیڈ کو بھی نہیں رہنا چاہئے اور جب تک راک ہیڈ کا ہیڈ کوارٹر تباہ نہیں ہوتا راک ہیڈ پاکیشیا کے خلاف کسی نہ کسی انداز میں کام کرتی رہے گی اس لئے میں آپ کو راک ہیڈ کے ہیڈ کوارٹر کا پتہ بتا دیتا ہوں۔ یہ ہیڈ کوارٹر اشوکا روڈ پر عمارت نمبر آٹھ سو آٹھ کے اندر واقع ہے۔ بظاہر یہ عمارت اشوکا کلب کے طور پر پہچانی جاتی ہے لیکن دراصل اس کے نیچے تہہ خانوں میں راک ہیڈ کا ہیڈ کوارٹر ہے۔ مجھے یقین ہے کہ آپ اس ہیڈ کوارٹر کو آسانی سے تباہ کر دیں گے۔ اس طرح میں اپنے گمراہ دوست جگدیش کی موت کا انتقام لے سکوں گا۔۔۔ گنیش نے تیز تیز لہجے میں کہا۔

”جیسے جگدیش کی جگہ جگنا تھ نے لے لی ہے ایسے ہی اشوکا کلب کی جگہ گنیش کلب میں بھی تو نیا ہیڈ کوارٹر بن سکتا ہے۔۔۔۔۔ عمران

نے منہ بناتے ہوئے کہا۔

”نہیں۔ کیونکہ آپ نے راک ہیڈ کے ہیڈ کوارٹر کے علاوہ سب کچھ ختم کر دیا ہے۔ وزیر اعظم صاحب میرے ذاتی دوست ہیں اور میں نے ہی جگدیش کی سفارش کر کر اکر یہ تنظیم قائم کرائی تھی۔ کافرستان کی وزارت خزانہ نے اس کے قیام کے منظوری نہ دی تھی اور اس کے لئے فنڈ دینے سے انکار کر دیا تھا لیکن پرائم منسٹر نے میرے کہنے پر اپنے صوابدیدی فنڈ سے یہ تنظیم قائم کی تھی۔ اگر اس کا مشن کامیاب ہو جاتا تو پھر یقیناً وزیر اعظم صاحب اس کی کارکردگی کی بنیاد پر اسے سرکاری حیثیت دے دیتے لیکن اب ایسا نہیں ہو سکے گا۔“ گنیش نے کہا۔

”کمال ہے۔ پہلے سبک بنیاد رکھ کر تم نے اپنے نام کی تختی لگوا لی اور اب اس کا خاتمہ بالخیر کرنے کا کریڈٹ بھی تم ہی لینا چاہتے ہو۔ یہ تو واقعی دانائی کی بات ہے۔۔۔۔۔ عمران نے مسکراتے ہوئے کہا۔

”عمران صاحب۔ آپ کو اچھی طرح معلوم ہے کہ جگدیش نہ صرف میرا گرا دوست تھا بلکہ وہ میرا بہنوئی بھی تھا اور اس بات کا علم پرائم منسٹر صاحب کو بھی تھا۔ اس کے باوجود انہوں نے اس کے قتل کا حکم دے کر میرے ساتھ زیادتی کی ہے اس لئے میں اب اس کا ہیڈ کوارٹر تباہ کر اکر پرائم منسٹر کو بتانا چاہتا ہوں کہ گنیش کیا کر سکتا ہے۔۔۔۔۔ گنیش نے کہا تو عمران بے اختیار ہنس پڑا۔

”اور یہ سارا کام تم میرے ذریعے سے کرانا چاہتے ہو۔ خود ہمت



ہوئے کہا تو اس بار بھی عمران اس کے خوبصورت جواب پر بے اختیار ہنسنے پر مجبور ہو گیا۔

”ٹھیک ہے یعنی احمقوں کے لئے میرا فلیٹ ہی رہ گیا ہے۔“ عمران نے ہنستے ہوئے کہا۔ کیونکہ بلیک زیرو کا جواب یہی تھا کہ چونکہ عقل مند نہیں ہے بلکہ احمق ہے اس لئے عمران کے فلیٹ میں موجود ہے۔  
 ”یہ تو آپ کو زیادہ بہتر معلوم ہو گا کہ آپ کا فلیٹ کس لئے ہے۔ میں نے آپ کو فون اس لئے کیا ہے کہ کافرستان سے نائزان کی کال آئی ہے۔ اس نے جگڈیش کو ڈھونڈ نکالا ہے لیکن اس کے جگڈیش تک پہنچنے سے پہلے ہی جگڈیش ایک روڈ ایکسیڈنٹ میں ہلاک ہو چکا ہے۔ اس کی کار ایک آئل نیٹکر سے ٹکرائی تھی۔“ بلیک زیرو نے کہا۔

”تو جگڈیش کی موت کو چھپانے کے لئے وہی پرانا حربہ استعمال کیا گیا ہے۔“ عمران نے منہ بناتے ہوئے کہا۔

”کیا مطلب۔ کیا یہ ایکسیڈنٹ فرضی ہے۔ لیکن آپ کو کیسے معلوم ہوا۔“ بلیک زیرو نے چونک کر کہا تو عمران نے اسے گیش کے فون آنے سے لے کر اس سے ہونے والی بات چیت سے آگاہ کر دیا۔

”آپ نے خواہ مخواہ گیش کو ڈانٹ دیا۔ اس نے تو بہر حال پاکیشیا سے نیکی کی ہے کہ اس خفیہ تنظیم راک ہیڈ کے ہیڈ کوارٹر کا پتہ بتا دیا ہے۔ یہ تنظیم کسی بھی لمحے پاکیشیا کے لئے خطرہ بن سکتی ہے۔“

بلیک زیرو نے انتہائی سنجیدہ لہجے میں کہا۔

”اس نے دراصل اپنا انتقام لینے کے لئے مجھے آلہ کار بنانے کی کوشش کی تھی اس لئے مجھے غصہ آ گیا۔ ہیڈ کوارٹر تباہ کرنے کا کوئی فائدہ نہیں کیونکہ اگر کافرستان اس تنظیم کو قائم رکھنا چاہے تو ہیڈ کوارٹر کہیں اور بھی بن سکتا ہے اور اس ہیڈ کوارٹر کا تو ہمیں علم ہے گیا ہے لیکن دوسرے ہیڈ کوارٹر کا شاید ہمیں معلوم نہ ہو سکے۔ جہاں تک پاکیشیا کے خلاف اس کے کسی مشن کا تعلق ہے تو تم نائزان سے کہہ دو کہ وہ اس ہیڈ کوارٹر میں اپنے مخبر کسی بھی شکل میں پہنچا دے تاکہ اگر کل یہ تنظیم پاکیشیا کے خلاف کسی ایسے مشن پر کام کرے جس سے پاکیشیا کی سلامتی کو خطرہ لاحق ہو تو اس کے خلاف بروقت کارروائی کی جا سکے۔ اُس وقت اس کے ہیڈ کوارٹر سمیت اس کے سارے آدمیوں کا خاتمہ کیا جا سکتا ہے کیونکہ اُس وقت ہمارے پاس اس کا جواز موجود ہو گا۔“ عمران نے انتہائی سنجیدہ لہجے میں جواب دیتے ہوئے کہا۔

”آپ کی یہ تجویز واقعی درست ہے۔ اوکے۔ خدا حافظ۔“ بلیک زیرو نے کہا اور عمران نے بھی خدا حافظ کہتے ہوئے رسیور رکھ دیا۔ اسی لمحے سلیمان کمرے میں داخل ہوا۔ اس نے ہاتھ میں چائے کی پیالی پکڑی ہوئی تھی۔

”یہ لیجئے جناب۔ آپ کی زبان کی خارش کا علاج۔“ سلیمان نے چائے کی پیالی میز پر رکھتے ہوئے کہا۔

ساتھ کم از کم ڈیڑھ پاؤ چینی پہنچ چکی ہوگی۔ مسئلہ تو کڑواہٹ کا ہے زبان پر نہ سسی معدے میں ہی سسی۔۔۔ سلیمان نے منہ بناتے ہوئے کہ تو عمران بے اختیار ہنس پڑا۔ وہ سلیمان کا مطلب سمجھ گیا تھا کہ وہ اب اسے مزید چائے پینے سے روکنا چاہتا ہے کیونکہ عمران صبح سے مطالعہ میں مصروف تھا اور مسلسل چائے پیئے چلا جا رہا تھا۔

”اس کا مطلب ہے کہ تم نے دیت کا انتظام کر لیا ہے۔ میرا مطلب ہے ایک لاکھ ستر ہزار روپے کا“۔۔۔ عمران نے مسکراتے ہوئے کہا۔

”ایک لاکھ ستر ہزار روپے اس آدمی کا دیت ہوتا ہے جو کام کرتا ہو تاکہ اس کے غلطی سے ہلاک ہو جانے کی وجہ سے اس کے کام سے جو آمدنی اس کے خاندان کو مستقبل میں مل سکتی تھی اس کا کچھ حصہ اکٹھا ہی مل جائے اور چائے پینے اور کتابیں پڑھنے سے کوئی آمدنی نہیں ہوتی۔ دوسری بات یہ کہ دیت قتل خطا کی مقرر ہے یعنی کسی کی غلطی سے اگر کوئی دوسرا آدمی ہلاک ہو جائے۔ خودکشی کی کوئی دیت نہیں ہوتی“۔۔۔ سلیمان نے منہ بنا کر جواب دیا اور واپس دروازے کی طرف مڑ گیا۔

”تمہارا مطلب ہے کہ میں خودکشی کر رہا ہوں۔ مطالعہ جیسے عظیم کام کو خودکشی کہہ رہے ہو۔ کاش تمہیں مطالعے کے فوائد کا علم ہوتا تو تم کتابیں پھاڑ کر چولہے میں جھونکنے کی بجائے ان کے مطالعے پر توجہ دیتے“۔۔۔ عمران نے افسوس بھرا طویل سانس لیتے ہوئے کہا۔

”زبان کی خارش“۔۔۔ عمران نے چونک پر پوچھا۔

”جی ہاں۔ جب آپ بولنے پر آتے ہیں تو پھر بولتے ہی چلے جاتے ہیں اور یہ آپ کا ہی تجویز کردہ نسخہ ہے“۔۔۔ سلیمان نے مسکراتے ہوئے کہا۔

”لیکن یہ تو چائے ہے جبکہ میں نے نیم کے پتوں کا عرق تجویز کیا تھا“۔۔۔ عمران نے حیرت بھرے لہجے میں کہا۔

”آپ ایک گھونٹ تولے کر دیکھیں پھر آپ کو اندازہ ہو گا کہ نیم کے پتے زیادہ کڑوے ہوتے ہیں یا یہ چائے“۔۔۔ سلیمان نے مسکراتے ہوئے کہا تو عمران نے چائے کا کپ اٹھایا اور اس طرح ڈرتے ڈرتے گھونٹ لیا جیسے واقعی اس کا خیال ہو کہ کپ میں چائے کی بجائے نیم کے پتوں کا عرق ہو گا۔

”ارے یہ تو میٹھی ہے جبکہ نیم کے پتوں کا عرق تو شدید کڑوا ہوتا ہے اور کڑواہٹ ہی دراصل خارش کا علاج ہے“۔۔۔ عمران نے منہ بناتے ہوئے کہا۔

”آپ کو یہ تو معلوم ہو گا کہ چینی کی مقدار زیادہ ہو جائے تو وہ کڑوی لگتی ہے“۔۔۔ سلیمان نے کہا۔

”ہاں۔ معلوم ہے بلکہ مجھے کیا سب کو معلوم ہے“۔۔۔ عمران نے ایسے لہجے میں کہا جیسے اسے سلیمان کی بات کا مطلب سمجھ نہ آیا ہو۔

”اور صبح سے یہ آپ کی چالیسویں چائے ہوگی۔ اگر ایک کپ میں چھبھی چینی شامل ہو تو اب تک آپ کے معدے میں چائے کے

”میں مطالعے کی بات نہیں کر رہا۔ چائے کی پیالیوں کی تعداد کی بات کر رہا ہوں۔ مطالعہ آپ ضرور کریں لیکن اس کے ساتھ چائے کی بجائے دودھ پیا کریں تاکہ مطالعہ سے آپ کے دماغ میں جو خشکی پیدا ہو جاتی ہے وہ دور ہو سکے ورنہ مطالعہ اور چائے دونوں کی خشکی مل کر آپ کے سر کو پتھر کی طرح خشک کر دے گی۔“ سلیمان نے جواب دیا تو عمران بے اختیار ہنس پڑا۔

”سر پتھر کی طرح خشک۔ تمہارا مطلب ہے راک ہیڈ۔“ عمران نے مسکراتے ہوئے کہا۔

”صرف راک ہیڈ نہیں۔ اگر یہ سلسلہ جاری رہا تو راک ہیڈ کا ہیڈ کوارٹر رکھیں۔ اور شاید اسی لئے آپ نے اسے تباہ کرنے کی بجائے قائم رکھنے کا حکم دیا ہے۔“ سلیمان نے کہا۔

”ارے ارے۔ اس کا مطلب ہے کہ تم باورچی خانے میں بیٹھے کان ادھر ہی رکھتے ہو لیکن یہ تو سرکاری راز ہیں اور تمہیں معلوم ہے کہ سرکاری راز سننا کتنا بڑا جرم ہوتا ہے۔“ عمران نے آنکھیں ٹالتے ہوئے غصیلے لہجے میں کہا۔

”سرکاری کا مطلب ہے کہ سر پر کاری وار کیا جائے لیکن آپ نے سر یعنی ہیڈ کوارٹر پر سرے سے ضرب لگانے سے ہی طاہر صاحب کو مخ کر دیا ہے پھر یہ راز سرکاری کیسے ہو گا۔“ سلیمان نے منہ تے ہوئے کہا۔

”تمہارا مطلب ہے کہ راک ہیڈ کے ہیڈ کوارٹر کو تباہ کر دیا جائے

لیکن اس سے فائدہ۔ اگر تم نے ساری باتیں سن لی ہیں تو تم نے یہ بھی سن لیا ہو گا کہ میں نے اس کی وجہ بھی طاہر کو بتا دی تھی۔“ عمران نے چائے کی پیالی اٹھا کر منہ سے لگاتے ہوئے کہا۔

”سانپ کی اس خیال سے پرورش کرنا کہ جب وہ بڑا ہو جائے گا اور اس کا زہر قاتل بن جائے گا اور پھر وہ اگر کاٹنے کا ارادہ کرے تب اسے ہلاک کیا جائے۔ شاید آپ نے ہی کسی کتاب میں پڑھا ہو گا ورنہ بزرگ تو کہتے ہیں کہ بیماری کا علاج ابتداء سے ہی کرنا چاہئے ورنہ وہ بڑھ کر ناقابل علاج بھی ہو سکتی ہے اور جہاں تک آپ کی یہ بات کہ ہیڈ کوارٹر دوسرا بنایا جاسکتا ہے تو راک ہیڈ کی جگہ راک فٹ بھی بنایا جاسکتا ہے۔ آپ کس کس کی نگرانی کرتے پھریں گے۔“ سلیمان نے جواب دیا اور دروازے کی طرف مڑ گیا اور عمران بے اختیار مسکرا دیا۔ اس نے فون کا رسیور اٹھایا اور بلیک زیرو کے نمبر ڈائل کرنے شروع کر دیئے تاکہ اسے اصل ایکسٹنشن کا حکم سنا سکے کہ راک ہیڈ کوارٹر تباہ کر دیا جائے۔ بات اس کی سمجھ میں بھی آگئی تھی کہ برائی کو جڑ سے ہی اکھاڑ دینا چاہئے۔

ختم شد

عمران سیریز میں ایک دلچسپ، منفرد اور ہنگامہ خیز یادگار ناول

## روزِ راسکل

مکمل ناول

مصنف — مظہر کلیم ایم اے

○ روزی راسکل — پاکیشیا کی زیر زمین دنیا سے تعلق رکھنے والی ایک لڑکی جو پیشہ ور قاتلہ بھی تھی اور مارشل آرٹ کی ماہر بھی۔

○ روزی راسکل — جس کا دعویٰ تھا کہ کوئی مرد فاشنگ میں اس کا مقابلہ نہیں کر سکتا اور اس نے ٹائیگر کو فاشنگ کا کھلے عام چیلنج دے دیا۔ کیا ٹائیگر نے یہ چیلنج قبول کر لیا۔ یا۔؟

○ روزی راسکل — جس نے اپنی صلاحیتوں سے کافرستان کا پاکیشیا کے خلاف ایک انتہائی بھیانک منصوبہ ناکام بنا دیا۔ ایک ایسا منصوبہ کہ اگر وہ مکمل ہو جاتا تو عمران اور پاکیشیا سیکرٹ سروس کو خود کشی کرنی پڑ جاتی۔

○ روزی راسکل — جس کی صلاحیتوں کا اعتراف آخر کار ایکسٹو کو بھی کھلے عام کرنا پڑ گیا۔

○ روزی راسکل — جو ٹائیگر کو پسند کرنے لگی اور ٹائیگر کو نہ چاہتے دے بھی اس سے دوستی رکھنے پر مجبور ہونا پڑا۔ کیوں۔؟

○ روزی راسکل — جس کی صلاحیتوں کا آخر کار عمران کو بھی اعتراف کرنا پڑا اور وہ اسے ٹائیگر کا مستقل ساتھی قرار دینے پر مجبور ہو گیا۔

تیز رفتار ایکشن اور بے پناہ سسپنس سے بھرپور ایک یادگار ناول

یوسف برادرز — پاک گیٹ ملتان

عمران سیریز میں ایک دلچسپ اور منفرد انداز کی کہانی

## عمران کا اغوا

مصنف — مظہر کلیم ایم اے

○ عمران کو اس کے فیلڈ سے اغوا کر لیا گیا — کیوں — کس لئے۔؟

○ عمران جو زندگی میں پہلی بار انتہائی بے بسی کے عالم میں مسلسل ایک تنظیم سے دوسری تنظیم کے ہاتھوں اغوا ہوتا رہا لیکن کیا وہ واقعی بے بس تھا۔

○ مادام سوسن — بلیک شیڈ کی چیف جس نے عمران کو اپنے قبضے میں رکھنے کیلئے اسے ہمیشہ کیلئے چلنے سے معذور کر دیا۔ کیا واقعی عمران معذور ہو گیا۔ یا۔؟

○ پاکیشیا سیکرٹ سروس جو عمران کی تلاش میں مسلسل جگہ جگہ دھکے کھاتی رہی لیکن عمران کو تلاش نہ کر سکی — کیوں —؟

○ وہ لمحہ جب عمران اور پاکیشیا سیکرٹ سروس کو یقین ہو گیا کہ اب عمران کبھی اپنے قدموں پر کھڑا نہ ہو سکے گا۔ پھر کیا ہوا۔ انتہائی حیرت انگیز سچائش۔

○ کیا عمران اپنی معذوری کا کوئی علاج کر سکا — یا ہمیشہ کے لئے فیلڈ سے غائب ہو گیا —؟

○ عمران کے اغوا کا اصل مقصد کیا تھا —؟

○ کیا عمران کو اغوا کرنے والے اپنے مقصد میں کامیاب بھی ہو سکے یا۔؟

انتہائی دلچسپ، حیرت انگیز اور منفرد انداز کی کہانی۔

یوسف برادرز — پاک گیٹ ملتان

عمران سیریز میں ایک دلچسپ اور یادگار ناول

# لاسٹ آپ سیٹ

مصنف — منظر کلیم ایم اے

لاسٹ آپ سیٹ — ایک ایسا مشن جس میں عمران اور اس کے ساتھیوں کو فتح حاصل کرنے کے باوجود آخری لمحات میں شکست سے دوچار ہونا پڑا۔

لاسٹ آپ سیٹ — ایک ایسا مشن جس کا لیڈر بلیک زیرو تھا اور عمران اس کے ماتحت کام کر رہا تھا۔ انتہائی دلچسپ سچویشنز۔

لاسٹ آپ سیٹ — ایک ایسا مشن جس میں پاکیشیا سیکرٹ سروس کو مکمل طور پر نظر انداز کر دیا گیا — کیوں —؟

سینئر گنگ — ایک ایسا غیر ملکی ایجنٹ جس کی کارکردگی کا مقابلہ عمران اور بلیک زیرو مل کر بھی نہ کر سکے۔ انتہائی دلچسپ کردار۔

سینئر گنگ — دیو قامت اور مارشل آرٹ کا ماہر ایجنٹ — جس کی ڈوبدو فائٹ سپریم فائٹر بلیک زیرو سے ہوئی — انتہائی خوفناک اور تیز رفتار فائٹ — نتیجہ کیا نکلا —؟

• وہ لمحہ۔ جب سنان اور ویران پہاڑیوں میں عمران اور اس کے ساتھیوں۔ غیر ملکی ایجنٹ سینئر گنگ اور اس کے ساتھی اور کافرستان

سیکرٹ سروس کے چیف شاگل اور اس کے ساتھیوں کے درمیان ہونے والی انتہائی ہولناک جنگ۔ ایسی جنگ جس میں تمام فریق موت کے منہ میں پہنچ گئے۔

• بلیک زیرو اور توصیف اور عمران اور رائیگر علیحدہ علیحدہ اس مشن پر کام کرتے رہے — کیوں —؟

• وہ لمحہ۔ جب بلیک زیرو نے عمران کی بات ماننے سے صاف انکار کر دیا اور فیصلہ ایکسٹورپوٹور دیا گیا اور ایکسٹونے عمران کے مقابل بلیک زیرو کی حمایت کر دی — یہ تیسرا ایکسٹون کون تھا — انتہائی دلچسپ سچویشن۔

• وہ لمحہ۔ جب عمران نے مشن کی کامیابی کو جان بوجھ کر شکست میں تبدیل کر دیا اور بلیک زیرو نے کھلے عام عمران پر غداری کا الزام لگا دیا — کیا واقعی عمران پاکیشیا سے غداری پر آتا تھا —؟

لاسٹ آپ سیٹ — ایک ایسا مشن جس میں پہلی بار شاگل کو فتح حاصل ہوئی اور کافرستان حکومت نے شاگل کو ملک کا اعلیٰ ترین اعزاز دینے کا اعلان کر دیا۔

کیا واقعی شاگل کامیاب رہا اور عمران اور بلیک زیرو اس کے مقابل شکست کھا گئے۔ انتہائی حیرت انگیز انجام۔

• انتہائی تیز رفتار امیشن۔ دقت کی بنیوں روک دینے والا بے پناہ سپنس ایک ایسا ناول جو ہر لحاظ سے منفرد اور یادگار حیثیت کا حامل ہے۔

لاسٹ آپ سیٹ — ایک ایسا مشن جس میں پہلی بار شاگل کو فتح حاصل ہوئی اور کافرستان حکومت نے شاگل کو ملک کا اعلیٰ ترین اعزاز دینے کا اعلان کر دیا۔

کیا واقعی شاگل کامیاب رہا اور عمران اور بلیک زیرو اس کے مقابل شکست کھا گئے۔ انتہائی حیرت انگیز انجام۔

• انتہائی تیز رفتار امیشن۔ دقت کی بنیوں روک دینے والا بے پناہ سپنس ایک ایسا ناول جو ہر لحاظ سے منفرد اور یادگار حیثیت کا حامل ہے۔

یوسف برادرزہ پاک گیٹ ملتان

عمران سیریز میں ایک دلچسپ اور قطعاً منفرد ناول

# مشالی دنیا

مصنف \_\_\_\_\_ منظرِ کلیم ایم اے

مشالی دنیا — کائنات سے بالاتر ایک ایسی دنیا جو اسرار و تجرکے دھندلکوں میں لپٹی ہوئی ہے۔

مشالی دنیا — جہاں کرہ ارض کی طرح زمان و مکان کی کوئی قید نہیں ہے۔ انتہائی پراسرار، دلچسپ، انوکھی اور منفرد دنیا۔

مشالی دنیا — جہاں پہنچنے کے لئے روسیاء کی یونیورسٹی کے پروفیسر یونوکوف نے ایک انتہائی آسان طریقہ دریافت کر لیا — ایسا طریقہ کہ کرہ ارض کا ہر آدمی دہل آسانی سے پہنچ سکتا تھا۔

پروفیسر نورس — جس نے یہ طریقہ چوری کر لیا اور پھر اس نے علی الاعلان مشالی دنیا میں آمد و رفت شروع کر دی۔

فاسٹ کلرز — پیشہ ور قاتلوں کا ایک ایسا گروہ جس نے یہ طریقہ حاصل کرنے کے لئے پروفیسر نورس کو ہلاک کر دیا — مگر اس طریقے کے حصول کی بنا پر انہیں بھی موت کے گھاٹ اترا پڑا۔

ڈاکٹر رونالڈ — جس نے مشالی دنیا سے ایک خاتون کو کرہ ارض پر آنے پر مجبور کر دیا — یہ خاتون کون تھی —؟ کس طرح کی تھی —؟ اور ڈاکٹر رونالڈ اس سے کیا کام لینا چاہتا تھا — انتہائی پراسرار اور

پراسرار اور حیرت انگیز سچویشن۔

پروفیسر ارشائن — ایک یہودی ماہر روحانیت — جس نے پروفیسر یونوکوف کے اس طریقے کی بنا پر پوری دنیا سے ملازموں کے خاتمے اور یہودی سلطنت کے قیام کا منصوبہ بنایا اور پھر اس پر عمل شروع کر دیا — کیا وہ اپنے اس بھیا تک منصوبے میں کامیاب ہوا — یا —؟

نوفرتیت — مشالی دنیا سے آنے والی ایک دو شیزہ — جو

اچانک عمران کے فلیٹ پر پہنچی اور اس سے امداد کی خواہش کی اور پھر اچانک ہی فضا میں تحلیل ہو گئی — وہ کون تھی —؟

عمران — جس نے پروفیسر یونوکوف کے اس طریقے کو حاصل کرنا چاہا تو اُسے لمحہ بے لمحہ موت کے خلاف جنگ لڑنی پڑی۔

• وہ لمحہ جب عمران کو اس طریقے کی وجہ سے اکیسٹو کی اصلیت ظاہر

ہونے کا یقینی خطرہ پیش آ گیا — کیا واقعی اکیسٹو کی اصلیت سیکرٹ سروس پر ظاہر ہو گئی —؟

مشالی دنیا — میں پہنچنے کا پروفیسر یونوکوف کا دریافت کردہ طریقہ کیا تھا — کیا عمران اسے حاصل کرنے میں کامیاب ہوا یا نہیں —؟

انتہائی تجرکیز، قطعاً انوکھی اور منفرد کہانی — ایک ایسی کہانی جو روحانی اسرار و رموز اور جاسوسی ایشن و سٹینسن کا حسین امتزاج ہے۔

## یوسف برادرز - پاک گیٹ ملتان





عمران سیریز میں ایک دلچسپ اور نگار خیز ایڈونچر ناول

## لیڈیز آئی لینڈ

مصنف — منظرِ عظیم ایم اے

لیڈیز آئی لینڈ — ایک ایسا جزیرہ — جہاں صرف عورتیں رہتی  
تھیں۔ حکومت بھی عورتوں کی تھی اور درعایا میں بھی صرف عورتیں ہی  
شامل تھیں۔

لیڈیز آئی لینڈ — جہاں مردوں کا داخلہ نہ صرف ممنوع تھا بلکہ  
اسے ناممکن بنا دیا گیا تھا — کیوں — ؟

لیڈیز آئی لینڈ — جہاں ایگری میا اور اسرائیل کی ایک خفیہ سائنسی  
لیبارٹری کام کر رہی تھی اور عمران اور پاکیشیا سیکرٹ سروس اس  
لیبارٹری کو تباہ کرنا چاہتے تھے — کیوں — کیا وہ اسے تباہ  
کرنے میں کامیاب ہو گئے — یا — ؟

لیڈیز آئی لینڈ — جہاں صرف عورتوں کو رکھا ہی اس لئے گیا تھا کہ  
عمران اور پاکیشیا سیکرٹ سروس وہاں کسی طرح داخل ہی نہ ہو سکے۔  
صالحہ — پاکیشیا سیکرٹ سروس کی نئی رکن — جسے چیف نے

لیڈیز آئی لینڈ کی اس خفیہ لیبارٹری کو تباہ کرنے کا پہلا مشن سونپا۔  
یہ مشن اس کا ٹیسٹ مشن تھا — کیا صالحہ اس مشن میں

کامیاب رہی — یا — ؟

لیڈیز آئی لینڈ — جہاں صرف جو لیا اور صالحہ نے مشن مکمل کرنا  
تھا ایسی کن وہ دونوں پہلے ہی مرحلے میں ناکام رہیں — کیوں ؟

ان کا انجام کیا ہوا — ؟

مادام روزی — لیڈیز آئی لینڈ کی انچارج — جو ایک میا کی  
سپرائیونٹ تھی — کیا وہ عمران اور پاکیشیا سیکرٹ سروس کو  
لیڈیز آئی لینڈ میں داخل ہونے سے روکنے میں کامیاب ہو سکی یا — ؟  
• کیا عمران اور اس کے ساتھی لیڈیز آئی لینڈ میں مشن مکمل کرنے  
میں کامیاب بھی ہو سکے — یا — ؟

منفرد کہانی - حیرت انگیز واقعات  
بے پناہ اسپنس - تیز رفتار ایکشن پر  
مشتمل ایک شاہکار ایڈونچر

# یوسف برادرز پبلسٹیز

مسئلہ بحیثیت متوالے قارئین کیلئے عمران سیریز کا ایک یادگار ناول

# فاسٹ این ایکشن مکمل ناول

مصنف: مظہر کلیم ایم، اے

- صفدر اور کپٹن شکیل کو زہریلی سویٹیوں کی مدد سے مفلوج کر دیا گیا۔
- اس ہیروی لوڈر ٹرک پر میگنٹ بم کا خطرناک حملہ، جس میں عمران اور ٹائیگر موت کی کشمکش میں مبتلا تھے۔
- ایکسٹو والٹس منزل کے برآمدے میں بے بس پڑا ہوا تھا اور سٹار براؤز والٹس منزل میں دندناتے پھر رہے تھے۔
- اور یہ سب کچھ اس قدر تیزی سے کیا گیا کہ عمران اور سیکرٹ سروس سنبھل بھی نہ سکی۔
- جب سٹار براؤز اپنے مقصد میں کامیاب ہوئے تو عمران کا عجیب و غریب فاسٹ ایکشن شروع ہو گیا۔ ٹام، ظیری اور عمران کا فاسٹ ایکشن۔
- اس قدر جان لیوا کہ ہر لفظ کے ساتھ اعصاب چٹختنے لگیں اور دل ڈوب ڈوب جاتے۔
- انتہائی دلچسپ اور منفرد ناول

ناشران

یوسف براؤز، پبلشرز، بکسٹرز پاک گیٹ ملتان



مظہر علی خان

یکے از مطبوعات

یوسف پبلشرز، بک سیلرز  
برادری

پاک گیٹ ○ مٹھان

[www.paksociety.com](http://www.paksociety.com)